

ပြည်ထောင်စုသမ္မတမြန်မာနိုင်ငံတော်
ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေး
ဒသမနေ့ မှတ်တမ်း

၁၃၇၃ ခုနှစ်၊ တော်သလင်းလဆန်း ၅ ရက်
(၂၀၁၁ ခုနှစ်၊ စက်တင်ဘာလ ၂ ရက်)
[သောကြာနေ့]

အချိန်၊ ၁၀:၀၀။

နေပြည်တော်ရှိ အမျိုးသားလွှတ်တော် အစည်းအဝေးခန်းမတွင် ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေး ဒသမနေ့အစီအစဉ်ကို နံနက် ၁၀:၀၀ နာရီ အချိန်၌ စတင်ကျင်းပပါသည်။

[အမျိုးသားလွှတ်တော် ဥက္ကဋ္ဌ အဖြစ် ဦးခင်အောင်မြင့် က ဆောင်ရွက်ပြီး ၊ အခမ်းအနားမှူး အဖြစ် ဦးသိန်းမော်၊ ညွှန်ကြားရေးမှူး လွှတ်တော်ရုံး က ဆောင်ရွက်ပါသည်။]

အမျိုးသားလွှတ်တော် ဥက္ကဋ္ဌ နေရာယူခြင်း

အချိန်၊ ၁၀:၀၀။

အခမ်းအနားမှူး၊ ။ အမျိုးသားလွှတ်တော် ကိုယ်စားလှယ်များခင်ဗျား။ ယ ခု အချိန်ကစပြီး ပြည်ထောင်စုသမ္မတမြန်မာနိုင်ငံတော် ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေးရဲ့ ဒသမနေ့ အစီအစဉ် စတင်ပါတော့မယ်။

အမျိုးသားလွှတ်တော် ဥက္ကဋ္ဌကြီး ကြွရောက်လာပါပြီခင်ဗျား။

[အမျိုးသားလွှတ်တော် ဥက္ကဋ္ဌသည် ဥက္ကဋ္ဌအတွက် သတ်မှတ်ထားသည် စင်မြင့်ပေါ်သို့ ကြွရောက်နေရာယူပါသည်။]

အခမ်းအနားမှူး၊ ။ အားလုံးထိုင်နိုင်ကြပါပြီခင်ဗျား။

အမျိုးသားလွှတ်တော်ဒသမနေ့အစည်းအဝေး အထမြောက်ကြောင်းနှင့် စတင်ကျင်းပကြောင်းကြေညာခြင်း

အချိန်၊ ၁၀:၀၀။

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များအဖွဲ့ဝင်များ။ ဒီကနေ့ကျင်းပတဲ့ ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေး ဒသမနေ့မှာ အမျိုးသားလွှတ်တော် ကိုယ်စားလှယ်များ စိစစ်ရေးကော်မတီရဲ့ တင်ပြချက်အရ အစည်းအဝေးသို့ တက်ရောက်ခွင့်ရှိတဲ့ ကိုယ်စားလှယ်ဦးရေ စုစုပေါင်း (၂၁၈)ဦးရှိပြီး ဒီကနေ့ အစည်းအဝေးကို (၂၁၀)ဦး တက်ရောက် ပါတယ်။ အစည်းအဝေးသို့ တက်ရောက်ခွင့်ရှိတဲ့ အမျိုးသားလွှတ်တော် ကိုယ်စားလှယ်ဦးရေ စုစုပေါင်း၏ (၉၆.၃၃)ရာခိုင်နှုန်းရှိပြီး တက်ရောက်တဲ့ ကိုယ်စားလှယ်ဦးရေဟာ အစည်းအဝေး အထမြောက်ရန် လိုအပ်တဲ့ ကိုယ်စားလှယ်ဦးရေ သုံးပုံတစ်ပုံထက် ကျော်လွန်တဲ့အတွက် အမျိုးသားလွှတ်တော်ဆိုင်ရာ ဥပဒေပုဒ်မ ၄၀ နဲ့ နည်းဥပဒေ ၂၀(ခ)တို့အရ အစည်းအဝေး အထမြောက်ကြောင်းနဲ့ အမျိုးသားလွှတ်တော်ဆိုင်ရာ နည်းဥပဒေ ၂၁၊ နည်းဥပဒေခွဲ(က)နဲ့(ဂ)တို့ အရ အစည်းအဝေး စတင်ကျင်းပကြောင်း ကြေညာပါတယ်။ (ဩဘာသံများ)

အစည်းအဝေး အစီအစဉ် ဖြန့်ဝေထားကြောင်း တင်ပြ ခြင်း

အချိန်၊ ၁၀:၀၁။

ဥက္ကဋ္ဌ။ ။အမျိုးသားလွှတ်တော်ကိုယ်စားလှယ်များ ခင်ဗျား။ အမျိုးသား လွှတ်တော်ဆိုင်ရာ နည်းဥပဒေ ၄၊ နည်းဥပဒေခွဲ (ခ)အရ ပထမအကြိမ် အမျိုးသား လွှတ်တော် ဒုတိယပုံမှန် အစည်းအဝေးရဲ့ ဒသမနေ့ အစီအစဉ်ကို အမျိုးသားလွှတ်တော် ကိုယ်စားလှယ် များထံ ကြိုတင်ဖြန့်ဝေထားပြီး ဖြစ်ပါတယ်။

အမျိုးသားလွှတ်တော် ကိုယ်စားလှယ်များ ခွင့်ပန်ကြားခြင်း

အချိန်၊ ၁၀:၀၂။

ဥက္ကဋ္ဌ။ ။ အမျိုးသားလွှတ်တော် ဆိုင်ရာနည်းဥပဒေ ၄၊ နည်းဥပဒေခွဲ (၈)၊ နည်းဥပဒေခွဲငယ်(၁)အရ ခွင့်ပန်ကြားလိုတဲ့ လွှတ်တော်ကိုယ်စားလှယ်ဟာ မိမိကိုယ်တိုင်သော်လည်းကောင်း၊ မိမိအတွက် အခြားလွှတ်တော်ကိုယ်စားလှယ် တစ်ဦးကသော်လည်းကောင်း ခွင့်ပန်ကြားရမှာ ဖြစ်ပါတယ်။

ဒီကနေ့ အစည်းအဝေး မတက်ရောက်နိုင်တဲ့ အမျိုးသားလွှတ်တော် ကိုယ်စားလှယ်များ ရှိလျှင် ယခု ခွင့်ပန်ကြားဖို့ ဖြစ်ပါတယ်။

အချိန်၊ ၁၀:၀၂။

ဦးဂျေယောဂူ၊ ကချင်ပြည်နယ် မဲဆန္ဒနယ်အမှတ်(၁၂)။ ။ ရိုသေလေးစားအပ်ပါသော အမျိုးသားလွှတ်တော် ဥက္ကဋ္ဌကြီးခင်ဗျား။ စစ်ကိုင်းတိုင်းဒေသကြီး မဲဆန္ဒနယ်အမှတ်(၁၀)မှ အမျိုးသားလွှတ်တော် ကိုယ်စားလှယ် ဦးမောင်မောင်ကြီး သည် ဝမ်းလျှောဝမ်းပျက်အနည်းငယ် ခံစားနေရသဖြင့် ယနေ့သောကြာနေ့၌ ခွင့်ပန်ကြားရန် နားခွင့်ပြုပေးနိုင်ပါရန် ကျွန်တော် ဦးဂျေယောဂူ အမျိုး သားလွှတ်တော် ကိုယ်စားလှယ် ကချင်ပြည်နယ် မဲဆန္ဒနယ်အမှတ်(၁၂)မှ လေးစားစွာဖြင့် ခွင့်ပန်ကြားအပ်ပါတယ်ခင်ဗျား။ ကျေးဇူးတင်ပါတယ်။

ဥက္ကဋ္ဌ။ ။ ယခု ခွင့်ပန်ကြားချက်ကို ခွင့်ပြုဖို့ လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့်ပန်ကြားချက်ကို လွှတ်တော်က ခွင့်ပြုကြောင်း ကြေညာပါတယ်။ (ဩဘာသံများ)

အချိန်၊ ၁၀:၀၃။

ဦးမင်းမျိုးတင့်လွင်၊ ကရင်ပြည်နယ် မဲဆန္ဒနယ်အမှတ်(၁၀)။ ။ လေးစားအပ်ပါသော အမျိုးသားလွှတ်တော် ဥက္ကဋ္ဌကြီးခင်ဗျား။ ကရင်ပြည်နယ် မဲဆန္ဒနယ်အမှတ်(၁)မှ အမျိုးသားလွှတ်တော် ကိုယ်စားလှယ် ဦးစောအောင်ကျော်နိုင်(ခ)ရှားဘူးဖော့ သည် ဇနီးသည်

ကျန်းမာရေးမကောင်းကြောင်း သတင်းပို့လာပါသဖြင့် ဘားအံသို့ ခေတ္တအရေးပေါ် ပြန်သွားရ ပါသည်။ သို့ပါ၍ ၂ - ၉ - ၂၀၁၁ ရက်နေ့တွင် ကျင်းပသော ပထမအကြိမ် အမျိုးသား လွှတ်တော် ဒုတိယပုံမှန် အစည်းအဝေးသို့ မတက်ရောက်နိုင်ခြင်းအတွက် ခွင့်ပေးနိုင်ပါရန် ၊ (၁)ရက် ပေးနိုင်ပါရန် ၊ ၎င်း၏ကိုယ်စား ကရင်ပြည်နယ် မဲဆန္ဒနယ်အမှတ်(၁၀)မှ ကျွန်တော် ဦးမင်းမျိုးတင့်လွင် မှ ခွင့်ပန်ကြားအပ်ပါသည်။

ဥက္ကဋ္ဌ။ ။ ယခု ခွင့်ပန်ကြားချက်ကိုခွင့်ပြုဖို့ လွှတ်တော်က သဘောတူပါ သလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

လွှတ်တော်က သဘောတူတဲ့အတွက် ခွင့်ပန်ကြားချက်ကို လွှတ်တော်က ခွင့်ပြုကြောင်း ကြေညာပါတယ်။ (ဩဘာသံများ)

အမျိုးသားလွှတ်တော် ကိုယ်စားလှယ်များ အစည်းအဝေး တက်ရောက်မှု အခြေအနေကို မှတ်တမ်းတင်ခြင်း

အချိန်၊ ၁၀:၀၄။

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များခင်ဗျား။ ဒီကနေ့ ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေး ဒသမနေ့ကို တက်ရောက် ခွင့်ရှိတဲ့ အမျိုးသားလွှတ်တော် ကိုယ်စားလှယ်ဦးရေမှာ (၂၁၈)ဦး၊ ယခင်က ခွင့်ပန်ကြားသဖြင့် ခွင့်ပြုထားသူ (၆)ဦး၊ ယနေ့ခွင့်ပန်ကြား သဖြင့် ခွင့်ပြုထားသူ (၂)ဦးဖြစ်၍ လွှတ်တော်က ခွင့်ပြုထားသူ(၈)ဦးဖြစ်ပြီး ခွင့်မဲ့ပျက်ကွက်သူ မရှိပါ။

အမျိုးသားလွှတ်တော်ဆိုင်ရာ နည်းဥပဒေ (၄) နည်းဥပဒေခွဲ(၈)၊ နည်းဥပဒေခွဲငယ် (၂) အရ ယခု အမျိုးသားလွှတ်တော်ကိုယ်စားလှယ်များ အစည်းအဝေးတက်ရောက်မှုအခြေအနေ တင်ပြချက်ကိုလွှတ်တော်ရဲ့ အတည်ပြုချက်ရယူပါမယ်။

အမျိုးသားလွှတ်တော် ကိုယ်စားလှယ်များ အစည်းအဝေး တက်ရောက်မှု အခြေအနေ တင်ပြချက်ကို အတည်ပြုပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က အတည်ပြုပါသည်။]

ဥက္ကဋ္ဌ။ ။ လွှတ်တော်က အတည်ပြုတဲ့အတွက် အမျိုးသားလွှတ်တော် ကိုယ်စားလှယ်များ အစည်းအဝေးတက်ရောက်မှု အခြေအနေကို အမျိုးသား လွှတ်တော်က အတည်ပြု မှတ်တမ်းတင်ကြောင်း ကြေညာပါတယ်။ (ဩဘာသံများ)

ကြယ်ပွင့်ပြထားသည့် မေးခွန်းများကို သက်ဆိုင်ရာ အမျိုးသားလွှတ်တော် ကိုယ်စားလှယ်များက မေးမြန်းခြင်းနှင့် သက်ဆိုင်ရာ ပြည်ထောင်စုအဆင့် အဖွဲ့အစည်းဝင်များက ဖြေကြားခြင်း

အချိန်၊ ၁၀:၀၅။

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များ ခင်ဗျား။ အမျိုးသား လွှတ်တော်သို့ အမျိုးသားလွှတ်တော်ကိုယ်စားလှယ်များ မေး မြန်းထားတဲ့ ကြယ်ပွင့်ပြထားသော မေးခွန်းများကို မေးမြန်းခြင်းနဲ့ ဖြေကြားခြင်းအစီအစဉ်ကို ဆောင်ရွက်မှာ ဖြစ်ပါတယ်။

ယခု လွှတ်တော်ကိုယ်စားလှယ်နှစ်ဦးက မေးမြန်းတဲ့မေးခွန်းများဟာ ပြည်ထဲရေး ဝန်ကြီးဌာန၊ ပြည်ထောင်စု ဝန်ကြီး တစ်ဦးတည်းက ဖြေကြားရမယ့် မေးခွန်းများ ဖြစ်ပါတယ်။ လွှတ်တော်ကိုယ်စားလှယ်များက သက်ဆိုင်ရာမေးခွန်းများကို တစ်ဆက်တည်း မေးမြန်းပြီးမှ ပြည်ထောင်စုဝန်ကြီးက တစ်ခုချင်း ဖြေကြားဖို့ ဖြစ်ပါတယ်။

လာဘ်ပေးလာဘ်ယူမှုနှင့် အဂတိလိုက်စားမှုများ ပပျောက်ရေးအတွက် ဆောင် ရွက်နေမှုများကို လူထုမှသိရှိနားလည် သဘောပေါက်ပြီး ပါဝင်ပူးပေါင်း ဆောင်ရွက်နိုင်ရန်အတွက် အဖွဲ့အစည်းနှင့် ဝန်ကြီးဌာနအလိုက် အရေးယူဆောင်ရွက်မှု အခြေအနေများကို အစိုးရနှင့် ပုဂ္ဂလိက မီဒီယာပိုင်းမှ အချိန်နှင့်တစ်ပြေးညီ ထုတ်ပြန်မှု ပြုလုပ်ပေးမည့် အစီအစဉ် ရှိ/မရှိ နှင့် စပ်လျဉ်းသည့် မေးခွန်း

ဥက္ကဋ္ဌ။ ။ ကချင်ပြည်နယ် မဲဆန္ဒနယ်အမှတ်(၁၁)မှ ဦးစံထွန်း က လာဘ်ပေး လာဘ်ယူမှုနှင့် အဂတိလိုက်စားမှုများ ပပျောက်ရေးအတွက် ဆောင်ရွက်နေမှုများကို လူထုမှ သိရှိနားလည် သဘောပေါက်ပြီး ပါဝင်ပူးပေါင်း ဆောင်ရွက်နိုင်ရန်အတွက် အဖွဲ့အစည်း များနှင့် ဝန်ကြီးဌာနအလိုက် အရေးယူဆောင်ရွက်မှု အခြေအနေများကို အစိုးရနှင့် ပုဂ္ဂလိက မီဒီယာပိုင်းမှ အချိန်နှင့်တစ်ပြေးညီ ထုတ်ပြန်မှုပြုလုပ်ပေးမည့် အစီအစဉ် ရှိ /မရှိနှင့် စပ်လျဉ်း တဲ့ မေးခွန်းကို မေးမြန်းဖို့ ဖြစ်ပါတယ်။

အချိန်၊ ၁၀:၀၆။

ဦးစံထွန်း၊ ကချင်ပြည်နယ် မဲဆန္ဒနယ်အမှတ်(၁၁)။

။ လေးစားအပ်ပါသော

အမျိုးသားလွှတ်တော် ဥက္ကဋ္ဌကြီး၊ ပြည်ထောင်စု ဝန်ကြီးများနဲ့ အမျိုးသား လွှတ်တော် ကိုယ်စားလှယ်များခင်ဗျား။ ကျွန်တော်ကတော့ ကချင်ပြည်နယ် မဲဆန္ဒနယ်အမှတ်(၁၁)မှ အမျိုးသားလွှတ်တော် ကိုယ်စားလှယ် ဦးစံထွန်း ဖြစ်ပါတယ်။ လာဘ်ပေးလာဘ်ယူမှု နှင့် အဂတိလိုက်စားမှုများ ပပျောက်ရေးနှင့် ပတ်သက်ပြီး ကျွန် တော် မေးမြန်းသွားမှာ ဖြစ်ပါတယ်။ နိုင်ငံတော်သမ္မတကြီးရဲ့ လမ်းညွှန်မှုနှင့် အညီ လာဘ်ပေးလာဘ်ယူမှုနှင့် အဂတိလိုက်စားမှုများ ပပျောက်ရေးအတွက် အဖွဲ့ အစည်းများနှင့် ဝန်ကြီးဌာနများအနေနဲ့ အရေးယူဆောင်ရွက် နေကြောင်း သိရှိရပါတယ်။ ယင်းဆောင်ရွက်ချက်များဟာ သမ္မတ ကြီးလမ်းညွှန်တဲ့ ကောင်းမွန်တဲ့ အုပ်ချုပ်မှုစနစ်၊ သန့်ရှင်းတဲ့ အစိုးရဖြစ်ရေး အောင်မြင်အောင် အဓိက ဖော်ဆောင်တဲ့ ကိစ္စရပ်ပဲ ဖြစ်ပါတယ်။ လာဘ်ပေးလာဘ်ယူမှုနှင့် အဂတိလိုက်စားမှုများ ပပျောက်ရေးအတွက် ဆောင်ရွက် ရာမှာ လူထုအနေနဲ့ သိရှိနားလည် သဘောပေါက်ပြီး လူထုမှ ပူးပေါင်းပါဝင် ဆောင်ရွက်နိုင်ရန် အတွက် ကျွန်တော် အချ က်(၂)ချက်ကို မေးမြန်းသွား လိုပါတယ်။ ပထမအချက်ကတော့ ယနေ့အထိ အဖွဲ့ အစည်းများနဲ့ ဝန်ကြီးဌာနများအနေနဲ့ အရေးယူဆောင်ရွက်ထားရှိနေမှု အခြေအနေ၊ ဒုတိယအချက်ကတော့ လူထုမှ သိရှိနားလည်ပြီး ပူးပေါင်းပါဝင် ဆောင်ရွက်ရန် အတွက် အဖွဲ့အစည်းများနဲ့ ဝန်ကြီးဌာနများမှ အရေးယူဆောင်ရွက် နေမှုတွေကို အစိုးရနဲ့ ပုဂ္ဂလိက မီဒီယာများမှတစ်ဆင့် အချိန်နှင့် တစ်ပြေးညီ သတင်းထုတ်ပြန် ပြုလုပ်ပေးမှု အစီအစဉ် ရှိ/မရှိ သိလိုကြောင်း မေးမြန်းအပ်ပါတယ်။

ဘူးသီးတောင်၊ မောင်တောခရိုင်ရှိ ဒေသခံများ အခြားသော ပြည်သူလူထုနှင့် မခွဲခြားဘဲ တန်းတူ အခွင့်အရေး ရရှိစေရေးနှင့် စပ်လျဉ်းသည့် မေးခွန်း

အချိန်၊ ၁၀:၀၈။

ဥက္ကဋ္ဌ၊ ။ ဆက်လက်ပြီး ရခိုင်ပြည်နယ်ဆန္ဒနယ်အမှတ်(၇)မှ ဦးဇာယာဒ်ရေစီ(ခ) ဦးဌေးဝင်း က ဘူးသီးတောင်၊ မောင်တောခရိုင်ရှိ ဒေသခံများ အခြားသော ပြည်သူလူထုနှင့် မခွဲခြားဘဲ တန်းတူအခွင့်အရေး ရရှိစေရေးနှင့် စပ်လျဉ်းသည့်မေးခွန်းကို မေးမြန်းဖို့ဖြစ်ပါတယ်။

အချိန်၊ ၁၀:၀၈။

ဦးဇာယာဒ်ရော်မံ (ခ)ဦးဌေးဝင်း၊ ရခိုင်ပြည်နယ် မဲဆန္ဒနယ်အမှတ်(၇)။ ။ လေးစား

အပ်ပါသော အမျိုးသားလွှတ်တော် ဥက္ကဋ္ဌကြီးနှင့်တာကွ အမျိုးသားလွှတ်တော် ကိုယ်စားလှယ် တော်ကြီးများ၊ ဧည့်သည်တော်များ မင်္ဂလာပါလို့ နှုတ်ခွန်းဆက်သအပ်ပါတယ်။ ကျွန်တော်ကတော့ ရခိုင်ပြည်နယ် မဲဆန္ဒနယ်အမှတ်(၇)မှ အမျိုးသားလွှတ်တော် ကိုယ်စားလှယ် ဦးဌေး ဝင်း ဖြစ်ပါ တယ်ခင်ဗျား။ ဥက္ကဋ္ဌကြီးခင်ဗျား။ ကျွန်တော် မေးမြန်းမယ့်မေးခွန်းနဲ့ ပတ်သက်ပြီး အတိုချုံး ရှင်းလင်း ချက်ကို ဖတ်ကြားခွင့်ပြုပါရန် ပန်ကြားအပ်ပါတယ် ခင်ဗျား။

ဥက္ကဋ္ဌ။ ။ ခွင့်ပြုပါတယ်။

ဦးဇာယာဒ်ရော်မံ(ခ)ဦးဌေးဝင်း၊ ရခိုင်ပြည်နယ် မဲဆန္ဒနယ်အမှတ်(၇)။ ။ ဥက္ကဋ္ဌကြီး

ခင်ဗျား။ ယခုအခါ ပြည်ထောင်စုသမ္မတ မြန်မာနိုင်ငံတော်ကြီးသည် ၂၀၀၈ ခုနှစ် ပြည်ထောင်စု သမ္မတမြန်မာနိုင်ငံတော် ဖွဲ့စည်းပုံအခြေခံ ဥပဒေနဲ့အညီသွားနေသော နိုင်ငံတော်ကြီး ဖြစ်နေ ပါတယ်ခင်ဗျား။ ရခိုင်ပြည်နယ် မောင်တောခရိုင်တွင် နေထိုင်လျက်ရှိသော ပြည်ထောင်စုဖွား ဒေသခံမဲဆန္ဒရှင်များသည် ရှေးပ ဝေသဏီကာလကစ၍ ထိုဒေသ၌ ပင်ရင်း နိုင်ငံသားအဖြစ် ဘိုးဘွားစဉ်ဆက် နေထိုင်ခဲ့ကြသော်လည်း ဒေသ ခံပြည်သူများ အနေဖြင့် လူမှုရေးကိစ္စများတွင် အခက်အခဲများ ကြုံတွေ့ရင်ဆိုင်နေရခြင်း၊ လက်ထပ်ခွင့် ကိစ္စတွင် (န.စ.က) နယ်စပ်ဒေသ လူဝင်မှု စစ်ဆေး ရေးကွပ်ကဲမှုဌာနချုပ်မှ ခွင့်ပြုပြီးမှ လက်ထပ်ရခြင်း၊ အိမ်ပျက်စီးလျှင် ပြင်ဆင် နိုင်ခွင့်မရှိခြင်း၊ ထူးချွန် ထက်မြက်သော ကျောင်းသား /ကျောင်းသူများရှိပါလျက်နှင့် အသက်မွေး ဝမ်းကျောင်း တက္ကသိုလ်များသို့ ဝင်ခွင့်မရခြင်းစသည့် ကန့်သတ်ချုပ်ချယ်မှုများနှုတ်ဆိုင်နေရပြီး ဒေသန္တရ အုပ်ချုပ်ရေး စနစ်တစ်ခုအောက်တွင် နေထိုင်နေရသလို ဖြစ်နေပါတယ်။ အထူးသဖြင့် ကျွန်တော်တင်ပြချင်တာကတော့ အိမ်တစ်ဆောင် ပြုသွားပြီဆိုရင် ချက်ချင်းပြင်ဆင် ရပါတယ်။ အဲဒါကို ပြင်ဆင်လို့မရပါဘူး။ မင်္ဂလာဆောင်ကိစ္စ ဆိုတာလည်း သူ့အချိန်သူ့အရွယ် ရောက်လာတဲ့ အချိန်မှာဆောင်ရပါတယ်ဦးဗျား။ တစ်ခါတစ်ခါ လက်ထပ်ခွင့်စောင့်စောင့်ကို လျှောက်လိုက်ရင် (၃)လကနေ (၂)နှစ်ထိ ကြာပါတယ်ခင်ဗျား။ အဲဒီကြားထဲမှာ လူမှုရေး ဖောက်ပြန်မှုများပင် ဖြစ်လာ တဲ့အတွက် ဒါတွေကို မဖြစ်သင့်ဘဲနဲ့ ဖြစ်ရတယ်လို့ ယူဆရပါတယ်ခင်ဗျား။ ဒါကြောင့်မို့လို့ နောက်တစ်ခု တင်ပြချင်တာကတော့ မောင်တောခရိုင်မှာ အုပ်ချုပ်ရေး စနစ်နှစ်မျိုးဖြစ်နေတယ်။

တချို့က အထွေထွေအုပ်ချုပ်ရေး ဦးစီးဌာနက အုပ်ချုပ်နေတာဖြစ်ပြီးတော့ အခြားတစ်မျိုးက န.စ.က ဆိုတဲ့ နယ်စပ်ဒေသ လူဝင်မှုစစ်ဆေးရေး ကွပ်ကဲမှုဌာနချုပ် အုပ်ချုပ်ရေးစနစ် (၂)မျိုး ဖြစ်နေတယ်။ ဒီနှစ်ခု ကြားထဲမှာ ပြည်သူတွေက ကြားညှပ်ပြီးတော့ နေ့စဉ်နဲ့အမျှ ပြဿ နာတွေ ကြုံတွေ့နေရပါတယ်။ ဒါကြောင့် မို့လို့ ဒီ ၂၀၀၈ ခုနှစ်၊ ဖွဲ့စည်းပုံအခြေခံဥပဒေ မူဘောင် အတွင်းကနေ ဒီကျွန်တော်တို့ ပြည်သူလူထုတွေကို ဒီကျွန်တော်တို့ မြန်မာနိုင်ငံတစ်ဝန်း လုံးရှိ ပြည်သူလူထုတွေနဲ့ မခွဲခြားဘဲ တန်းတူအခွင့်အရေး ရရှိအောင် နိုင်ငံတော်မှ မည်ကဲ့သို့ ဆောင်ရွက်ပေးနိုင်မည်ဆိုတဲ့ အချက်နဲ့ ပတ်သက်ပြီးတော့ အောက်ပါမေးခွန်းကို မေးမြန်းရ ပါတယ်ခင်ဗျ။ မေးခွန်းကတော့ ရခိုင်ပြည် နယ်၊ မောင်တောခရိုင်မှ ပြည်ထောင်စုဖွား ဒေသခံ မြန်မာမူဆလင်မဲဆန္ဒရှင်များ၏ လူမှုရေးကိစ္စ၊ လက်ထပ်ခွင့် ကိစ္စ၊ နေအိမ်ဆောက်လုပ်ခွင့် ကိစ္စနှင့် တခြားကိစ္စများကို မြန်မာနိုင်ငံ တစ်ဝှမ်းလုံးရှိ အခြားသောပြည်သူလူထုနှင့် မခွဲခြားဘဲ တန်းတူ အခွင့်အရေး ရရှိစေရေးအတွက် နိုင်ငံတော်အစိုးရက မည်ကဲ့သို့ ကူညီဆောင်ရွက်ပေးနိုင် မည်ကို သိလိုပါကြောင်း မေးမြန်းအပ်ပါတယ်ခင်ဗျား။ ကျေးဇူးအထူးတင်ရှိပါတယ်ခင်ဗျား။

အချိန်၊ ၁၀:၁၂။

ဥက္ကဋ္ဌ။ ။ မေးခွန်းများနဲ့ပတ်သက်ပြီး ပြည်ထဲရေး ဝန်ကြီးဌာန၊ ပြည်ထောင်စု ဝန်ကြီးက တစ်ခုချင်း ဖြေကြားပေးဖို့ ဖြစ်ပါတယ်။

ဖြေကြားချက်

အချိန်၊ ၁၀:၁၂။

ဒုတိယဗိုလ်ချုပ်ကြီးတို့(ပြည်ထောင်စုဝန်ကြီး၊ ပြည်ထဲရေးဝန်ကြီးဌာန) ။လေးစာအပ် ပါသော အမျိုးသားလွှတ်တော် ဥက္ကဋ္ဌကြီးနှင့်တကွ အမျိုးသားလွှတ်တော် ကိုယ်စားလှယ်များ၊ ဖိတ်ကြားထားသော ဧည့်သည်တော်များအားလုံး မင်္ဂလာအပေါင်းနဲ့ပြည့်စုံကြပါစေလို့ ဦးစွာနှုတ်ခွန်း ဆက်သအပ်ပါတယ်။ ကျွန်တော်ကတော့ ပြည်ထဲရေးဝန်ကြီးဌာန၊ ပြည်ထောင်စုဝန်ကြီး ဒုတိယ ဗိုလ်ချုပ်ကြီးကို ဖြစ်ပါတယ်။မေးခွန်း(၂)ခုနဲ့ ပတ်သက်ပြီးတော့ဖြေကြားသွားမှာ ဖြစ်ပါတယ်။ဦးစွာ ပထမမေးခွန်းဖြစ်တဲ့ ကချင်ပြည်နယ်မဲဆန္ဒနယ်အမှတ်(၁)က အမျိုးသားလွှတ်တော်ကိုယ်စားလှယ် ဦးစံထွန်းရဲ့ လာဘ်ပေးလာဘ်ယူမှုနှင့်အဂတိလိုက်စားမှု တွေနဲ့ ပတ်သက်ပြီးတော့ မီဒီယာ ပိုင်းက ထုတ်ပြန်မှုအပိုင်းကို ဖြေကြားသွားမှာဖြစ်ပါတယ် ။ ကျွန်တော့်အနေနဲ့ အဂတိလိုက်စားမှုနဲ့

လာဘ်ပေးလာဘ်ယူမှုအခြေအနေများကို ဆောင်ရွက်ထားမှုအခြေအနေများကို ဦးစွာရှင်းလင်း ပြောကြားပါမယ်။ ကျွန်တော်တို့မြန်မာနိုင်ငံမှာ အဂတိလိုက်စားမှု ကင်းရှင်းစေဖို့အတွက် ၁၈၆၁ ခုနှစ် ပြစ်မှုဆိုင်ရာဥပဒေ အခန်း (၉)၊ ပြည်သူ့ဝန်ထမ်းတို့ ကျူးလွန်သော သို့တည်းမဟုတ် ပြန်လှန်ထမ်းနှင့် သက်ဆိုင်သောပြစ်မှုများပုဒ်မ ၁၆၁ ကနေ ၁၆၅ အထိ ထုတ်ပြန်ထားပါတယ်။ ထို့အတူပဲ ဟန့်တား နှိမ်နင်းရေးအတွက်လည်ခဏ္ဍာန်ခုနှစ်က အဂတိလိုက်စားမှုတားမြစ်ရေး အက်ဥပဒေကို ပြဋ္ဌာန်းပြီး ဖြစ်ပါတယ်။ ဒီဥပဒေများနဲ့အညီ လာဘ်ပေးလာဘ်ယူမှု၊ အဂတိလိုက်စားမှု ပပျောက်ရေးတွေအတွက်ကို အဖွဲ့အစည်းများနှင့်ထိန်းသိမ်းဌာနများက အရေးယူဆောင်ရွက်လျက်ရှိပါတယ်။

၁၈၆၁ ခုနှစ်၊ ပြစ်မှုဆိုင်ရာ ဥပဒေ ပုဒ်မ ၁၆၁ မှာဆိုလို့ရှိရင် ပြည်သူ့ဝန်ထမ်းက ရာထူးဆိုင်ရာ ပြစ်မှုတစ်ခုခုအတွက် ဥပဒေနှင့်ညီသော အခကြေးငွေမှတစ်ပါး အခြားတံစိုးများ ယူခြင်းအတွက် ပြစ်မှုပြစ်ဒဏ်တွေကို ဖော်ပြထားပါတယ်။ ထို့ အတူပဲ ပုဒ်မ ၁၆၂ မှာလည်း ပြည်သူ့ဝန်ထမ်းကို တရားမဲ့တဲ့ သို့တည်းမဟုတ် ဥပဒေနဲ့မညီတဲ့ နည်းနဲ့ သွေး ဆောင်ပြီးတော့ တံစိုးယူခြင်းအတွက် ပြစ်မှုပြစ်ဒဏ်တွေကို ဖော်ပြထားပါတယ်။ ပုဒ်မ ၁၆၃ မှာ ပြည်သူ့ဝန်ထမ်း အပေါ် မိမိဩဇာကို အသုံးပြုတဲ့အတွက် တံစိုး ယူခြင်းနဲ့ဆိုင်တဲ့ပြစ်ဒဏ်တွေကို ဖော်ပြထား ပါတယ်။ ပုဒ်မ ၁၆၄ ကတော့ ပုဒ်မ ၁၆၂ ၊ ၁၆၃ တို့မှာ ဖော်ပြထားတဲ့ ပြစ်မှုတွေ ကျူးလွန်တဲ့ နေရာမှာ ပြည်သူ့ဝန်ထမ်းက အားပေးကူညီတဲ့အတွက် ဖြစ်ပေါ်တဲ့ပြစ်ဒဏ်တွေကို ဖော်ပြထား ပါတယ်။ ပုဒ်မ ၁၆၅ မှာတော့ ပြည်သူ့ဝန်ထမ်းဟာ မိမိဆောင်ရွက် နေရတဲ့ မှုခင်းကိစ္စ နဲ့ သို့တည်းမဟုတ် လုပ်ငန်းနဲ့ သက်ဆိုင်တဲ့ လူထုထံက အဖိုးစားနားမပေးဘဲ အဖိုးတန်ပစ္စည်းကို ယူခြင်းနဲ့ဆိုင်တဲ့ ပြစ်မှုပြစ်ဒဏ်တွေကို ဖော်ပြထားပါတယ်။

ဒါ့အပြင် ၁၉၄၈ ခုနှစ်၊ နိုဝင်ဘာလ ၈ ရက်နေ့က ထုတ်ပြန်ထားတဲ့ ၁၉၄၈ ခုနှစ် အက်ဥပဒေအမှတ် ၆၇ အဂတိ လိုက်စားမှုတားမြစ်ရေးအက်ဥပဒေမှာ တံစိုးလက်ဆောင် ယူခြင်းနဲ့ အဂတိလိုက်စားခြင်းတွေကို တားမြစ်ရန် ပိုမိုထိရောက်တဲ့ ဥပဒေကို ပြဋ္ဌာန်းထားတာ ဖြစ်ပါတယ်။ ဒီပြဋ္ဌာန်းချက်ပုဒ်မ ၄(က)၊ (၁)မှာ ရာဇသတ်ကြီးပုဒ်မ ၁၆၁၊ ၁၆၂၊ ၁၆၃၊ ၁၆၄ သို့တည်းမဟုတ် ၁၆၅ အရ ပြစ်မှုကိုသော်လည်းကောင်း၊ ကျူးလွန်ခဲ့တဲ့ သို့တည်းမဟုတ် ကျူးလွန်နေတယ်လို့ မိမိက မသင်္ကာတဲ့ ပြည်သူ့ဝန်ထမ်းတစ်ဦးဦးကို ဝရမ်းစာမပါဘဲ ဖမ်းဆီးနိုင် တဲ့ ဥပဒေကို ပြဋ္ဌာန်းထားပါတယ်။ ပုဒ်မ ၄(က)၊ (၂)မှာ ထိုသို့ ဖမ်းဆီးကြောင်းကို နိုင်ငံတော်

တက္ကသိုလ်ဝင်ခွင့် လျှောက်ထားချိန်၌ တည်ဆဲနိုင်ငံသားဖြစ်မှု ဥပဒေနှင့်ကိုက်ညီသော နိုင်ငံသား ဖြစ်ရပါမည်။ (၂) အသက်မွေးဝမ်းကျောင်း တက္ကသိုလ်၊ ကောလိပ် သိပ္ပံများသို့ ဝင်ခွင့်လျှောက် ထားသူသည် မိမိကိုင်ဆောင်သော အမျိုးသားမှတ်ပုံတင်အမှတ် သို့မဟုတ် နိုင်ငံသားစိစစ်ရေး ကဒ်ပြားအမှတ် သို့မဟုတ် နိုင်ငံသားလက်မှတ် အမှတ်ပြည့်ပြည့်စုံစုံဖော်ပြ၍ ကိုင်ဆောင်သော လက်မှတ်ဓာတ်ပုံ မိတ္တူများကိုတစ်ပါတည်း ပူးတွဲတင်ပြရမည်။ (၃) နိုင်ငံရေးကင်းရှင်းကြောင်းနှင့် အကျင့်စာရိတ္တ ကောင်းမွန်ကြောင်း ရဲစခန်းထောက်ခံချက် တင်ပြ ရမည်။ (၄) ကျန်းမာရေး စစ်ဆေးမှု အောင်မြင်ရမည်။ (၅) အထက်ဖော်ပြပါ ပညာရေး ဝန်ကြီးဌာန တက္ကသိုလ်ဝင်ခွင့် လမ်းညွှန်ပါ သတ်မှတ်ချက်များနှင့် ကိုက်ညီပါက မည်သည့်ဒေသခံ နိုင်ငံသားမဆို တက်ရောက် ပညာသင်ကြားခွင့် ရှိတယ်လို့ ဖော်ပြထားရှိပါတယ်။

ဒါကြောင့်မို့လို့ ဒီအထက်ပါသတ်မှတ်ချက်နှင့် ကိုက်ညီသူတွေဟာ သက်ဆိုင်ရာ အသက်မွေးဝမ်းကျောင်း တက္ကသိုလ်၊ ကောလိပ်သိပ္ပံတွေမှာ ပညာသင်ကြားခွင့် ရရှိကြမှာ ဖြစ်ကြောင်း ပြောကြားလိုပါတယ်။ လက်ထဲခွင့်ကိစ္စနဲ့ ပတ်သက်ပြီးတော့ ရခိုင်ပြည်နယ်၊ မောင့်တာ မြို့နယ်နဲ့ ဘူးသီးတောမြို့နယ်တွေမှာ လုံခြုံရေးနှင့် တရားဥပဒေစိုးမိုးရေးကို တာဝန်ပူဆောင်ရွက် နေရတဲ့ နယ်စပ်ဒေသ လူဝင်မှုစစ်ဆေးရေးကွပ်ကဲမှုအဖွဲ့ရဲ့ အမိန့်ကြော်ငြာစာ သတ်မှတ်ချက်များနဲ့ စိစစ်ခွင့်ပြုပေးလျက်ရှိပါတယ်။ ဒီအမိန့်ကြော်ငြာစာမှာတော့ အဓိက ကတော့ တစ်လင်တစ်မယား စနစ်ကျင့်သုံးရေးနဲ့ အရွယ်ရောက်ပြီးမှ လက်ထပ် ထိမ်းမြားရေး ဆိုတဲ့အချက်များ အဓိကပါဝင် တာဖြစ်ပါတယ်။ ဒီအချက် တွေနဲ့ ကိုက်ညီလို့ရှိရင် လက်ထပ် ထိမ်းမြားခွင့်တွေဟာ ခွင့်ပြုလျက် ရှိပါတယ်။

နေအိမ်ဆောက်လုပ်ခွင့်နဲ့ ပတ်သက်ပြီးတော့ သက်ဆိုင်ရာ စည်ပင်သာယာရေးအဖွဲ့ နယ်နိမိတ်အတွင်းမှာပဲဖြစ်စေ၊ နယ်နိမိတ်ပြင်ပမှာပဲဖြစ်စေ နေအိမ်အဆောက်အဦ တွေကို မွမ်းမံ ပြင်ဆင် အသစ်ဆောက်လုပ်ခြင်းဟာ သက်ဆိုင်ရာမြို့နယ် အထွေထွေအုပ်ချုပ်ရေးဦးစီးဌာနရဲ့ သဘောတူညီချက်နဲ့ သက်ဆိုင်ရာ စည်ပင်သာယာရေးအဖွဲ့တွေဟာ စည်ပင်သာယာရေးအဖွဲ့ ဥပဒေပုဒ်မ ၅၊ ပုဒ်မခွဲ(န)၊ ပုဒ်မ ၁၈၊ ပုဒ်မခွဲ (က)၊ ပုဒ်မ ၆၀၊ ပုဒ်မခွဲ (က)တို့အရ စိစစ်ခွင့်ပြု ဆောင်ရွက်ပေးလျက်ရှိပါတယ်။ စည်ပင်သာယာရေးအဖွဲ့တွေရဲ့ ပုဒ်မ ၉၊ ပုဒ်မခွဲ (န)မှာ ဆိုလို့ရှိရင် မြို့စည်ပင်သာယာရေး နယ်နိမိတ်အတွင်းမှာ ပုဂ္ဂလိကပိုင် အဆောက်အအုံ များ ဆောက်လုပ်

ခွင့်ပြုခြင်း၊ ကြီးကြပ်ခြင်း လုပ်ငန်းတာဝန်များနှင့် စပ်လျဉ်း၍ တည်ဆဲဥပဒေများနှင့်အညီ အကောင်အထည်ဖော်ဆောင်ရွက်ခြင်း၊ ကြီးကြပ်ကွပ်ကဲခြင်းပြုရမယ်လို့ ပြဋ္ဌာန်းထားပါတယ်။

ပုဒ်မ ၁၈၊ ပုဒ်မခွဲ (က)မှာတော့ ခွင့်ပြုချက်မရှိဘဲဖြစ်စေ၊ ခွင့်ပြုချက်ပါ သတ်မှတ်ချက် များနှင့် ညီညွတ်မှုမရှိဘဲဖြစ်စေ အဆောက်အအုံဆောက်လုပ်သည်ကို သို့မဟုတ် ပြင်ဆင်ဆောက်လုပ် သည်ကို ရပ်ဆိုင်းထားစေခြင်း၊ ပြန်လည် ပြုပြင်စေခြင်း၊ ဖြိုဖျက်ခြင်း စတဲ့ ကိစ္စရပ်တွေမှာ ကော်မတီဟာ မြို့နယ်စည်ပင်သာယာရေးနယ်နိမိတ်အတွင်းရှိ အဆောက်အအုံ၊ မြေနှစ်ထပ်လျဉ်းပြီး တော့သက်ဆိုင်ရာ ဥပဒေ၊ နည်းဥပဒေ၊ စည်းကမ်းချက်များနှင့်အညီ လိုက်နာဆောင်ရွက်စေရန် အဆောက်အအုံ ပိုင်ရှင် သို့မဟုတ် မြေပိုင်ရှင် သို့မဟုတ် လက်ရှိနေထိုင်သူအား ညွှန်ကြားနိုင် တယ်ဟု ဖော်ပြထားပါတယ်။

ပုဒ်မ ၆၀၊ ပုဒ်မခွဲ (က)မှာ မည်သူမျှ မြို့ နယ်စည်ပင်သာယာရေး နယ်နိမိတ်အတွင်း ကော်မတီရဲ့ ခွင့်ပြုချက်မရ လျှင် သို့မဟုတ် ခွင့်ပြုချက်ပါ သတ်မှတ်ချက် များ နှင့်ဖြစ်စေ၊ သတ်မှတ်ပြဋ္ဌာန်းထားတဲ့ စည်းကမ်းများနှင့်ဖြစ်စေ ညီညွတ်မှုမရှိလျှင် အဆောက်အအုံ တစ်ခုခုကို ဆောက်လုပ်ခြင်း သို့မဟုတ် ပြင်ဆင်ဆောက်လုပ်ခြင်း သို့မဟုတ် တိုးချဲ့ဆောက်လုပ် ခြင်းမပြုရဟု ဖော်ပြထားပါတယ်။ ဖော်ပြပါ ဥပဒေများနှင့်အညီ နေအိမ် များပြင်ဆင်ခွင့်၊ ဆောက်လုပ်ခြင်းများ ခွင့်ပြုလျက်ရှိကြောင်း ပြောကြားလိုပါတယ်။

နိုင်ငံတော်ဖွဲ့စည်းပုံအခြေခံဥပဒေ ပုဒ်မ ၃၄၈ မှာ နိုင်ငံသားများရဲ့ မူလအခွင့်အရေး၊ တာဝန်နဲ့ ပတ်သက်ပြီးတော့ “နိုင်ငံတော်ဟာ ပြည်ထောင်စုသမ္မတမြန်မာနိုင်ငံတော်ရဲ့ မည်သည့် နိုင်ငံသားကိုမျှ လူမျိုး၊ ဇာတိ၊ ကိုးကွယ်ရာဘာသာ၊ ရာထူးဌာနန္တရ၊ အဆင့်အတန်း၊ ယဉ်ကျေးမှု၊ အမျိုးသား၊ အမျိုးသမီး၊ ဆင်းရဲချမ်းသာတို့ကို အကြောင်းပြု၍ ခွဲခြားမှုမရှိစေရ”လို့ ပြဋ္ဌာန်းဖော်ပြ ပြထားသည့်အတိုင်း မြန်မာနိုင်ငံတစ်ဝှမ်းလုံးမှာရှိတဲ့ ပြည်သူများနှင့် တန်းတူအခွင့်အရေးများ ရရှိရေးအတွက် စီမံဆောင်ရွက်လျက်ရှိပါတယ်။

လက်ရှိ မောင်တောခရိုင်ရဲ့ အုပ်ချုပ်ရေးမှာ နယ်စပ်ဒေသဖြစ်တဲ့အတွက် ဒေသ အုပ်ချုပ်ရေးယန္တရားတစ်ခုလုံးကိုတော့ အထွေထွေအုပ်ချုပ်ရေးဦးစီးဌာနက တာဝန်ယူကြီးကြပ် ဆောင်ရွက်လျက်ရှိပါတယ်။ သို့သော်လည်း နယ်မြေလုံခြုံရေးနဲ့ တရား ဥပဒေစိုးမိုးရေး ကိစ္စရပ် တွေကိုတော့ မြန်မာနိုင်ငံရဲတပ်ဖွဲ့တစ်ခုတည်းနဲ့ လုံလောက်မှုမရှိတဲ့အတွက် တပ်မတော် ၊ မြန်မာနိုင်ငံ ရဲတပ်ဖွဲ့၊ လူဝင်မှုကြီးကြပ်ရေးနှင့် ပြည်သူ့ အင်အားဦးစီးဌာန၊ အကောက်ခွန်ဦးစီး

ဌာနတို့ ပူးပေါင်းပါဝင်ဖွဲ့စည်းထားတဲ့ န .စ.က လို့ခေါ်တဲ့ နယ်စပ်ဒေသ လူဝင်မှုစစ်ဆေးရေး ကွပ်ကဲမှု ဌာနချုပ်မှတစ်ဆင့် ထိန်းကျောင်းပေးလျက်ရှိတာ ဖြစ်ပါတယ်။ နယ်စပ်ဒေသဖြစ်နေတဲ့ အတွက် နိုင်ငံတော်ရဲ့ အချုပ်အခြာ အာဏာကို ကာကွယ်စောင့်ရှောက်ရန် ရည် ရွယ်ပြီးတော့ အများပြည်သူရဲ့ အကျိုးရှေးရှုကာ ဥပဒေနဲ့အညီ လုံခြုံရေးနဲ့ တရားဥပဒေစိုးမိုးရေးတွေကို ဆောင်ရွက်ပေးလျက်ရှိနေပါကြောင်းဖြေကြားရင်း နိဂုံးချုပ်အပ်ပါတယ်။ အားလုံးကို ကျေးဇူး တင်ပါတယ်။ (ဩဘာသံများ)

ငြိမ်းချမ်းရေး ဆွေးနွေးပွဲများ၏ အောင်မြင်ခဲ့သော၊ မအောင်မြင်ခဲ့သော အကြောင်း ရင်းများကို အကျယ်တဝင့် အပိုင်းလိုက် ပြုစုထားပြီးဖြစ်သော်လည်း သမိုင်းအကျဉ်းအား ပြည်သူများ အလွယ်တကူ သိရှိအောင် ရှင်းလင်းဖော်ပြပေးရန်နှင့် စပ်လျဉ်းသည့်မေးခွန်း

အချိန် ၁၀:၂၅။

ဥက္ကဋ္ဌ။ ။ ဆက်လက်ပြီး ရန်ကုန်တိုင်းဒေသကြီး မဲဆန္ဒနယ်အမှတ် (၁၂)မှ ဦးဆွေအောင် က ငြိမ်းချမ်းရေး ဆွေးနွေးပွဲများ၏ အောင်မြင်ခဲ့သော ၊ မအောင်မြင်ခဲ့သော အကြောင်းရင်းများကို အကျယ်တဝင့်အပိုင်းလိုက် ပြုစုထားပြီးဖြစ်သော်လည်း သမိုင်းအကျဉ်းအား ပြည်သူများ အလွယ်တကူသိရှိအောင် ရှင်းလင်း ဖော်ပြပေးရန်နှင့် စပ်လျဉ်းတဲ့ မေးခွန်းကို မေးမြန်းဖို့ ဖြစ်ပါတယ်။

အချိန် ၁၀:၂၅။

ဦးဆွေအောင်၊ ရန်ကုန်တိုင်းဒေသကြီးမဲဆန္ဒနယ်အမှတ်(၁၂)။ ။ လေးစားအပ်ပါ သော အမျိုးသားလွှတ်တော် ဥက္ကဋ္ဌကြီးနှင့် ပြည်ထောင်စုဝန်ကြီးများ၊ ဧည့်သည်တော်များ ကိုယ်စားလှယ်များအားလုံး မင်္ဂလာအပေါင်းနဲ့ ပြည့်စုံကြပါစေလို့ ဆုတောင်းမေတ္တာပို့သအပ်ပါ တယ်။ ကျွန်တော်ကတော့ ရန်ကုန်တိုင်းဒေသကြီး မဲဆန္ဒနယ်အမှတ် (၁၂)မှ အမျိုးသား လွှတ်တော်ကိုယ်စားလှယ် ဦးဆွေအောင်ဖြစ်ပါတယ်။ ဥက္ကဋ္ဌကြီးခင်ဗျား။ ကျွန်တော့်ရဲ့မေးခွန်း ကို ဖတ်ကြားတင်ပြခွင့်ပြုပါရန် ပန်ကြားအပ်ပါတယ်ခင်ဗျား။

ဥက္ကဋ္ဌ။ ။ ခွင့်ပြုပါတယ်။

အချိန် ၁၀:၂၇။

ဦးဆွေအောင်၊ ရန်ကုန်တိုင်းဒေသကြီးမဲဆန္ဒနယ်အမှတ်(၁၂)။

။ ပြည်ထောင်စု

သမ္မတမြန်မာနိုင်ငံတွင် လွတ်လပ်ရေးမရမီ ၁၉၄၇ ခုနှစ် ဝန်းကျင်မှစ၍ ပြည်တွင်းသောင်းကျန်းမှု သန္ဓေတည်လာခဲ့သည်ကို တွေ့ရှိရပါသည်။ မိမိတို့နိုင်ငံအနေဖြင့် ကိုလိုနီနိုင်ငံဖြစ်ခဲ့ခြင်း၊ ဒုတိယ ကမ္ဘာစစ်ဖြစ်ပွားစဉ် စစ်တလင်း ဖြစ်ခဲ့ခြင်း၊ လွတ်လပ်ရေးရ ရှိရေး ကြိုးပမ်း ရာမှ နိုင်ငံရေး အယူအဆများ ကွဲပြားလာခြင်း၊ နယ်ချဲ့တို့ ဖန်တီးခဲ့သည့် သွေးခွဲမှုပြဿနာများ ရင်ဆိုင်ခဲ့ခြင်း တို့သည် ပြည်တွင်းသောင်းကျန်းမှု စတင်သန္ဓေတည်ရန် ဖြစ်ပေါ်ခဲ့သော အကြောင်းအရင်းများ ဖြစ်သည်ကို လေ့လာတွေ့ရှိရပါသည်။ လွတ်လပ်ရေးရရှိကာစ တိုင်းပြည် အင်အားချည့်နဲ့နေစဉ် ပေါ်ပေါက်ခဲ့သော ပြည်တွင်းသောင်းကျန်းမှုကြောင့် နိုင်ငံတော်ဖွံ့ဖြိုးတိုးတက်မှုကို ကြီးစွာဟန့်တား နှောင့်ယှက်လျက်ရှိသည်မှာ ယနေ့တိုင်ဖြစ် သည်ကို လေ့လာ တွေ့ရှိရပါသည်။ ၁၉၆၂ ခုနှစ် ဝန်းကျင်မှစ၍ ထိုစဉ်ကာလ နိုင်ငံတော် အစိုးရမှ နိုင်ငံတော်ဖွံ့ဖြိုးတိုးတက်ရေး၊ တိုင်းရင်းသား စည်းလုံးညီညွတ်ရေးအတွက် ပြည်တွင်း သောင်းကျန်းမှုများနှင့် ငြိမ်းချမ်းရေးဆွေးနွေးပွဲ စတင် ပြုလုပ်ခဲ့ရာ Federal မူထက်ပင် အခွင့်အရေး ပိုမိုတောင်းဆိုမှုများ၊ တိုင်းရင်းသားစည်းလုံး ညီညွတ်ရေးကို ပျက်ပြားစေမှု များ၊ ပြည်ထောင်စုတစ်ခုလုံး အစိတ်စိတ်အမွှာမွှာ ကွဲထွက်ရန် တောင်းဆိုမှုများ၊ အချုပ်အခြာအာဏာ ထိပါး စေမှုများကြောင့် ထိုဆွေးနွေးပွဲများ ပျက်ပြားလာခဲ့ သည်ကိုလည်း လေ့လာတွေ့ရှိခဲ့ရသလို ၁၉၆၃ ခုနှစ်တွင် လက်နက်ကိုင် သောင်းကျန်းမှုအဖွဲ့ တစ်ဖွဲ့နှင့် ဆွေးနွေးရာ ၌ ထိုစဉ်ကာလ အုပ်ချုပ်သူ နိုင်ငံတော်အစိုးရ၏ သဘောထားများကို နားလည်သိရှိ လက်ခံသည့်အတွက် ငြိမ်းချမ်းရေးသဘောတူစာချုပ် လက်မှတ်ရေးထိုးခဲ့ကြသည် ကိုလည်း လေ့လာတွေ့ရှိရပါသည်။ ၎င်းအပြင် နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီ အစိုးရလက်ထက်တွင်လည်း လက်နက်ကိုင်သောင်းကျန်းမှုအဖွဲ့(၁၇)ဖွဲ့အား အဖမ်းအခတ်ရပ်စဲရေး အတွက် ဆွေးနွေး ဆောင်ရွက်ခဲ့ရာ အောင်မြင်မှုရရှိခဲ့သည်ကိုလည်း လေ့လာတွေ့ရှိ ရပါသည်။ ကျွန်တော့်ရဲ့မေးခွန်းကတော့ ပြည်ထောင်စုသမ္မတမြန်မာနိုင်ငံတွင် ပြည်တွင်း သောင်းကျန်းမှု ချုပ်ငြိမ်းရေးအတွက် ငြိမ်းချမ်းရေးဆောင်ရွက် ရန် တွေ့ဆုံဆွေးနွေးခဲ့သော ဖြစ်စဉ်များ၊ ထိုဆွေးနွေးပွဲများမှအောင်မြင်ခဲ့သော ဆွေးနွေးပွဲများ၏ ငြိမ်းချမ်းရေးဆွေးနွေးပွဲ အောင်မြင် ခဲ့ရသည့် အကြောင်းရင်း များ၊ အလားတူမအောင်မြင်ခဲ့သော ဆွေးနွေးပွဲများ၏ မအောင်မြင်ခဲ့ ရသော အကြောင်းရင်းများနှင့် ပတ်သက်၍ ပြည်တွင်းသောင်းကျန်းမှုသမိုင်းများ အကျယ်တဝင့်

အပိုင်းလိုက် ပြုစုထားပြီးဖြစ်ပါသော်လည်း အဆိုပါငြိမ်းချမ်းရေးနှင့် အပစ်အခတ်ရပ်စဲရေး သမိုင်းအကျဉ်းအား ပြည်သူလူထု အလွယ်တကူ သိရှိနားလည်စေရန်အတွက် ရှင်းလင်းဖော်ပြ ပေးရန် အစီအစဉ် ရှိ/မရှိ။ ရှိပါက မည်သည့် ကာလတွင် ဆောင် ရွက်ပေးမည်။ မရှိပါက မည်သည့်အတွက်ကြောင့် မဆောင်ရွက်ပေးနိုင်သည်ကို သက်ဆိုင်ရာမှ ပြန်လည်ဖြေကြားပေး ပါရန် တင်ပြအပ်ပါသည်။ ကျေးဇူးတင်ပါတယ်။

အချိန်၊ ၁၀:၂၈။

ဥက္ကဋ္ဌ။ ။ မေးခွန်းနဲ့ ပတ်သက်ပြီး ပြန်ကြားရေးဝန်ကြီးဌာန ပြည်ထောင်စု ဝန်ကြီးက ဖြေကြားပေးဖို့ ဖြစ်ပါတယ်။

ဖြေကြားချက်

အချိန်၊ ၁၀:၂၈။

ဦးကျော်ဆန်း(ပြည်ထောင်စုဝန်ကြီး၊ ပြန်ကြားရေးဝန်ကြီးဌာန)။ ။ လေးစားအပ်ပါ သော ဥက္ကဋ္ဌကြီးနှင့်တကွ အမျိုး သားလွှတ်တော် ကိုယ်စားလှယ်များ ခင်ဗျား။ အားလုံး ကိုယ်စိတ်နှစ်ဖြာ ကျန်းမာချမ်းသာပြီး မင်္ဂလာအပေါ် င်းနှင့် ပြည့်စုံပါစေလို့ ဦးစွာဆုမွန်ကောင်း တောင်းရင်း နှုတ်ခွန်း ဆက်ပါတယ်။ ရန်ကုန်တိုင်းဒေသကြီး မဲဆန္ဒနယ် အမှတ်(၁၂) အမျိုးသား လွှတ်တော် ကိုယ်စားလှယ် ဦးဆွေအောင် မေးမြန်းတဲ့မေးခွန်းကို ကိုယ်စားလှယ်ကြီးများအားလုံး ကြားသိခဲ့ကြပြီး ဖြစ်ပါတယ်။ အဲဒီ မေးခွန်းကို ကျွန်တော့် အနေနဲ့ ပြန်လည်ဖြေကြား သွားမှာ ဖြစ်ပါတယ်။ အားလုံးသိကြပြီးဖြစ်တဲ့အတိုင်း ၁၉၄၈ ခုနှစ်၊ တိုင်းပြည် လွတ်လပ်ရေး ရတဲ့အချိန်က စပြီးတော့ ဝါဒစွဲ၊ ဂိုဏ်း ဂဏစွဲ၊ လူမျိုးရေးအစွဲ၊ နယ်ချဲ့ရဲ့ပယောဂ များကြောင့် လွတ်လပ်ရေးနှင့် အတူ ပြည်တွင်း လက်နက်ကိုင်ပဋိပက္ခများ တစ်ပါတည်း ပေါ်ပေါက်လာတာ အားလုံးအသိ ပဲ ဖြစ်ပါတယ်။ ခေတ်အဆက်ဆက် တိုင်းပြည်တာဝန်ကို ယူခဲ့ကြတဲ့ အစိုးရများကလည်း အဲဒီ ပြည်တွင်းသောင်းကျန်းမှုများ တစ်နည်းအားဖြင့်ပြောရရင် ပြည်တွင်း လက်နက်ကိုင်ပဋိပက္ခများ ချုပ်ငြိမ်းအောင် ငြိမ်းချမ်းရေးရရှိအောင် ကြိုးပမ်းဆောင်ရွက် ခဲ့ကြပါတယ်။ အဲဒီလို ခေတ် အဆက်ဆက် အစိုးရအသီးသီးက ငြိမ်းချမ်းရေးရရှိအောင် ကြိုးပမ်းဆောင်ရွက်မှုများ နဲ့ အောင်မြင်မှုများ၊ မအောင်မြင်မှုများ။ ဒါ့အပြင် ပြည်တွင်းသောင်းကျန်းမှုသမိုင်း၊ တစ်နည်း အားဖြင့်ပြောရရင် ပြည်တွင်း လက်နက်ကိုင် ပဋိပက္ခသမိုင်း များကို ရေးသားထုတ်ဝေခဲ့ကြပြီး

ဖြစ်ပါတယ်။ ဥပမာအားဖြင့် ပြောရရင် ၁၉၄၈ ခုနှစ်၊ နိုင်ငံတော်ဝန်ကြီးချုပ် ဦးနု လက်ထက်မှာ နုမူ(၁၄)ချက် ချမှတ်ပြီးတော့ ငြိမ်းချမ်းရေးကို ကြိုးပမ်းတည်ဆောက်ခဲ့ကြပါတယ်။ ဘာကြောင့် အောင်မြင်တယ် မအောင်မြင်ဘူးဆိုတာတွေကိုလည်းပဲ ဒါရေးသားထုတ်ဝေခဲ့ပြီး ဖြစ်ပါတယ်။

ထို့အတူပါပဲ ငြိမ်းချမ်းရေးရဲ့ ဖခင်လို့ ပြောလို့ရတဲ့ သခင်ကိုယ်တော်မှိုင်းကလည်းပဲ ငြိမ်းချမ်းရေး ရရှိအောင် ကြိုးပမ်းဆောင်ရွက်မှုတွေ ပြုလုပ်ခဲ့ပါတယ်။ မှတ်တမ်းများလည်း ထုတ်ပြန်ခဲ့ကြ ပါတယ်။ ၁၉၆၂ ခုနှစ်၊ တော်လှန်ရေး ကောင်စီ လက်ထက်မှာလည်း ပြည်တွင်းငြိမ်းချမ်းရေး တည်ဆောက်မှုမှတ်တမ်းများနဲ့ ဘာ ကြောင့် အောင်မြင်ရတယ်။ ဘာ ကြောင့် မအောင်မြင် ခဲ့ တယ်ဆိုတဲ့ မှတ်တမ်းများလည်း ထုတ်ဝေခဲ့ပါတယ်။ ထို့အတူ ၁၉၈၈ ခုနှစ်၊ နောက်ပိုင်း တပ်မတော်အစိုးရလက်ထက် တိုင်းရင်းသား ပြန်လည်စည်းလုံးညီညွတ်ရေးရရှိအောင် ကြိုးပမ်း ဆောင်ရွက်မှုများ၊ အောင်မြင်မှုများကို လည်းပဲ မှတ်တမ်းမှတ်ရာများ ထုတ်ပြန်ခဲ့ပြီး ဖြစ်ပါတယ်။ ဒါ့အပြင် ရဲဘော်သစ်မောင် ရေးသားတဲ့ပြည်တွင်းသောင်းကျန်းမှုသမိုင်းစာအုပ်၊ ရဲခေါင်ကျော်စွာ ရေးသားတဲ့ နိုင်ငံရေးဖြင့် အဖြေရှာကြရာဝယ် စာအုပ်၊ စည်သူနဲ့ မောင်မှတ် ရေးသားတဲ့ ရွှေပြည်တော်မျှော်မဝေးပြီမို့ ဆိုတဲ့စာအုပ်များလည်း ရေးသားထုတ်ဝေ ဖြန့်ချိ ခဲ့ပြီး ဖြစ်ပါတယ်။ သို့သော်လည်း ရေးသားဖြန့်ချိ ခဲ့တဲ့စာအုပ်၊ စာစောင်များ ဟာ နှစ်ပေါင်းမြောက်မြားစွာ ကြာ ပြီ ဖြစ်တဲ့အတွက် ကနေ့အခါမှာ ဈေးကွက်အတွင်းရှိကောင်းမှရှိတော့မှာ ဖြစ်ပါတယ်။ အ လားတူပဲ ယနေ့ခေတ်မှာ ကြီးပြင်းလာကြ တဲ့ လူငယ်၊ လူရွယ်အများစုအနေနဲ့လည်း ဒီစာအုပ်၊ စာစောင်များကို ဖတ်ရှုကောင်း မှ ဖတ်ရှုနိုင်ကြမှာ ဖြစ်ပါတယ်။ ဒါကြောင့် ပြန်ကြားရေးဝန်ကြီး ဌာနအနေနဲ့ အဲဒီစာအုပ်များကို ပြန်လည်ရိုက်နှိပ်ထုတ်ဝေဖို့ စီစဉ်ဆောင် ရွက်လျက်ရှိပါတယ်။ အခုအခါ ရဲဘော်သစ်မောင် ရေးသားတဲ့ ပြည်တွင်းသောင်းကျန်း မှုသမိုင်း စာအုပ်ကို စတင်ပုံနှိပ် နေပြီဖြစ်ပါတယ်။ ဒါကြောင့် မကြာသောကာလအတွင်းမှာ ပြည်သူများ အနေနဲ့ အဲဒီစာအုပ် များကို အလွယ်တကူ ဝယ်ယူဖတ်ရှုနိုင်ကြတော့မှာဖြစ်ကြောင်း ပြောကြားလို ပါတယ်။ ထို့အတူပါပဲ မကြာခင်က ဖြစ်ပွားခဲ့တဲ့ တပ်မတော်နဲ့ KIO ၊ KIA တို့အကြား ပစ်ခတ်မှုများနဲ့ ပတ်သက်ပြီး အဲဒီ ပစ်ခတ်မှုတွေရပ်ဆိုင်းပြီး ငြိမ်းချမ်းရေး ရရှိအောင် ကြိုးပမ်းဆောင်ရွက်တဲ့ အခြေအနေဖြစ်စဉ် ဖြစ်ရပ်များကိုလည်း ပြည်သူများသိရှိနိုင်အောင် ၁၂-၈-၂၀၁၁ ရက်နေ့မှာ သတင်းစာရှင်းလင်းပွဲ ပြုလုပ်ချပြခဲ့ပြီး ဖြစ်ပါတယ်။ ဗွီဒီယို ၊ ရုပ်မြင်သံကြား၊ သတင်းစာများက လည်းထုတ်လွှင့်ရေးသားဖော်ပြခဲ့ပြီး ဖြစ်ပါတယ်။ အလားတူပါပဲ ကနေ့ နိုင်ငံတော်အစိုးရအနေနဲ့

နယ်စပ်ဒေသမှာရှိနေတဲ့ တိုင်းရင်းသားလက်နက်ကိုင်များ ၊ အခြေခံဥပဒေနဲ့အညီ အသွင် ပြောင်းလဲမှုကိုလက်မခံနိုင်သေးကြတဲ့ တိုင်းရင်းသား လက်နက်ကိုင်များနဲ့ ဆက်လက်ဆွေးနွေး ညှိနှိုင်းပြီး ငြိမ်းချမ်းရေးဖော်ဆောင်မှု အခြေအနေ များကိုလည်း သင်္ဘောတံတိုင်းအချိန်ကာလမှာ အားလုံးသိရှိနိုင်အောင် ထုတ်ပြန်ဆောင်ရွက်ပေးသွားမှာ ဖြစ်သလို၊ ရေ ဒီယို၊ ရုပ်မြင်သံကြား၊ သတင်းစာများကလည်း ထုတ်လွှင့်ရေးသား ဖော်ပြပေးမှာဖြစ်ကြောင်း ပြန် လည်ဖြေကြားရင်း နိဂုံးချုပ်ပါတယ်။ အားလုံးကို ကျေးဇူးတင်ပါတယ်။ (ဩဘာသံများ)

လက်မှုလယ်ယာမှ စက်မှုလယ်ယာသို့ ကူးပြောင်းရေးနှင့် စပ်လျဉ်းသည့်မေးခွန်း

အချိန်၊ ၁၀:၃၄။

ဥက္ကဋ္ဌ။ ။ ယခု လွှတ်တော်ကိုယ်စားလှယ်(၄)ဦးက မေးမြန်းမယ့်မေးခွန်းတွေဟာ လယ်ယာစိုက်ပျိုးရေးနှင့်ဆိုင်ရာမြောင်းဝန်ကြီးဌာန ပြည်ထောင်စုဝန်ကြီး တစ်ဦးတည်းက ဖြေကြား ရမယ့်မေးခွန်းများ ဖြစ်ပါတယ်။ လွှတ်တော်ကိုယ်စားလှယ်များက သက်ဆိုင်ရာမေးခွန်းများ ကို တစ်ဆက်တည်း မေးမြန်းပြီးမှ ပြည်ထောင်စုဝန်ကြီးက တစ်ခု ချင်း ဖြေကြားပေးဖို့ဖြစ်ပါတယ်။ ဒါကြောင့် ချင်းပြည်နယ် မဲဆန္ဒနယ်အမှတ်(၄)မှ ဦးစတီဗင်သာဘိတ် က လက်မှုလယ်ယာ မှ စက်မှုလယ်ယာသို့ ကူးပြောင်းရေးနဲ့ စပ်လျဉ်းတဲ့မေးခွန်းကို မေးမြန်းသွားမှာဖြစ်ပါတယ်။

အချိန်၊ ၁၀:၃၅။

ဦးစတီဗင်သာဘိတ်၊ ချင်းပြည်နယ် မဲဆန္ဒနယ်အမှတ်(၄)။ ။ လေးစားအပ်ပါ သော ဥက္ကဋ္ဌကြီးနှင့်တကွ ပြည်ထောင်စုဝန်ကြီးများ၊ လွှတ်တော် ကိုယ်စားလှယ်များခင်ဗျား။ ကျွန်တော့်အနေနဲ့ လက်မှုလယ်ယာမှ စက်မှု လယ်ယာသို့ ကူးပြောင်းခြင်းဆိုတဲ့ အချက်ပေါ်မှာ ဆွေးနွေးမေးမြန်းသွားမှာဖြစ်ပါတယ်။ဒီမေးမြန်းချက်ဟာတိုင်းပြည်အကျိုး၊ တောင်သူလယ်သမား များရဲ့အကျိုးကိုရှေးရှုပြီးတော့ မေးမြန်းခြင်း ဖြစ်ပါတယ်။ ဥက္ကဋ္ဌကြီး ခင်ဗျား။ ဒီလက်မှုလယ်ယာ မှ စက်မှုလယ်ယာသို့ဆိုတဲ့ ဆောင်ပုဒ်က ကျွန်တော်တို့ ကျောင်းသားဘဝထဲက ပါးစပ်ဖျား မှာ ရေပန်းစားခဲ့တဲ့ စကားလုံးတွေ၊ ဆောင်ပုဒ်တွေ ဖြစ်ခဲ့ပါတယ်။ အခုအချိန်မှာလည်း ကျွန် တော်တို့ ကျောင်းသား၊ ကျောင်းသူများ ပါးစပ်ဖျားပေါ်မှာပဲ ရှိတုန်းပဲဖြစ်ပါတယ်။ သူတို့မြင်ခဲ့တဲ့ အရာဟာ ထွန်ယက်လုပ်ငန်းကို နွားကနေထွန်စက်ကို ပြောင်းသွားတယ်ဆိုတဲ့ အသိတရား တစ်ခုပဲ ရှိပါ တယ်လို့ ကျွန်တော်သုံးသပ်ရပါတယ်။ အမှန်တော့ လွှတ်တော်ကိုယ်စားလှယ်များ သိတဲ့အတိုင်းပဲ

ကျွဲ၊ နွားကနေ ထွန်စက် ပြောင်းတဲ့ လုပ်ငန်းအပြင်ကို ကျွန်တော်တို့ လယ်ယာလုပ်ငန်းမှာ စက်မှု လုပ်ငန်းအကုန်လုံး တပ်ဆင်ပြီးတော့ အသုံးချ တယ်ဆိုတဲ့ ကဏ္ဍကိုပဲ ဆိုလိုခြင်း ဖြစ်ပါတယ်။ အင်္ဂလိပ်လိုပြောခွင့် ပြုပါခင် ဗျား။ Fulling Mechanize Farming လို့ ခေါ်ပါတယ်။ ကျွန်တော်တို့ သီးနှံအားလုံးအပေါ် မှာ စက်မှုလုပ်ငန်းတပ်ပြီးတော့ ကျွန်တော်တို့ ဆောင်ရွက် ခြင်းဖြစ်ပါတယ်။ ဥပမာ - စပါးသီးနှံ ကျွန်တော်တို့ မြေပြုပြင်တာကအစ၊ ပျိုးထောင် တာကအစ၊ စိုက်ပျိုး တာကအစ၊ တမန်းညက်အောင် လုပ်တာကအစ ကျွန်တော်တို့ ရိတ်သိမ်းတာ ကအစ၊ ခြွေလှေ့တာကအစ၊ သယ်ယူပို့ဆောင်တာကအစ ကျွန်တော်တို့ သိုလှောင်တာကအစ၊ ကျွန်တော်တို့ စက်မှုပိုင်းဆိုင်ရာကို ကျွန်တော်တို့သုံးသလို တစ်ခြားသီးနှံ မြေပဲ၊ အာလူး၊ ပြောင်း၊ ကြံ၊ ဝါ၊ ဂျုံဆိုတဲ့ သီးနှံများလည်း စက်မှုပိုင်းကိုအသုံးချပြီးတော့ စိုက်ပျိုးတာတို့ ထုတ်ဖော်တာတို့ စက်နဲ့တစ်ခြားနိုင်ငံမှာ အသုံးပြုလျက်ရှိတာကိုလည်း တွေ့ရမှာဖြစ်ပါတယ်။ ဒီကနေ့ ကျွန်တော် ဆွေးနွေးမယ့် အချက်ကတော့ စက်မှုတပ်ဆင်ရေးလုပ်ငန်းကိစ္စ မဟုတ်ဘဲနဲ့ စက်မှုလယ်ယာ စက်မှုလုပ်ငန်းထဲမှာ အနိမ့်ဆုံးအဆင့်ဖြစ်နေတဲ့ မြေယာပြုပြင်ရေးလုပ်ငန်းကို အဓိကဆွေးနွေး သွားမှာဖြစ်ပါတယ်။ ဥက္ကဋ္ဌကြီးခင်ဗျား။ ကျွန်တော် ဆွေးနွေးမေးမြန်းချက် ကို ဖတ်ကြား ခွင့်ပြုပါ ရန်ပန်ကြားအပ်ပါတယ်။

ဥက္ကဋ္ဌ။ ။ ခွင့်ပြုပါတယ်။

ဦးစတီဗင်သာဘိတ်၊ ချင်းပြည်နယ် မဲဆန္ဒနယ်အမှတ်(၄)။ ။ ပြည်ထောင်စုသမ္မတ

မြန်မာနိုင်ငံတော် ဖွဲ့စည်းပုံအခြေခံဥပဒေ (မူကြမ်း) အပိုဒ် ၂၉ တွင် နိုင်ငံတော်သည် လက်မှု လယ်ယာမှ စက်မှုလယ်ယာသို့ ကူးပြောင်းနိုင်ရန် နည်းပညာ၊ အရင်းအနှီး၊ စက်ပစ္စည်း ၊ ကုန်ကြမ်းအစရှိသည်တို့ကို အတတ်နိုင်ဆုံးဖြည့်စွမ်း ဖြည့်ဆည်းရမည်ဟု ဖော်ပြထားပါတယ်။ ဥက္ကဋ္ဌကြီးခင်ဗျား။ နိုင်ငံတစ်နိုင်ငံ၏ စိုက်ပျိုးရေးလုပ်ငန်းတိုးတက်ရေးတွင် ခေတ်မီသော စက်ကိရိယာများအသုံးပြုခြင်းသည် အခြေခံလိုအပ်ချက်တစ်ခုဖြစ်နေကြောင်း အခြားတိုးတက်သော နိုင်ငံများ၏အခြေအနေအရ သိရပါတယ်။ လယ်ယာမြေအသစ် ဖော်ထုတ်ရာတွင် လည်းကောင်း၊ လယ်ယာထွန်ယက်ရေးတွင်လည်းကောင်း၊ သီးနှံစိုက်ပျိုးရေးတွင်လည်းကောင်း၊ သီးနှံရိတ်သိမ်း ရာတွင်လည်းကောင်း၊ သယ်ယူပို့ ဆောင်ရာတွင်လည်းကောင်း၊ ခြွေလှေ့ရာတွင် လည်းကောင်း၊ ထွက်ရှိသီးနှံများကို သိုလှောင်ရာတွင် လည်းကောင်း၊ ခေတ်မီတိုးတက်သော စက်ကိရိယာဖြင့်

စနစ်တကျ အသုံးပြုရန် အလွန်အရေး ကြီးပါကြောင်းကို တွေ့ရမှာဖြစ်ပါတယ်။ ကျွန်တော်တို့၏ စိုက်ပျိုးရေးကဏ္ဍ တိုးတက်ရေးကို မျှော်ကိုး၍ ၁၉၆၂ ခုနှစ်ခန့်မှစ၍ အခြေခံဌာနတစ်ခု ဖြစ်သော စက်မှုလယ်ယာဦးစီးဌာနအား နိုင်ငံတော်မှ စတင် ဖွဲ့စည်းတည်ထောင် ခဲ့ကြောင်းကို တွေ့ရပါတယ်။ ယခုလို စတင်တည်ထောင် ခဲ့စဉ် စီမံကိန်း၊ စီမံချက်များ အနေဖြင့် နှစ်စဉ် လယ်ထွန်စက် အစီး (၁၀၀၀) နိုင်ငံခြားမှတင်သွင်းရန် ကျွမ်းကျင်မှု ပညာပိုင်း ဆိုင်ရာအတွက် နိုင်ငံခြားတွင် ပညာတော် သင်ယူရေးအတွက်အစ ရည်မှန်းထားမှုရှိခဲ့ပါတယ်။ သို့သော်လည်း ရည်မှန်းချက်ပြည့်မီအောင် ဆောင်ရွက်နိုင်ခြင်း မရှိခဲ့ပါ။ နိုင်ငံခြားမှ တင်သွင်းမယ့်အစား အကြီးစားစက်မှုလုပ်ငန်းစက်ရုံမှထုတ်လုပ်ပြီးပြည့်တွင်းတွင် ဖြန့်ဖြူးခြင်း၊ သမဝါယမအသင်းများ နှင့် တောင်သူလယ်သမားများအား ရောင်းချခြင်းကို ဆောင်ရွက်ကြောင်း သိရှိရပါတယ်။ ထို့အပြင် တောင်သူလယ်သမားများ အသုံးပြုနိုင် ရန်အတွက် လယ်ထွန်စက်ကြီးများ၊ လက်တွန်း ထွန်စက်ငယ်များ (Hand Tractor Power Delux)၊ စပါးရိတ်စက်များ (Harvester)၊ စပါး ခြွေလှေ့စက်ကိရိယာများ Drive Tractor သယ်ယူပို့ဆောင်ရေးနောက်ဆက်တွဲယာဉ်များ စသည်ဖြင့် ဖြန့်ဖြူးရောင်းချပေးနေကြောင်းကိုလည်း သိရှိ ရပါတယ်။ အချို့သော တောင်သူများ အနေဖြင့် မိမိပိုင် လယ်ထွန်ယက်ရာတွင်လည်းကောင်း၊ ရိတ်သိမ်းခြွေလှေ့ရာတွင်လည်းကောင်း၊ ကျွဲ နွား အစား စက်ကိရိယာများကို ထိရောက်စွာ အသုံးပြုနေကြောင်းကိုလည်း တွေ့ရှိရပါတယ်။

ဥက္ကဋ္ဌကြီးခင်ဗျား။ စက်မှု လယ်ယာ ကူးပြောင်းရေးအတွက် လယ်ယာ လုပ်ငန်းတွင် စက်ကိရိယာများသုံးစွဲရန် ကြိုးပမ်း သည့်နေရာ၌ ငွေကြေးတတ်နိုင်သည့် လုပ်ငန်းရှင်များ အနေဖြင့် ကိုယ်ပိုင် လယ်ယာသုံးစက်ကိရိယာများ သုံးစွဲနိုင်သော်လည်း တောင်သူအများစုမှာ စက်မှုလယ်ယာဦးစီး ဌာနမှ စက်ကိရိယာများကို အားထား၍ သုံးစွဲလျက်ရှိနေကြပါတယ်။ သို့သော်လည်း စက်မှုလယ်ယာကူးပြောင်းရေးကို အဓိကထားဆောင်ရွက်နေသော စက်မှုလယ်ယာ ဦးစီးဌာနတွင် လက်ရှိအသုံး ပြုနေသော Zater ထွန်စက်အများစုမှာ ဟောင်းနွမ်း၍ သက်တမ်း ကုန်ဆုံးနေသော ဇွဲထွန်စက်များ Zater 67/11 ထွန်စက်များဖြစ်နေပြီး ကောင်းတဲ့ အချိန်ထက် ပျက်နေတဲ့အချိန်ဟာ ပိုများနေကြောင်းတွေ့ရ ပါတယ်။ ထွန်စက်အသစ်များ တပ်ဆင်နိုင်ခြင်း မရှိ၍ ထွန်ယက် ရေးလုပ်ငန်းတွင် တော င်သူလယ်သမားများ၏ လိုလား ချက်ကို ထိရောက်စွာ ဖြည့်ဆည်းပေးနိုင်မှုမရှိကြောင်း လေ့လာသုံးသပ်ရပါတယ်။ ဥက္ကဋ္ဌကြီး ခင်ဗျား။ အစိုးရအနေဖြင့် အထက်တွင်ဖော်ပြထားသော ဥပဒေ မူကြမ်းအတိုင်း စက်မှုလယ်ယာကူးပြောင်းရေးအတွက်

နည်းပညာ၊ အရင်းအနှီး၊ စက်ပစ္စည်း၊ ကုန်ကြမ်း စသည်ဖြင့်ဖြည့်တင်း အစားထိုး ပေးမှုအားနည်း နေကြောင်းကိုလည်းလေ့လာသုံးသပ်ရပါတယ်။ သို့ဖြစ်ရာ စက်မှုလယ်ယာကဏ္ဍမှ ထွန်ယက်ရေး ဝန်ဆောင်မှုလုပ်ငန်းနှင့် လယ်ယာ မြေအဆင့် မြှင့်တင်ခြင်းလုပ်ငန်းတွင် တောင်သူလယ်သမား များ၏ လိုအပ်ချက်ကို ယခုထက်ပို မိုဖြည့်ဆည်း နိုင်ရေးအတွက် အသုံးပြုနေဆဲ ဖြစ်သော လယ်ထွန်စက်အဟောင်းများနေရာတွင် ခေတ်မီထွန်စက်များ ဥပမာ - မြင်းကောင်ရေ ၉၀ နှင့် အထက် အစားထိုးပေးခြင်း၊ မြန်မာ့ရေ မြေသဘာဝနှင့် သင် လျော်မယ့် လယ်ယာသုံး စက် ကိရိယာများ အမျိုးမျိုးတင်သွင်းခြင်း၊ ထုတ်လုပ်ဖြန့်ဖြူး ခြင်းများ ဆောင်ရွက်နိုင်အောင် လိုအပ် သောငွေကြေးပစ္စည်း ရင်းနှီးမြှုပ်နှံပေးမှသာလျှင် အခြေခံဌာနတစ်ခုဖြစ်သော စက်မှုလယ်ယာ ဦးစီးဌာနသည် လယ်ယာကဏ္ဍ ဖွံ့ဖြိုးတိုးတက်ရေးအတွက် တောင်သူ လယ်သမားများမှ ပိုမို အားထားရမည်ဖြစ်ပါသည်။ လက်မှုလယ်ယာမှ စက်မှု လယ်ယာသို့ဆိုသော ဆောင်ပုဒ်နှင့်အညီ အခြေခံဌာနတစ်ခုဖြစ်သော စက်မှုလယ်ယာဦးစီးဌာနကို နိုင်ငံတော်အစိုးရက ပံ့ပိုးဖြည့်ဆည်း ပေးပြီး တောင်သူများလိုအပ် ချက်အား ထိရောက်စွာ ဆောင်ရွက်ပေးနိုင်ရန် လိုအပ်နေမှုလို့ ယူဆရပါတယ်။ သို့ပါ၍ မေးမြန်းလိုသည် မှာ (၁) ယခုကဲ့သို့ စက်မှုလယ်ယာ ဦးစီးဌာနသည် တောင်သူလယ်သမားများ လိုအပ်သည့် ထွန်ယက်ရေးဝန်ဆောင်မှု လုပ်ငန်းပိုင်း၊ စက်ကိရိယာ များဖြည့်ဆည်းပေးမှုအပိုင်းတွင် အားနည်းနေ သည်ကို အစိုးရမှ သိရှိပါသလား။ (၂) သိရှိပါက စက်မှုလယ်ယာဦးစီးဌာနကို ခေတ်မီစက်ကိရိယာများဖြင့် ဖြည့်တင်းပေးခြင်း၊ စက်ပစ္စည်း အရင်းအနှီးများ ဖြည့်တင်းပေးပြီး တောင်သူလယ်သမားများအား ကူညီဆောင်ရွက်မယ့် အစီအမံ ရှိပါသလား။ (၃) ရှိပါက ဆောင်ရွက်ရန် အစီအမံအား သိ ရှိလိုပါကြောင်း တင်ပြအပ်ပါတယ် ခင်ဗျား။ ကျေးဇူးတင်ပါတယ်။

ဝမ်းတွင်းရေလွှဲသည် ရေကြီးရေလျှံ၊ ရေနစ်မြုပ်မှုများ မဖြစ်ပေါ်စေရေးအတွက် ဦးစားပေးအလိုက် ဆောင်ရွက်ရန် ကျန်ရှိနေသော လုပ်ငန်းများ ဆောင်ရွက်ပေးနိုင်ခြင်း ရှိ/ မရှိ နှင့် စပ်လျဉ်းသည့် မေးခွန်း

အချိန်၊ ၁၀:၄၄။

ဥက္ကဋ္ဌ။ ။ဆက်လက်ပြီး မန္တလေးတိုင်းဒေသကြီး မဲဆန္ဒနယ်အမှတ် (၁၂) မှ ဦးဌေးမောင် က ဝမ်းတွင်းရေလွှဲသည် ရေကြီးရေလျှံ၊ ရေနစ်မြုပ်မှုများ မဖြစ်ပေါ်စေရေးအတွက်

ဦးစားပေးအလိုက် ဆောင်ရွက်ရန် ကျန်ရှိနေ သောလုပ်ငန်းများ ဆောင်ရွက်ပေးနိုင်ခြင်း ရှိ /မရှိနဲ့ စပ်လျဉ်းတွဲမေးခွန်းကို မေးမြန်းဖို့ ဖြစ်ပါတယ်။

အချိန်၊ ၁၀:၄၄။

ဦးဌေးမောင်၊ မန္တလေးတိုင်းဒေသကြီး မဲဆန္ဒနယ်အမှတ်(၁၂)။ ။လေးစားအပ်

ပါသော အမျိုးသားလွှတ်တော် ဥက္ကဋ္ဌကြီးနှင့် လွှတ်တော်ကိုယ်စားလှယ်ကြီးများ၊ ပြည်ထောင်စု ဝန်ကြီးများ၊ ဖိတ်ကြားထားသော ဧည့်သည်တော်ကြီးများ မင်္ဂလာပါလို့ နှုတ်ခွန်း ဆက်သပါတယ်။ ကျွန်တော်ကတော့ မန္တလေးတိုင်းဒေသကြီး မဲဆန္ဒနယ်အမှတ်(၁၂)မှ အမျိုးသားလွှတ်တော် ကိုယ်စားလှယ် ဦးဌေးမောင်ဖြစ်ပါတယ် ။ ကျွန်တော့်အနေနဲ့ မေးမြန်းလို တာကတော့ ဝမ်းတွင်း ရေလွဲသည်၊ ရေကြီးရေလျှံ၊ ရေနစ်မြေ ပ်မှုများ မဖြစ်ပေါ်စေရေးအတွက် ဦးစားပေးအလိုက် ဆောင်ရွက်ရန် ကျန်ရှိနေ သော လုပ်ငန်းများကို ဆောင်ရွက် ပေးနိုင်ခြင်း ရှိ /မရှိ မေးခွန်းဖြစ်ပါ တယ်။ ကျွန်တော် တို့ ဝမ်းတွင်းမြို့နယ်မှာ ၂၀၀၁ ခုနှစ်၊ ၂၀၁၀ ခုနှစ်များမှာ ကားလမ်း အနောက်ဘက်ရှိ ဝမ်းတွင်းမြို့နယ်စည်ပင်သာယာရေး ဝမ်းတွင်းမြို့ နယ်၊ အမှတ် (၁) ရပ်ကွက် သဲတောအမှတ်(၁)၊ အမှတ် (၂)၊ အမှတ် (၃) ရပ်ကွက် အသီးသီးတို့မှာ ဝမ်းတွင်းရေလွဲသည် ရေကြီးရေလျှံဖြစ်မှုကြောင့် လူနေအိမ် ခြေများ ရေနစ်မြေ ပ်မှု ဖြစ်ပေါ်ခဲ့ပါတယ်။ လူများ၊ တိရိစ္ဆာန်များလည်း သေကြေပျက်စီးမှုရှိခဲ့ပါတယ်။ သို့ပါ၍ ဝမ်းတွင်းသည် ကြီးအား ဝမ်းတွင်း မြို့နယ် သဘာဝ ဘေးအန္တရာယ် ကြိုတင်တားဆီးရေးအဖွဲ့၏ တင်ပြချက်အ ရ သက်ဆိုင်ရာ လယ်ယာစိုက်ပျိုးရေးနှင့်ဆည်မြောင်းဦးစီးဌာနမှ အဆင့်(၆)ဆင့် စီစဉ်သတ်မှတ်ပြီး ပြုပြင်ရန် လုပ်ငန်းစဉ်များ ချမှတ်ခဲ့ပါတယ်။ ထိုလုပ်ငန်းစဉ်များကို ၂၀၁၁ခုနှစ်၊ ဖေဖော်ဝါရီလမှ စတင်၍ အကောင်အထည်ဖော်ခဲ့ရာ အဆင့်(၁)၊ (၂)၊ (၃)၊ (၄) စုစုပေါင်း(၄)ဆင့်ကို မိတ္ထီလာမြို့ ဆည်မြောင်း ဦးစီးဌာန ထိန်းသိမ်းရေးက ဆောင်ရွက်ပေးခဲ့တာကို တွေ့ရှိခဲ့ရပါတယ်။ အဲဒါကြောင့် ကျန်ရှိနေတဲ့ အဆင့်များကိုဆက်လက်ပြီး ဆောင်ရွက်ပေးနိုင်ခြင်း ရှိ/မရှိ ဖြေကြားပေးပါရန် လေးစားစွာ တင်ပြအပ်ပါတယ်ခင်ဗျား။ ကျေးဇူးတင်ပါတယ် ခင်ဗျား။

ပန်းတနော်၊ ကျုံပျော်မြို့နယ်အတွင်းရှိ ကော့သလိုင်တာအား ပိုမိုခိုင်ခံ့အောင် ပြုလုပ်ခြင်းနှင့် တာအနီး၊ ချောင်းများအား ရေစီးရေလာကောင်းမွန်စေရန်ပြုလုပ်ပေးနိုင်မည့် အစီအစဉ် ရှိ/ မရှိနှင့် စပ်လျဉ်းသည့် မေးခွန်း

အချိန်၊ ၁၀:၄၇။

ဥက္ကဋ္ဌ။ ။ ဆက်လက်ပြီး ဧရာဝတီတိုင်းဒေသကြီး မဲဆန္ဒနယ်အမှတ် (၉)မှ ဦးဝင်းသိန်း က ပန်းတနော်၊ ကျုံပျော်မြို့နယ်အတွင်းရှိ ကော့ သလိုင်တာအား ပိုမိုခိုင်ခံ့အောင် ပြုလုပ်ခြင်းနဲ့ တာအနီး၊ ချောင်းများအား ရေစီးရေလာကောင်းမွန်စေရန် ပြုလုပ်ပေးနိုင်မည့် အစီအစဉ် ရှိ/မရှိ နဲ့စပ်လျဉ်းသည့် မေးခွန်းကို မေးမြန်းဖို့ ဖြစ်ပါတယ်။

အချိန်၊ ၁၀:၄၈။

ဦးဝင်းသိန်း၊ ဧရာဝတီတိုင်းဒေသကြီး မဲဆန္ဒနယ်အမှတ်(၉)။ ။ လေးစားအပ် ပါသော အမျိုးသားလွှတ်တော် ဥက္ကဋ္ဌကြီးနှင့် ပြည်ထောင်စုဝန်ကြီးများ၊ ဖိတ်ကြားထားသော ဧည့်သည်တော်များ၊ အမျိုးသားလွှတ်တော် ကိုယ်စားလှယ်များခင်ဗျား။ ကျွန်တော်ကတော့ ဧရာဝတီတိုင်း ဒေသကြီး မဲဆန္ဒနယ် အမှတ် (၉)မှ အမျိုးသားလွှတ်တော် ကိုယ်စားလှယ် ဦးဝင်းသိန်း ဖြစ်ပါတယ်။ အမျိုးသားလွှတ်တော်ဥက္ကဋ္ဌကြီးခင်ဗျား၊ ကျွန်တော့်မေးခွန်းကို စာဖတ်၍ မေးမြန်းခွင့်ပြုပါခင်ဗျား။

ဥက္ကဋ္ဌ။ ။ ခွင့်ပြုပါတယ်။

ဦးဝင်းသိန်း၊ ဧရာဝတီတိုင်းဒေသကြီး မဲဆန္ဒနယ်အမှတ်(၉)။ ။ ကျွန်တော်မေးမြန်း လိုတဲ့မေးခွန်းကတော့ ကွင်းရေကြီးမှု ၊ ရေလျှံမှုနဲ့ ရေကာတာ ကျိုးပေါက်မှုများကြောင့် မိုးစပါး စိုက်ခင်းများ နစ်မြုပ်ပျက်စီးခြင်း ၊ ဆောင်းသီးနှံနှင့် နွေစပါးများ စိုက်ပျိုးရေနောက်ကျခြင်းတို့ အတွက် ဆောင်ရွက်ပေးနိုင်မယ့် အစီအစဉ်ကို သိရှိလိုပါ၍ မေးမြန်းရခြင်း ဖြစ်ပါတယ်ခင်ဗျား။

အမျိုးသားလွှတ်တော် ဥက္ကဋ္ဌကြီးခင်ဗျား၊ ဧရာဝတီတိုင်းဒေသကြီး ပန်းတနော်မြို့နယ် အတွင်းရှိ ဘောလိအနောက်ကွင်းသည်၁၉၉၄-၁၉၉၅ ခုနှစ်များတွင် ရေနက်ကွင်းများ ဖော်ထုတ်ရေး စီမံချက်အရ ပေါ်ထွက်လာသော ရေအောက် ရတနာမြေ တစ်ခုဖြစ်ပါတယ်။ ဘောလိအနောက် ကွင်းဟာကျေးရွာအုပ်စု(၁၃)အုပ်စုနှင့် ထိစပ်နေပြီး စိုက်ပျိုးမြေဧရိယာအနေနဲ့မိုးစပါး၊ ဆောင်းစပါး၊ ဆောင်းသီးနှံ စုစုပေါင်းဧက(၈၀၀၀)နီးပါးခန့် စိုက်ပျိုးနိုင်တဲ့အတွက်နိုင်ငံတော်နှင့် ဒေသအတွင်းရှိ

တောင်သူလယ်သမားများရဲ့ အကျိုးစီးပွားအတွက် အလွန်တန်ဖိုးရှိ သော ရေအောက်ရတနာ နယ်မြေတစ်ခု ဖြစ်ပါတယ်။ ဘောလိ အနောက်ကွင်းအတွင်း သုံးရာ သီတစ်နှစ်ပတ်လုံး စိုက်ပျိုး သီးနှံများ အောင်မြင်စွာ စိုက်ပျိုး ထုတ်လုပ်နိုင်ရေးအတွက် မိုးရာသီတွင် ရေများဝင်ရောက် နစ်မြုပ်ပျက်စီးမှု မဖြစ်ပေါ်စေရန် ကော့ သလိုင်ချောင်းကို ကာကွယ်တားဆီးရေး အတွက် လယ်သမားများ လုပ်အားဖြင့် တည်ဆောက်ထားတဲ့ ကော့ သလိုင်ရေကာတာဖြင့် ကာကွယ်ထား ခဲ့ပါတယ်။ ကော့သလိုင်ရေကာတာသည် ဧရာဝတီတိုင်းဒေသကြီး ပန်းတနော်မြို့နယ်နှင့် ကျုံပျော် မြို့နယ်တို့ကြားမှာတည်ရှိပြီး အရှည် (၃)မိုင်ခန့်ရှိပါတယ်။ ပွင့်လင်းရာသီ တွင် မြို့နယ်ချင်းဆက် လမ်းအဖြစ်လည်းကောင်း ကျေးရွာထွက်ကုန်များ အတွက် ကုန်ထုတ်လမ်းအဖြစ်လည်းကောင်း ကျန်းမာရေး၊ ပညာရေး၊ တခြားဖွံ့ဖြိုးရေးများအတွက်ပါ အားထားအသုံးပြုရပြီး အလွန်တရာ အသုံးဝင်သည့် လမ်းအဖြစ်ပါ အသုံးပြုရ သော ရေကာတာလည်းဖြစ်ပါတယ်။ ကော့ သလိုင် ချောင်းမှာ မိုးရာသီတွင် ဟင်္သာတမြို့ နယ်၊ ဇလွန်မြို့နယ်၊ ကျုံပျော်မြို့နယ်၊ ဓနုဖြူမြို့ နယ် အနောက်ကွင်းမှ မိုးရေ၊ ကွင်းရေများ စုပေါင်းကာ စီးဆင်းလာတဲ့ချောင်းတစ်ခု ဖြစ်ပါတယ်။ ထို ကော့သလိုင်ချောင်းဟာ ကော့ သလိုင်တာအနီးတွင် ဂျိုးဂျိုးကျချောင်းအဖြစ် ကျောင်းကုန်းမြစ် အတွင်းသို့ စီးဝင်သည့်ချောင်းနှင့် ကျုံခရင်း၊ မွေ့လျန်ချောင်းအဖြစ် သုံးခွဲမြစ်အတွင်းသို့ စီးဝင် သည့်ချောင်းတစ်ခုအဖြစ် စီးဆင်းသွားခဲ့ပါတယ်။ ကော့ သလိုင်ချောင်းဟာ ဓနော်ကျေးရွာနှင့် ခရေကန်ကျေးရွာကြား မြေနိမ့်ပိုင်းအဖြစ် တည်ရှိတဲ့ အတွက် ရေစီးထွက်မှု နှေးကွေးပြီးတော့ ရေဝပ်ဧရိယာအဖြစ် တည်ရှိနေပါတယ်။ထိုကဲ့သို့ ရေဝပ်ဧရိယာအဖြစ် တည်ရှိနေသောကြောင့် ကျုံပျော်မြို့နယ်နှင့် ဓနုဖြူမြို့နယ် အနောက်ကွင်းအတွင်းရှိ မိုးစပါးစိုက်ခင်းများမှ ဧကအ ချို့ ရေနစ်မြုပ်မှုများဖြစ်ပေါ်ခဲ့ပါတယ်။ ဒါ့အပြင် ရေနက်ကွင်းဖော်ထုတ်ရန်အတွက် ရေကာတာပြုလုပ် ထားသော ကော့သလိုင်တာမှာလည်း ၂၀၀၇ ခုနှစ်နှင့် ၂၀၁၁ ခုနှစ်တို့တွင် ရေကြီးရေလျှံမှုကြောင့် တာကျိုးမှုများ ဖြစ်ပေါ်ခဲ့ပါတယ်။ ဒါ့ကြောင့်မို့လို့ ဘောလိအနောက်ကွင်းမှာရှိတဲ့ မိုးစပါးစိုက်ခင်းများ ရေနစ်မြုပ်ပျက်စီးခဲ့ပါတယ်။ ထိုပျက်စီးသွားသော မိုးစပါးလယ်များကို ရေကျနောက်စိုက်အဖြစ် ပြန်လည် စိုက်ပျိုးမည်ဆိုပါက အောင်ရေအခက်အခဲရှိခြင်း၊ မိုးစပါးစိုက်ပျိုးရေ နောက်ကျသဖြင့် နွေစပါးနှင့် ဆောင်းသီးနှံများ စိုက်ပျိုးချိန်နောက်ကျခြင်း ၊ ရိတ်သိမ်းချိန်တွင် မိုး ဦးကာလသို့ ရောက်ရှိ၍ သီးနှံများ မိုးစို၍ပျက်စီးခြင်း စသည့်အခက်အခဲများနှင့် ကြုံတွေ့ နေကြရတာ ဖြစ်ပါတယ်။ သို့ဖြစ်ပါ၍ နိုင်ငံတော်နှင့် ထိုဒေသအတွင်းမှာရှိတဲ့ တောင်သူလယ်သမားများ

အတွက် အကျိုး စီးပွားများစွာကို ဖြစ်ထွန်းစေပြီး နိုင်ငံတော်အစိုး ရမှ အကောင်အထည် ဖော်နေသော ကျေးလက်ဒေသဖွံ့ဖြိုးရေးနှင့် ဆင်းရဲနွမ်းပါးမှုလျော့ချရေး လုပ်ငန်းတွေကိုလည်း တစ်ခန်းတစ်ကဏ္ဍအနေနဲ့ အောင်မြင်စွာ ဖော်ဆောင်နိုင်ရန်အတွက် အရှည် (၃)မိုင်ခန့်ရှိသော ကော့သလိုင်ရေကာတာကို လိုအပ်သော ခိုင်မာတောင့်တင်းမှုရရှိစေရန် အဆင့်မြှင့်တင် ဆောင်ရွက်ပေးခြင်း၊ အရှည်(၈)မိုင်ခန့်ရှိသော ဂျိုးဂျိုးကျချောင်းနှင့် အရှည် (၁၂)မိုင်ခန့် ရှိသော ကျုံခရင်းမွေ့လျန်ချောင်းများကို ရေလမ်းကြောင်းများ ရှင်းလင်းချဲ့ထွင်ပေးခြင်း ချောင်းအောက်ခြေ များကို လိုအပ်သောအနက်ရရှိစေရန် တူးဖော်ပေးခြင်းဖြင့် ရေစီးရေလာများ ကောင်းမွန်လာ စေနိုင်ပါတယ်။ ရေစီးရေလာ ကောင်းမွန်ခြင်းအားဖြင့် ရေဝပ်ဧရိယာများ နည်းပါးသွားပြီး မိုးစပါးစိုက်ခင်းများ ရေနစ်မြုပ်ခြင်းနှင့် ရေကာတာ ကျိုးပေါက်ခြင်းများကို ကာကွယ် နိုင်မည် ဖြစ်ပါသောကြောင့် ထိုလုပ်ငန်းစဉ်အစီအစဉ်အား နိုင်ငံတော်မှ အကောင်အထည်ဖော်ဆောင်ရွက်ပေး နိုင်မည့် အစီအစဉ်ကိုသိရှိလို၍ မေးမြန်းရခြင်းဖြစ်ပါတယ်ခင်ဗျား။ ကျေးဇူးတင်ပါတယ်ခင်ဗျား။

နန်ကသူဆည်မှ ရေအားလျှပ်စစ်ထုတ်ယူဖြန့်ဖြူးပေးနိုင်ခြင်း ရှိ/မရှိနှင့်စပ်လျဉ်းသည့် မေးခွန်း အချိန်၊ ၁၀:၅၂။

ဥက္ကဋ္ဌ။ ။ဆက်လက်ပြီး ဧရာဝတီတိုင်းဒေသကြီး မဲဆန္ဒနယ်အမှတ် (၅)မှ ဒေါက်တာဌေးဝင်း က နန်ကသူဆည်မှ ရေအားလျှပ်စစ် ထုတ်ယူဖြန့်ဖြူးပေးနိုင်ခြင်း ရှိ/မရှိ နှင့် စပ်လျဉ်းတဲ့မေးခွန်းကို မေးမြန်းဖို့ဖြစ်ပါတယ်။

အချိန်၊ ၁၀:၅၂။

ဒေါက်တာဌေးဝင်းဧရာဝတီတိုင်းဒေသကြီးမဲဆန္ဒနယ်အမှတ်(၅)။ ။ လေးစားအပ် ပါသော အမျိုး သားလွှတ်တော် ဥက္ကဋ္ဌကြီးနှင့်တကွ ပြည်ထောင်စုဝန်ကြီးများ ၊ ဧည့်သည် တော်ကြီးများနဲ့ အမျိုးသားလွှတ်တော်ကိုယ်စားလှယ်များအားလုံး မင်္ဂလာအပေါင်းနဲ့ ပြည့်စုံပါ စေလို့ နှုတ်ခွန်းဆက်သ ဂါရဝပြုအပ်ပါတယ်။ ကျွန်တော်ကတော့ ဧရာဝတီတိုင်းဒေသကြီး မဲဆန္ဒနယ်အမှတ်(၅)မှ အမျိုးသားလွှတ်တော်ကိုယ်စားလှယ် ဒေါက်တာဌေးဝင်း ဖြစ်ပါတယ်။ ကျွန်တော့်အနေနဲ့ ဧရာဝတီတိုင်းဒေသကြီး အင်္ဂပူမြို့နယ်၊ နန်ကသူရေလျှောင်တံမံမှ ရေအား လျှပ်စစ်ထုတ်လုပ်ပေးနိုင်မည့် အစီအစဉ် ရှိ/မရှိ နှင့် အစီအစဉ် ရှိခဲ့လို့ရှိရင်လည်း မည်သည့် အချိန်တွင် ဆောင်ရွက်ပေးနိုင်မည်ကို သိရှိလို၍ မေးမြန်းသွားမှာဖြစ်ပါတယ်။ လေးစားအပ်ပါသော

အမျိုးသားလွှတ်တော် ဥက္ကဋ္ဌကြီးခင်ဗျား ။ ကျွန်တော်ရဲ့မေးခွန်းကို ဖတ်ကြားတင်ပြခွင့်ပြုပါ ခင်ဗျား။

ဥက္ကဋ္ဌ ။ ခွင့်ပြုပါတယ်။

ဒေါက်တာဌေးဝင်းဧရာဝတီတိုင်းဒေသကြီးမဲဆန္ဒနယ်အမှတ်(၅) ။ ။ ကျွန်တော်တို့

ဧရာဝတီတိုင်းဒေသကြီးဟာ ပြည်ထောင်စုသမ္မတမြန်မာနိုင်ငံတော်ရဲ့ ဆန်စပါးအများဆုံး ထွက်ရှိ ရာဆန်အိုးကြီးဖြစ်ပြီး ပဲမျိုး စုံအထူးစိုက်ပျိုးထွက်ရှိသလို သားငါး ကဏ္ဍစသည်ဖြင့် ဘက်စုံ ထွက်ရှိတဲ့ ဒေသကြီးဖြစ်ပါတယ်။ ဒီလိုထွက်ကုန်များ အထူးထွက်ရှိသလို အထူးသဖြင့် နိုင်ငံတော် အေးချမ်း သာယာရေးနဲ့ ဖွံ့ဖြိုးရေးကောင်စီလက်ထက်မှာ ဒေသအတွင်းပညာရေး၊ ကျန်းမာရေး၊ စီးပွားရေး လမ်းပန်း ဆက်သွယ်ရေးနဲ့ လျှပ်စစ်မီးရရှိရေးစသည်ဖြင့် ဘက်စုံဖွံ့ဖြိုး တိုးတက်ခဲ့ ပါတယ်။ အထူးသဖြင့် ဧရာဝတီမြစ် နှင့် ငဝန်မြစ်ကူးတံတားကြီးများ၊ ပုသိမ် - ရန်ကုန်၊ ပုသိမ်- ကြံခင်း၊ ပုသိမ် - မုံရွာ ကတ္တရာလမ်းမကြီးများ၊ ချောင်းသာ - ငွေဆောင် အပမ်းဖြေစခန်းကြီးများ၊ တက္ကသိုလ်နှင့် ကောလိပ်ကြီးများ အချိန်တိုကာလအတွင်း အံ့မခန်းဖွယ်တိုးတက် ဆောင်ရွက်ပေး နိုင်ခဲ့တာ တွေ့ရပါတယ်။ သို့သော်လည်း ဧရာဝတီတိုင်းဒေသကြီး (၂၆) မြို့နယ်နဲ့ ကျွန်တော်တို့ ဟင်္သာတ ခရိုင်မှာရှိတဲ့ လေးမျက်နှာနဲ့အင်္ဂါမြို့နယ်တို့ရဲ့ လမ်းပန်းဆက် သွယ် ရေးနဲ့ လျှပ်စစ်မီး ရရှိရေး ကဏ္ဍတွေမှာ အားနည်းလျက်လိုအပ်ချက်ရှိနေတာကို တွေ့ရှိရပါတယ်။

လေးစားအပ်ပါသော အမျိုးသားလွှတ်တော် ဥက္ကဋ္ဌကြီးခင်ဗျား၊ ကျွန်တော်တို့ ဧရာဝတီ တိုင်းဒေသကြီး ဟင်္သာ တခရိုင်၊ အင်္ဂါမြို့နယ်၊ ကွင်းကောက်မြို့ အနောက်မှာရှိတဲ့ နန်ကသူ ရေလှောင်တံမံကြီးဟာ နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီ လက်ထက် နိုင်ငံတော်အစိုးရ လယ်ယာစိုက်ပျိုးရေးနှင့်ဆည်မြောင်းဝန်ကြီးဌာနက ၂၀၀၀ - ၂၀၀၁ ခုနှစ်မှာ အောင်မြင်စွာတည်ဆောက်ပေးနိုင်ခဲ့ပြီး နှစ်စဉ် ပျမ်းမျှ စီးဝင်ရေပမာဏ (၉၅၁၂၃)ဧကပေနှင့် ကန်ရေပြည့် ရေလှောင်ပမာဏ (၄၀၀၀၀)ဧကပေရှိပြီး ဆည်ရေသောက် ဧရိယာဧက (၁၄၀၀၀)ကျော်ကိုလည်း နွေရာမိုးပါ အောင်မြင်စွာစိုက်ပျိုးရေ ဖြန့်ဝေပေးနိုင်လျက် ရှိပါတယ်။ ဒီရေလှောင်တံမံကြီးမှာရေအားလျှပ်စစ်ထုတ်လုပ်ပေးနိုင်သည့်အရင်းအမြစ်များရှိနေကြောင်းနှင့် ဆောင်ရွက်ပြီးစီးပါက လျှပ်စစ်ဓာတ်အား (၅)မဂ္ဂါဝပ် ထုတ်လုပ်နိုင်ပြီး တစ်နှစ်ပတ် လုံးလည်း ထွက်ရှိနိုင်သည်ဟု လေ့လာတွေ့ရှိရပါတယ် ။ ဒီလိုရေအားလျှပ်စစ်ထုတ်ယူနိုင်ခဲ့မယ်ဆိုလျှင်

အဆိုပါနန်ကသူရေလှောင်တံကြီးရဲ့ဆည်ရေသောက်ဧရိယာများနဲ့ဆက်စပ်နေတဲ့ ကွင်းကောက် ဒေသရှိ ကျေးရွာကြီးများနှင့် အမှတ် (၅)တပ်မတော် တန်းမြင့်လေ့ကျင့်ရေးကျောင်းတို့အပြင် အင်္ဂပူလေးမျက်နှာမြို့နယ်များအနောက်ခြမ်းပုသိမ်-မုံရွာလမ်းမကြီးဘက်လျှောက်ရှိ ကွင်းကောက် လူပျိုတော်ကွင်း၊ လှော်ကထား၊ပန်းတောကြီးစတဲ့ကျေးရွာကြီးများ မြို့ ငယ်များသို့ပါ လျှပ်စစ် ဓာတ်အားဖြန့်ဝေပေးနိုင်မည်ဖြစ်ရာ ဒေသတွင်းပြည်သူများရဲ့ စီးပွားရေးနှင့် လူနေမှုဘဝ မြင့်မား လာမည့်အပြင် စက်မှုကဏ္ဍ၊ စိုက်ပျိုးရေးကဏ္ဍ၊ ပညာရေးနှင့် ကျန်းမာရေးကဏ္ဍတို့ပါ မလွဲမသွေ ဖွံ့ဖြိုးတိုးတက်လာတော့မှာ ဖြစ်ပါတယ်။ ဒါ့အပြင် နိုင်ငံတော်အစိုးရက ဆောင်ရွက်နေတဲ့ ကျေးလက်ဒေသဖွံ့ဖြိုးရေးလုပ်ငန်းစဉ်များ ကျေးလက်နေပြည်သူများ ဆင်းရဲနွမ်းပါးမှု လျော့နည်း ကျဆင်းရေး လုပ်ငန်းစဉ်များကိုပါ ဆောင်ရွက်ရာလည်း ရောက်ပါတယ်။ သို့ဖြစ်ပါ၍ ဒေသခံ ပြည်သူများ အကျိုးများစွာ ဖြစ်ထွန်းနိုင်မည့် ကျွန်တော်တို့ အင်္ဂပူမြို့နယ်၊ ကွင်းကောက် ဒေသရှိ နန်ကသူရေလှောင်တံမှ ရေအားလျှပ်စစ်ဓာတ်အား ထုတ်ယူဖြန့်ဖြူးပေးနိုင်မည့် အစီအစဉ် ရှိ/မရှိ ဖြေကြား ပေးနိုင်ပါရန်နှင့် လျှပ်စစ် ဓာတ်အား ထုတ်လုပ်ပေးမည်ဆိုပါက မည်ကဲ့သို့ စီစဉ် ထားပါကြောင်း ဖြေကြားပေးစေလိုပါတယ်။ ကျေးဇူးတင်ပါတယ်ခင်ဗျား။

အချိန်၊ ၁၀:၅၇။

ဥက္ကဋ္ဌ။ ။ မေးခွန်းများနဲ့ပတ်သက်ပြီး လယ်ယာစိုက်ပျိုးရေးနှင့် ဆည်မြောင်း ဝန်ကြီးဌာန၊ ပြည်ထောင်စုဝန်ကြီးက တစ်ခုချင်းဖြေကြားပေးဖို့ဖြစ်ပါတယ်။

ဖြေကြားချက်

အချိန်၊ ၁၀:၅၇။

ဦးမြင့်လှိုင်(ပြည်ထောင်စုဝန်ကြီး)လယ်ယာစိုက်ပျိုးရေးနှင့်ဆည်မြောင်းဝန်ကြီးဌာန ။ လေးစားအပ်ပါသောအမျိုးသားလွှတ်တော် ဥက္ကဋ္ဌကြီးနှင့် အမျိုးသားလွှတ်တော်ကိုယ်စားလှယ်များ ဖိတ်ကြားထားသော ဧည့်သည်တော်များ ကိုယ်စိတ်နှစ်ဖြာ ကျန်းမာချမ်းသာကြစေရန် ပဏာမ မေတ္တာပို့သ ဂါရဝပြုအပ်ပါတယ်။ ကျွန်တော် လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီး ဦးမြင့်လှိုင် မှ မေးမြန်းထားရှိချက်များအပေါ် ကဏ္ဍအလိုက် ဖြေကြား တင်ပြသွားမှာ ဖြစ်ပါတယ်။ ပထမဦးစွာ ချင်းပြည်နယ်မဲဆန္ဒနယ် အမှတ်(၄) အမျိုးသားလွှတ်တော်

ကိုယ်စားလှယ် ဦးစတီဗင်သာဘိတ် ၏ လက်မှုလယ်ယာစနစ်မှ စက်မှုလယ်ယာစနစ်သို့ဆိုသော ဆောင်ပုဒ်နဲ့အညီ အခြေခံဌာန ဖြစ်သော စက်မှုလယ်ယာဦးစီးဌာနကို နိုင်ငံတော်အစိုးရက ပံ့ပိုးဖြည့်ဆည်းပေးပြီး တောင်သူများ လိုအပ်ချက်အား ထိရောက်စွာ ဆောင်ရွက်ပေးနိုင်ရေး နှင့် စပ်လျဉ်း၍ မေးမြန်းထားသောမေးခွန်းကို ဖြေကြားသွားမှာဖြစ်ပါတယ်။ ယခုကဲ့သို့ နိုင်ငံတော်၏ လယ်ယာစိုက်ပျိုးရေးဏ္ဍ ဖွံ့ဖြိုးတိုးတက်စေပြီး တောင်သူလယ်သမားများ၏အကျိုးခံစားခွင့်အား အကျိုးစီးပွားအတွက် စိတ်ဆန္ဒပြင်းပြစွာဖြင့် မေးမြန်းလာသော ကိုယ်စားလှယ်တော်၏ မေးခွန်းကို ဖြေကြားခွင့်ရရှိတဲ့အတွက် ကျေးဇူးတင်ရှိပါကြောင်း ပဏာမ တင်ပြလိုပါတယ်။ မိမိတို့နိုင်ငံ အနေနဲ့ လယ်ယာဏ္ဍ ဖွံ့ဖြိုးတိုးတက်စေရေးအတွက် ရည်မှန်းချက်ထားရှိပြီး အမှန်တကယ် ဆောင်ရွက်မယ်ဆိုရင် မဖြစ်မနေလက်မှုလယ်ယာစနစ်ကနေ စက်မှုလယ်ယာစနစ်ကို ကူးပြောင်း ကြရမှာဖြစ်ပါတယ်။ သို့မှသာလျှင် တောင်သူလယ်သမားများဟာ လယ်ယာလုပ်ငန်း ခွင်ထဲက နေပြီးတော့မှ ထိုက်တန်တဲ့အကျိုးကျေးဇူးများ ရရှိခံစားနိုင်မှာဖြစ်သလို နိုင်ငံတော်ရဲ့ ဖွံ့ဖြိုး တိုးတက်ရေးကိုလည်း အထောက်အကူပြုနိုင်မှာ ဖြစ်ပါတယ်။ ကိုယ်စားလှယ်တော်ကြီး တင်ပြ သွားတဲ့ Fully Mechanize Farming အဆင့်ကို မရောက်နိုင်သေးရင်တောင်မှ Semi Mechanize Farming အဆင့်သို့ တစ်စိတ်တစ်ပိုင်းအနေနဲ့ ကူးပြောင်းနိုင် အောင် မဖြစ်မနေ ဆောင်ရွက်ရန်လိုအပ်မှာ ဖြစ်ပါတယ်။ ဤသို့ ဆောင်ရွက်တဲ့နေရာမှာ ကိုယ်စားလှယ်တော်ကြီး တင်ပြသွားသလိုပဲ ပထမဦး စွာ လက်ရှိ မိရိုးဖလာ လယ်ယာစနစ်ကနေ စက်မှုလယ်ယာစနစ်ကို ကူးပြောင်းနိုင်ဖို့အတွက် မြေယာပြုပြင်ခြင်းလုပ်ငန်း Land Development လုပ်ငန်းစဉ်ကို ဆောင်ရွက်ကြရမှာဖြစ်ပါတယ်။ သို့ အတွက်ကြောင့် နိုင်ငံ တော်သမ္မတကြီးကိုယ်တိုင် လက်မှု လယ်ယာစနစ်ကနေ စက်မှုလယ်ယာ ကို ကူးပြောင်းနိုင်ရေးအတွက် ပထမအဆင့် လက်ရှိ ရှိနေတဲ့ ပုံ သဏ္ဍာန်အမျိုးမျိုးနဲ့ ဖြစ်ပေါ်နေတဲ့ လယ်ကွက်ငယ်များကို အနည်းဆုံး တစ်ဧက ကွက်များအဖြစ် ကူးပြောင်းရန်နှင့် အဲဒီလို တစ်ဧက အကွက်များအဖြစ် ကူးပြောင်းတဲ့အပေါ် မူတည်ပြီးတော့မှ ဆည်ရေသောက် စနစ်များကိုလည်း လယ်နယ်နိမိတ်များရဲ့ ဝဲ၊ ယာကနေပြီး တော့မှ Irrigation Canal များကို စနစ်တကျတူးဖော်ပြီးတော့မှ ရေသောက်စနစ်များနှင့် အတူ တစ်ချိန်တည်း တစ်ပြိုင်တည်း လယ်ယာများဖွံ့ဖြိုးတိုး တက်ရေး အခြေခံပြုပြင်ပြောင်းလဲ ဖို့အတွက် လမ်းညွှန်မိန့်ကြာစာားတဲ့အပြင် လက်တွေ့လည်စဲ ဧက(၅၀၀) ပုဗ္ဗသီရိမြို့နယ်အတွင်းမှာ စီမံအကောင်အထည်ဖော် ဆောင်ရွက်နေပြီ ဖြစ်ပါတယ်။ အဆိုပါ စက်မှုလယ်ယာစနစ်သို့

ကူးပြောင်းနိုင်ရေးအတွက် နိုင်ငံတော် အဆင့် ရှေ့ပြေးလုပ်ငန်း အနေနဲ့ စီမံဆောင်ရွက်နေမှု အပေါ်ကိုလည်းပဲ ဥက္ကဋ္ဌ ကြီးရဲ့ ခွင့်ပြုချက်အရ လာမယ့် တန်ခွေနေ့မှာ ကိုယ်စားလှယ်တော် ကြီးများ ကိုယ်တိုင်လေ့လာ ကြည့်ရှုခွင့်ရရှိမှာ ဖြစ်ပါတယ်။ အဆိုပါ လယ်ယာစိုက်ကွင်း အတွင်းမှာ မြေယာပြုပြင်ပြောင်းလဲမှု အပါအဝင် မြေထွန်ယက်ခြင်း လုပ်ငန်း၊ ကောက်စိုက်ခြင်း လုပ်ငန်း၊ ရိတ်သိမ်းခြွေလှေ့ခြင်း လုပ်ငန်း၊ ရိတ်သိမ်း ခြွေလှေ့ပြီးတဲ့ နောက်မှာ Post Harvesting လုပ်ငန်းအပြင် Dryerနဲ့ ခေတ်မီ Dryer များနဲ့အခြောက်ခံခြင်းစနစ်Silo များနဲ့ထားရှိခြင်းစနစ်များ အပါအဝင်ပြည့်ပြည့်စုံစုံနဲ့ တောင်သူလယ်သမားများကို လက်တွေ့ ပညာပေးပြသနိုင်ဖို့ ဆောင်ရွက်လျက်ရှိကြောင်း တင်ပြလိုပါတယ်။

မိမိတို့နိုင်ငံရဲ့ လက်ရှိစက်မှု လယ်ယာရဲ့ကဏ္ဍကို ကူးပြောင်းနိုင်ဖို့အတွက် ၁၉၆၂ ခုနှစ် က နေစတင်ပြီးတော့မှထွန်စက် အစီးရေ (၂၀၀၀)စီးဖြင့် စတင်ဖွဲ့စည်းတည်ထောင်ခဲ့သော် လည်းပဲ ယနေ့ထိအောင် ထွန်စက်များရဲ့ ခေတ်နောက်ကျနေမှု ထွန်စက်အစီးရေရဲ့ လိုအပ်ချက် များဟာများစွာနိုင်ငံနဲ့အဝန်းစိုက်ပျိုးမြေဧကနဲ့နှိုင်းယှဉ်လိုက်မယ် ဆိုရင် နည်းပါးနေတာကို တွေ့ရှိရမှာဖြစ်ပါတယ်။ နိုင်ငံတော်ရဲ့အစီအမံအရ စက်မှုလယ်ယာဦးစီးဌာနကို ထွန်စက်အစီးရေ မူလက(၄၀၀၀၀)အထိ အမြင့်ဆုံး တိုးမြှင့်ဆောင်ရွက်ပေးခဲ့ပြီးဖြစ်သော်လည်းပဲ တောင်သူများရဲ့ လိုအပ်ချက်အရ အရစ်ကျစနစ် များဖြင့် ရောင်းချဖြန့်ဝေပေးခဲ့ခြင်း အပါအဝင် သက်တမ်းလွန် စက်များကို ပယ်ဖျက်ခဲ့ရတဲ့အတွက်ကြောင့်မို့လို့ လက်ရှိစက်မှုလယ်ယာဦးစီးဌာနမှာ ခေတ်လွန်စက် (၂၃၅၀)စီးသာ အမှန်တကယ်ကျန်ရှိပါတယ်။ အဆို ပါ ကျန်ရှိနေတဲ့ စက် (၂၃၅၀)စီးဖြင့် နိုင်ငံနှင့်အဝန်း ထွန်စက်စခန်း(၁၀၀)ခုကနေပြီး တောင်သူလယ်သမားများရဲ့ ထွန်ယက်ရေး လိုအပ်ချက်ကို အစွမ်းကုန်ကြိုးစားပြီးတော့မှ ဖြည့်ဆည်းဆောင်ရွက်ပေး နေလျက်ရှိပါတယ်။ ထွန်စက်များရဲ့ စက်စွမ်းပကား ကျဆင်းနေမှု၊ စက်များရဲ့ ခေတ်မီမှု လိုအပ်ချက်အပေါ်မှာ နိုင်ငံတော်အနေနဲ့ သိရှိပြီးတော့မှ အမှတ်(၂)စက်မှုဝန်ကြီးဌာနကို ကိုယ်စားလှယ်တော်ကြီး တင်ပြခဲ့တဲ့အတိုင်းပါပဲ။ မြင်းကောင်ရေ(၉၀)အားရှိတဲ့ စက်များ ကို ထုတ်လုပ်ပြီးတော့မှ စက်မှုလယ်ယာဦးစီးဌာနကို ပြည်တွင်းထုတ်လုပ်တဲ့ စက်များနဲ့ဖြည့် ဆည်း ဆောင်ရွက်ပေးနိုင်ဖို့ အတွက် နိုင်ငံတော် မှလည်းပဲ စီမံ ဆောင်ရွက်လျက်ရှိနေပြီဖြစ်ကြောင်း ဖြေကြားလိုပါတယ်။ တစ်ဆက်တည်းမှာပဲ ကောက်စိုက်စက်များအပါအဝင် (Combine Harvester)လို့ခေါ်တဲ့ ရိတ်သိမ်းခြွေလှေ့စက်များကိုလည်းပဲ အမှတ် (၂)စက်မှုဝန်ကြီးဌာနက နေပြီးတော့ ခေတ်မီ

နိုင်ငံများက ထုတ်လုပ်တဲ့စက်များကို နမူနာ ရယူပြီးတော့ ဆောင်ရွက်ပြီးတော့မှ နိုင်ငံတော်နဲ့ အဝန်း လိုအပ်ချက်ကို ဖြည့်တင်းဆောင်ရွက်နိုင်ဖို့အတွက် စီမံချက်အားဖြင့် တစ်ပြိုင်တည်း ဆောင်ရွက်လျက်ရှိနေပြီဖြစ်ကြောင်း တင်ပြအပ်ပါတယ်။ ထိုသို့ ဆောင်ရွက်ရာမှာ နိုင်ငံတော် အပိုင်းကချည်းပဲနဲ့ နိုင်ငံတစ်နိုင်ငံလုံးရဲ့ လိုအပ်ချက်ဖြစ်တဲ့ မိုးစပါး စိုက်ဧက(၁၇) သန်း၊ နွေစပါး စိုက်ဧက(၃)သန်း၊ အခြားသီးနှံများအပါအဝင် နွေ ၊ မိုး၊ ဆောင်း ဧက သန်း (၅၀) ကျော်ရဲ့ လိုအပ်ချက် ကို ပြည့်ဝစွာ ဖြည့်တင်းနိုင်မယ့် အနေအထားမရှိပါဘူး ။ သို့အတွက်ကြောင့် ပုဂ္ဂလိကလုပ်ငန်းရှင်များ အပိုင်းကလည်းပဲ စက်များတီထွင် ထုတ်လုပ်တပ်ဆင်ပြီး တောင်သူ လယ်သမားများလက်ဝယ်သို့ အရောက်ဖြန့်ဖြူး ပေးနိုင်ရေးအပါအဝင် စက်မှုလယ်ယာ ဦးစီးဌာန အနေဖြင့်လည်းပဲ တောင်သူများလက်ဝယ်ကို ဖြန့်ဖြူးအသုံးပြု နိုင်မယ့်၊ ပိုင်ပိုင်နိုင်နိုင် အသုံးပြု နိုင်မယ့် မြင်းကောင်ရေ (၅၀)အောက် စက်လတ် ၊ စက်ငယ်များကို တီထွင်ကြံဆပြီးတော့မှ ထုတ်လုပ်ပြီး ကျေးရွာအရောက် အရစ်ကျပေးချေစနစ်ဖြင့် ကျယ်ကျယ်ပြန့် ပြန့် စီမံဆောင်ရွက် လျက် ရှိ ပြီဖြစ်ကြောင်း ဖြည့်စွက်ပြီးတော့မှ တင်ပြလိုပါတယ်။ အဆွေတော် လိုလားတဲ့အတိုင်း မိမိတို့နိုင်ငံအနေနဲ့ လက်မှုလယ်ယာစနစ်မှ စက်မှုလယ်ယာ စနစ်သို့ အရှိန်အဟုန်ဖြင့် ပြုပြင် ပြောင်းလဲနိုင်ရေး နိုင်ငံတော်၏ဘဏ္ဍာငွေ အခြေအနေပေါ်မူတည်၍ ကြိုးပမ်းဆောင်ရွက်လျက် ရှိပါကြောင်း အကျဉ်းချုပ်တင်ပြအပ်ပါတယ်။ ကျေးဇူးတင်ရှိပါတယ်။

ဆက်လက်ပြီး မန္တလေးတိုင်းဒေသကြီး၊ ဝမ်းတွင်းမြို့နယ် မဲဆန္ဒနယ်အမှတ် (၁၂) အမျိုးသားလွှတ်တော် ကိုယ်စားလှယ် ဦးဌေးမောင် မေးမြန်းတဲ့ ဝမ်းတွင်းရေလွှဲဆည် ရေကြီး ရေလျှံ၍ ရေနစ်မြုပ်မှုများ မဖြစ်ပေါ်စေ ရေးအတွက် ဦးစားပေးအလိုက် ဆောင်ရွက်ရန် ကျန်ရှိ နေသောလုပ်ငန်းများ ဆောင်ရွက်ပေးနိုင်ခြင်း ရှိ /မရှိ မေးခွန်းနှင့် ပတ်သက်၍ ဖြေကြားသွားမှာ ဖြစ်ပါတယ်။ ပထမဦးစွာ နယ်မြေလူထုရဲ့အကျိုးအတွက် မေးမြန်းပေးခဲ့သော ကိုယ်စားလှယ်တော် ဦးဌေးမောင်၏ မေးခွန်းအား ဖြေကြားခွင့် ရရှိတဲ့အတွက် ကျေးဇူးတင်ရှိပါကြောင်း ပြော ကြား လိုပါတယ်။

ဝမ်းတွင်းရေလွှဲဆည်ဟာ မန္တလေးတိုင်းဒေသကြီး၊ မိတ္ထီလာခရိုင်၊ ဝမ်းတွင်းမြို့နယ် ရန်ကုန် - မန္တလေးကားလမ်း မိုင်တိုင်အမှတ် (၃၅၉/၂)ဖာလုံမှာတည်ရှိပြီး ရန်ကုန် - မန္တလေး ကားလမ်းမကြီးပေါ်ရှိ ဆက်သွယ်ထားသော တံတားကို ရေပိုလွှဲအဖြစ်လည်းကောင်း၊ တံတားရဲ့

တစ်ဖက်တစ်ချက်မှာရှိတဲ့ကားလမ်းကို ရေကာ ဘောင်အဖြစ်လည်းကောင်း ၁၉၃၁ ခုနှစ်က စတင် တည်ဆောက်ခဲ့သောရေလွှဲဆည် ဖြစ်ပါတယ်။

ဝမ်းတွင်းမြို့ ရေကြီးရေလျှံ၍ ရေနစ်မြို့မှ ဖြစ်ပေါ်ခြင်းသည် ဝမ်းတွင်းရေလွှဲဆည်ကြောင့် အဓိကမဟုတ်ဘဲ လျှော်ပင်ချောင်းအတွင်း နှစ်ကာလကြာမြင့်စွာ သဲနုန်းများပို့ချမှုကြောင့် ချောင်းကြမ်းပြင် မြင့်တက်လာခြင်း၊ ကျေးရွာ ချင်း ဆက်လမ်းများပေါ်ရှိ တံတားများမှာ လုံလောက်သော ရေထွက်ပေါက်များ မရှိခြင်းကြောင့် ရေကြီးရေလျှံ၍ နစ်မြုပ်ခြင်း ဖြစ်ပေါ် နေခြင်း ဖြစ်ကြောင်းတွေ့ရှိရပါတယ်။

ထိုကဲ့သို့ ဝမ်းတွင်းမြို့ ရေကြီးရေလျှံ နစ်မြုပ်မှုကို ကာကွယ်နိုင်ရန်အတွက် ဆည်မြောင်း ဦးစီးဌာနအနေဖြင့် ကွင်းဆင်းလေ့လာ တွေ့ရှိချက်များအရ လုပ်ငန်းစဉ် (၆)ခုကို ဦးစားပေး အလိုက် ဆောင်ရွက်လျက်ရှိပါတယ်။ အဆိုပါလုပ်ငန်းစဉ် (၆)ခုအနေဖြင့်၊ (၁) ဝမ်းတွင်းဆည်၏ အထက်ဘက်ရှိ သဲနုန်းခုံများအား ပြန်လည်တူးဖော်ပေးခြင်း၊ (၂) ဝမ်းတွင်းလိန်ပင် ဆက်သွယ်လမ်း ချောင်းသဲနုန်းတူးဖော်ခြင်းနှင့် လူကူးတံတားအား လိုအပ်သော ရေထွက်ပေါက်အကျယ်နှင့် အမြင့်ရရှိအောင် ဆောင်ရွက်ပေးခြင်း၊ (၃)ဘုန်းတော်ကြီးကျောင်း ရေတိုက်စားမှုမှ ကာကွယ်ရန် အတွက် မူလတူးဖော်ထားသော မြောင်းအား လုံလောက်သော အနက်နှင့် အကျယ်ပေးရရှိအောင် တူးဖော်ပေးခြင်း၊ (၄) လက်ရှိရေလမ်းကြောင်းအား ချဲ့ထွင်ခြင်း၊ (၅)ကဒစ်တန်းများ ပြုလုပ်ခြင်း နှင့်မြေကာဘောင် တည်ဆောက်ခြင်းလုပ်ငန်း၊ (၆) ရေနစ်မြို့လေ့ရှိသော အနိမ့်ပိုင်းမှ မိုးရေနှင့် မြို့တွင်းရှိရေများကို ချောင်းအတွင်းသို့ ထုတ်ပေးနိုင်ရန်အတွက် ရေတံခါးများ တပ်ဆင်ပေးခြင်း လုပ်ငန်းတို့ ဖြစ်ပါတယ်။

ယခုအခါမှာ အမှတ်စဉ် (၁)မှ (၄)အထိ အဆင့်ဆင့် ဆောင်ရွက်အကောင်အထည် ဖော်ပြီးဖြစ်ပါတယ်။ အမှတ်စဉ် (၅)ကို ဆောင်ရွက်နိုင်ရန်အတွက် ဆက်လက်အကောင်အထည် ဖော်ဆောင်ရွက်ပေးသွားမှာ ဖြစ်ပြီးတော့မှ အမှတ်စဉ် (၆)အနိမ့်ပိုင်းနေရာမှ မိုးရေနှင့် မြို့တွင်း မှာရှိတဲ့ရေများကို ချောင်းအတွင်းသို့ ထုတ်ပေးနိုင်ရန် ရေတံခါးတပ်ဆင်ပေးခြင်း လုပ်ငန်းကို သက်ဆိုင်ရာ မြို့နယ်စည်ပင်သာယာရေးအဖွဲ့များနဲ့ ဆည်မြောင်းဦးစီးဌာနအနေဖြင့် ပူးပေါင်း ညှိနှိုင်းပြီးတော့မှ အကောင်အထည်ဖော် ဆောင်ရွက်ပေး သွားမည်ဖြစ်ပါကြောင်း ဖြေကြားအပ် ပါတယ်။

ဆက်လက်ပြီး ဧရာဝတီတိုင်းဒေသကြီး၊ ပန်းတနော်၊ ဓနုဖြူမြို့နယ် မဲဆန္ဒနယ်အမှတ်(၉) အမျိုးသားလွှတ်တော် ကိုယ်စားလှယ် ဦး ဝင်းသိန်း ၏ ပန်းတနော်၊ ကျုံပျော်မြို့နယ် အတွင်း ကော့သလိုင်တာအား ပိုမိုခိုင်ခန့်အောင်ပြုလုပ်ခြင်းနှင့်တာချောင်းအနီးမှာ ရေစီးရေလာကောင်းမွန် စေရန် ပြုလုပ်ပေးနိုင်မည့် အစီအစဉ် ရှိ/မရှိ မေးမြန်းချက်နှင့်ပတ်သက်၍ ဖြေကြားမှာဖြစ်ပါတယ်။ ဧရာဝတီတိုင်းဒေသကြီး၊ ကျုံပျော်မြို့နယ် ရှိ ကော့သလိုင်တာမှာ ၁၉၉၄ ခုနှစ်တွင် စတင် တည်ဆောက်ခဲ့ပြီး ၁၉၉၅ ခုနှစ်တွင် တည်ဆောက်ပြီးစီးခဲ့တဲ့ အလျား (၃)မိုင်၊ ထိပ် ဝအကျယ် (၁၂)ပေ၊ အမြင့် (၁၀)ပေရှိတဲ့ ကျေးရွာမှ ထိန်းသိမ်းထားသော လယ်သမားတာ အမျိုးအစား ဖြစ်ပါတယ်။ အဆိုပါတာမှာ ခရေကန်ရွာမှ ဓနော်ရွာအထိရှိပြီး၊ ဗောဓိအနောက်ကွင်း မိုးစပါး၊ နွေစပါး ဧက(၂၇၀၀၀)ကို ရေဘေးမှ ကာကွယ်နိုင်တဲ့ အရေးကြီးတဲ့ တာတစ်ခု ဖြစ်ပါတယ်။

၂၀၀၉ ခုနှစ်တွင် ကော့သလိုင်တာ၌ ကျိုးပေါက်မှု (၃)နေရာ ဖြစ်ပွားခဲ့ပါတယ်။ ကျိုးပေါက်မှုဖြစ်ပွားခဲ့တဲ့ ရိုးလေးပေါက်၊ ကျွဲလမ်းရိုး ပေါက်၊ အမှတ် (၂)ရေထုတ်ပေါက်တို့ကို ဓနော်ကျေးရွာ အုပ်ချုပ်ရေးမှူးရဲ့ ဦးဆောင်မှုနဲ့ ကျေးရွာပြည်သူလူထုမှ ပြုပြင်ဆောင်ရွက်ခဲ့ရာမှ ဆည်မြောင်းဦးစီးဌာနမှ စက်ယန္တရားများဖြင့် ပါ ဝင်ကူညီဆောင်ရွက်အကောင်အထည်ဖော် ပေးခဲ့ပြီး ဖြစ်ပါတယ်။ မိုးရာသီကုန်ဆုံး၍ ပွင့်လင်းရာသီသို့ ရောက်ရှိလာချိန်မှာ တာတစ်ခု ကြုံ ခိုင် မှုအတွက် တာပုံစံ စနစ်တကျပြုပြင်နိုင်ရန် နိုင်ငံတော်၏ ရန်ပုံငွေ ခွင့်ပြုခွဲဝေမှုရရှိရေးအတွက် တင်ပြဆောင်ရွက်ပေးသွားမည် ဖြစ်ပါတယ်။ ကော့သလိုင်ချောင်းတာကို ရေရှည်တည်တံ့ ခိုင်မြဲ နေစေရန် ပတ် ဝန်းကျင်မှာရှိတဲ့ ချောင်းမြောင်းများဖြစ်တဲ့ ခရေကန် -ဂနိမ်း-ဂျိုးကျချောင်း များကို ပြန်လည်ချဲ့ထွင် ခြင်း၊ ကျုံကရင်းနှင့် မွေ့ထရံ ချောင်းများကို ချဲ့ထွင်ခြင်း၊ ကျုံပတော - ကျုံတမာ-ချောင်း ချဲ့ထွင်ခြင်းလုပ်ငန်းများနဲ့ ကျုံပတော-ဂရက်ကြီးချောင်း ချဲ့ထွင်ခြင်းလုပ်ငန်း များကိုလည်းပဲ ပွင့်လင်းရာသီမှာ တစ်ပြိုင်တည်း အကောင်အထည်ဖော် ဆောင်ရွက်ရန် စီစဉ် ဆောင်ရွက်ထားရှိပြီးဖြစ်ပါကြောင်း ဖြေကြားအပ်ပါတယ်။

ဆက်လက်ပြီး ဧရာဝတီတိုင်းဒေသကြီး အမှတ်(၅)မဲဆန္ဒနယ် အမျိုးသားလွှတ်တော် ကိုယ်စားလှယ် ဒေါက်တာဌေးဝင်း ၏ ဟင်္သာတခရိုင်၊ အင်္ဂပူမြို့နယ်၊ ကွင်းကောက်ဒေသ၌ တည်ဆောက်ပြီးစီးသည့် နန်ကသူရေလှောင်တံ မှာ ရေအားလျှပ်စစ်ထုတ်လုပ်နိုင်မည့် အရင်း အမြစ်များရှိနေပါသဖြင့် ရေအား လျှပ်စစ်ထုတ်ယူပြီး သင့်တော်သည့် နေရာများသို့ လိုအပ်သလို ဖြန့်ဝေပေးပါက ဒေသဖွံ့ဖြိုးမှုအတွက် များစွာအထောက်အပံ့ဖြစ်စေမှာ ဖြစ် ပါတယ်။ နန်ကသူ

ရေလျှောင်တံအား ရေအားလျှပ်စစ် ထုတ်လုပ်ဖြန့်ဝေနိုင်မည့် အစီအစဉ်ရှိ/မရှိ ဟူသော အဖြေနှင့်ပတ်သက်၍ ကျွန်တော် ဆက်လက်ဖြေကြားသွားမှာ ဖြစ်ပါတယ်။

ယခုကဲ့သို့ နယ်မြေလူထုရဲ့အကျိုးအတွက် မေးမြန်းခဲ့သော ကိုယ်စားလှယ်တော် ဒေါက်တာဌေးဝင်း ၏ မေးခွန်းအား ဖြေကြားခွင့်ရရှိတဲ့အတွက် ကျေးဇူးတင်ရှိပါကြောင်း ပြောကြား လိုပါတယ်။ နန်ကသူရေလျှောင်တံဟာ ဧရာ ၀တီတိုင်းဒေသကြီး၊ အင်္ဂပူမြို့နယ်မှာတည် ရှိပြီး ၁၉-၁၀-၂၀၀၀ ရက်နေ့မှာ ဖွင့် လှစ်နိုင်ခဲ့တာဖြစ်ပါတယ်။ ယခုအခါ (၁၀)မိုင်ခန့်ဝေးတဲ့ ကွင်းကောက်ရွာ၊ တိုက်နယ်ဆေးရုံနှင့် အနီးပတ်ဝန်းကျင်ကျေးရွာများသို့ လျှပ်စစ်ဓာတ်အားဖြန့်ဝေ ပေးနိုင်ရန် အသေး စားရေအားလျှပ်စစ်တပ်ဆင်ခြင်း လုပ်ငန်းများကို ဆည်မြောင်း ဦးစီးဌာနမှ ဆောင်ရွက်ပေးလျက် ရှိနေပါတယ်။ ရေအားလျှပ်စစ်တပ်ဆင်ခြင်း လုပ်ငန်းမှာ ရေယူ အဆောက်အအုံ တည်ဆောက်ခြင်း၊ သံမဏိပိုက်လိုင်း တပ်ဆင်ခြင်းလုပ်ငန်းများ ဆောင်ရွက်ပြီး ဖြစ်ပါတယ်။ စက်တပ်ဆင် စွမ်းအား(၂၀၀)ကီလိုဝပ်၊ တာဘိုင် (၃)လုံးတပ်ဆင်မှာဖြစ်ပြီး၊ ရေအား လျှပ်စစ်ဓာတ်အား (၆၀၀)ကီလိုဝပ် ထုတ်လုပ်ပေးနိုင်မှာ ဖြစ်ပါတယ်။ တာဘိုင်နှင့် လျှင်နရေတာ များကိုလည်းပဲ မှာယူထားရှိပြီးဖြစ်ပါတယ်။ ရေအားလျှပ်စစ်အဆောက်အအုံ တည်ဆောက်ခြင်းနှင့် ဓာတ်အားခွဲရုံ Switch Yard တည်ဆောက်ခြင်းလုပ်ငန်းတွေ ဆောင်ရွက်ရန်ကျန်ရှိနေပါတယ်။ အဆိုပါ လုပ်ငန်းများကို နိုင်ငံတော်မှ ရန်ပုံငွေခွဲ ဝေရရှိနိုင်ရေးအတွက် တင်ပြဆောင်ရွက် ပြီး အကောင်အထည်ဖော် ဆောင်ရွက်ပေးသွားမှာ ဖြစ်ပါတယ်။ ဆည်မြောင်းဦးစီးဌာနအနေဖြင့် ရေအားလျှပ်စစ် တပ်ဆင်ထုတ်လုပ်ပြီး ဓာတ်အားခွဲရုံ Switch Yard သို့ လျှပ်စစ်ဓာတ်အား ရောက်သည်အထိ ဆောင်ရွက်သွားမှာဖြစ်ပြီးတော့မှ လျှပ်စစ်ဓာတ်အားခွဲရုံကနေပြီးတော့မှ ကိုယ်စားလှယ်တော်ကြီးတို့ရဲ့ ကွင်းကောက်ကျေးရွာသို့ လျှပ်စစ်ဓာတ်အားလိုင်း သွယ်တန်းခြင်း လုပ်ငန်းများကို အမှတ် (၂)လျှပ်စစ်စွမ်းအားဝန်ကြီးဌာနနဲ့ သက်ဆိုင်ရာလုပ်ငန်းများကို ဒေသ အာဏာပိုင်များရဲ့ အစီအစဉ်ဖြင့် ပေါင်းစပ်ညှိနှိုင်း အကောင်အထည်ဖော်ပေး သွားမှာ ဖြစ်ပါ တယ်။ လွှတ်တော်ကိုယ်စားလှယ်တော်ကြီး၏ မေးမြန်းချက်အပေါ်မှာ ဆက်လက်ပြီး အကောင် အထည်ဖော် ဆောင်ရွက်ပေးသွားမည်ဖြစ်ပါကြောင်း ဖြေကြားအပ်ပါတယ်။ အထူးပင် ကျေးဇူး တင်ရှိပါတယ်။ (ဩဘာသံများ)

ဥက္ကဋ္ဌ။ ။ လွှတ်တော်ကိုယ်စားလှယ်များခင်ဗျား။ မေးခွန်းများ အတွက် ပထမ တစ်နာရီကျော်လွန်သွားပြီဖြစ်ပေမယ့် မူလလျာထားတဲ့ မေးခွန်းတစ်ခု ကျန်တာ ကြောင့် ဆက်လက် ဆောင်ရွက်ခွင့်ပြုဖို့ တင်ပြအပ်ပါတယ်။

ရေချိုငါးလုပ်ငန်းနှင့် မြန်မာ့ပင်လယ်ငါးလုပ်ငန်းဥပဒေကို ပြုပြင်ရေးဆွဲရန် အစီအစဉ် ရှိမရှိ နှင့် စပ်လျဉ်းသည့်မေးခွန်း

အချိန်၊ ၁၁:၁၂။

ဥက္ကဋ္ဌ။ ။ဆက်လက်ပြီး ရခိုင်ပြည်နယ်ဆန္ဒနယ်အမှတ်(၁)မှ ဒေါက်တာအေးမောင်က ရေချိုငါးလုပ်ငန်းနှင့် မြန်မာ့ပင်လယ် ငါးလုပ်ငန်းဥပဒေကို ပြုပြင်ရေးဆွဲရန် အစီအစဉ် ရှိ/မရှိနဲ့ စပ်လျဉ်းတဲ့ မေးခွန်းကို မေးမြန်းဖို့ ဖြစ်ပါတယ်။

အချိန်၊ ၁၁:၁၂။

ဒေါက်တာအေးမောင်၊ ရခိုင်ပြည်နယ် မဲဆန္ဒနယ်အမှတ်(၁)။ ။ လေးစားအပ်ပါ သော အမျိုးသားလွှတ်တော် ဥက္ကဋ္ဌကြီးနှင့်တကွ ပြည်ထောင်စုဝန်ကြီးများ၊ အမျိုးသားလွှတ်တော် ကိုယ်စားလှယ်တော်ကြီးများခင်ဗျား။ မင်္ဂလာအပေါင်းနဲ့ ပြည့်စုံပါစေလို့ ဦးစွာနှုတ်ခွန်းဆက်သ အပ်ပါတယ်။ ကျွန်တော်မေးခွန်းနဲ့ ပတ်သက်လို့ ကျွန်တော်အကျဉ်းချုံးအနည်းငယ်လေး တင်ပြ ချင်ပါတယ်။ ကျွန်တော်တို့ ရခိုင်ပြည်နယ်ဟာ စိုက်ပျိုးရေးကို အဓိကထားပြီးတော့ ပင်လယ် ကမ်းရိုးတန်းရှည်လျားတဲ့အတွက်ကြောင့် ရေလုပ်ငန်းဟာလည်းပဲ ဒုတိယ အရေးကြီးဆုံး ကဏ္ဍ မှာရှိပါတယ်။ ရေလုပ်ငန်းနဲ့ပတ်သက်လို့ အဓိက အားကိုးရတဲ့အပိုင်းလည်း အများကြီး ရှိပါ တယ်။ ဆိုတော့ဒီရေလုပ်ငန်းနဲ့ပတ်သက်လို့ တည်ဆဲဥပဒေများနဲ့ ကျွန်တော် လျော်ညီမှု မရှိတဲ့ ကိစ္စလေးတစ်ခုကို ကျွန်တော်တို့ ကြုံတွေ့နေရတဲ့ ကဏ္ဍလေးတစ်ခု ရှိပါတယ်။ အဲဒီနေရာမှာ အကျဉ်းချုံးပြီး ကျွန်တော် ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံ ဥပဒေပုဒ်မ ၁၈၈ မှာ ကျွန်တော် ရဲ့ တိုင်းဒေသကြီးပြီးရင် လွှတ်တော်တွေကို ကျွန်တော်တို့ နောက်ဆက်တွဲ ဇယား (၂)မှာပါတဲ့ ဥပဒေပြု မှာပေးထားပြီးဖြစ်ပါတယ်။ အဲ ဒီလိုပဲ ဇယား (၅)မှာ တိုင်းဒေသကြီး၊ ပြည်နယ်အစိုးရအဖွဲ့တွေကို အခွန်ကောက်ခံခွင့် နဲ့ပတ်သက်လို့ ပေးထားတာ (၁၉)ခုရှိပါတယ်။ အဲဒီထဲက အပိုဒ်ကလေးတွေရယ်၊ လက်ရှိတည်ဆဲ ဥပဒေတွေဟာ ညီညွတ်မျှတမှသာလျှင် တိုင်း ဒေသကြီး၊ ပြည်နယ်မှာရှိတဲ့အစိုးရအဖွဲ့တွေရဲ့ လုပ်ငန်းတွေ၊ တိုင်းဒေသကြီး လွှတ်တော် တွေရဲ့

လုပ်ငန်းဟာ ကျွန်တော်တို့ ဖွဲ့စည်းပုံအခြေခံ ဥပဒေနဲ့လျော်ညီစွာ ကျွန် တော်တို့ ရှေ့ဆက်သွား နိုင်ကြမှာဖြစ်ပါတယ်။ ဒီနေရာမှာ ကျွန်တော်တို့ဥပဒေပြဋ္ဌာန်းထားတဲ့ ဥပဒေတွေကို ပြန် ကြည့်ရင် နဝတအစိုးရလက်ထက် ၁၉၉၀၊ ဧပြီလ ၂၅ ရက်နေ့မှာ ပြဋ္ဌာန်းခဲ့တဲ့ ဥပဒေ အမှတ်(၉/၉၀)နဲ့ ပြဋ္ဌာန်းခဲ့တဲ့ မြန်မာ့ပင်လယ်ပြင်ငါးလုပ်ငန်း ဥပဒေဆိုတာရှိပါတယ်။ အဲလိုပဲ မတ်လ ၄ ရက်နေ့ ၁၉၉၁ မှာ ပြဋ္ဌာန်းထားခဲ့တဲ့ ဥပဒေအမှတ်(၁/၉၁)နဲ့ ပြဋ္ဌာန်းခဲ့တဲ့ ရေချိုငါးလုပ်ငန်း ဥပဒေ ဆိုတာရှိပါတယ်။ အဲဒီဥပဒေနှစ်ခုကို ရေချိုငါးလုပ်ငန်းဥပဒေကိုတော့ဖြင့် တိုင်းဒေသကြီး ပြီးရင် လွှတ်တော်ရဲ့ လုပ်ပိုင်ခွင့်ပေးလို့ရသလို ကျွန်တော်တို့ ဖွဲ့စည်းပုံအ ခြေခံဥပဒေ ဇယား(၅)ရဲ့ အပိုဒ်ငယ် (၅)(က)(ခ) မှာ (က)မှာ ရေချိုငါးလုပ်ငန်းကို လုပ်ပိုင်ခွင့်၊ အခွန်ကောက်ခံခွင့်ကို ပေး ထားပြီး၊ (ခ)မှာကျတော့ သတ်မှတ်ထားတဲ့အကွာအဝေးအတွင်းမှာရှိတဲ့ ပင်လယ်ငါးဖမ်း လုပ်ငန်း အပေါ်မှာနိုင်ငံဘဏ္ဍာအခွန်ကောက်ခံခွင့်ပေးထားပါတယ်။ ဆိုလိုတာက မြန်မာ့ပင်လယ် ငါးဖမ်း လုပ်ငန်းဥပဒေအမှတ်(၉/၉၀)ရဲ့ အပိုဒ်လေး တစ်ပိုဒ်ကို တိုင်းဒေသကြီးပြီးရင် အစိုး ရကို အခွန် ကောက်ခံခွင့် ပေးထားတာ တွေ့ရပါတယ်။ အဲဒါကြောင့် ကျွန်တော်တို့ ဒီဥပဒေမှာ အဓိပ္ပာ ယ် (၂)မျိုး မသက်ရောက်ရအောင် မြ န်မာ့ပင်လယ်ပြင် ငါးဖမ်းလုပ်ငန်း ထဲက ကမ်းနီးငါးလုပ်ငန်း နယ်ပယ်နဲ့ ပတ်သက်လို့ ကြည့်တဲ့အခါမှာလည်း ပဲ ညွှန်ကြားရေးမှူးချုပ်က သတ်မှတ်တဲ့ဧရိယာ လို့ တစ်ခါအဓိပ္ပာယ် ဖွင့်ဆိုတာကို တွေ့ရပါတယ်။ အဲဒီမှာ လုပ်ပိုင်ခွင့် ပေးထားတဲ့ ဝန်ကြီးဌာနနဲ့ ပတ်သက်တဲ့အခါမှာလည်း အခုဆိုရင် ပြည်ထောင်စုဝန်ကြီးကို ညွှန်ကြားတာကို တွေ့ရပါတယ်။ အဲဒါ ကြောင့်မို့လို့ ဧပြီလ ၁ ရက်နေ့ကစပြီးတော့ တိုင်းဒေသကြီးတွေမှာ စတင်လေလံ ပစ်တာတို့ ငါးဖမ်းလိုင်စင်နဲ့ကောက်တာတို့ လုပ်တဲ့လုပ်ငန်းတွေ အကုန်လုံးဟာ ဥပဒေကြောင်းအရ ပြန်ကြည့်ရင် ပြည်ထောင်စု ဝန်ကြီးရဲ့ ခွင့် ပြုချက်နဲ့လုပ်မှသာ ဥပဒေဟာ အရာရောက်မယ့် သဘောဖြစ်နေပါတယ်။

အဲဒါကြောင့်မို့လို့ ကျွန်တော့်အနေနဲ့ အဲဒီဥပဒေဟာ တိုင်းဒေသကြီး၊ ပြည်နယ်မှာ ကျင့်သုံးနေခဲ့ကြတဲ့အခြေအနေတွေကို မူတည်ပြီးကာမှ ကျွန်တော်တို့အပေါ်မှာ တင်ပြလာကြတဲ့ ရေလုပ်သားတွေ ဒီဒေသမှာရှိတဲ့ တင်ဒါရယူခဲ့တဲ့ ပုဂ္ဂိုလ်တွေရဲ့ တင်ပြချက် အခြေအနေများကို သုံးသပ်ပြီးကာမှ ကျွန်တော်တို့ မေးခွန်းလေးတွေကို မေးခွင့် ပြုဖို့ဖြစ်လာပါတယ်။ အဲဒါကြောင့် မို့လို့ ကျွန်တော်တို့ တိုင်းဒေသကြီး၊ ပြည်နယ်အစိုးရအဖွဲ့ကလည်း ဥပဒေအရ အခြေခံဥပဒေအရ ပေးထားတဲ့ကျွန်တော်တို့ရဲ့ ဘဏ္ဍာငွေတွေကို ပြည့်ပြည့် ဝဝ ကောက်ခံနိုင်အောင် လျော်ညီတဲ့

Adjusting Law ကို Enforcement ဖြစ်နိုင်အောင် ကျွန်တော်တို့က ရေချိုငါးလုပ်ငန်းဥပဒေကို ပယ်ဖျက်မလား၊ ပြင်ဆင်မလားဆိုတဲ့ အပိုင်းလေးတစ်ခုကို မေးဖို့ ရှိသလို အပိုဒ် (၅) ဇယား (၅) မှာ ပါတဲ့ ကမ်းနီးပင်လယ်ပြင်အထဲက လုပ်ပိုင်ခွင့် ပေးထားတဲ့ တိုင်းဒေသကြီး၊ ပြည်နယ်အစိုးရ ကောက်ခံခွင့်ရတဲ့ အပိုင်းလည်း ဖြစ်အောင် ပင်လယ်ပြင် ငါးဖမ်းခွင့်ဥပဒေကို ဘယ်လိုပြုပြင်မလဲ ဆိုတဲ့အပိုဒ်လေးကို ကျွန်တော် နံပါတ် (က)အနေနဲ့ ရွေးထားခြင်းဖြစ်ပါတယ်။ နောက်တစ်ပိုင်းက ကျွန်တော်တို့က မြန်မာ့ပင်လယ်ပြင်ပြီးတဲ့ နောက်မှာ ရေ ချို ကျွန်တော်တို့က သတ်မှတ်တဲ့ ရေပြင် ရှိပါတယ်။ အဲဒါက ငါးလုပ်ငန်းဥပဒေ ကျွန်တော်တို့က ရေချိုငါးလုပ်ငန်းဥပဒေ ပုဒ်မ (၅) မှာပါ ပါတယ်။ အဲဒီ မှာ ကျွန်တော်တို့ အပိုဒ်လေး တ ချို့ကို ဖတ်ပြပါမယ်။ ရေချိုငါးလုပ်ငန်း ရေပြင် တစ်ခုခုတွင် ငါးလုပ်ငန်းလုပ်ကိုင်လိုသူသည် သတ်မှတ်သည့်နည်းလမ်းများနှင့်အညီ ငါးဖမ်း ကိရိယာလိုင်စင်ခ ပေးဆောင်ခြင်းဖြင့် ဖြစ်စေ၊ တင်ဒါလိုင်စင် ချထားခြင်းဖြစ်ပါက ချိတ်ပိတ်တင်ဒါ ဈေးနှုန်းတင်သွင်း၍ လိုင်စင်ရယူခြင်းဖြင့်ဖြစ်စေ၊ လုတ်ကိုင်ဆောင်ရွက်ရမည်ဟု ပြဋ္ဌာန်းထားတာကို တွေ့ရပါတယ်။ ဆိုလိုတာက ရေချိုငါးလုပ်ငန်း ရေပြင်တစ်ခုမှာ ငါးဖမ်းကိရိယာလိုင်စင်ကို ယူလိုက်လို့ရှိရင် ဒီတစ်ခုကိုပဲ လိုင်စင်ပေးခွင့် ရှိပြီးကာမှ တကယ်လို့များ ကျွန်တော်တို့ ပြောပြော နေတဲ့ တင်ဒါစနစ်နဲ့ အကွက်တစ်ကွက်ကို အပြတ် ပုဂ္ဂလိကလုပ်ငန်းရှင်တစ်ခုကို ပေးမယ်ဆိုရင် လည်းပဲ တစ်ခုကိုပဲ သုံးခွင့်ပေးထားတယ်လို့ ကျွန်တော်တို့ အဓိပ္ပာယ်နားလည်ပါတယ်။ အခု ကျွန်တော်တို့ ရခိုင်ပြည်နယ်ဒေသမှာ တင်ဒါပေးလိုက် တဲ့အကွက် တစ်ကွက်မှာ ငါးဖမ်းကိရိယာ လိုင်စင်ကြေး ကို ကောက်ယူတာကိုတွေ့ရတဲ့အခါမှာ တကယ်တကယ် ငါးဖမ်းလုပ်ငန်းကိရိယာနဲ့ အသက်မွေးဝမ်းကျောင်းပြုရတဲ့ တကယ့်ရေလုပ်သားအစစ်တွေဟာ စီးပွားရေးလုပ်ငန်းရှင်တွေရဲ့ ခြယ်လှယ်မှုအောက်ကိုရောက်ပြီးကာမှ တင်ဒါကြေးတွေကိုမြှင့်၊ လိုင်စင်ကြေးတွေကို မြှင့်တောင်း တာမျိုး၊ ငါးဆခြောက်ဆလောက်တောင်းတာမျိုးကို ကျွန်တော်တို့ ကြုံတွေ့ရပါတယ်။ အဲဒါကြောင့် မို့လို့ တကယ့်ရေလုပ်သားအစစ်နဲ့ စီးပွားရေးလုပ်ငန်းရှင်တွေရဲ့ကြားမှာ ပဋိပက္ခ ဖြစ်တာကို တွေ့ရပါတယ်။ ဈေးနှိမ်ပြီးကာမှ ထွက်တဲ့ ရေထွက်ပစ္စည်းတွေကို လုပ်ငန်းရှင်တွေဆီကို အတင်း လာရောင်း စေခြင်းအားဖြင့် ခေါင်းပုံဖြတ်တာကို တွေ့ရပါတယ်။ အဲဒါကြောင့်မို့လို့ ကျွန်တော် အနေနဲ့ အဲဒီဟာလေး တွေကို သိပါသလားလို့ ဝန်ကြီးကို မေးခြင်းဖြစ်ပါတယ်။ အဲဒီဟာနဲ့ တစ်ဆက်တည်း ပါပဲ ကျွန်တော်တို့ ရခိုင်ပြည်နယ်မှာ မြို့နယ် (၁၇) ခု ရှိပါတယ်။ အဲဒီထဲက ခုနက ကျွန်တော် တင်ပြခဲ့တဲ့ ရေချိုရေပြင်မှာ တင်ဒါလိုင်စင် ပေးတာတို့ ငါးဖမ်းကိရိယာလိုင်စင်

ကောက်တာတို့နဲ့ ပတ် သက်တဲ့ဥစ္စာတို့မှာ ကွဲပြားနေတာ တွေ့ရပါတယ်။ (၁၇)မြို့နယ်မှာ သံတွဲ - တောင်ကုတ်-၄ ဆိုတဲ့ (၃)မြို့နယ်ကို ချန်လှပ်ထားပြီးကာမှ ကျန်တဲ့ (၁၄)မြို့နယ်မှာ တင်ဒါပေးတဲ့ စနစ်ကို လွန် ခဲ့တဲ့နှစ်ပေါင်း(၁၀)နှစ်ကျော်လောက်က စတင်ကျင့် သုံးလာတာကို တွေ့ရပါတယ်။

အဲဒီတော့ ဘာကြောင့် သံတွဲ-တောင်ကုတ်-၄ ဆိုတဲ့ဧရိယာလေးကို ငါးဖမ်းကိရိယာ လိုင်စင်ကြေး တစ်ခုတည်း ပေးပြီးကာမှ ငါးဖမ်းလုပ်တဲ့ရေလုပ်သားတွေအိက အခွန်ကိုရယူပါသလဲ၊ ဘာကြောင့် ရေလုပ်သား တွေကို အင်မတန်နစ်နာစေတဲ့ အခွန် သုံးလေးငါးဆလောက်ကို ပေးနေကြရအောင် ဖန်တီး ထားတဲ့တင်ဒါစနစ်ကို ကျန်တဲ့ (၁၄)မြို့နယ်မှာ ကျင့် သုံးနေပါသလဲဆိုတာကို ကျွန်တော် မေးချင်ပါတယ်။

အဲဒါကြောင့် ကျွန်တော်တို့ နောက်တစ်ခုက ကျွန်တော်တို့ ရေချိုငါးလုပ်ငန်း ဥပဒေမှာပါတဲ့ ပုဒ်မ ၂၂(ခ)မှာ ငါးလုပ်ငန်းဦးစီးဌာန၊ ညွှန်ကြားရေးမှူးချုပ်ကို အပ်နှင်းထားတဲ့ တာဝန်တွေရှိပါတယ်။ အဲဒါက ငါးဖမ်းကိရိယာလိုင်စင်ကြေးနဲ့ ပတ်သက်လို့ ငါးလုပ်ငန်းဦးစီး ဌာနမှ သတ်မှတ်တဲ့နှုန်းထားတွေကို ကြေညာပေးရတဲ့ လုပ်ပိုင်ခွင့်ပါ။ အဲဒီတော့ ငါးဖမ်းကိရိယာ တွေနဲ့ပတ်သက်လို့ လိုင်စင်ကြေးနှုန်းထားကို တကယ်တမ်းငါးဖမ်းနေကြတဲ့ တကယ့်ရေလုပ်သား အစစ်တွေကသိမှ တင်ဒါရထားတဲ့ ပုဂ္ဂိုလ် တွေကြားမှာ အခုနလို အမှန်ပေးရတဲ့ နှုန်းနဲ့ ဘယ်လောက် အဆများစွာပေးပြီး ခေါင်းပုံဖြတ်နေတယ်ဆိုတာသိအောင် အဲဒါလေးကို အများ ပြည်သူသိအောင် ကြေညာပေးပါ။

ငါးဖမ်းကိရိယာလိုင်စင်ကောက် ဖို့မလိုတဲ့ ခြွင်းချက်ထားပြီး ကာမှ ခွင့်ပြု ပေးထားတဲ့ကုန်သေတ္တာတို့၊ လက်တွန်းသေတ္တာတို့၊ ငါးများတာတို့ စတဲ့(၁၆)မျိုးနဲ့ ပတ်သက်တဲ့ စာရင်းကိုလည်းပဲ ရေလုပ်သားတို့သိအောင် ကြေညာပေးပါဆိုတာလေးကို တင်ပြချင်ပါတယ်။

နောက်တစ်ဆက်တည်း ဝန်ကြီးရဲ့ လုပ်ပိုင်ခွင့် ဖြစ်တဲ့ ရေချိုငါးလုပ်ငန်း ဥပဒေပုဒ်မ ၂၀(ခ)မှာပါတဲ့ ခုနက တင်ဒါလိုင်စင်ခွင့်တွေကို ရေလုပ်သားလေးတွေရဲ့ အကျိုး တကယ့်ဒုက္ခသုက္ခ ခံစားနေကြတဲ့ တကယ်ငါးဖမ်းတဲ့ ရေလုပ်သားလေးတွေ အကျိုးကို ထောက်ရှုပြီးကာမှ တင်ဒါအကွက်လေးတွေကို ကျန်တဲ့ရခိုင် ပြည်နယ်(၁၄)မြို့နယ်မှာ ဖျက်သိမ်း ပေးပါလို့ မေတ္တာရပ်ခံရင်း အဲဒီမေးခွန်း လေးတွေကို စီကာပတ်ကုံး မေးမြန်းရခြင်းဖြစ်ပါတယ်။ ကျေးဇူးတင်ပါတယ်။

အချိန် ၁၁:၂၂။

ဥက္ကဋ္ဌ။ ။ မေးခွန်းနဲ့ပတ်သက်ပြီး မွေးမြူရေး နှင့် ရေလုပ်ငန်း ဝန်ကြီးဌာန၊ ပြည်ထောင်စုဝန်ကြီးက ဖြေကြားပေးဖို့ ဖြစ်ပါတယ်။

ဖြေကြားချက်

အချိန်၊ ၁၁:၂၂။

ဦးတင်နိုင်သိန်းပြည်ထောင်စုန်ကြီး၊ မွေးမြူရေးနှင့်ရေလုပ်ငန်းကြီးဌာန။ ။ လေးစား

အပ်ပါသော အမျိုးသားလွှတ်တော် ဥက္ကဋ္ဌကြီးခင်ဗျား။ ရခိုင်ပြည်နယ် မဲဆန္ဒနယ်အမှတ်(၁) အမျိုးသားလွှတ်တော် ကိုယ်စားလှယ် ဒေါက်တာအေးမောင် ရဲ့ ရေချိုငါးလုပ်ငန်း ဥပဒေနဲ့ မြန်မာ့ပင်လယ်ငါးလုပ်ငန်းဥပဒေများ၊ ရခိုင်ပြည်နယ်အတွင်းရှိ တင်ဒါငါးဖမ်းအကွက်များ နဲ့ ပတ်သက်တဲ့ မေးမြန်းချက်နဲ့ စပ်လျဉ်းပြီး ကျွန်တော် မွေးမြူရေးနှင့် ရေလုပ်ငန်း ဝန်ကြီးဌာန၊ ပြည်ထောင်စုန်ကြီးက ဖြေကြားသွားမှာဖြစ်ပါတယ်။ အမျိုးသားလွှတ်တော် ကိုယ်စားလှယ် ဒေါက်တာအေးမောင် တင်ပြခဲ့တဲ့ ပထမမေးခွန်း အချက်ပါ။ ပြည်ထောင်စုသမ္မတမြန်မာ နိုင်ငံတော်ဖွဲ့စည်းပုံအခြေခံဥပဒေအရ ရေချိုနဲ့ ကမ်းနီး ငါးလုပ်ငန်းများကို ပြည်ထောင်စုရဲ့ စီမံခန့်ခွဲမှုမှ ပြည်နယ်တိုင်းဒေသကြီးရဲ့ စီမံခန့်ခွဲမှု ဥပဒေပြုခွင့်နဲ့ အခွန်ကောက်ခံခွင့် အဖြစ် ပြဋ္ဌာန်းသတ်မှတ်ပေးခဲ့ပြီးဖြစ်ရာ လက်ရှိရေချိုငါးလုပ်ငန်းနဲ့ မြန်မာ့ပင်လယ်ပြင် ငါးလုပ်ငန်း ဥပဒေတို့ကို ပြုပြင်ရေးဆွဲရန် အစီအစဉ် ရှိပါသလား ဟူသော မေးခွန်းနဲ့ ပတ်သက်ပြီးဖြေကြား ရရင် ရေချိုငါးလုပ်ငန်းဥပဒေ ၁၉၉၁ နဲ့ မြန်မာ့ပင်လယ် ငါးလုပ်ငန်းဥပဒေ ၁၉၉၀ ဥပဒေများဟာ ယခုအခါ ပြောင်းလဲလာတဲ့ ခေတ်စနစ်များနဲ့ လျော်ညီခြင်းမရှိတော့သည့်အတွက် ဥပဒေများကိုပေါင်းစည်းပြီး တစ်ခုတည်းသော ပြီးပြည့်စုံတဲ့ ပြည်ထောင်စုငါးလုပ်ငန်းဥပဒေအဖြစ် Comprehensive Union Fishery Law ပြင်ဆင်ရေးဆွဲပြီးဖြစ်ပါတယ်။ ထိုသို့ ပြင်ဆင် ရေးဆွဲထားတဲ့ ဥပဒေမူကြမ်းကို ရှေ့နေချုပ်ရုံးသို့ သဘောထားမှတ်ချက်ရရှိနိုင်ရန် တင်ပြ ထားပြီးဖြစ်ပါကြောင်း ဖြေကြားအပ်ပါတယ်။ ဦးအေးမောင် ရဲ့ ဒုတိယမေးခွန်းအနေနဲ့ ရခိုင် ပြည်နယ်အတွင်း သံတွဲ -တောင်ကုတ်-ဂွမြို့နယ်တို့မှအပ ကျန်မြို့နယ်များမှ ငါးဖမ်း ကိရိယာ လိုင်စင်ကြေး တစ်ခုတည်း ကိုသာ ပေးသွင်းလျက် ငါးဖမ်းနိုင်တဲ့ ဗဟိုငါးဖမ်းကွက်စနစ် ပယ်ဖျက်ပြီး ငါးဖမ်းလိုင်စင် ၊ ငါးဖမ်းကိရိယာလိုင်စင်ကြေး နှုန်းထားထက် အဆများစွာ ပိုမိုပေးသွင်းနေရတဲ့ တင်ဒါလိုင်စင်စနစ်ကို မည်သည့်အတွက်ကြောင့် ကျင့်သုံး နေရပါသနည်း။ အဆိုပါစနစ်ကို သံတွဲ -တောင်ကုတ်-ဂွ မြို့နယ် (၃)ခုတွင် မည်သည့် အတွက်ကြောင့် မကျင့်သုံးပါသနည်း။ ဤတင်ဒါကွက် စနစ် ကျင့်သုံးခြင်းကြောင့် ငါးလုပ်ငန်းဦးစီးဌာနမှ သတ်မှတ်ကိရိယာ လိုင်စင်ကြေးနှုန်းထားထက် အ ဆများစွာ ပိုမိုပေးရတဲ့အပြင် ရေလုပ်သား

များနဲ့ တင်ဒါရသူတို့အကြား ခိုက်ရန်ဖြစ်ပွားခြင်း၊ အုပ်စု ဖွဲ့အနိုင်ကျင့်ခြင်း၊ ငါး၊ ပု စွန်များအား ပေါက်ဈေးနှုန်းထက် ချိုးနှိမ်ပြီး လိုင်စင်ရသူထံ အတင်းရောင်းစေခြင်း စသည်တို့ကြောင့် တကယ့်ရေလုပ်သားများ အတိဒုက္ခရောက်နေကြသည်ကို သိရှိကြားသိပါသလားဟု မေးမြန်း ထားပါတယ်။ မေးမြန်းချက်နဲ့စပ်လျဉ်းပြီး ရခိုင်ပြည်နယ်အတွင်း ရေချိုငါးလုပ်ငန်းရေပြင်များမှာ တင်ဒါငါးဖမ်းကွက်များကို ၁၉၈၉-၁၉၉၀ ကနေ စတင်ပြီးတော့မှ ဆောင်ရွက်ခဲ့ခြင်း ဖြစ်ပါတယ်။ ဒါနဲ့စပ်လျဉ်းပြီး လက်တွေ့ရေပြင်မှာ ပြည်သူများရဲ့ လက်တွေ့အခြေအနေပေါ်မူတည်ပြီးတော့ ပြောင်းလဲစီမံခန့်ခွဲနိုင်ရန်အတွက်လည်း ပြည်နယ်အဆင့်ကို စီမံခန့်ခွဲမှုများ ပြောင်းလဲပေးအပ် ခဲ့ပြီး ဖြစ်ပါတယ်။ တင်ဒါ ငါးဖမ်းကွက်များဖြင့် ရောင်းချခြင်းသည် ငါးအထိအမိ ကောင်းမွန်တဲ့ ဘုံငါးဖမ်းကွက်များအတွင်း ရေလုပ်သားများ အပြိုင်အဆိုင် ဝင်ရောက်လုပ်ကိုင်ရာမှ အချင်းချင်း ပြဿနာဖြစ်ပွားခြင်းကို တားဆီးရန် ၊ ရေလုပ်သားများမှ အကန့်အသတ်မဲ့ ငါးဖမ်းဆီးခြင်းဖြင့် ငါးမျိုးပြုန်းတီးမှုကို ကာကွယ်တားဆီးရန်၊ ငါးလုပ်ငန်းများ စနစ်တကျစီမံခန့်ခွဲနိုင်ရန်နှင့် နိုင်ငံတော်မှ ရသင့်ရထိုက်တဲ့အခွန်အခများ ရရှိနိုင်ရန် ရည်ရွယ်ပြီး တင်ဒါ ငါးဖမ်းကွက်ဖြင့် သတ်မှတ်ဆောင်ရွက်ခဲ့ခြင်း ဖြစ်ပါတယ်။ ရေချိုငါးလုပ်ငန်း ဥပဒေရဲ့ အခန်း (၁)၊ အပိုဒ် ၂(င)ပါ ရေချိုငါးလုပ်ငန်းရေပြင် အဓိပ္ပာယ်သတ်မှတ်ချက်အရ ရခိုင်ပြည်နယ်အတွင်း မြို့ နယ်(၁၄) မြို့နယ်မှာ တင်ဒါ ငါးဖမ်းကွက် ဖော်ထုတ်ပြီးတော့ တင်ဒါ ခေါ်ခဲ့ပါတယ်။ သံတွဲခရိုင်ရှိ သံတွဲ ၊ တောင်ကုတ်၊ ဝှ မြို့နယ်များဟာ မြန်မာ့ ပင်လယ် ငါးလုပ်ငန်းဥပဒေအရ ကမ်းနီးငါးလုပ်ငန်း ရေပြင်များဖြစ်တဲ့အတွက် ဘုံငါးဖမ်းကွက်များအဖြစ် ထားရှိခြင်းဖြစ်ပါတယ်။

ဦးအေးမောင် ရဲ့ တတိယမေးခွန်းအနေနဲ့ ငါးဖမ်းကိရိယာလိုင်စင်ကြေး သတ်မှတ် နှုန်းထားများကို အများပြည်သူသိရှိအောင် ဖော်ပြပေးခြင်း၊ လိုင်စင်ကြေး ကောက်ရန်မလိုတဲ့ ကင်းလွတ် တစ်ပိုင်တစ်နိုင်ငါးဖမ်းကိရိယာ(၁၆)မျိုး စာရင်းဖော်ပြပေးခြင်း စသည်တို့ ပြုလုပ် ပေးပြီး(၁၄) မြို့နယ်ရှိ တင်ဒါ ကွက်များကို ရေချိုငါး လုပ်ငန်း ဥပဒေပုဒ်မ ၂၀(ခ)အရ ပယ်ဖျက် ပေးကာ ဘုံငါးဖမ်းကွက်များအဖြစ် အများပြည်သူရေလုပ်သားများအကျိုးငှာ ပြန်လည် သတ်မှတ် ပေးနိုင်ပါမည်လားဟု မေးမြန်းထားပါတယ်။ ဦး အေးမောင် ရဲ့ တတိယ မေးခွန်းနဲ့ ပတ်သက်ပြီး ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ ပုဒ်မ ၂၅၆(က)နဲ့(ခ)တို့အရ ရခိုင်ပြည်နယ်အတွင်းရှိ ဘုံငါးဖမ်းကွက်များ တင်ဒါငါးဖမ်းကွက်များရဲ့ စီမံခန့်ခွဲမှုကို မွေးမြူရေး နှင့် ရေလုပ်ငန်းဝန်ကြီးဌာနမှ ပြည်နယ် နဲ့တိုင်းဒေသကြီး အစိုးရများသို့ လွှဲပြောင်းပေးအပ်ပြီး

ဖြစ်ပါတယ်။ ထိုသို့ လွှဲပြောင်းပေးအပ်ချက်အရ ၂၀၁၁-၂၀၁၂ ရခိုင်ပြည်နယ်ရှိ တင်ဒါ ငါးဖမ်းကွက်များ ဈေးပြိုင်ခေါ်ယူခြင်းကို ရခိုင်ပြည်နယ် အစိုးရအဖွဲ့ရဲ့ ကြီးကြပ်မှုနဲ့ ဆောင်ရွက် ခဲ့ပါတယ်။ ထိုသို့ဆောင်ရွက်ရာ မှာ တင်ဒါငါးဖမ်းကွက်ရဲ့ ကြမ်း ခင်းဈေးများကို ရခိုင်ပြည်နယ် အစိုးရရဲ့ အတည်ပြုချက်နဲ့ သတ်မှတ်ဆောင်ရွက်ခဲ့ပါတယ်။ ငါးဖမ်းကိရိယာလိုင်စင်ကြေး သတ်မှတ်နှုန်းထားများကို အများသိအောင်ဖော်ပြပေးခြင်း ကိစ္စကို ၁၉၈၉-၁၉၉၀ ခုနှစ်များ ကတည်းက မြို့နယ်ရုံးများမှာ ဒေသတွင်းရှိ ရေလုပ်သားများကို ကြေညာပေးခဲ့ရာ ရေလုပ်သား အများစု သိရှိကြပါတယ်။ သို့ရာတွင် တင်ဒါရရှိ သူနဲ့ ဒေသခံများအကြား လိုင်စင်ကြေး ပိုမိုကောက်ခံမှုအပေါ် တိုင် ကြားချက်များရှိတဲ့အတွက်ကြောင့် ပြည်နယ်အဆင့်မှ စီမံခန့်ခွဲ ဖြေရှင်းဆောင်ရွက်ပေးရန်လည်း အကြောင်းကြားညှိနှိုင်း ဆော င်ရွက်ပေးရမှုများ ပြု လုပ်ပေးခဲ့ ရပါတယ်။ ငါးလုပ်ငန်းဦးစီးဌာနက နေပြီးတော့မှ မြန်မာ့ပင်လယ်ပြင် ငါးလုပ်ငန်း ရေပြင်အတွင်း ငါးလုပ်ငန်း လုပ်ကိုင်ရာတွင် အသုံးပြုတဲ့ ငါးဖမ်းကိရိယာ အမျိုးအ စားအလိုက် ကောက်ခံရမယ့် လိုင်စင်ခ နှုန်းထားများကို အမိန့် ကြော်ငြာစာအမှတ်(၅/၂၀၀၃)နဲ့ထုတ်ပြန်ခဲ့ပြီးဖြစ်တဲ့အပြင် သက်ဆိုင်ရာငါးလုပ်ငန်းဦးစီးဌာနရုံးများတွင် ကြော်ငြာထားပြီးဖြစ်တဲ့အတွက် ရေလုပ်သား အများစုက ၎င်းတို့ပေးဆောင်ရမယ့် ငါးဖမ်းကိရိယာလိုင်စင်နှုန်းထားများ သိရှိထားပြီးဖြစ်ပါတယ်။ ရခိုင်ပြည်နယ်အတွင်းရှိ သက်ဆိုင်ရာမြို့နယ် ငါးလုပ်ငန်းဦးစီးဌာနများမှ ကျေးရွာများသို့ သယံဇာတ ထိန်းသိမ်းရေး ကွင်းဆင်းဆောင်ရွက်တဲ့ ခရီးစဉ်များမှာ တင်ဒါ ငါးဖမ်းလုပ်ငန်းများ၊ ဘုံငါးဖမ်း လုပ်ငန်းများ၊ ငါးလုပ်ငန်း ဥပဒေများ၊ စည်းမျဉ်းစည်းကမ်းများ၊ တားမြစ်ချက်များ၊ ပြစ်ဒဏ်များ၊ တစ်ပိုင်တစ်နိုင် ငါးဖမ်းဆီးခွင့်ပြုမှုများကို ကျယ်ကျယ်ပြန့်ပြန့် ရှင်းလင်း ပြောကြားပြီး ဖြစ်ပါတယ်။ ထို့အပြင် တင်ဒါလေလံပွဲများတွင်လည်း ရောင်းချခြင်းမပြုမီ တင်ဒါ သတ်မှတ် စည်းကမ်းများကို ရေလုပ်သားများ ရှင်းလင်းပြောကြားခြင်း ၊ ၎င်းတို့ မရှင်းတဲ့ အချက်များ ဖြေကြား ရှင်းလင်းခြင်း၊ ဆောင်ရွက်ကြရပါတယ်။ ရခိုင်ပြည်နယ်အတွင်းရှိ ရေလုပ်သား များ အပါအဝင် ကျေးလက်နေ ခူးဖိလက်စမ်း ငါးဖမ်းသမားများနဲ့ ပြည်သူများမှ မိသားစုဟင်းစားရှာဖွေရာမှာ ကိရိယာခွန် ပေးဆောင်ရခြင်းမရှိဘဲ ဟင်းစားရှာဖွေနိုင်တာကို တွေ့ရှိနိုင် ကြောင်း ဖြေကြားအပ် ပါတယ်။ ရခိုင်ပြည်နယ် အတွင်းရှိ တင်ဒါ ငါးဖမ်းကွက်များဖြင့် စတင်ကျင့်သုံးခဲ့တဲ့ ၁၉၈၉-၁၉၉၀ ခုနှစ်မှ ၂၀၁၀ အထိ ငါးဖမ်းဆီးတဲ့ ရာသီကာလအတွင်း ပြဿနာတစ်စုံ တစ်ရာ ပေါ်ပေါက်ခဲ့ခြင်း မရှိသော်လည်း ယနေ့အခါတွင် လူဦးရေ တိုးပွားလာတာနဲ့အမျှ ငါးလုပ်ငန်းများကို စီးပွားဖြစ်

လုပ်ကိုင်လိုသူဦးရေ တိုးပွားပေါ်ပေါက်လာခဲ့ပါတယ်။ ငါးလုပ်ငန်းများကို စီးပွားဖြစ် လုပ်ကိုင် လိုတဲ့ ဒေသ ခံများအကြား တွင်လည်းကောင်း လက်လုပ်လက်စား လူတန်းစားများအကြားတွင် လည်းကောင်း၊ စီးပွားရေးလုပ်ငန်း ပြိုင်ဆိုင်မှုအရလည်းကောင်း ဖြစ်ပေါ်လာတဲ့ ပြဿနာများ ၊ ပေါ်ပေါက်လာတဲ့ အခြေ အနေများပေါ်မူတည်ပြီး ခေတ်ကာလနဲ့အညီ လိုက်လျောညီထွေ ဖြေရှင်းဆောင်ရွက်သွားရန် လိုအပ်လာပါတယ်။ ဒေသအုပ်ချုပ်သူများနဲ့ စီးပွားရေးလုပ်ကိုင်သူများ ဒေသခံပြည်သူများက အခြေအနေများကို ပြန်လည်သုံး သပ်ပြီး ဘုံငါးဖမ်းစနစ်နဲ့ တင်ဒါ ငါးဖမ်း ကွက်များကို ဒေသခံပြည်သူတို့ လုပ်ကိုင်စားသောက်မှု အဆင် ပြေရေးနဲ့ ဒေသစီးပွားဖွံ့ဖြိုး တိုးတက်ရေးအတွက် စီးပွားဖြစ် ထုတ်လုပ်မှု လိုအပ်ချက်တို့အပေါ် အကျိုးအပြစ်၊ အားသာချက်၊ အားနည်း ချက်များ ဖော်ထုတ်ချိန်ဆပြောင်းလဲသတ်မှတ် ဆောင်ရွက်သွားရန် ဖြစ်ပါတယ်။

ဦးအေးမောင် မေးတဲ့ စတုတ္ထမေးခွန်းအနေနဲ့ ဘုံငါးဖမ်းကွက် အဖြစ်သတ်မှတ်ပေးမယ် ဆိုပါက မည်သည့်ကာလမှ စတင်သတ်မှတ်ပေးရန် အစီအစဉ်ရှိပါသနည်း။ ပဉ္စမအချက်မှာ မသတ်မှတ် ပေးနိုင်ပါက မည်သည့်အတွက်ကြောင့်ပါနည်းဟု မေးမြန်းထားပါတယ်။ ဦးအေးမောင် တင်ပြတဲ့ ဘုံငါးဖမ်းကွက်ဖြင့် သတ်မှတ်ပေးရန်ကာလ၊ သတ်မှတ်ပေးရန် အစီအစဉ်တို့ကို ပြည်ထောင်စု သမ္မတမြန်မာနိုင်ငံတော်ဖွဲ့စည်းပုံအခြေခံ ဥပဒေ အရ ပြည်နယ်အဆင့်မှာ စီမံခန့်ခွဲ ဆုံးဖြတ် ဆောင်ရွက်နိုင်မည်ဖြစ်တဲ့အတွက် ကိုယ်စားလှယ်ကြီး မေးမြန်းတဲ့အချက်ကို ပြည်နယ်အစိုးရ အဖွဲ့သို့ တင်ပြပြီး ဒေသရဲ့စီးပွား ရေးအခြေအနေ၊ ဒေသတွင်း ငါးသယံဇာတတည်ရှိမှု ၊ ငါးဖမ်း ကိရိယာနဲ့ငါးဖမ်းလှေ အစီးရေသုံးစွဲမှု ပြည်သူလူထုရဲ့ လိုအပ်မှုအခြေအနေတို့ကို ပြန်လည် ဆွေးနွေးသုံးသပ်ပြီး ဒေသရဲ့ ရေမြေအခြေအနေ၊ ရာသီဥတုနဲ့ ဆီလျော်တဲ့နေရာ တစ်ခုချင်း အလိုက် ပိုင်းခြား သတ်မှတ်ပြီးတော့ Case by Case ကိစ္စတစ်ခုချင်းအလိုက် ဒေသဆိုင်ရာ အုပ်ချုပ်သူများ၊ လက်တွေ့ ဆောင်ရွက် သူများ၊ ပညာရှင်များ၊ ငါးလုပ်ငန်းအဖွဲ့ချုပ်မှပုဂ္ဂိုလ်များ၊ ဌာနဆိုင်ရာများပါဝင်တဲ့အဖွဲ့နဲ့ ပြန်လည် သုံးသပ်ဆွေးနွေးပြီး ဖော်ထုတ် ရရှိတဲ့အချက်များကို သက်ဆိုင်ရာ ပြည်နယ်အစိုးရသို့ တင်ပြဆောင်ရွက် သွားရမှာဖြစ်ပါကြောင်းနဲ့ ပြည်ထောင်စု အစိုးရအဖွဲ့အနေနဲ့လည်း ပြည်ထောင်စု ဝန်ကြီးဌာနအနေနဲ့ သက်ဆိုင်ရာ ပြည်နယ်အစိုးရရဲ့ လိုအပ်ချက်အပေါ်မှာ လိုအပ်သလို ညှိနှိုင်းပြီးတော့မှ ဆောင်ရွက်သွားမှာဖြစ်ပါကြောင်း ဖြေကြားအပ်ပါတယ်။ (ဩဘာသံများ)

**အမျိုးသားလွှတ်တော် ဥပဒေကြမ်းကော်မတီအဖွဲ့ဝင်ကော်မတီဝင်ပိုင်ကျောင်းမှတ်ပုံတင်
ဥပဒေကြမ်းနှင့်စပ်လျဉ်း၍ ဥပဒေကြမ်းကော်မတီ၏ အစီရင်ခံစာကို
ဖတ်ကြားရှင်းလင်းခြင်း**

အချိန်၊ ၁၁:၃၀။

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များခင်ဗျား။ ကိုယ်ပိုင်ကျောင်း မှတ်ပုံတင် ဥပဒေ ကြမ်းနှင့်စပ်လျဉ်း၍ ဥပဒေကြမ်းကော်မတီ၏ အစီရင်ခံစာကို ဥပဒေကြမ်း ကော်မတီအဖွဲ့ဝင် ဦးဇော်မြင့်ဖေ က ဖတ်ကြားရှင်းလင်းမှာဖြစ်ပါတယ်။

အချိန်၊ ၁၁:၃၀။

ဦးဇော်မြင့်ဖေ (ဥပဒေကြမ်း ကော်မတီအဖွဲ့ဝင်)။ ။ လေးစားအပ်ပါသော ဥက္ကဋ္ဌကြီးခင်ဗျား။ ကျွန်တော် ဦးဇော်မြင့်ဖေ ဥပဒေကြမ်းကော်မတီ၏ စိစစ်တွေ့ရှိချက် ကိုယ်ပိုင်ကျောင်းမှတ်ပုံတင် ဥပဒေမူကြမ်းအပေါ်မှာ ကျွန်တော်တို့ကော်မတီရဲ့ စိစစ်တွေ့ရှိချက် အစီရင်ခံစာကို တင်ပြသွား မှာဖြစ်ပါတယ်။ ပြည်ထောင်စုလွှတ်တော်သို့ တင်သွင်းလာတဲ့ ပညာရေးဝန်ကြီးဌာနရဲ့ ကိုယ်ပိုင်ကျောင်း မှတ်ပုံတင်ဥပဒေမူကြမ်းအပေါ်မှာ ကျွန်တော်တို့ အမျိုးသားလွှတ်တော်ဥပဒေကြမ်းကော်မတီက စိ စစ်ခဲ့ပါတယ်။ ပေးပို့လာတဲ့ ဥပဒေမူကြမ်းမှာ အခန်း (၈)ခန်းနဲ့ ပုဒ်မ (၄၁)ခု ပါဝင်ပါတယ်။ ကျွန်တော်တို့ လေ့လာတွေ့ရှိချ က်တွေကိုတစ်ချက် ချင်း တင်ပြရမယ်ဆိုလို့ရှိရင် ဒီကိုယ်ပိုင်ကျောင်းဖွင့်လှစ်တဲ့ ဥပဒေဟာ ဥပဒေအသစ်ရေးဆွဲခြင်း ဖြစ်ပါတယ်။ ဒီထဲမှာပါတဲ့ ကိုယ်ပိုင်ကျောင်းဖွင့်လှစ်ခွင့်ပြုခြင်းနဲ့ ကိုယ်ပိုင်ကျောင်းဆရာမှတ်ပုံတင် လက်မှတ်ခွင့်ပြုခြင်းတို့ဟာ ပြည်ထောင်စုအစိုးရ ပညာရေးဝန်ကြီးဌာနနဲ့ သာ သက်ဆိုင်တဲ့ လုပ်ငန်းကဏ္ဍဖြစ်ပါတယ်။ ဒါကြောင့်လည်းပဲ ဥပဒေကြမ်းမှာပညာရေးအရာရှိ တိုင်းပညာရေးမှူး၊ အခြေခံပညာဦးစီးဌာန၊ ညွှန်ကြားရေးမှူးချုပ်နှင့် ပညာရေးဝန်ကြီးဌာနတို့ကို အဆင့်ဆင့် တာဝန် နှင့်လုပ်ပိုင်ခွင့်များ အဓိကအပိုင်းထားကြောင်းတွေ့ရှိရပါတယ်။ သို့ရာတွင် လက်တွေ့ဖွဲ့စည်း ထားခြင်းမရှိတဲ့ တိုင်းဒေသကြီး သို့မဟုတ် ပြည်နယ် လူမှုရေးဝန်ကြီးဌာနကို ကြားခံထားပြီးတော့ တာဝန်နဲ့လုပ်ပိုင်ခွင့်တွေ ရောထွေးပေးအပ်ဖို့ စီစဉ်ထားတာကို ကျွန်တော်တို့ တွေ့ရှိရပါတယ်။ ကိုယ်ပိုင်ကျောင်းမှတ်ပုံတင်ခြင်းလုပ်ငန်းကိုဆောင်ရွက်ရာမှာ ပညာရေးဝန်ကြီးဌာန တစ်ခုတည်း ရဲ့အဆင့်ဆင့်တာဝန်ခံကြပ်မတ်ခြင်းနှင့် ပြည့် စုံလုံလောက်တဲ့အတွက် လူမှုရေးဝန်ကြီးဌာနအား

တာဝန်ပေးထားတဲ့စကားရပ်တွေကို ပယ်ဖျက်သင့်ပါတယ်လို့ ကျွန်တော်တို့ ပညာရေးဝန်ကြီးဌာနနဲ့ညှိနှိုင်းခဲ့ပါတယ်။ တကယ်တော့ ပညာရေး ဝန်ကြီးဌာနကလည်း ပြည်နယ် တိုင်းဒေသကြီး အစိုးရအဖွဲ့ရဲ့ လူမှုရေးဝန်ကြီးကို ခွဲဝေတာဝန် ပေးအပ်လိုတဲ့သဘောကတော့ လုပ်ပိုင်ခွင့်ကို အပြန်အလှန်ထိန်းညှိတဲ့သဘော Balance လုပ်တဲ့သဘော နောက် ပြည်နယ်/တိုင်း အစိုးရ တွေကလည်းပဲ ကိုယ်ပိုင်ကျောင်းကိစ္စ အခြေအနေအရပ်ရပ်ကို သိရှိနိုင်စေမယ် ဆိုတဲ့သဘော တွေနဲ့ ကောင်းမွန်တဲ့အမြင်တွေနဲ့ ဒီဥပဒေကြမ်းမှာ လာထည့် ထားခြင်း ဖြစ်ပါတယ်။ သို့သော်လည်းပဲ ကျွန်တော်တို့ ဥပဒေကြမ်းကော်မတီ အနေနဲ့ကတော့ ဒါဟာ ပြည်ထောင်စု အစိုးရ ပညာရေးဝန်ကြီးဌာနနဲ့သာ သက်ဆိုင်တဲ့ လုပ်ငန်းကဏ္ဍလည်းဖြစ်တယ်။ ဒီကိစ္စဟာ ပညာရေးဝန်ထမ်း အဆင့်ဆင့်ကနေပြီးတော့ တာဝန်ခံပြီးတော့ လုပ်ရမယ့် ကိစ္စဖြစ်တဲ့အတွက် ဒီထဲမှာ ပြည်နယ်/တိုင်းက လူမှုရေးဝန်ကြီးဌာနဆိုတာကို ထည့်သွင်းပြီးတော့ တာဝန်ပေးရင် ရောထွေးကုန်မယ်ဆိုပြီးတော့ ကျွန်တော်တို့ ဒီလိုသဘောရရှိတဲ့အတွက် ပညာရေးဝန်ကြီးဌာနနဲ့ ညှိနှိုင်းခဲ့ပါတယ်။ အဲဒီနေရာမှာ ကျွန်တော်တို့အနေနဲ့ ထပ်ပြီးတော့စဉ်းစားလိုက်တဲ့ အပိုင်း ကတော့ ဒီလို ကိုယ်ပိုင်ကျောင်းတွေကို ပြည်နယ်တိုင်း အလိုက် နယ်မြေဒေသအသီးသီးမှာ ဖွင့်လှစ်ခွင့်ပေးတဲ့အခါမှာ သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရတွေမှာ စဉ်းစား ဆုံးဖြတ်ရမယ့် အခြားအရေးကြီးတဲ့ အကြောင်းတရား တွေရှိနိုင်တယ်။ အဲဒါကြောင့်မို့လို့ ပညာရေးဝန်ကြီးဌာနက ကိုယ်ပိုင်ကျောင်းကိုဖွင့်လှစ်ခွင့် ပြုတော့မယ်လို့ဆိုရင် ဖွင့်လှစ်ခွင့်မပြုမီ မှာ သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရအဖွဲ့ရဲ့ သဘောထားကိုရယူရမယ် ဆိုတဲ့ ကန့်သတ်ချက်ထည့်လိုက်လို့ရှိရင် စောစောတုန်းကပညာရေးဝန်ကြီးဌာနရဲ့ သဘောထား အမြင်နဲ့လည်း ဆီလျော်သွားပါလိမ့်မယ်ဆိုပြီးတော့ ကျွန်တော်တို့ပညာရေးဝန်ကြီးဌာနနဲ့ ညှိနှိုင်း ဆွေးနွေးခဲ့ပါတယ်။

ဥက္ကဋ္ဌကြီးခင်ဗျာ။ ဒီညှိနှိုင်းဆွေးနွေးချက်တွေအပေါ်မှာ ပညာရေးဝန်ကြီး ဌာနကလည်း သဘောတူတဲ့အတွက်လူမှုဝန်ထမ်း၊ ပြည်နယ်/တိုင်း လူမှုဝန်ထမ်းဆိုတဲ့ စကားရပ်တွေကို ကျွန်တော်တို့ ပယ်ဖျက်လိုက်ပြီးတော့ အဆင့်ဆင့်စိစစ်ပြီးတော့ ပညာရေးဝန်ကြီးဌာနက ကိုယ်ပိုင်ကျောင်း ဖွင့်လှစ်ခွင့်ပြုတော့မယ်ဆိုရင် တစ်ကျောင်းချင်း ဖွင့်လှစ်ခွင့်မပြုမီ ပြည်နယ် တိုင်းအစိုးရရဲ့ သဘောထားကို ရယူရမယ် ဆိုတဲ့ ကန့်သတ်ချက်တစ်ခုကို ကျွန်တော်တို့ထည့်သွင်း ခဲ့ပြီး ဖြစ်ပါကြောင်း တင်ပြအပ်ပါတယ်။ ဆက်လက်ပြီး ဥပဒေကြမ်းမှာ စိစစ် တွေ့ရှိချက်များကို

တင်ပြသွားပါမယ်။ ဥပဒေမူကြမ်း အဓိပ္ပာယ်ဖွင့်ဆိုချက်အပိုင်းမှာ ထပ်ဆောင်းသင်ခန်းစာ နဲ့ မှတ်ပုံတင်လက်မှတ်တို့ကို ထည့်သွင်းသင့်ကြောင်း ကျွန်တော်တို့ တွေ့ရှိရပါတယ်။ ဒီထပ်ဆောင်း သင်ခန်းစာဆိုတာဘာလဲ။ မှတ်ပုံတင်လက်မှတ်ဆိုတာ ကျောင်းဆရာမှတ်ပုံတင် လက်မှတ်ရှိတယ်။ ကျောင်းမှတ်ပုံတင် လက်မှတ်ရှိတဲ့အတွက် ဒါတွေကို Definition မှာ ထည့်သွင်းသင့်ကြောင်း ကျွန်တော်တို့ ညှိနှိုင်းခဲ့ပါတယ်။ ဒီညှိနှိုင်းချက် ကိုလည်းပဲ ပညာရေးဝန်ကြီးဌာနနဲ့ ဥပဒေကြမ်း ကော်မတီတို့ သဘောတူချက်ရရှိခဲ့ပါတယ်။ အခန်း(၂)လုပ်ငန်းတာဝန်အခန်းမှာ ပညာရေး ဝန်ကြီးဌာနရဲ့ လုပ်ငန်းတာဝန်တွေကို ပြဋ္ဌာန်းတဲ့အခါမှာ ကိုယ်ပိုင် ကျောင်းတည်ထောင် ဖွင့်လှစ် ခွင့်ပြုခြင်း သို့မဟုတ် တည်ထောင်ဖွင့်လှစ်ခွင့်ပြုရန် ငြင်းပယ်ခြင်းဆိုတာကို ထည့်ထားတာ တွေ့ရပါတယ်။ သို့သော်လည်းပဲ ဒါကိုပိုမိုပြီးတော့ ပြည့်စုံအောင်လို့ ကိုယ်ပိုင်ကျောင်း မှတ်ပုံတင် လက်မှတ်ပယ်ဖျက်ခြင်းကိုပါ ထပ်ထည့်လိုက်လို့ရှိရင် လုပ်ပိုင်ခွင့် တွေအကုန်လုံးပါသွားမယ်ဆို တဲ့ သဘောအကြောင်းဥပဒေသဘောအရ ကျွန်တော် တို့ ထည့်သွင်းဖို့ပဲ ကျွန်တော်တို့ညှိနှိုင်း ခဲ့ပါတယ်။ အခန်း (၃) ကိုယ်ပိုင်ကျောင်းတည်ထောင် ဖွင့်လှစ်ခြင်းအခန်းမှာ ကျွန်တော်တို့ ကိုယ်ပိုင်ကျောင်းတွေတည်ထောင်တဲ့နေရာမှာ လိုအပ်ချက်တွေအနေနဲ့ ကျောင်းသုံးပရိဘောဂ ၊ သင်ကြားမှုအထောက်အကူကိရိယာပစ္စည်း၊ နေရာထိုင်ခင်းများပြည့်စုံဖို့လိုတယ်လို့ ထည့်ထားပါ တယ်။ အဲဒီနေရာမှာ ကျွန်တော်တို့ က ကျောင်းဆရာပေး ပွဲနဲ့ အားကစားပြုလုပ် ရန်နေရာတွေကို လည်းထည့်လို့ရှိရင်ပိုပြီးတော့ ပြည့်စုံမယ်ဆိုတဲ့ သဘောနဲ့ ကျွန်တော်တို့တွေထပ်ပြီးတော့ ညှိနှိုင်း ပြီးတော့ထည့်ခဲ့ပါတယ်။ အဲဒါကြောင့်မို့ လို့ အခု ဥပဒေမူကြမ်းမှာဆိုရင် ကျောင်းဆရာ ပေးပွဲနှင့် အားကစားလုပ်ရန် နေရာများပါထပ်ထည့်ခဲ့ပြီးဖြစ်ပါတယ်။ ဘော်ဒါဆောင်ထားတဲ့ကိစ္စတွေ ၊ ဘော်ဒါဆောင်ထားမယ်လို့ ဆိုလို့ရှိရင် အမျိုးသားဘော်ဒါဆောင်နဲ့ အမျိုးသမီးဘော်ဒါဆောင်ကို သီးခြားစီထားပြီးတော့ အမျိုးသမီးဘော်ဒါဆောင်ကို လုံခြုံစွာကာရံရန်ဆိုပြီးတော့ ဒီလို ကျွန်တော်တို့ သတ်မှတ်ခဲ့ပါတယ်။ သို့သော်လည်းပဲ ဒီကျောင်းမှာနေမယ့် ကလေးတွေဟာ ယောက်ျား၊ မိန်းမ မခွဲခြားတော့ဘဲနဲ့ ဒီဘော်ဒါဆောင်တွေကို လုံလုံခြုံခြုံ ထားဖို့ဆို တဲ့ဟာကို ကျွန်တော်တို့ ပြန်ပြီးတော့ညှိနှိုင်းပြီးတော့ ရေးသား ခဲ့တဲ့ဇယားမှာ ကျွန်တော်တို့ ဖော်ပြထားပါတယ်။ အခန်း (၃) ပုဒ်မ ၁၅ မှာ ကိုယ်ပိုင်ကျောင်းများ လိုက်နာရမယ့် အချက်ထဲမှာ ကျွန်တော်တို့ မိဘတွေကော လူတိုင်းလူတိုင်းမှာ ကျွန်တော်တို့ ကျောင်း ကပေးလိုက်တဲ့ အသက်နဲ့ မွေးသက္ကရာဇ်ဟာ တော်တော်လေးကို အရေးကြီးတဲ့အတွက် ဒီကိုယ်ပိုင် ကျောင်းတွေဟာလည်းပဲ ကျောင်းသား

တစ်ဦးချင်းရဲ့အသက်နဲ့မွေးသက္ကရာဇ်ကို ပညာရေးဝန်ကြီးဌာနက သတ်မှတ်ထားတဲ့ညွှန်ကြားချက်တွေနဲ့အညီ စနစ်တကျ စိစစ်ထားရှိရမယ်ဆိုတဲ့ စည်းကမ်းချက်တွေကိုလည်း ကျွန်တော်တို့ ထည့်သွင်းဖို့အတွက် ညှိနှိုင်းခဲ့ပါတယ်။ ပုဒ်မ ၁၆ (ခ)မှာဆိုရင်ကျောင်းဆရာ ကိုယ်ပိုင်ကျောင်းဆရာ ခွင့်ပြုတဲ့အခါမှာ အတွေ့အကြုံဘာသာရပ်ဆိုင်ရာ သင်ကြားမှုအတွေ့အကြုံ(၅)နှစ်ရှိသူ ကိုယ်ပိုင်ကျောင်းဆရာလို့ မူလက ရေးသားခဲ့ပါတယ်။ အဲဒီလို ဆိုလိုရှိရင် အဲဒီကိုယ်ပိုင်ကျောင်းဆရာဟာ အစိုးရဌာနက သင်တဲ့ကျောင်း ဆရာလား၊ အပြင်မှာသင်တဲ့ ကျောင်းဆရာလားဆိုတာ ဝိဝါဒကွဲနိုင်တဲ့အတွက် တက္ကသိုလ်၊ ကောလိပ်၊ သို့မဟုတ် အခြေခံပညာကျောင်းတွင် ဆရာအဖြစ် ဖြင့်ဖြစ်စေ၊ နိုင်ငံတော်မှခွင့်ပြုထားသည့် ဘာသာပြန်ဆရာအဖြစ် ဖြစ်စေ၊ ဆောင်ရွက်ခဲ့ပြီး ဘာသာရပ်ဆိုင်ရာသင်ကြားမှု အတွေ့အကြုံ(၅)နှစ်ရှိသူကို ခွင့်ပြုနိုင်တယ်ဆိုပြီးတော့ ကျွန်တော်တို့ ပြင်ဆင်ပြီးတော့ ညှိနှိုင်းရေးသားခဲ့ပါတယ်။ အခန်း(၆)တားမြစ်ချက်အခန်းမှာဆိုလို့ရှိရင် ဒီကိုယ်ပိုင်ကျောင်းတွေဟာ အင်မတန်မှ မိဘများ ပိုက်ဆံကုန်တဲ့နေရာဖြစ်ပါတယ်။ အဲဒီတော့ ကိုယ်ပိုင်ကျောင်းတွေ တည်ထောင်ပြီးလို့ရှိရင် ပညာသင်နှစ် တစ်ခုတည်းအတွင်းမှာပဲ ကျောင်းတွေပိတ်ခဲ့လို့ရှိရင် မိဘများ ငွေကုန်ကြေးကျများပြီးတော့ ထိခိုက်နိုင်တယ်ဆိုတဲ့ သဘောကို တားဆီးတဲ့သဘောအနေနဲ့ ပညာရေးဝန်ကြီးဌာနက ခွင့်ပြုချက်မရဘဲ မိမိ သဘောဆန္ဒအလျောက် ကိုယ်ပိုင်ကျောင်းကိုအပြီးပိတ်ခြင်မပြုရဆိုပြီးတော့ဒီပညာသင်နှစ်တစ်ခုတည်းမှာကန့်သတ်ချက်ကို ကျွန်တော်တို့တားမြစ်ချက်အဖြစ် ကျွန်တော်တို့ ထားခဲ့ကြောင်း ညှိနှိုင်းရေးဆွဲခဲ့ကြောင်း ဥက္ကဋ္ဌကြီးမှ တစ်ဆင့်လွှတ်တော်ကို တင်ပြ အပ်ပါတယ်။ အထွေထွေအခန်းမှာဆိုလို့ရှိရင် ကျွန်တော်တို့ ပုဒ် မ ၃၆ ပညာရေးဝန်ကြီးဌာန၊ လူမှုရေး ဝန်ကြီးဌာန ညွှန်ကြားရေးမှူးချုပ် သို့မဟုတ် ပညာရေးအရာရှိက တာဝန်ပေးအပ်သူသည် ကိုယ်ပိုင်ကျောင်း များကို ဝင်ရောက် စစ်ဆေးနိုင်တယ်ဆိုတဲ့ အဆိုပြုချက်တစ်ခုပါပါတယ်။ အဲဒီတော့တာဝန်ပေးအပ်သူ ဆိုတဲ့နေရာမှာ ကျွန်တော်တို့ကပညာရေးဝန်ကြီးဌာန ညွှန်ကြားရေးမှူးချုပ် သို့မဟုတ် ပညာရေး အရာရှိက တာဝန်ပေးအပ်သည့် မြို့ နယ်ပညာရေးမှူး အဆင့်ထက်မနိမ့်သောပုဂ္ဂိုလ်လို့ ပြင်ဆင် ရေးသားသင့်တယ်ဆိုပြီးတော့ ကျွန်တော်တို့ညှိနှိုင်းခဲ့ပါတယ်။ ဒီသဘောကတော့ တာဝန် ရှိတဲ့ အရာရှိတွေကို တာဝန်ပေးနိုင်ဖို့အတွက် ကျွန်တော်တို့ထည့်သွင်းခြင်းဖြစ်ပါတယ် ။ ဒီကိစ္စနဲ့ ပတ်သက်လို့လည်း ပညာရေးဝန်ကြီးဌာနနှင့် ကျွန်တော်တို့ ညှိနှိုင်းရရှိခဲ့ပြီးဖြစ်ပါတယ်။ အခန်း(၆) အထွေထွေအခန်းမှာ ပုဒ်မ ၄၁ မှာ ကျွန်တော်တို့ ပညာရေးဝန်ကြီးဌာနအနေနဲ့

လိုအပ်တဲ့နည်းဥပဒေတွေ၊ စည်းမျဉ်းတွေ၊ စည်းကမ်းတွေ ထုတ်ဖို့ကိစ္စကတော့ ကျွန်တော်တို့ အခြေခံဥပဒေနဲ့ ညီညွတ်စွာရေးသားနိုင်ဖို့ကိစ္စကတော့ ကျွန်တော်တို့ ပြန်လည်ရေးသားခဲ့တဲ့ အပိုင်းရှိပါတယ်။ ဒါကတော့ ဥပဒေလုပ်ထုံး လုပ်နည်းများနဲ့အညီ ကျွန်တော်တို့ ဥပဒေကြမ်း တိုင်းကို ကျွန်တော်တို့ လိုက်ပြင်ပေးနေရတဲ့အနေအထား ရှိပါတယ်။ ဒါတွေကတော့ ကျွန်တော်တို့ ဥပဒေကြမ်းကော်မတီရဲ့ ပြင်ဆင်ချက်တွေ ဖြစ်ပါတယ်။ ဒါတွေကိုလည်းပဲ အခုလွှတ်တော် ကိုယ်စားလှယ်ကြီးများရှေ့မှာ ဇယားနဲ့တင်ပြထားပြီး ဖြစ်ပါတယ်။ အဲဒီတော့ အခု နောက်ဆုံး ညှိနှိုင်းလိုက်တဲ့အတွက်ကြောင့် မူလက ပုဒ်မပေါင်း (၄၁)ခု ရှိရာကနေပြီးတော့ ပုဒ်မပေါင်း (၄၀) အဖြစ် ပြောင်းလဲသွားတဲ့ ကိုယ်ပိုင်ကျောင်းမှတ်ပုံတင်ဥပဒေကို လွှတ်တော်သို့ အားလုံးပြန်လည် ပြင်ဆင်ရေးသားညှိနှိုင်းပြီးတော့ တင်ပြခြင်းဖြစ်ပါတယ် ။ ဒါကြောင့်မို့လို့ ကော်မတီရဲ့ သဘောထားကတော့ ဒီတင်ပြထားတဲ့ ကိုယ်ပိုင်ကျောင်းမှတ်ပုံတင်ဥပဒေ(မူကြမ်း)ဟာ လွှတ်တော် ဥပဒေကြမ်းကော်မတီနှင့် ညှိနှိုင်းသဘောတူထားသည့်အတိုင်း ပညာရေးဝန်ကြီးဌာနက ပြန်လည် ရေးသား၊ ပြန်လည်ပြင်ဆင်ရေးသားထားခြင်းဖြစ်တဲ့အတွက် လွှတ်တော်ကနေပြီး အတည်ပြု ပေး သင့်ပါကြောင်း ထောက်ခံတင်ပြ အပ်ပါတယ်လို့ တင်ပြရင်း နိဂုံးချုပ်အပ်ပါတယ်။ အားလုံး ကျေးဇူးတင်ပါတယ်။(ဩဘာသံများ)

အချိန်၊ ၁၂:၀၁။

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များခင်ဗျာ ၊ အမျိုးသား လွှတ်တော်ကို ခေတ္တရပ်နားပါမယ်။ ၁၃:၀၀ နာရီတိတိမှာ ပြန်လည်စတင်ကျင်းပပါမယ်။

အချိန်၊ ၁၂:၀၁။

- အခမ်းအနားမှူး** ။ အမျိုးသားလွှတ်တော်ဥက္ကဋ္ဌကြီး ပြန်လည်ထွက်ခွာပြီခင်ဗျား။
- အခမ်းအနားမှူး၊** ။ အားလုံးထွက်ခွာနိုင်ပါပြီခင်ဗျား။

[အစည်းအဝေးကို ၁၂:၀၁ နာရီတွင် ခေတ္တရပ်နားပြီး ၁၃:၀၀ နာရီတွင် ပြန်လည် ကျင်းပပါသည်။]

အချိန်၊ ၁၃:၀၀။

အခမ်းအနားမှူး ။ အမျိုးသားလွှတ်တော်ကိုယ်စားလှယ်များခင်ဗျား။ အစည်းအဝေး ပြန်လည်စတင်တော့မှာ ဖြစ်ပါတယ်။

အခမ်းအနားမှူး ။ အမျိုးသားလွှတ်တော်ဥက္ကဋ္ဌကြီး ကြွရောက်လာပါပြီဗျား။
[အမျိုးသားလွှတ်တော် ဥက္ကဋ္ဌသည် ဥက္ကဋ္ဌအတွက် သတ်မှတ်ထားသည် စင်မြင့်ပေါ်သို့ ကြွရောက်နေရာယူပါသည်။]

အခမ်းအနားမှူး ။ အားလုံးထိုင်နိုင်ကြပါပြီခင်ဗျား။

**ကိုယ်ပိုင်ကျောင်းမှတ်ပုံတင်ဥပဒေကြမ်းနှင့် စပ်လျဉ်း၍
အမျိုးသားလွှတ်တော် ကိုယ်စားလှယ်များက ဆွေးနွေးခြင်း**

အချိန်၊ ၁၃:၀၀။

ဥက္ကဋ္ဌ ။ အမျိုးသားလွှတ်တော် ကိုယ်စားလှယ်များခင်ဗျား။ ကိုယ်ပိုင်ကျောင်း မှတ်ပုံတင်ဥပဒေကြမ်းနှင့်စပ်လျဉ်း၍ ဆွေးနွေးရန် လွှတ်တော်ကိုယ်စားလှယ်(၄)ဦး အမည်စာရင်း တင်သွင်းထားပါတယ်။ ပထမဦးစွာ ရန်ကုန်တိုင်းဒေသကြီး မဲဆန္ဒနယ်အမှတ်(၁၀)မှ ဦးနု ဆွေးနွေး နိုင်ပါတယ်။ ဦးနုရှိပါသလားခင်ဗျား။ ဦးနု ခွင့်တင်ထားပါတယ်။ ဆက်လက်ပြီး ရန်ကုန်တိုင်း ဒေသကြီး မဲဆန္ဒနယ်အမှတ်(၃)မှ ဦးဖုန်းမြင့်အောင် ဆွေးနွေးနိုင်ပါတယ်။

အချိန်၊ ၁၃:၀၂။

ဦးဖုန်းမြင့်အောင်၊ ရန်ကုန်တိုင်းဒေသကြီး မဲဆန္ဒနယ်အမှတ်(၃)။ ။လေးစားအပ် ပါသော အမျိုးသားလွှတ်တော် ဥက္ကဋ္ဌကြီးနှင့် အမျိုးသားလွှတ်တော် ကိုယ်စားလှယ်များခင်ဗျား။ ကျွန်တော်ကတော့ ရန်ကုန်တိုင်း ဒေသကြီး မဲဆန္ဒနယ်အမှတ် (၃)မှ အမျိုးသားလွှတ်တော် ကိုယ်စားလှယ် ဦးဖုန်းမြင့်အောင် ဖြစ်ပါတယ်။ ကိုယ်ပိုင်ကျောင်းနဲ့ ပတ်သက်လို့ ကျွန်တော် ဆွေးနွေးလိုတဲ့ အချက်ကတော့ ကျွန်တော်တို့ အခန်း (၃) အပိုဒ် ၈(က)မှာ ဖော်ပြထားတဲ့ အနည်းဆုံးပစ္စမတန်းမှ ဒသမတန်း အထိ ဖွင့်လှစ်သင်ကြား ရန် စီစဉ်ထားရှိခြင်းဆိုတာနဲ့ ပတ်သက်လို့ဆွေးနွေးလိုပါတယ်။ ကျွန်တော့်အနေနဲ့ တင်ပြလိုတာကတော့ပစ္စမတန်းနဲ့ ဒသမတန်း အထိကို အနည်းဆုံး ဖြစ်ရမယ်ဆိုတဲ့အတွက် မူလတန်းကျောင်းကို ဖွင့် ချင်တဲ့လူတွေကတော့

ပဉ္စမတန်းနဲ့ဒသမတန်းကို နှစ်ခုပေါင်းပြီးတော့ ဖွင့်မယ့်သဘောဖြစ်ပါတယ်။ ဒါ ကြောင့် ကျွန်တော်တို့ ဒီစာပိုဒ်ကို အခြေခံပညာ မှာမူလတန်း၊ အလယ်တန်း၊ အထက်တန်းဆိုတဲ့ အပိုင်း (၃)ပိုင်းရှိပါတယ်။ ဒါ ကြောင့် အနည်းဆုံး ဖွင့်လှစ်သင်ကြားရေးဆိုတဲ့ မူလတန်းတစ် ခု၊ အလယ်တန်းတစ်ခု၊ အထက်တန်းတစ်ခုစီလို့ ကျွန်တော်က အကြံပြုလိုခြင်းဖြစ်ပါတယ်။ ဘာကြောင့်လဲဆိုလို့ရှိရင် ကျွန်တော်တို့က ကိုယ်ပိုင်ကျောင်းနဲ့ပတ်သက်လို့ အလယ်တန်းနဲ့ ပတ်သက်လို့အထူးတင်ပြချင်တာက အလယ်တန်းအဆင့်ဆိုတာက ကျောင်းသား လေးတွေဟာ အသက်အရွယ်ငယ်ပါတယ်။ သူတို့ကိုနေ့စဉ် ပို့ရမယ့်ဒုက္ခ၊ ကြိုရမယ့်ဒုက္ခတွေက ရှိပါတယ်။ ဒါကြောင့် ကျွန်တော်တို့က မူလတန်းကျောင်းကို ကျယ်ကျယ်ပြန့်ပြန့်ဖြစ်စေချင်တဲ့ သဘောမျိုးနဲ့ အနည်းဆုံးအဆင့်ကိုမူလတန်းအဆင့် ဖြစ်စေချင်တဲ့သဘောပါ။ နောက်ပြီးတော့ မူလတန်း အဆင့် ကလေးတွေက အ ခုလက်ရှိအစိုးရကျောင်းတွေမှာတော့ အချိန်နဲ့ ဝင်ရတယ်။ အချိန် နဲ့ပြန်ထွက် ရတယ်။ ထမင်းစားရေး၊ သောက်ရေး၊ ကျန်းမာရေးလုပ်ဖို့ မရှိပါဘူး။ ကိုယ်ပိုင် ကျောင်းမှာ ဆိုလို့ရှိရင်တော့ မူလတန်းကလေးငယ်များအတွက်ရိုးရိုးစာသင်တယ်၊ အစိုးရ သင်ခန်းစာတွေ ထပ်ဆောင်း ဘာသာရပ်တွေ ၊ ထပ်ဆောင်းဝန်ဆောင်မှုတွေဖြစ်တဲ့ ကျန်းမာရေး၊ သန့်ရှင်းရေး၊ စားသောက်ရေး၊ လုံခြုံရေးများပါပါသည့် ဝန်ဆောင်မှုပေးနိုင်တဲ့အဖွဲ့အစည်း ကိုယ်ပိုင်ကျောင်းတွေ ရှိလို့ရှိရင် မူလတန်းကလေးငယ်ရဲ့ မိဘများအတွက် အားကိုးအားထား ပြုရပါတယ်။ ဘာလို့လဲ ဆိုတော့ တချို့မူလတန်းကလေးမိဘ တွေက အလုပ်ကသွားရတယ်။ သွား လို့ရှိရင် ကလေးကို ကျောင်းမှာအပ်ခဲ့မယ်။ သူကအလုပ်ကပြန်လာတဲ့အချိန်မှာကျောင်းကဆင်းပြီးသားဖြစ်နေလို့ရှိရင် သူ့ကလေးအတွက် စိတ်မချစရာတွေဖြစ်မယ်။ ကျောင်းနဲ့ချိတ်ဆက်ပြီးတော့ သူ့ကလေးကို သူတို့ အလုပ်ဆင်းတဲ့အထိ ထားလို့ရှိရင် ကျောင်းကလည်း ကလေးကို မိဘပြန်တဲ့အထိအောင် ထိန်းသိမ်းနိုင်တဲ့ ဝန်ဆောင်မှုမျိုး ပေးနိုင်မယ့်အဖွဲ့အစည်းမျိုး ကျွန်တော်တို့လိုချင်လို့ပါ။

ဒါကြောင့် ကျွန်တော်တို့ အနည်းဆုံး ဖွင့်တဲ့အဆင့်မှာ မူလတန်း အဆင့်၊ အလယ်တန်း အဆင့်၊ အထက်တန်း အဆင့်ဆိုပြီးတော့ အပိုင်း (၃)ပိုင်းကို တစ်ပိုင်းစီဖွင့်သင့်ပါတယ်။ မူလတန်းကိုလည်း ထပ်ဆောင်းဘာသာရပ်အပြင် ထပ်ဆောင်းဝန်ဆောင်မှုတွေလည်း ပေးနိုင်တဲ့ ဝန်ဆောင်မှုတွေလည်း ခွင့်ပြုသင့်ပါတယ်လို့ တင်ပြလိုပါတယ်။ နောက်တစ်ခုက ကျွန်တော် တင်ပြချင်တာက အခု ကိုယ်ပိုင်ကျောင်းနဲ့ပတ်သက်လို့ အခန်း(၁)မှာပါတဲ့ ကိုယ် ပိုင်ကျောင်း တည်ထောင်ဖွင့်လှစ်သူဆိုတဲ့နေရာမှာ တည်ထောင်ဖွင့်လှစ်သူဟာ ငွေကြေး၊ မြေနေရာ၊

စာသင်ကျောင်း၊ ဘော်ဒါဆောင် ဒါတွေ အရင်းအနှီးစိုက်ထုတ်ရပါတယ်။ ခုနကျွန်တော်တို့အရာကြီး ဦးဖော်မြင့်ဖေ တင်ပြခဲ့တဲ့ အဲဒီလို အဆောက်အအုံတွေ မပါဘူး။ အားကစားခန်းမတွေ ၊ စုဝေးခန်းမတွေ တည်ဆောက်ဖို့ဆိုတဲ့အတွက် ကိုယ်ပိုင်ကျောင်း တည်ထောင်သူအတွက်က အရင်းအနှီးကတော်တော်ကြီး သွားပါတယ်။ ကျန်တခြားမြို့နယ်တွေမှာမသိသာပေမယ့် ကျွန်တော်တို့ရန်ကုန်မြို့မှာ ပေ (၂၀x၆၀)မြေကွက်တောင်မှ တော်ရုံတန်ရုံ သိန်းရာဂဏန်း ရှိတာပါ။ ဒီလိုမျိုး စုဝေးခန်းမတွေ အားကစားခန်းမတွေပါတဲ့ မြေနေရာမျိုး တည်ဆောက်မယ်ဆိုရင်တော့ တည်ထောင်သူအတွက်ကတော့ အရင်းအနှီး တော်တော်လေးကို ကြီးမှာပါ။ သိန်းထောင်ဂဏန်းတင် မဟုတ်ပါဘူး။ သောင်းဂဏန်းလောက်ကို ရ င်းနှီးရမှာပါ။ အဲဒီလို သိန်းထောင်နဲ့သောင်းနဲ့ ရင်းနှီးရတဲ့သူအတွက်ကတော့ သူလည်းစီးပွားရေး အကျိုးအမြတ်ရှိအောင် ကျောင်သားတွေဆီက ဒီအခကြေးငွေ၊ အခွန်အခကောက်ရပါမယ်။ အဲဒီတော့ကျွန်တော်တို့ ကိုယ်ပိုင်ကျောင်းဆိုတာမျိုးတွေက တကယ့်ကိုငွေကြေး တတ်နိုင်တဲ့သူတွေ အတွက်ကို သီးသန့်လို ဖြစ်နေပါတယ်။ ကျွန်တော်တို့ အစိုးရကျောင်းဆိုတာကတော့ တကယ်လို့ ငွေကြေးလုံးမတတ်နိုင်တဲ့ သူတွေကတော့ အစိုးရက အနစ်နာခံဖွင့်ပေးတယ် ဆိုတာသိပါတယ်။ ကျွန်တော်တို့ နိုင်ငံမှာ လူလတ်တန်းစားက အများစုပါ။ လူလတ်တန်းစားအများစု ခုနပြောသလို သိန်းထောင် သောင်းချီပြီး ရင်းနှီးတဲ့ ကျောင်းတွေမှာထားနိုင်ဖို့ခဲယဉ်းသလို တစ်ဖက်ကလည်း အစစအရာရာ လိုအပ် ချက်တွေရှိနေတဲ့ အစိုးရကျောင်းမှာထားရတာလည်း သူတို့မှာလည်း အစိုးရကျောင်းလည်း တစ်ဖက်ထားရတယ်။ တစ်ဖက်ကလည်း တိုးတိုးတိတ်တိတ်ကလေး အကူအညီယူနေရပါတယ်။ အဲတော့ ကျောင်းသား အတွက်အချိန်ကုန်တယ်။ ငွေ ကုန်တယ်။ ပိုပြီးပင်ပန်း တာလည်းရှိပါတယ်။ ဒါကြောင့်ကျွန်တော်တို့ကလည်း လူလတ်တန်းစားတွေအတွက် ရည်ရွယ်ပြီးတော့ အကြံပြုချင်တာက တည်ထောင်ဖွင့် လှစ်သူနေရာမှာ ကျွန်တော်တို့ဟာ ပညာရေး ဝန်ဆောင်မှုအဖွဲ့ပေါ့ဗျာ။ ပညာရေးဝန်ဆောင်မှုအဖွဲ့ဆိုတာက ကျွန်တော်တို့ တချို့ လက်ရှိအတွေ့အကြုံရှိနေတဲ့ ဆရာ/ဆရာမကြီးတွေရှိတယ်။ ပညာရေးနဲ့ပတ်သက်လို့ ကျွန်တော်တို့ ခုနပြောတဲ့ ဆရာ/ဆရာမကြီးလို လူမျိုးတွေရှိတယ်။ ဒီလိုလူမျိုး တွေအတွက်ကလည်း ငွေကြေး အရင်းအနှီးတော့ အများကြီး မစိုက်ထုတ်နိုင်ဘူး။ ဒါပေမယ့် ပညာရေးနဲ့ ပတ်သက်လို့ ပိုင်ပိုင်နိုင်နိုင်လုပ်နိုင်တဲ့သူတွေ ရှိပါတယ်။ ဒီလူတွေအတွက် ပညာရေးဝန်ဆောင်မှုအဖွဲ့လို့ သတ်မှတ်ပြီးတော့ ဒီအဖွဲ့အစည်းတွေ လုပ်နိုင်ကိုင်နိုင် အောင်လို့ရှိရင် လက်ရှိ အစိုးရကျောင်းတွေ

ဥပမာ - တစ်မြို့နယ်မှာ အစိုးရကျောင်း (၁၀)ကျောင်းရှိရင် တစ်ကျောင်းလောက်ကို သူတို့ကို အစိုးရနဲ့ဖက်စပ်ပုံစံမျိုးနဲ့ ပေး လိုက်လို့ရှိရင် သူတို့ဟာအစိုးရ အတွက် ကျောင်းတို့၊ မြေနေရာ တို့ကို တန်ဖိုးအများကြီး ရင်းနှီးမြှုပ်နှံမယ့်နေရာမျိုးကို ဝန်ဆောင်မှုအဖွဲ့ကို စည်းမျဉ်းစည်းကမ်းနဲ့ ငှားလိုက်မယ်ဆိုလို့ရှိရင် ဒီ အစိုးရကျောင်းကို ငှား လိုက်တဲ့အတွက် ကျွန်တော်တို့ လခတွေ ကလည်း ကန့်သတ်လို့ရပါတယ်။ မူလတန်းကို ဘယ်လောက်ပဲယူမယ်။ အလယ်တန်းကို ဘယ်လောက်ယူမလဲ စသည်ဖြင့်ပေါ့ဗျာ။ အဲတော့ ဒီဆရာကြီးတွေ တုန်းကလည်းဒီလို Initial-Cost တစ်အားများတဲ့လုပ်ငန်းတွေကို ရှောင်နိုင်ပြီးတော့ အစိုးရကျောင်းမှာပဲ ထိုက်သင့်တဲ့ နံရံတွေ၊ ခုံတွေ၊ အမိုးလေးပြုပြင်၊ လိုအပ်တဲ့ အသေးစားပြုပြင်ကာလေးတွေ ပြုပြင်မှုလေးတွေ လုပ်ပြီးတော့ သတ်မှတ်တဲ့ ကျွန်တော်တို့ အစိုးရနဲ့ညှိနှိုင်းပြီး နှုန်းကြေးသတ်မှတ်ချက်လေးတွေနဲ့ ပေါ့ဗျာ။ အဲဒါလေးတွေလုပ်မယ်ဆိုလို့ရှိရင် လူလတ်တန်းစားမိဘတွေ၊ ကျောင်းသားတွေ အတွက်ကတော့ ဒါအားကိုးရမှာပါ။ အဲဒီလို ကျောင်းတွေမှာ ထားနိုင်တယ် ဆိုလို့ရှိရင် ကျွန်တော်တို့ အပိုကျူရှင်တွေ တိုးတိုးတိတ်တိတ် ကျူရှင်တွေ၊ အကူကျူရှင် တွေလည်း မရှိတော့ ပါဘူး။ ဆရာ/ဆရာမကလည်း ခုနကပြောသလို ဟိုတစ်နေ့က ဆရာပြောသလို ငါ့လက်ကကျွတ် ဗလွတ်ဆိုပြီးတော့ အတန်းတင်ပေးတဲ့စနစ်လည်း မလုပ်ဘဲနဲ့ တကယ့်ကိုတတ်အောင် သင်ပေးတဲ့ စနစ်တွေ ပေါ်နိုင်ပါတယ်။ ဒါ ကြောင့် ကျွန်တော် ဒီကိုယ်ပိုင်ကျောင်း ဥပဒေဟာဆိုလို့ရှိရင် တကယ့်ကို အရင်းအနှီးကြီးမားစွာ ရင်းနှီးမြှုပ်နှံသူတွေ၊ ငွေကြေးတတ်နိုင်သူတွေအတွက် ပဲ အဓိက ဦးတည်တယ်ဆိုတဲ့ ရည်ရွယ်ချက် တွေရပါတယ်။ ကျွန်တော်တို့ ဒီငွေကြေး အလယ်လတ် သုံးနိုင်တဲ့ လူလတ်တန်းစားတွေအတွက်လည်း အစိုးရနဲ့ ပညာရေးဝန် ဆောင်မှု ဖက်စပ် ပြီး လုပ်နိုင်တဲ့ အဖွဲ့အစည်းစနစ်မျိုး ထည့်သွင်းရေးဆွဲသင့်တယ်လို့ ကျွန်တော် အကြံပြုလိုပါတယ်။ ကျေးဇူးတင်ပါတယ်။

အချိန်၊ ၁၃း၀၇။

ဥက္ကဋ္ဌ။ ။ ဆက်လက်ပြီး ဧရာဝတီတိုင်းဒေသကြီး မဲဆန္ဒနယ်အမှတ် (၃)မှ ဦးခင်မောင်ရီ ဆွေးနွေးနိုင်ပါတယ်။

အချိန်၊ ၁၃:၀၇။

ဦးခင်မောင်ရီ၊ ဧရာဝတီတိုင်းဒေသကြီး မဲဆန္ဒနယ်အမှတ်(၅)။ ။ လေးစားအင်္ဂါ

သော အမျိုးသားလွှတ်တော် ဥက္ကဋ္ဌကြီး၊ ပြည်ထောင်စုဝန်ကြီးများ၊ ဧည့်သည်တော်များနှင့် လွှတ်တော်ကိုယ်စားလှယ်များအားလုံးကို လေးစားစွာဂါရဝပြု နှုတ်ဆက်ပါတယ်။ ကျွန်တော့် အနေနဲ့ ကိုယ်ပိုင်ကျောင်းမှတ်ပုံတင် ဥပဒေနဲ့ပတ်သက်ပြီးတော့ အခန်းအချို့ တိတိကျကျ ပြောရရင် အခန်း (၂)၊ (၃)၊ (၆)၊ (၈)နဲ့ ပုဒ်မအချို့ကို ဆွေးနွေးဖို့ ကျွန်တော် အမည်စာရင်း တင်သွင်းခဲ့တာပါ။ ကျွန်တော့်အနေနဲ့ ကိုယ်တိုင် လည်း (၃၉)နှစ်တာကျော်မျှ ပညာရေးဝန်ထမ်း လုပ်ခဲ့ပြီးတော့ ကိုယ်တိုင်အဲဒီလို ကျောင်းမျိုးကနေ အောင်လာတဲ့အတွက်ကြောင့် ဒီအတွင်း ကိစ္စလေးတွေ သိ တဲ့အတွက်ကြောင့် ဒါကိုသုံးသပ်တင်ပြခြင်းဖြစ်ပါတယ်။ စောစောတုန်းက ဥပဒေကြမ်း ကော်မတီရဲ့ သုံးသပ်ချက် များနဲ့လည်း တော်တော်ကြီးနီးစပ်တာကို တွေ့ရပါတယ်။ ပထမဆုံးကတော့ အခန်း (၂) လုပ်ငန်းတာဝန်ပိုင်းကို ကျွန်တော်တင်ပြချင်ပါတယ်။ အဲဒီမှာ လုပ်ငန်းတာဝန်အပ်နှင်းတာ အဆင့် (၄)ဆင့် ဖြစ်ပါတယ်။ ပညာရေးဝန်ကြီးဌာန၊ လူမှုရေး ဝန်ကြီးဌာန၊ ညွှန်ကြားရေးမှူးချုပ်နဲ့ ပညာရေး အရာရှိဖြစ်တဲ့ တိုင်း နဲ့ပြည်နယ် ပညာရေးမှူးတွေ ဖြစ်ပါတယ်။ ကျွန်တော် ပြောချင်တာက၊ တင်ပြချင်တာက လူမှုရေးဝန်ကြီးဌာနဆိုတဲ့နေရာမှာ လူမှုရေးဝန်ကြီးဌာနနဲ့ နီးနွယ်ပတ်သက်တဲ့ ပညာရေး၊ ကျန်းမာရေး၊ ယဉ်ကျေးမှု လုပ်ငန်းတွေကို ကြပ်မတ်နိုင်ရန် တိုင်းဒေသကြီးနဲ့ ပြည်နယ်အဆင့် ဟာ ဖွဲ့စည်းခွင့်ပေး ထားခဲ့တဲ့ ဝန်ကြီးဌာန (၉)ခုထဲက တစ်ခုဖြစ်ပါတယ်။ သို့သော် ဥပဒေပြုစာရင်း ဇယား(၂)မှာတော့ ပညာရေးကိစ္စ မပါပါဘူး။ နောက်တစ်ချက်က ဒီဥပဒေကြမ်း မှာပါတဲ့ တာဝန် ဟာ (၄)ခုရှိတဲ့အတွက်ကြောင့် ကိုယ်ပိုင်ကျောင်းဖွင့်ဖို့ စိစစ်ပြီးတဲ့ အရာရှိရဲ့စိစစ်ချက်ပေါ်မှာ သဘောထားပေးခြင်း၊ ကျောင်း ဆိုင်ရာသတ်မှတ်ချက်များနှင့်အညီ စည်းကမ်းတကျ ဖြစ်ရန် ကြပ်မတ်ခြင်း၊ စည်းကမ်း ဖောက် ဖျက်မှု မပြည့်စုံမှု ကို စုံစမ်းစစ်ဆေးတင်ပြချက်အပေါ် သဘောထားမှတ်ချက်ပေးခြင်း၊ ကိုယ်ပိုင်ကျောင်းဆရာနှင့် ပတ်သက်၍ ပညာရေး အရာရှိ၏ ဆုံးဖြတ်ချက်အပေါ် အယူခံမှုကို ဆုံးဖြတ်ပေးခြင်းဆိုတာ တွေ့ရပါတယ်။ အဲဒီလို ကျောင်းမှတ်ပုံတင်ခွင့်ပြုတာ၊ အရေးယူတာ၊ ကိုယ်ပိုင်ကျောင်းဆရာနဲ့ ပတ်သက်တဲ့ ကိစ္စတွေအားလုံးဟာ အဓိကဖြစ်တဲ့ လှုပ်ရှားသူ ကျွန်တော် အင်္ဂလိပ်စကားတစ်လုံး၊ နှစ်လုံးပါဝင်ရင် ခွင့်ပန်ကြားပါတယ်။ ဥက္ကဋ္ဌကြီးခင်ဗျား။ Key Role Player ကတော့ ပညာရေးအရာရှိလို့ခေါ်တဲ့ တိုင်းပညာရေးမှူး ဖြစ်နေတာတွေ့ရပါတယ်။

ဒါကြောင့် အဲဒီ ပေါ်မှာ ကြီးကြပ်ဖို့ဆိုရင် လူမှု ရေးဝန်ကြီးက ကြီးကြပ်တာထက် ပြည်နယ် /တိုင်း အစိုးရအဖွဲ့က ကြီးကြပ်တာ ပိုပြီးထိရောက်မယ်လို့ ကျွန်တော်တို့ ထင်ပါတယ်။ လူမှုရေးဝန်ကြီး သည် ကိုယ်တိုင်ကိုယ်ကျ ပညာရေးလုပ်ငန်းကို နားလည်တဲ့ပုဂ္ဂိုလ်တွေလည်း ပါနိုင်ပါတယ်။ ရွေးချယ်ခံ ပုဂ္ဂိုလ်ဖြစ်တဲ့အတွက်ကြောင့် လူထုကိုယ်စားလှယ်ဟာ ပညာရေးသမား ဖြစ်ချင်မှ လည်းဖြစ်နိုင် ပါတယ်။ အဲဒီ အခါမှာ ပညာရေးအရာရှိရဲ့ နောက်ကို လိုက်ပြီး နောက်ကနေ ထပ်ဆင့်ထောက်ခံတဲ့ Endorsement ပေးတာမျိုးပဲ ဖြစ်နေရင်တော့ သိပ်ပြီးတော့ မသင့်ပါဘူး။ နောက်တစ်ချက် ကတော့ ကိုယ်ပိုင် ကျောင်းမှာ သတ်မှတ်ထားတဲ့စည်းကမ်း တကျဖြစ်ရေး ဆိုတာ ဘက်စုံလုပ်ငန်းဖြစ်နေတာကို တွေ့ရပါတယ်။ ရုပ်ပိုင်းနဲ့ပတ်သက်တဲ့ကျွန်တော်တို့ အဆောက်အဦ ပရိဘောဂ၊ အသုံးအဆောင်တွေ ပါနိုင်တယ်။ ပညာရေးပိုင်းနဲ့ပတ်သက်တဲ့ သင်ကြားရေး၊ စစ်ဆေး တိုင်းတာရေးတွေ ပါနိုင်ပါတယ်။ အလားတူ အုပ်ချုပ်မှုကိစ္စတွေဖြစ်တဲ့ စားသောက်ရေး၊ ကျန်းမာရေး၊ ရေနဲ့ သန့်ရှင်းရေးကိစ္စတွေ ပါနိုင် ပါတယ်။ လုံခြုံရေး၊ လျှပ်စစ်ဓာတ်အား၊ မီးဘေးကာကွယ်ရေး စတဲ့လုပ်ငန်းတွေပါမှာ ဖြစ်တဲ့အတွက်ကြောင့် တိုင်းဒေသကြီး နဲ့ ပြည်နယ်အစိုးရရဲ့ ဝန်ကြီးဌာနပေါင်းစုံအောက်မှာရှိတဲ့ ဌာနတွေက ပူးပေါင်းဆောင်ရွက်မှသာ ဖြစ်မယ့်ကိစ္စတွေ ဖြစ်တဲ့ အတွက်ကြောင့် လူမှုရေးဝန်ကြီးဌာနဆိုတာထက် တိုင်းဒေသကြီးနဲ့ ပြည်နယ်အစိုးရအဖွဲ့သာလျှင် ထိရောက်လျင်မြန်စွာ ပေါင်းစပ်ညှိနှိုင်းပေးမယ့် ကျွန်တော်တို့မြင်တဲ့ အတွက်ကြောင့် တင်ပြခြင်းဖြစ်ပါတယ်။ ပညာရေးအရာရှိမှာတော့ လုပ်ငန်းတာဝန်(၈)ခု သတ်မှတ်ထားတာ တွေပါတယ်။ ကိုယ်ပိုင် ကျောင်းဖွင့်လှစ်ခွင့် လျှောက်ထားချက်နဲ့ ပတ်သက်၍ ကွင်းဆင်းစစ်ဆေးမယ်။ တွေ့ရှိချက်ကို လူမှုရေးဝန်ကြီးဌာန ရဲ့ သဘောထားမှတ်ချက်နှင့်အတူ ညွှန်ကြားရေးမှူးချုပ်ထံ တင်ပြမယ်။ ထပ်ဆောင်းသင်ခန်းစာ၊ ထပ်ဆောင်းဘာသာရပ် ဆိုင်ရာ သင်ခန်းစာများအပေါ် သဘောထားမှတ်ချက်ပေးမယ်။ ကိုယ်ပိုင်ကျောင်းဆရာ မှတ်ပုံတင် လက်မှတ်ထုတ်ပေးခြင်း သို့မဟုတ် ထုတ်ပေးရန်ငြင်းပယ်ခြင်း စသည်တို့ဖြင့် လုပ်ပိုင်ခွင့် အပြည့်ရတဲ့ ပုဂ္ဂိုလ်ဟာ ပညာရေးအရာရှိ ဖြစ်ပါတယ်။ ဒါ ကြောင့် ဒီပုဂ္ဂိုလ်ဟာ လုပ်ပိုင်ခွင့် ရထားတာနဲ့ လျော်ညီစွာ မှန်မှန်ကန်ကန် သမာသမတ်နဲ့ တာဝန်ယူကြပ်မတ်ဖို့ များစွာလိုအပ်မှာ ဖြစ်ပါတယ်။ ဒီကိစ္စတွေမှာ ချဉ်းကပ်မှုများ၊ ဘက်လိုက်မှုများ နိုင်ငံတော်ရဲ့ ပညာရေးဝါဒ နဲ့အညီ ဌာန တာဝန်များကို ယုံကြည်ကိုးစားထိုက် စေရန်အတွက် ထမ်းဆောင်ဖို့ သိပ်အရေးကြီးပါတယ်။ ထို့အတူပဲ စစ်ဆေးတာတွေ၊ အရေးယူတာတွေဆိုတဲ့ လုပ်ပိုင်ခွင့်ဟာ တော်တော်ပြင်းထန်တဲ့

အတွက်ကြောင့် အားကောင်းတဲ့အတွက်ကြောင့် အထက်နည်းအတိုင်းပဲ မှန်မှန်ကန်ကန် ကျင့်သုံး နိုင်ဖို့ လိုမှာဖြစ်ပါတယ်။ အထူးသဖြင့် ဒီနေရာမှာ ထပ်ဆောင်း ဘာသာရပ်၊ ထပ်ဆောင်း သင်ခန်းစာဆိုတာ ဝိဝါဒကွဲနိုင်ပါတယ်။ ဥပဒေကြမ်းကော်မတီ ကတော့ Definition အဓိပ္ပာယ် ဖွင့်ဖို့တော့ အကြံပြုထားပြီဖြစ်ပါတယ်။ အဲဒီဘာသာနဲ့ပတ်သက်လို့ ကျွန်တော်တို့တုန်းကလည်းပဲ ပုဂ္ဂလိကကျောင်းမှာနေတုန်းက ထပ်ဆောင်းဘာသာ ရှိပါတယ်။ ရှိတယ်ဆိုတာက အင်္ဂလိပ်စာကို အစိုးရက ဆယ်တန်းမှာ သတ်မှတ်ထားပေမယ့် ကျွန်တော်တို့ကျောင်းတွေက ပိုပြီးတတ်စေချင်တဲ့ ဆန္ဒကြောင့် Poetry တွေသင်တာမျိုး၊ အခြား Prose တွေ ထည့်သင်တာမျိုးကို ဆိုလိုပါတယ်။ Language အပိုဆောင်းသင်တာရှိတယ်။ သင်္ချာကို အပိုဆောင်းသင်တာ ရှိတယ်။ တချို့ ဒါနဲ့ပတ်သက်လို့ရှိရင် ဝိဝါဒကွဲနိုင်တဲ့အတွက်ကြောင့် ဒီ အပေါ်မှာ သဘောထားမှတ်ချက်ပေးတဲ့ နေရာမှာ လွယ်လွယ်လေးသုံးသပ်ပြီး သဘောထား ပေးလိုက်ရင် ကျွန်တော်တို့ Negative ပေါ့နော်။ မလိုလားအပ်တဲ့ အကျိုးဆက်တွေလာနိုင်ပါတယ်။ အဲဒီဘာသာမျိုးဟာ သင်ရိုးဝင်ပေါ့။ စာမေးပွဲစစ်တဲ့ ဘာသာမဟုတ်တဲ့အတွက်ကြောင့် ပိုပြီးအရေးကြီးပါတယ်။ ဒါနဲ့ပတ်သက်ပြီးတော့ ပေါ့တန်စွာ စဉ်းစားလုပ်ဆောင်ရင် ကြီးလေးစွာ တာဝန်ရှိနိုင်တဲ့ အတွက်ကြောင့် ပညာရေးအရာရှိက တော်တော်လေး အရေးကြီးပါတယ်။ အခန်း(၃)မှာ ကိုယ်ပိုင်ကျောင်းများ တည်ထောင်ဖွင့်လှစ်ခြင်း ဆိုတဲ့အခန်းမှာ ပု ၆မ ၇(က)၊ (၁) (၂)၊ (၃) ပုဒ်မခွဲ နောက် (ခ)ပုဒ်မကလေးခွဲ(၁)၊ (၂) အဲဒီကန့်သတ်ချက်တွေဟာ အရမ်းအရေးကြီးပါတယ်။ ဒီအရေးကြီးတဲ့ အတွက်ကြောင့် ဒါတွေဟာစေ့စေ့စပ်စပ် စစ်ဆေးကြပ်မတ်ရန် လိုအပ်ပါတယ်။ ဆိုလိုတာကတော့ ပြည်ပအကူအညီမပါရဘူး။ သာသနာပြုကျောင်း မဖြစ်ရဘူးဆိုတဲ့အချိန်မှာ နိုင်ငံခြားသားများဟာ နောက်ကွယ်က Shadow ပေါ့။ အမည်ခံခြင်း နိုင်ငံသား အမည်ခံပြီး ဝင်လာမယ့်ကိစ္စတွေ လယ်ယာမြေကိစ္စမျိုးတွေ ဖြစ်မှာစိုးလို့ ကျွန်တော်တို့ ဒါ အကြံပြုခြင်း ဖြစ်ပါတယ်။ ပုဒ်မ ၈(က)မှ (ဈ) အဲဒီမှာ ကျောင်းပတ်ဝန်းကျင်၊ ကျောင်းဝင်း၊ ကျောင်းစာသင်ခန်း၊ ကျန်းမာရေးနှင့် ညီညွတ်သန့်ရှင်းစင်ကြယ်မှုရှိခြင်းဆိုတဲ့ ပြဋ္ဌာန်းချက် ပါပါတယ်။ ပညာရေးဌာနရဲ့ စံနှုန်းကတော့ စာသင်ခန်းတစ်ခန်းဟာ ပေ (၃၀)၊ (၂၄)ပေ စတုရန်း ပေ (၇၂၀၀)ရှိတဲ့ စာ သင်ခန်းဖြစ်ရမယ်လို့ ကန့်သတ်ချက် ကျွန်တော်တို့ ရှိပါတယ်။ ကျောင်းသားတစ်ဦးရဲ့ စာသင်ဖို့ နေရာရဖို့ဟာလည်း (၁၂)စတုရန်းပေ ရှိဖို့လိုပါတယ်။ အဲဒါဆို စာသင်ခန်းထဲမှာ ကျောင်းသား(၆၀)အထိ စာသင်ကြား နိုင်ပါတယ်။ အဲဒီလို စံကိုက်ဖြစ်ဖို့လည်းလိုသလို ကျောင်းဝင်းဆိုတဲ့စကားပါတဲ့အတွက်ကြောင့်

လုံခြုံစွာကာကွယ်ထားတဲ့ ကျောင်းဝင်းဖြစ်ရန်လိုပါတယ်။ ကစား ခုန်စား ပြုနိုင်ရပါမယ်။ ဆရာပိုင်းနဲ့ ပတ်သက်ရင်လည်းပဲ လုံလောက်ရမယ်။ ကျောင်းသား /ဆရာ အချိုးညီရမယ်။ ဘာသာရပ် ကိုက်ညီသော အရည်အချင်း ပြည့်ဆရာ ဖြစ်ဖို့လည်းလိုပါတယ်။ ဘော်ဒါရှိရင်လည်း မလိုလား အပ်တဲ့ လူမှုရေး ပြဿနာနဲ့ လုံခြုံ ရေးပြဿနာများ တာဝန်ခံနိုင်ဖို့ လိုပါတယ်။ ဒီ ပုဂ္ဂလိက ဘော်ဒါဆောင်တွေမှာ တွေ့တွေ့နေရတဲ့ လူမှုရေးပြဿနာတွေ ကျွန်တော်တို့ရှိလို့ ဒါကို တင်ပြခြင်းဖြစ်ပါတယ်။ ဒီကျောင်းရဲ့ဝန်းကျင်မှာလည်း မရှိသင့်တဲ့ ဥပမာ ယမကာဆိုင်လို ဟာမျိုး မရှိဖို့ကိုလည်း ဒါသုံးသပ်ရမှာ ဖြစ်ပါတယ်။

ပုဒ်မ ၉ မှာတော့ ကိုယ်ပိုင်ကျောင်း တည်ထောင်လိုတဲ့ သူဟာ တိုင်းဒေသကြီး/ ပြည်နယ် ပညာရေးမှူးကို လျှောက်ထားတဲ့အခါမှာ ရုံးပိုင်းက ကူညီဆောင်ရွက်တဲ့နေရာမှာ အခက်အခဲကြန့်ကြာမှုမရှိစေတဲ့ ဥပမာ-One Stop Service လို့ သုံးရမယ့် စကားမျိုးပေါ့။ အဲဒီလိုလွယ်လွယ်ကူကူ ဖြစ်ဖို့လည်းလိုပါတယ်။ မမှန်မကန်ဆက်ဆံတာတွေ၊ ကြန့်ကြာ အောင် လုပ်တာတွေ မရှိအောင်ထိန်းကျောင်းထားဖို့ ပညာရေးအရာရှိမှာ တာဝန်ရှိမှာဖြစ်ပါတယ်။ ကွင်းဆင်စစ်ဆေးတာလည်း မကြန့်ကြာစသင့်ပါဘူး။ မျက်နှာလိုက်မှု မလိုလားအပ်သောကိစ္စတွေ မရှိစေဖို့ ကြပ်မတ်သွားရန် လိုအပ်ပါကြောင်း တင်ပြအပ်ပါတယ်။ ပုဒ်မ ၁၅ မှာတော့ ကိုယ်ပိုင်ကျောင်း တည်ထောင်လိုသူ၊ ကြီးကြပ်သူ တို့ဘက်က လိုက်နာရမယ့် ပြဋ္ဌာန်းချက်က အပိုဒ်ခွဲ(က)ကနေ (ဇ)ထိအောင် (၁၉)ပိုဒ် ရှိပါတယ်။ လိုက်နာဆောင်ရွက်ရမယ့် တစ်နည်း အားဖြင့် ဆောင်ရန်က (၁၇)ချက်၊ တားမြစ်ချက် တစ်နည်းအားဖြင့် ရှောင်ရန်(၂)ချက်ဖြစ်ပါတယ်။ တားမြစ်ချက်(၂)ချက်မှာ အပိုဒ်ခွဲ(ဆ)နဲ့(ဒ)ဟာ အလွန် အရေးကြီးပါတယ်။ ဆန့်ကျင်ဘက်၊ ဆန့်ကျင်သောကိစ္စများ ဟောပြောတာနဲ့ ဘာသာရေး သင်ခန်းစာများ သင်ကြားတာဖြစ်ပါတယ်။ ဒီအပေါ်မှာ တိကျစွာ လိုက်နာ စစ်ဆေးကြပ်မတ်ဖို့ လိုအပ် ပါကြောင်း တင်ပြလိုပါတယ်။ ဒါမှမဟုတ်လို့နှိုင်း မလိုလားအပ်တဲ့ အကျိုးဆက်တွေဖြစ်မှာဖြစ်ပါတယ်။ အလားတူလိုက်နာရမည့် ပြဋ္ဌာန်းချက်(၁၇)ချက်ကလည်း တိတိကျကျလိုက်နာမှသာ အောင်မြင်မှာဖြစ်ပါတယ်။ နိုင်ငံတော်က ဒီကိုယ်ပိုင်ကျောင်းတွေ ဖွင့်ပေးတဲ့ ရည်ရွယ်ချက်က ပညာရေးဖွံ့ဖြိုးမှုကဏ္ဍကို နိုင်ငံတော် တစ်ခုတည်းက တာဝန်ယူဘဲနဲ့ ပုဂ္ဂလိကကဏ္ဍလည်ပါဝင် ဆောင်ရွက်လာစေရန် စေတနာနဲ့ လူသားအရင်းအမြစ် ဖွံ့ဖြိုးတိုးတက်မှုကို အာမခံစေရန် သာ ဖြစ်ပြီးတော့ အခြားနဲ့ င်ငံရေး၊ ဘာသာရေးစတဲ့ကိစ္စများ မပါတာကို သိရှိလိုက်နာ စေဖို့ ဖြစ်ပါတယ်။ အခန်း(၆)မှာတော့

တားမြစ်ချက်များ ပုဒ်မ ၂၇ က ၃၁ ထိ (၅)ခုရှိပါတယ်။ အဲဒီတားမြစ်ချက်များနှင့် ပတ်သက်၍ စစ်ဆေးကြပ်မတ်မှုအပိုင်းဟာ အထူးလိုအပ်မှာဖြစ်ပါတယ်။ အခန်း(၈)အထွေထွေ ကဏ္ဍမှာ ပုဒ်မ ၄ မှာ ဥပဒေရဲ့ ၄၁ မှာ ဥပဒေများရဲ့ ရေးထုံးဆန္ဒအတိုင်း ပညာရေးဝန်ကြီးဌာနက တာဝန်ပေးတဲ့ ဦးစီးဌာနက နည်းဥပဒေတွေ၊ အမိန့်ကြော်ငြာစာ၊ အမိန့်ညွှန်ကြား ချက်၊ လုပ်ထုံး လုပ်နည်းတွေကို ထုတ်ပြန်ခွင့်ပေးထားပြီး ဖြစ်ပါတယ်။ အဲဒီလိုထုတ်နိုင်ဖို့အတွက် ဒီဥပဒေကြမ်းကို လေ့လာရာမှာ တွေ့ရှိတဲ့အချက်ကလေးများကို ကျွန်တော်တင်ပြလိုပါတယ်။ နံပါတ်(၁)ကတော့ ဥပဒေကြမ်း အခန်း(၄)၊ ပုဒ်မ ၁၆(က)နှင့်(ခ)မှာ ကိုယ်ပိုင်ကျောင်းဆရာအတွက် အရည်အချင်ဆတ်မှတ်ချက်များ ပြဋ္ဌာန်းထားပါတယ်။ အဲဒီ(ခ)မှာ ဘာသာရပ်ဆိုင်ရာ သင်ကြားမှု အတွေ့အကြုံ အနည်းဆုံး(၅)နှစ် ရှိသူဆိုတဲ့ဟာ စောစောကလည်း ဥပဒေ ကြမ်းက တင်ပြသွားတဲ့ဟာ ကြားလိုက်ပါတယ်။ အဲဒီမှာ ကျွန်တော်တို့က လိုအပ်ပါတယ်။ မလိုအပ်ရင်တော့ ဥပမာအားဖြင့် အစိုးရက အသိအမှတ်ပြုတဲ့ စာသင်ဌာနပေါ့။ Institute of Learning ပေါ့။ မူကြို၊ မူ၊ လယ်၊ ထက်၊ ကောလိပ်၊ သိပ္ပံ၊ တက္ကသိုလ်စသည်ဖြင့် ဒါလား။ သို့မဟုတ်ရင် ပုဂ္ဂလိက ဘာသာရပ်ပိုင်း၊ ကိုယ် ပိုင် သင်တန်း Private ကျွဲရှင်လားဆိုတာတွေ ဝိ ဝါဒကွဲစရာ ဖြစ်တဲ့အတွက်ကြောင့် ဒီနေရာမှာတော့ ညွှန်ကြားချက်ထုတ်တဲ့နေရာမှာ တိတိကျကျလေးထည့်သွင်းဖို့ လိုမယ်လို့ထင်ပါတယ်။ အခန်း(၅)မှာ စီမံခန့်ခွဲရေးနည်းလမ်းအရ အရေးယူခြင်းနှင့် အယူခံခြင်းဆိုတဲ့ အခန်းပါပါတယ်။ အဲဒီမှာ စီမံခန့်ခွဲ ရေးနည်းလမ်းအရ အရေးယူပိုင်ခွင့်ကိုသာ ပြဋ္ဌာန်းထား တာတွေ့ရပါတယ်။ ဒါပေမယ့် အခန်း(၇) ကျတော့ ပြစ်မှုနှင့် ပြစ်ဒဏ်များဆိုတဲ့ အခန်းမှာ အဲဒီ ပုဒ်မတွေကို ဖောက် ဖျက်ကျူးလွန်ခဲ့ရင် အဲဒီပုဒ်မ (၃)ခု ပါရှိပါတယ်။ တရားရုံးက စီရင် ချက်ချမှတ် အရေးယူပေးရမယ့် ထောင်ဒဏ် ၊ ငွေဒဏ်တွေ ပါနေပါတယ်။ ဒါဖြင့်ရင် ဒီလိုအမှုအခင်းမျိုးမှာ ဘယ်သူ သို့မဟုတ် ဘယ်ဌာနက တရားစွဲဆိုခြင်းပြုရင် တစ်နည်းအားဖြင့် တရားလိုလုပ်ပြီး စွဲဆိုနိုင်တယ်ဆိုတဲ့ ပြဋ္ဌာန်းချက်မပါတဲ့ အတွက်ကြောင့် ဒါနဲ့ပတ်သက်လို့ နောက်ပိုင်း နည်းဥပဒေတို့၊ လုပ်ထုံးလုပ်နည်းတို့မှာ ထည့်သွင်း သင့်ပါတယ်။ ကျွန်တော်တို့ Private Tution Act မှာတော့ မြို့နယ် ပညာရေးမှူးသည် တရားလိုဖြစ်ပါတယ်။ အဲဒီလို ပြဋ္ဌာန်းဖို့လိုတယ်လို့ ကျွန်တော်ထင်ပါတယ်။ နံပါတ်(၃)ကတော့ ကိုယ်ပိုင်ကျောင်းများဟာ ဒီဥပဒေကြမ်းပါ စံနှုန်းများနဲ့ ရုပ်ပိုင်းပြည့်စုံမှုအတွက် စောစော တုန်းက ဦးဖုန်းမြင့်အောင် ဆွေးနွေး တာလည်း ကြားပါတယ်။ တော်တော်ကြီး စိုက်ထုတ်ရမှာ ဖြစ်ပါတယ်။ ရုပ်ပိုင်းတစ်ခုထဲမှာတောင် အရင်းအနှီးများနိုင်ပါတယ်။ သင်ကြားရေးကဏ္ဍတွေ၊ ဆရာ တွေ၊

သင်ထောက်ကူပစ္စည်းတွေ၊ ဝန်ဆောင်မှုတွေပါလာရင်တော့ ဒီထက်ပိုပမာဏများမှာ ဖြစ်ပါတယ်။ အဲဒီလို လုပ်ငန်းရှင်ဖက်က များစွာသော ပမာဏကို ရင်းနှီးကျခံထားမယ်ဆိုရင် ပြီးတော့မှ ပညာရေးဝန်ဆောင်မှုပေးတာ ဖြစ်တဲ့အတွက်ကြောင့် သူ့အတွက်လည်း ပြန်ပြီးတော့ ငွေကြေး တွက်ခြေကိုက်အောင် ကျောင်းသားတွေဆီက ဝင်ကြေးတွေ၊ ကျောင်းလခတွေ၊ အဆောင်ကြေးတွေ စတာကောက်ခံရမှာ ဖြစ်ပါတယ်။ ဟိုခေတ်ကလည်း ကောက်ခံခဲ့ပါတယ်။ ဥက္ကဋ္ဌကြီးခင်ဗျား။ ကျွန်တော်တို့နေခဲ့တုန်းက ရွှေတစ်ကျပ်သား(၂၅၀)ကျပ်ခေတ်မှာ ကျွန်တော်တို့ ကျောင်းရဲ့လခက တစ်လ(၂၅)ကျပ် ပေးရပါတယ်။ အခုတော့ (၂၅)ကျပ်ဟာ ဘာမှမဟုတ်ပေမယ့် ဟိုတုန်းကတော့ ရွှေတစ်ကျပ်သားရဲ့ ဆယ်ပုံတစ်ပုံလောက်ရရှိနိုင်တဲ့လခဖြစ်ပါတယ်။ ဒီလိုပဲကျောင်းတည်ထောင်တဲ့ ဘက်က စီးပွားရေးတွက်ခြေကိုက်မှု ကို စဉ်းစားသလို မိဘပြည်သူအတွက်လည်း ဝန် ထုပ်ဝန်ပိုး ကြီးလေးမှုမဖြစ်အောင် မျှမျှတတစဉ်းစားဖို့ လိုအပ်တဲ့အတွက်ကြောင့် လုပ်ထုံးလုပ်နည်း ကြေညာတဲ့အခါမှာ ငွေကြေးကိစ္စကိုလည်း ထိန်းညှိပေးရန် လိုအပ်မည် ထင်ပါကြောင်း လေးစားစွာတင်ပြအပ်ပါတယ်။ နောက်ဆုံးအနေနဲ့တော့ ကိုယ်ပိုင်ကျောင်းများ အောင်မြင် ပေါ်ထွန်းလာမည်ဆိုရင် အဲဒီကျောင်းတွေမှာ ပညာသင် နိုင်တဲ့သူဟာ လူနည်းစု ဖြစ်ပါလိမ့်မယ်။ မြန်မာနိုင်ငံမှာရှိတဲ့ ရှစ်သန်းခန့်ရှိသော အခြေခံပညာ ကဏ္ဍ ကျောင်းသားများက မြန်မာနိုင်ငံရဲ့ ကျောင်းပေါင်း(၄၀၀၀၀)ကျော်မှာပဲ အားကိုးအားထား ပြုပြီး သင်ရမှာဖြစ်ပါတယ်။ ကိုယ်ပိုင် ကျောင်းများရဲ့ သင်ကြားမှုအရည်အသွေး နဲ့ အစိုးရကျောင်းတွေရဲ့ သင်ကြားမှုအရည်အသွေး တွေဟာ သိသာစွာ ကွာဟလာရင်တော့ အများစု စိတ်ပျက်အားငယ် စရာဖြစ်နိုင်ပါတယ်။ တစ်ချိန်ကလည်း ဖြစ်ခဲ့ပါတယ်။ Mission School တွေနဲ့ အစိုးရကျောင်းတွေရဲ့ ကွာဟမှုဖြစ်ခဲ့ပါတယ်။ ယှဉ်ပြိုင်မှုတစ်ရပ် ပေါ်လာတဲ့အတွက်ကြောင့် ပညာရေးဝန်ကြီးဌာန အနေနဲ့ ကျွန်တော်တို့ အစိုးရကျောင်းတွေက အရည်အသွေးပြည့်မီတဲ့ အခြေခံပညာပေါ့ Quality Basic Education ပေးနိုင်ဖို့အတွက် တစ်ဖက်ကို ထိန်းချုပ်သလို ဒီဖက်ကိုလည်း ဟန်ချက်ညီညီ တိုး မြှင့်ကြပ်မတ်ဖို့ လိုမယ်လို့ အကြံပြုချင်ပါတယ်။ အဲဒီမှာ တစ်ခါ တည်း ထည့်စဉ်းစားရမှာက တရား မဝင်ဘော်ဒါတွေ အခုရှိနေတယ်။ ဒီ ဥပဒေနဲ့ညီမှာ မဟုတ်ပါဘူး။ အလားတူ Hall ကျူရှင်တွေရှိပါတယ်။ ဒါတွေဟာလည်း ထိန်းချုပ်ဖို့ လိုမယ်လို့ ထင်တဲ့ အတွက်ကြောင့် သူတို့နဲ့ ပတ်သက်လို့လည်းပဲ ရှိပြီးဖြစ်တဲ့ ကျူရှင်အက်ဥပဒေကိုလည်း

အလုပ်ဖြစ်မယ့် Workable Act တစ်ခုအဖြစ်နဲ့ ပြန်လည်ပြင်ဆင်ပြဋ္ဌာန်းရန် လိုအပ်မယ် ထင်ပါကြောင်း လေးစားစွာ အကြံပြုတင်ပြအပ်ပါတယ်။ ကျေးဇူးတင်ပါတယ်။

အချိန်၊ ၁၃:၁၉ ။

ဥက္ကဋ္ဌ ။ ဆက်လက်ပြီးရှမ်းပြည်နယ်မဲဆန္ဒနယ်အမှတ် ၂)မှ ဦးစိုင်းကျော်ဇောသန်း ဆွေးနွေးနိုင်ပါပြီ။

အချိန်၊ ၁၃:၁၉ ။

ဦးစိုင်းကျော်ဇောသန်း၊ရှမ်းပြည်နယ်မဲဆန္ဒနယ်အမှတ် ၂)။ ။ လေးစားအပ်တဲ့ အမျိုးသားလွှတ်တော်ဥက္ကဋ္ဌနဲ့ တကွအမျိုးသားလွှတ်တော်ဒုတိယဥက္ကဋ္ဌအဖွဲ့အဝေးကို တက်ရောက် လာကြတဲ့ပြည်ထောင်စုနံကြီးများ၊ လွှတ်တော်ကိုယ်စားလှယ်များတို့ကို စိတ္တသုခ၊ ကာယသုခနဲ့ ပြည့်စုံပါစေကြောင်း ဆုမွန်ကောင်းတောင်းရင်း ဂါရဝပြုနှုတ်ခွန်း ဆက်သအပ်ပါတယ်။ ကျွန်တော် ကတော့ ကိုယ်ပိုင်ကျောင်း မှတ်ပုံတင်ဥပဒေကြမ်းကို ဆွေးနွေးမယ့် ရှမ်းပြည်နယ်၊ မဲဆန္ဒနယ် အမှတ်(၂)မှ အမျိုးသားလွှတ်တော်ကိုယ်စားလှယ် ဦးစိုင်းကျော်ဇောသန်း ဖြစ်ပါတယ်။ အမျိုးသား လွှတ်တော်ဥက္ကဋ္ဌကြီးခင်ဗျား။ ကျွန်တော့်ရဲ့ ဆွေးနွေးချက်ဟာ မြန်မာနိုင်ငံအတွင်း မှီတင်းနေထိုင် ကြတဲ့ တိုင်းရင်းသားအားလုံးရဲ့ ရပိုင်ခွင့် အကျိုးကို ရှေးရှုပြီး ဖွဲ့စည်းပုံအခြေခံဥပဒေ ပါ တိုင်းရင်းသားစာပေ၊ ယဉ်ကျေးမှုနှင့် ဘာသာစကားကို အားပေးသွားမည်ဆိုတဲ့ ဥပဒေပါအချက် အရ ကိုယ်ပိုင်ကျောင်း မှတ်ပုံတင် ဥပဒေအခန်း (၁)အမည်နှင့် အဓိ ပွယ်ဖော်ပြချက် ခေါင်းစဉ် အောက်မှ ပုဒ်မ ၂၊ ပုဒ်မခွဲ(င) ထပ်ဆောင်းဘာသာရပ် ဆိုတဲ့ကဏ္ဍကို ဆွေးနွေးမှာ ဖြစ်ပါတယ်။ ဆွေးနွေးလိုသောအကြောင်းကတော့ ကိုယ်ပိုင်ကျောင်းများမှာ ကျောင်းသင်ဘာသာရပ်များအပြင် ပညာရေးဝန်ကြီးဌာနရဲ့ ခွင့်ပြုချက်ဖြင့် ထပ်ဆောင်းသင်ကြားပေးတဲ့ ဘာသာရပ်နဲ့ ဘာသာစကား များမှာ သက်ဆိုင်ရာ ပြည်နယ်ရှိ မျိုးနွယ် စုကြီး တိုင်းရင်းသားဘာသာစကားနဲ့ ဘာသာရပ်ကို သင်ကြားပေးနိုင်ရေးအတွက် ဥပဒေရေးဆွဲပြဋ္ဌာန်းပေးရန် ဖြစ်ပါတယ်။ ဥပမာ ရှမ်းပြည်နယ်ဆိုရင် ရှမ်းစာပေဘာသာရပ်ကို သင်ကြားနိုင်ဖို့ ဥပဒေ ထည့်သွင်းရေးဆွဲ ပြဋ္ဌာန်းပေးဖို့ ပြည်ထောင်စု လွှတ်တော် ဥပဒေကြမ်းအဖွဲ့ကို တိုက်တွန်းပါတယ် ။ ဥပဒေကြမ်းကို ပြင်ဆင်လိုခြင်း မဟုတ်ပါ။ အထက်ဖော်ပြပါ တိုင်းရင်းသားစာပေဘာသာရပ်ကို ဥပဒေကြမ်းအဖြစ် ထည့်သွင်းရေးဆွဲထားခြင်း

မရှိသေးပါက ထည့်သွင်းရေးဆွဲ ပြဋ္ဌာန်းပေးပါရန် တိုက်တွန်းဆောင်ရွက်ခြင်း ဖြစ်ပါတယ်။ နိဂုံးချုပ်အပ် ပါတယ်ခင်ဗျား။ ကျေးဇူးတင်ပါတယ်။

အချိန်၊ ၁၃:၂၁ ။

ဥက္ကဋ္ဌ။ ။ ဒီဥပဒေနဲ့ပတ်သက်လို့ ကြိုတင်စာရင်းပေးထားခြင်းမရှိသော်လည်း ထပ်မံဆွေးနွေးလိုတဲ့ လွှတ်တော်ကိုယ်စားလှယ်များရှိလျှင် ဆွေးနွေးနိုင်ပါတယ်။

အချိန်၊ ၁၃:၂၁ ။

ဒေါက်တာမြင့်ကြည် ရန်ကုန်တိုင်းဒေသကြီး မဲဆန္ဒနယ်အမှတ်(၈)။ ။ဥက္ကဋ္ဌကြီး ခင်ဗျား။ ကျွန်တော်ကတော့ ရန်ကုန်တိုင်းဒေသကြီး မဲဆန္ဒနယ်အမှတ်(၈)မှ ဒေါက်တာမြင့်ကြည် ဖြစ်ပါတယ်။ ကျွန်တော့်အနေနဲ့ ကိုယ်ပိုင်ကျောင်း မှတ်ပုံတင်ဥပဒေကို အနည်းငယ်ဆွေးနွေးခွင့် ပြုပါရန် ပန်ကြားအပ်ပါတယ်ခင်ဗျား။ ကျွန်တော့်အနေနဲ့ကတော့ ဒီထဲမှာ ကျောင်းသားကိစ္စ ကျွန်တော်တို့ ဒီကိုယ်ပိုင်ကျောင်းတွေ ကျွန်တော်တို့ကဖွင့်လာပြီး ကိုယ်ပိုင်ကျောင်းတွေ ဖွင့်လာတဲ့ အခါကျတော့ ကျွန်တော်တို့ ကျောင်းသားတွေ တက်ပါမယ်။ ဟိုတုန်းကလည်း Private School တွေရှိပါတယ်။ ဒီ Private School တွေမှာ သူတို့က တက်ပြီးတော့ ကျွန်တော်တို့က ဒီကနေ အစိုးရကျောင်းကို ပြောင်း တာတွေလည်းရှိပါတယ်။ အ စိုးရကျောင်းကနေ ကြားဖြတ် ဒီထဲကို လည်းပဲ ဝင်တာတွေရှိပါတယ်။ အဲဒီတော့ ဒီဥပဒေထဲမှာတော့ ဒီလိုကိစ္စရပ်မျိုးတွေ ကျွန်တော် မတွေ့ပါဘူး။ ဒါကြောင့်မို့လို့ ဒီဟာကိုလည်း ထည့်သွင်း စဉ်းစားသင့်ကြောင်း ကျွန်တော် ထောက်ခံဆွေးနွေးအပ်ပါတယ်။ ကျေးဇူးတင်ပါတယ်။

အချိန်၊ ၁၃:၂၁။

ဥက္ကဋ္ဌ။ ။ထပ်မံဆွေးနွေးလိုတဲ့ ပုဂ္ဂိုလ်ရှိရင် ဆွေးနွေးနိုင်ပါတယ်။ အခုဆွေးနွေး တဲ့ ကိုယ်ပိုင်ကျောင်းမှတ်ပုံတင်ဥပဒေကြမ်းကို လွှတ်တော်ကိုယ်စားလှယ် (၄)ဦးက ဆွေးနွေးသွား ပါတယ်။ ဒီဆွေးနွေးချက်တွေမှာ ထည့်သွင်းစဉ်းစားရ မယ့်အချက်တွေလည်း ပါဝင်နိုင်တဲ့အတွက် ဒီဥပဒေကြမ်းကို ဥပဒေကြမ်းကော်မတီကနေ ထပ်မံကြားနာဖို့ ဆုံးဖြတ်ပါတယ်။ (ဩဘာသံများ)

**အမျိုးသားလွှတ်တော် ဥပဒေကြမ်းကော်မတီ အဖွဲ့ဝင်က လွှတ်တော်ရုံး
ဥပဒေကြမ်းနှင့် စပ်လျဉ်း၍ ဥပဒေကြမ်းကော်မတီ၏ အစီရင်ခံစာကို
ဖတ်ကြားရှင်းလင်းခြင်း**

အချိန်၊ ၁၃:၂၃ ။

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များခင်ဗျား။ လွှတ်တော်ရုံး ဥပဒေကြမ်းနှင့် စပ်လျဉ်း၍ ဥပဒေကြမ်းကော်မတီ၏ အစီရင်ခံစာကို ဥပဒေကြမ်းကော်မတီ အဖွဲ့ဝင် ဒေါ်နန်းနီနီအေး က ဖတ်ကြားရှင်းလင်းမှာ ဖြစ်ပါတယ်။

အချိန် ၁၃ : ၂၃။

ဒေါ်နန်းနီနီအေး ကရင်ပြည်နယ် မဲဆန္ဒနယ်အမှတ်(၆)။ ။ လေးစားအပ်ပါသော အမျိုးသားလွှတ်တော် ဥက္ကဋ္ဌကြီးနှင့်တကွ ပြည်ထောင်စုဝန်ကြီးများ အမျိုးသားလွှတ်တော် ကိုယ်စားလှယ်များနှင့် ဖိတ်ကြားထားသော ဧည့်သည်တော်များအားလုံးကို ဂါရဝပြုရင်း မင်္ဂလာ ပါရှင်။ ကျွန်မအနေနဲ့ အမျိုးသားလွှတ်တော်ဥပဒေကြမ်းကော်မတီရဲ့ကိုယ်စား အမျိုးသားလွှတ်တော် ဥပဒေကြမ်းကော်မတီ၏ လွှတ်တော်ရုံး ဥပဒေမူကြမ်းအပေါ် စိစစ်တင်ပြခြင်း အစီရင်ခံစာကို ဖတ်ကြားသွားမှာ ဖြစ်ပါတယ်ရှင်။

အမျိုးသားလွှတ်တော် ဥပဒေကြမ်းကော်မတီ၏ လွှတ်တော်ရုံး ဥပဒေမူကြမ်း အပေါ် စိစစ်တင်ပြခြင်း အစီရင်ခံစာ (၁) ရန်ကုန်တိုင်းဒေသကြီး မဲဆန္ဒနယ်အမှတ်(၁၁)မှ အမျိုးသား လွှတ်တော်ကိုယ်စားလှယ် ဦးတင်ယု က လွှတ်တော်ရုံးဥပဒေမူကြမ်းကို ပထမအကြိမ် အမျိုးသား လွှတ်တော် ဒုတိယပုံမှန်အစည်းအဝေး ဒုတိယနေ့တွင် အမျိုးသားလွှတ်တော်သို့ တင်သွင်းခဲ့ ပါသည်။ ထိုဥပဒေမူကြမ်းတွင် အခန်း(၄)ခန်းနှင့် ပုဒ်မ(၁၄)ခု ပါဝင်သည်။

လေ့လာတွေ့ရှိချက်(၂) အမျိုးသားလွှတ်တော်ဥပဒေကြမ်းကော်မတီသည်လွှတ်တော်ရုံး ဥပဒေမူကြမ်းကို လေ့လာစိစစ်ရာ၌ အောက်ပါအတိုင်းလေ့လာစိစစ် တွေ့ရှိရပါသည်။
(က) နိုင်ငံတော်၏ဥပဒေပြုမှုလုပ်ငန်း၌ အမြင့်ဆုံးအာဏာပိုင်အဖွဲ့အစည်းဖြစ်သော လွှတ်တော် လုပ်ငန်းများကိုထိရောက်စွာဆောင်ရွက်နိုင်ရန်အလို့ငှာအုပ်သည့် ဘဏ္ဍာငွေကြေးဆိုင်ရာကိစ္စများ ဝန်ထမ်းရေးရာကိစ္စများ အဆောက်အအုံဆိုင်ခန်းသိမ်းပြုပြင်ရေးကိစ္စများနှင့်အခြားစီမံခန့်ခွဲရေးကိစ္စများကို စနစ်တကျမြန်ဆန်စွာဆောင်ရွက်နိုင်ရန်အတွက်အမျိုးသားလွှတ်တော်ဥပဒေကြမ်းကော်မတီကရေးဆွဲ

ပြုစုခဲ့ခြင်းဖြစ်ပါသည်။ (ခ) အမျိုးသားလွှတ်တော်ဥပဒေကြမ်း ကော်မတီက ရေးဆွဲပြုစုခဲ့သော ဥပဒေကြမ်းကို လွှတ်တော်ဥပဒေ၊ နည်း ဥပဒေများနှင့်ညီညွတ်စေရန် ကော်မတီဝင်(၁၁) ဖြစ်သော ဦးတင်ယု မှ အမျိုးသားလွှတ်တော်သို့ တင်သွင်းခဲ့ခြင်းဖြစ်ပါသည်။ ကော်မတီ၏ သဘောထား မှတ်ချက်အနေနဲ့ (၃) ပြည်ထောင်စုလွှတ်တော်၊ ပြည်သူ့လွှတ်တော်၊ အမျိုးသားလွှတ်တော်တို့ ၏ လုပ်ငန်းများကို ထိရောက်စွာ ဆောင်ရွက်နိုင်ရန် ဤဥပဒေကြမ်းကို အမျိုးသားလွှတ်တော် အစည်းအဝေးသို့ အတည်ပြုနိုင်ရေးအတွက် ဆက်လက် တင်ပြဆောင်ရွက်သင့်ပါကြောင်း ထောက်ခံအပ်ပါတယ်။ ကျေးဇူးတင်ပါတယ်ရှင်။

အချိန်၊ ၁၃:၂၇ ။

ဥက္ကဋ္ဌ။ ။ အမျိုး သားလွှတ်တော် ကိုယ်စားလှယ်များခင်ဗျား။ ဧရာဝတီ တိုင်း ဒေသကြီး မဲဆန္ဒနယ်အမှတ်(၃)မှ ဦးဉာဏ်လင်း က လွှတ်တော်ရုံး ဥပဒေကြမ်းနှင့် စပ် လျဉ်းပြီး ဆွေးနွေးမှာ ဖြစ်ပါတယ်ခင်ဗျား။

အချိန်၊ ၁၃:၂၇ ။

ဦးဉာဏ်လင်း၊ ဧရာဝတီတိုင်းဒေသကြီး မဲဆန္ဒနယ်အမှတ်(၃)။ ။လေးစားအပ်တဲ့ အမျိုးသားလွှတ်တော် ဥက္ကဋ္ဌကြီးခင်ဗျား။ မင်္ဂလာပါလို့ ဂါရဝပြုအပ်ပါတယ်။ ကျွန်တော်ကတော့ ဧရာဝတီတိုင်းဒေသကြီး မဲဆန္ဒနယ်အမှတ်(၃) အမျိုးသားလွှတ်တော် ကိုယ်စားလှယ် ဦးဉာဏ်လင်း ဖြစ်ပါတယ်။ ကျွန်တော့်အနေဖြင့် လွှတ်တော်ရုံး ဥပဒေမူကြမ်းနှင့် စပ် လျဉ်းပြီး ဆွေးနွေးတင်ပြ သွားမှာ ဖြစ်ပါတယ်။ ဖတ်ကြားဆွေးနွေးခွင့်ပြုပါရန် ပန်ကြားအပ်ပါတယ်။

ဥက္ကဋ္ဌ။ ။ ခွင့်ပြုပါတယ်။

ဦးဉာဏ်လင်း၊ ဧရာဝတီတိုင်းဒေသကြီး မဲဆန္ဒနယ်အမှတ်(၃)။ ။ လွှတ်တော်ရုံးဥပဒေကြမ်း ကိုလေ့လာတဲ့အခါမှာ ရည်ရွယ်ချက်၊ ကျိုးကြောင်းဖော်ပြချက်များအပြင် နိဒါန်းနဲ့ အခန်း (၁)မှ (၄)ထိပါရှိပြီး လွှတ်တော်ရဲ့လုပ်ငန်းများကိုထိရောက်စွာ အဆင်ပြေချောမွေ့စွာ ဆောင်ရွက်နိုင်မှာ ဖြစ်ပါတယ်။ နိုင်ငံတော်ရဲ့ ဥပဒေပြုလုပ်ငန်းမှာ အမြင့်ဆုံးအာဏာပိုင် အဖွဲ့အစည်းဖြစ်တဲ့လွှတ်တော် လုပ်ငန်းများကို ထိထိ ရောက်ရောက် အောင်အောင်မြင်မြင် ဆောင်ရွက်နိုင်ရေးအတွက် ဘဏ္ဍာ ငွေကြေးဆိုင်ရာ၊ ဝန်ထမ်းရေးရာ ၊ အဆောက်အအုံ ထိန်းသိမ်းပြုပြင်ရေးကိစ္စများနဲ့ အခြားစီမံ ခန့်ခွဲရေးကိစ္စများကို ပြည့်ပြည့်စုံစုံ စနစ်တကျဖော်ပြထားတာကို တွေ့ရပါတယ်။ လွှတ်တော်ရုံး

ဥပဒေကြမ်းမှာ အခန်း (၄)ခန်း၊ ပုဒ်မပေါင်း (၁၄)ခုပါရှိပြီး အခန်း (၁)မှာ ပုဒ်မပေါင်း (၂)ခုနဲ့ ပုဒ်မခွဲပေါင်း(၆)ခု ပါဝင်ကာ အမည်နှင့်အဓိပ္ပာယ်ဖော်ပြချက် ဖြစ်ပါတယ်။ အမည်မှာလွှတ်တော်ရုံး ဥပဒေဟု ခေါ်တွင်စေရမည်ဖြစ်ကြောင်းနှင့် လွှတ်တော်၊ လွှတ်တော်ရုံး၊ လွှတ်တော်ကိုယ်စားလှယ်၊ အုပ်ချုပ်ရေးအဖွဲ့၊ လွှတ်တော်အဆောက်အအုံနဲ့ပရဂျက်၊ လွှတ်တော်အဖွဲ့အစည်းတို့ရဲ့ အဓိပ္ပာယ် ဖော်ပြချက်များကို ရှင်းလင်းတိကျစွာဖော်ပြထားတာကိုတွေ့ရပါတယ်။ အခန်း(၂)မှာ အုပ်ချုပ်ရေး အဖွဲ့ ဖွဲ့စည်းခြင်း ဖြစ်ပြီး ပုဒ်မ ပေါင်း(၃)ခု ပုဒ်မခွဲပေါင်း (၈)ခု ပါဝင်ပါတယ်။ ပြည်ထောင်စု လွှတ်တော် နာယက ပြည်သူ့လွှတ်တော် ဥက္ကဋ္ဌ သို့မဟုတ် အမျိုးသားလွှတ်တော် ဥက္ကဋ္ဌ၊ ပြည်သူ့ လွှတ်တော်နှင့် အမျိုးသားလွှတ်တော် ဒုတိယဥက္ကဋ္ဌများ၊ ပြည်ထဲရေးဝန်ကြီးဌာန၊ ဘဏ္ဍာရေးနှင့် အခွန်ဝန်ကြီးဌာန၊ ဆောက်လုပ်ရေးဝန်ကြီးဌာနတို့မှ ပြည်ထောင်စုဝန်ကြီးများ ၊ နေပြည်တော် ကောင်စီဥက္ကဋ္ဌ၊ ပြည်သူ့ ငွေစာရင်းကော်မတီ ဥက္ကဋ္ဌများနဲ့ လွှတ်တော်အခွင့်အရေး ကော်မတီ ဥက္ကဋ္ဌများဖြင့် ဖွဲ့စည်းထားတာကို တွေ့ရှိရပါတယ်။ ပြည်ထောင်စုလွှတ်တော် နာယက ဟာ အုပ်ချုပ်ရေးအဖွဲ့ ဥက္ကဋ္ဌအဖြစ်လည်းကောင်း၊ ပြည်သူ့လွှတ်တော် သို့မဟုတ် အမျိုးသားလွှတ်တော် ဥက္ကဋ္ဌ ဟာ ဒုတိယဥက္ကဋ္ဌ အဖြစ် လည်းကောင်း၊ အဖွဲ့ရဲ့ အတွင်းရေးမှူးအဖြစ် လွှတ်တော်ရုံး ညွှန်ကြားရေးမှူးချုပ်ကလည်းကောင်းစွဲဖက်အတွင်းရေးမှူးအဖြစ်လွှတ်တော်ရုံးရှိ သင့်လျော်သည့် ဒုတိယညွှန်ကြားရေးမှူးချုပ် သို့မဟုတ် ညွှန်ကြားရေးမှူး တစ်ဦးကလည်းကောင်း တာဝန်ယူ ဆောင်ရွက်သွားကြမှာဖြစ်ပါတယ်။ သို့ဖြစ်တဲ့အတွက် ပြည်ထောင်စုလွှတ်တော် နာယက ကြီးမှူးတဲ့ လွှတ်တော်အကြီးအကဲများ၊ လွှတ်တော်ကော်မတီဥက္ကဋ္ဌများ၊ ပြည်ထောင်စုဝန်ကြီးများ၊ နေပြည်တော် ကောင်စီဥက္ကဋ္ဌနှင့် လွှတ်တော်ရုံးမှ ရုံးအကြီးအကဲများပါဝင်ပြီဆိုင်မာကျစ်လစ်စွာဖွဲ့စည်း ထားတာကို လေ့လာတွေ့ရှိရပါတယ်။ အခန်း (၃)မှာ အုပ်ချုပ်ရေးအဖွဲ့ရဲ့ လုပ် ပိုင်ခွင့်နဲ့တာဝန်များပါဝင်ပြီး ပုဒ်မပေါင်း(၇)ခု၊ ပုဒ်မခွဲပေါင်း(၇)ခုပါရှိတာကို တွေ့ရပါတယ်။

အုပ်ချုပ်ရေးအဖွဲ့က လွှတ်တော်ရုံး ညွှန်ကြားရေးမှူးချုပ် အပါအဝင် အရာထမ်းများကို လုပ်ထုံးလုပ်နည်း၊ စည်းမျဉ်း၊ စည်းကမ်း နှင့်အညီ ခန့်ထားခြင်း၊ လွှတ်တော် အဆောက်အအုံ နှင့်ပရဂျက် ရေရှည်တည်တံ့ရေး၊ သန့်ရှင်းသပ်ရပ်ရေး၊ ပြုပြင်ထိန်းသိမ်းရေး၊ လုံခြုံရေးနှင့် အခြားစီမံခန့်ခွဲရေးကိစ္စများကို တာဝန်ခံဆောင်ရွက်ခြင်း၊ လွှတ်တော်အဖွဲ့အစည်းဝင်များနှင့် လွှတ်တော်ကိုယ်စားလှယ်များ၏ ချီးမြှင့်ငွေ၊စရိတ်နဲ့အဆောင်အယောင်များ၊ အခြားခံစားခွင့်များကို

ပြည်ထောင်စုအင်္ဂါစဉ်နှင့် လိုက်လျောညီထွေစွာ ရေးဆွဲသတ်မှတ်ခြင်း၊ လွှတ်တော် တစ်ခုလုံး၏ နှစ်စဉ်ရသုံးခန့်မှန်းခြေငွေစာရင်း အတည်ပြုသတ်မှတ်ခြင်း၊ လွှတ်တော်ဥပစာ နယ်နိမိတ်သတ်မှတ်ခြင်း၊ လွှတ်တော်အဆောက်အအုံများကို အသုံးပြုခွင့်ပြုခြင်း၊ လွှတ်တော်ရုံးဝန်ထမ်း ဖွဲ့စည်းပုံနှင့် တာဝန်ဝတ္တရားများကို သတ်မှတ်ခြင်း၊ ဝန်ထမ်းများ၏ လစာ၊ စရိတ်ချေး ငွေနှင့် ရပိုင်ခွင့်များ သတ်မှတ်ခြင်း စသည်ဖြင့် လွှတ်တော်ကိုယ်စားလှယ်များရဲ့ အခွင့်အရေး၊ ဝန်ထမ်းရေးရာ၊ အဆောက်အအုံရေးရာတို့ကို ဖော်ညွှန်းထားပါသဖြင့် စနစ်တကျ ရှိပါကြောင်း ဆွေးနွေးတင်ပြလိုပါတယ်။ အုပ်ချုပ်ရေးအဖွဲ့ဟာ ပြည်ထောင်စုလွှတ်တော်အတွက် လွှတ်တော်မော်ကွန်းတိုက်တစ်ခုကို သော်လည်းကောင်း၊ ပြည်သူ့လွှတ်တော်နှင့် အမျိုးသားလွှတ်တော်တို့အတွက် နိုင်ငံတကာ ခေတ်မီစာကြည့်တိုက် တစ်ခုစီကိုသော်လည်းကောင်း ထူထောင်၍ စီမံဆောင်ရွက်ရမည်ဟု ပါရှိပါတယ်။ ယခင်ခေတ်အဆက်ဆက် လွှတ်တော်များရဲ့ မှတ်တမ်းများကို ပြည့်ပြည့်စုံစုံ မှတ်တမ်းတင်နိုင်တော့မှာဖြစ်ပြီး၊ ဂုဏ်ယူဖွယ် မော်ကွန်းတိုက်အဖြစ် ပေါ်ထွန်းလာတော့မှာ ဖြစ်ပါတယ်။ ခေတ်မီစာကြည့်တိုက်များ ရှိလာတော့မှာဖြစ်တဲ့အတွက် နိုင်ငံတကာလွှတ်တော် များနဲ့ စပ်လျဉ်း၍ အလွယ်တကူ ဖတ်ရှုလေ့လာနိုင်တော့မှာဖြစ်လို့ ပြည်တွင်းပြည်ပ ဗဟုသုတများ ရှာမှီးရာ၊ မှီငြမ်းရာ ဌာနကြီး ပေါ်ထွက်လာတော့မှာ ဖြစ်တဲ့အတွက်ကြောင့်မို့ ဝမ်းမြောက်ဝမ်းသာ ကြိုဆိုပါကြောင်း ဆွေးနွေးတင်ပြလိုပါတယ်။

အခန်း(၄)အထွေထွေမှာ ပုဒ်မ(၂)ခု၊ ပုဒ်မခွဲပေါင်း (၆)ခုပါဝင်ပြီး အုပ်ချုပ်ရေးအဖွဲ့ဟာ (က)အုပ်ချုပ်ရေးအဖွဲ့ရဲ့ အစည်းအဝေးရေးရာ(ခ) လုံခြုံရေးရာ(ဂ)အဆောက်အအုံများ၏သန့်ရှင်း သပ်ရပ်ရေး၊ (ဃ)လွှတ်တော်အဆောက်အအုံသို့ ဧည့်သည်တော်များလေ့လာသူများသာရောက်ရေး စတဲ့ကိစ္စရပ်များပါဝင်တာကို လေ့လာတွေ့ရှိရပါတယ်။ လွှတ်တော်ဥက္ကဋ္ဌကြီးခင်ဗျားနိုင်ငံတကာနဲ့ အာဆီယံနိုင်ငံများရဲ့ လွှတ်တော်များမှာလည်း လွှတ်တော်ရုံးဥပဒေများ ချမှတ် ကျင့်သုံးလေ့ ရှိကြောင်း သိရှိရပါမိတယ်။ အင်္ဂလန်နိုင်ငံParliament ၊ အမေရိကန်နိုင်ငံCongress ၊ ကနေဒါနိုင်ငံ Senate ၊ ရုရှားနိုင်ငံ Dumar နဲ့ Federation Council ၊ အစ္စရေး Knesset ၊ ဂျပန် Diet ၊ တောင်ကိုရီးယား Assemble ၊ အိန္ဒိယ လော့စပါ ၊ စင်ကာပူ Parliament ၊ မလေးရှား Dewun Lekana စတဲ့လွှတ်တော်များမှာလည်း လွှတ်တော်ရုံး ဥပဒေများနှင့်အညီ လုပ်ငန်းများ ဆောင်ရွက်လျက်ရှိကြောင်း သိရှိရပါတယ်။ မိမိတို့လွှတ်တော်ကိုယ်စားလှယ်များ မျှော်လင့်နေကြတဲ့

မရှိမဖြစ်လိုအပ်နေတဲ့ လွှတ်တော်ရုံးဥပဒေ မကြာမီကာလမှာ အတည်ပြုပြဋ္ဌာန်း နိုင်တော့မှာ ဖြစ်ပါတယ်။ လွှတ်တော် ရုံးဥပဒေအရ လွှတ်တော်အုပ်ချုပ်ရေးအဖွဲ့ရဲ့ စီမံခန့်ခွဲမှုနဲ့အညီ လွှတ်တော်လုပ်ငန်းများ ယခင်ကထက် သိသိသာသာ ရှင်သန်ထက်မြက်လာတော့မယ်လို့ ယုံကြည် ပါကြောင်းနှင့် လွှတ်တော်ရုံးဥပဒေကြမ်းကို ကြိုဆိုထောက်ခံပါကြောင်း ဆွေးနွေးတင်ပြအပ် ပါတယ်ခင်ဗျား။ ကျေးဇူးတင်ပါတယ်။

အချိန်၊ ၁၃: ၀၃။

ဥက္ကဋ္ဌ။ ။ဥပဒေကြမ်းကော်မတီ ဥက္ကဋ္ဌ။ ပုဒ်မ ၁၄ လွှတ်တော်ဥက္ကဋ္ဌများက ပြဋ္ဌာန်းထားသည့်သက်ဆိုင်ရာလွှတ်တော်ဥပဒေများ၊ နည်းဥပဒေများနှင့်အညီ မိမိနှင့်သက်ဆိုင်သည့် လွှတ်တော်အတွက် ဆုံးဖြတ်လုပ်ကိုင်ဆောင်ရွက်သည့်ကိစ္စများ ပေါ်ပေါက်ပါက ယင်းဆောင်ရွက် ချက်များသည် ယင်းလွှတ်တော်ရုံးဥပဒေပါ အုပ်ချုပ်ရေးအဖွဲ့၏ လုပ်ပိုင်ခွင့်များနှင့်အညီ ဖြစ်သည်ဟု မှတ်ယူရမည်ဆိုတဲ့နေရာမှာ Subject ဖြစ်တဲ့ လွှတ်တော် ဥက္ကဋ္ဌများကကို ပြဋ္ဌာန်းထားသည့် သက်ဆိုင်ရာ လွှတ်တော်ဥပဒေ၊ နည်းဥပဒေများနှင့်အညီ လွှတ်တော်ဥက္ကဋ္ဌများက ဆိုပြီးတော့ Subject ကို အဲဒီနေရာရွှေ့လိုက်မှ မိမိနဲ့သက်ဆိုင်သည့် လွှတ်တော်အတွက် ဆုံးဖြတ်လုပ်ကိုင် ဆောင်ရွက်တဲ့ကိစ္စများဆိုတဲ့ စာနဲ့သွားပြီးဆက်နေဘူးအပေါ်မှထားခြင်းအားဖြင့် လွှတ်တော်ဥက္ကဋ္ဌ တွေက သက်သက်ဥပဒေ၊ နည်းဥပဒေ ပြဋ္ဌာန်း နိုင်တယ်ဆိုတာမျိုး သွားဖြစ်နိုင်တဲ့သဘော ဖြစ်နေတယ်။ အဲဒီလို ပြင်လိုက်ဖို့ လိုမယ်ထင်ပါတယ်။

အမျိုးသားလွှတ်တော်ဥက္ကဋ္ဌက လွှတ်တော်ရုံးဥပဒေကြမ်းအား ဆွေးနွေးစဉ်းစားရန် အမျိုးသားလွှတ်တော်၏သဘောထားရယူခြင်း

အချိန်၊ ၁၃:၃၅။

ဥက္ကဋ္ဌ။ ။ရန်ကုန်တိုင်းဒေသကြီး မဲဆန္ဒနယ်အမှတ် (၁၁)မှ ဦးတင်ယု က လွှတ်တော်ရုံး ဥပဒေကြမ်းအား ဆွေးနွေးစဉ်းစားရန် အဆိုတင်သွင်းဖို့ ဖြစ်ပါတယ်။

အချိန်၊ ၁၃:၃၅။

သဘောမတူတဲ့သူ ရှိပါသလားခင်ဗျား။

[သဘောမတူသူ မရှိပါ။]

သဘောမတူတဲ့သူ မရှိတဲ့အတွက် အဆိုအတည် ဖြစ်ပါသည်။(ဩဘာသံများ)

ပုဒ်မ ၁၄ နဲ့ ပတ်သက်ပြီး ပြင်ဆင်ချက်အဆိုကို ဖတ်ပြပါမယ်။ ပြင်ဆင်ချက်အဆိုမှာ ပြဋ္ဌာန်းထားသည့်သက်ဆိုင်ရာ လွှတ်တော်ဥပဒေ နည်းဥပဒေများနှင့်အညီ လွှတ်တော်ဥက္ကဋ္ဌ များကမိမိနှင့်သက်ဆိုင်သည့် လွှတ်တော်အတွက်ဆုံးဖြတ် လုပ်ကိုင်သည့်ကိစ္စများပေါ်ပေါက်ပါက ယင်း ဆောင်ရွက်ချက်များသည် ဤ လွှတ်တော်ရုံးဥပဒေပါ အုပ်ချုပ်ရေးအဖွဲ့၏ လုပ်ပိုင်ခွင့် များနှင့်အညီ ဖြစ်သည်ဟု မှတ်ယူရမည်ဟုဖြစ်တယ်။ ဒီအဆိုကို လွှတ်တော်ရဲ့ သဘောထား ရယူမှာဖြစ်ပါတယ်။

သဘောတူရင် တူတယ်လို့ပြောပါ။

သဘောမတူရင် မတူဘူးလို့ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူ မရှိပါ။]

သဘောမတူတဲ့သူ မရှိတဲ့အတွက် အဆိုအတည်ဖြစ်ပါတယ်။ (ဩဘာသံများ)

အချိန်၊ ၁၃:၃၇။

ဥက္ကဋ္ဌ။ ။ ယခုအဆိုမှာ ဥပဒေကြမ်း၏ အမည်သည် ဤဥပဒေကြမ်း၏ အစိတ်အပိုင်း ဖြစ်သင့်သည်။ ဥပဒေကြမ်း၏ အမည်နှင့်နိဒါန်းသည် ဥပဒေကြမ်း၏ အစိတ်အပိုင်း ဖြစ်သင့်သည်။

အဆိုကို သဘောတူရင် တူတယ်လို့ ပြောပါ။

အဆိုကို သဘောမတူရင် မတူဘူးလို့ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူ မရှိပါ။]

သဘောမတူတဲ့သူ မရှိတဲ့အတွက် အဆိုအတည်ဖြစ်ပါတယ်။ (ဩဘာသံများ)

ဦးတင်ယု၊ ရန်ကုန်တိုင်းဒေသကြီး မဲဆန္ဒနယ်အမှတ်(၁၁)က လွှတ်တော်ရုံး ဥပဒေကြမ်းအား အတည်ပြုရန် အဆိုတင်သွင်းခြင်းနှင့် လွှတ်တော်ကိုယ်စားလှယ်တစ်ဦးက ထောက်ခံခြင်း အချိန်၊ ၁၃:၃၈။

ဥက္ကဋ္ဌ။ ။ ဆက်လက်ပြီး ရန်ကုန်တိုင်းဒေသကြီး မဲဆန္ဒနယ်အမှတ် (၁၁)မှ ဦးတင်ယု က လွှတ်တော်ရုံး ဥပဒေကြမ်းအား အတည်ပြုရန် အဆိုတင်သွင်းခြင်းနှင့် လွှတ်တော်ကိုယ်စားလှယ်တစ်ဦးက ထောက်ခံဖို့ဖြစ်ပါတယ်။ အမျိုးသားလွှတ်တော်ဆိုင်ရာ နည်းဥပဒေ ၁၅၈ နည်းဥပဒေခွဲ(က)အရ လွှတ်တော်ရုံးဥပဒေကြမ်းအား အမျိုးသားလွှတ်တော်က အတည်ပြုပေးဖို့ ဦးတင်ယုက အဆိုတင်သွင်းရန် ဖြစ်ပါတယ်။

အချိန်၊ ၁၃:၃၈။

ဦးတင်ယု၊ ရန်ကုန်တိုင်းဒေသကြီး မဲဆန္ဒနယ်အမှတ်(၁၁)။ ။ လေးစားအပ်ပါတဲ့ အမျိုးသားလွှတ်တော် ဥက္ကဋ္ဌကြီးနှင့်တကွ အမျိုးသားလွှတ်တော် ကိုယ်စားလှယ်များခင်ဗျား။ လွှတ်တော်ရုံး ဥပဒေမူကြမ်းအား အတည်ပြုပေးနိုင်ပါရန် အဆိုတင်သွင်းအပ်ပါတယ်ခင်ဗျား။

အချိန်၊ ၁၃:၃၈။

ဥက္ကဋ္ဌ။ ။ အဆိုကို လွှတ်တော်ကိုယ်စားလှယ်တစ်ဦးက ထောက်ခံဖြစ်ပါတယ်။

အချိန်၊ ၁၃:၃၉။

ဒေါက်တာမြတ်ဉာဏစိုး၊ ရန်ကုန်တိုင်းဒေသကြီး မဲဆန္ဒနယ်အ(၅)က ။ ရန်ကုန်တိုင်း ဒေသကြီး မဲဆန္ဒနယ်အမှတ် (၁၁)မှ ဦးတင်ယု တင်သွင်းသော လွှတ်တော်ရုံး ဥပဒေကြမ်းအား အတည်ပြုနိုင်ရေးအဆိုကို ကျွန်တော် ဒေါက်တာမြတ်ဉာဏစိုး၊ ရန်ကုန်တိုင်းဒေသကြီး မဲဆန္ဒနယ် အမှတ်(၄)မှ ထောက်ခံကြောင်း ဥက္ကဋ္ဌကြီးထံ လေးစားစွာ တင်ပြအပ်ပါတယ်ခင်ဗျား။

အမျိုးသားလွှတ်တော်ဥက္ကဋ္ဌက လွှတ်တော်ရုံးဥပဒေကြမ်းအား အတည်ပြုရန်
အမျိုးသားလွှတ်တော်၏ အဆုံးအဖြတ်ရယူခြင်း

အချိန် ၁၃:၃၉။

ဥက္ကဋ္ဌ။ ။ ယခုအဆိုမှာ လွှတ်တော်ရုံးဥပဒေကြမ်းအား အတည်ပြု ရန်ဖြစ်ပြီး ဒီအဆိုကို လွှတ်တော်ရဲ့သဘောထား ရယူပါမယ်။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူ မရှိပါ။]

သဘောမတူတဲ့သူ မရှိတဲ့အတွက် လွှတ်တော်ရုံး ဥပဒေကြမ်းအား အတည်ပြုကြောင်း ကြေညာပါတယ်။ (ဩဘာသံများ)

ဦးနေဝင်းထွန်း၊ ရှမ်းပြည်နယ် မဲဆန္ဒနယ်အမှတ်(၉)၏ ပြည်ထောင်စုသမ္မတ မြန်မာနိုင်ငံတော် အား ကျောက်စိမ်းကျောက်မျက် ကဏ္ဍ ဖွံ့ဖြိုးတိုးတက်သော နိုင်ငံတော်ဖြစ်စေရေးဆောင်ရွက်ရန်ပြည်ထောင်စုအစိုးရအာဏာပိုင်တို့က ကြား အဆိုကို လွှတ်တော်ကိုယ်စားလှယ်များက ဆွေးနွေးခြင်း၊ ပြည်ထောင်စုအဆင့် အဖွဲ့အစည်းဝင်က ပြန်လည်ဖြေရှင်းဆွေးနွေးခြင်းနှင့် အမျိုးသမီးလွှတ်တော်၏ အဆုံးအဖြတ်ရယူခြင်း

အချိန်၊ ၁၃:၄၀။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များခင်ဗျား။ ရှမ်းပြည်နယ် မဲဆန္ဒနယ်အမှတ်(၉)မှ ဦးနေဝင်းထွန်း တင်သွင်းထားသည့် ပြည်ထောင်စုသမ္မတမြန်မာနိုင်ငံတော်အား ကျောက်စိမ်းကျောက်မျက်ကဏ္ဍ ဖွံ့ဖြိုးတိုးတက်သော နိုင်ငံတော်ဖြစ်စေရေး ဆောင်ရွက်ရန် ပြည်ထောင်စုအစိုးရအားတိုက်တွန်းကြောင်းအဆိုကို ဆွေးနွေးဖို့ လွှတ်တော်ကိုယ်စားလှယ်(၆)ဦးက အမည်စာရင်း တင်သွင်းထားပါတယ်။ ပထမဦးစွာ ရှမ်းပြည်နယ် မဲဆန္ဒနယ်အမှတ်(၈)မှ ဦးရှုမောင် ဆွေးနွေးနိုင်ပါပြီ။

အချိန်၊ ၁၃:၄၀။

ဦးရှုမောင်၊ ရှမ်းပြည်နယ် မဲဆန္ဒနယ်အမှတ်(၈)။ ။ လေးစားအပ်ပါသောအမျိုးသား လွှတ်တော် ဥက္ကဋ္ဌကြီးနှင့်တကွ အမျိုးသားလွှတ်တော် ကိုယ်စားလှယ်များခင်ဗျား။ အားလုံး မင်္ဂလာပါခင်ဗျား။ ကျွန်တော် ဦးနေဝင်းထွန်း တင်သွင်းသွားတဲ့ ပြည်ထောင်စုသမ္မတမြန်မာ နိုင်ငံတော် ကျောက်စိမ်းကျောက်မျက်ကဏ္ဍဖွံ့ဖြိုးတိုးတက်သော နိုင်ငံတော်ဖြစ်စေရေး ဆောင်ရွက် ရန်အဆိုနဲ့ ပတ်သက်လို့ ဆွေးနွေးတင်ပြလိုပါတယ်။ ကျွန်တော့်အနေနဲ့ ကျောက်စိမ်းကျောက်မျက် လို့ပြောတဲ့အခါမှာ ကျောက်စိမ်းထွက်တဲ့ ဖားကန့် ၊ လုံးခင်းဒေသနဲ့ ကျောက်မျက် အများအပြား ထွက်တဲ့ မိုးကုတ်ဒေသကို မျက်စိထဲမှာတွေ့ပါတယ်။ ကျွန်တော်တို့ ကိုယ်တိုင်လည်းပဲ ဖားကန့်ကို ၁၉၇၅ ခုနှစ်၊ ၁၉၉၀ ခုနှစ်တွေမှာ တာဝန်ထမ်းဆောင်ရင်း ရောက်ခဲ့ဖူး ပါတယ်။ မိုးကုတ်ဒေသ ကိုတော့ ၁၉၇၇ ခုနှစ် ၊ ၁၉၉၅ ခုနှစ်များမှာလည်းပဲ ရောက်ခဲ့ပါတယ်။ ကျွန်တော်တို့ မိုးကုတ်မှာ ရွှေပြည်အေးကျောက်တွင်းကို ကျွန်တော်တို့ (၃)နှစ်ကြာ စက်ယန္တရားကြီးများနဲ့ ပထမဆုံးအကြိမ် တူးဖော်လုပ်ကိုင်ခဲ့ပါတယ်။ ကျွန်တော်တင်ပြလိုတဲ့အချက်ကတော့ ဒီကျောက်စိမ်း ကျောက်မျက်နဲ့

ပတ်သက်လို့ ဆွေးနွေးတဲ့အခါမှာ ကျွန်တော်တို့လည်းပဲ တတ်သလောက် မှတ်သလောက် ဆွေးနွေးတင်ပြတဲ့နေရာမှာ ကျောက်စိမ်းသည် ဖားကန့်၊ လုံးခင်း၊ တာမခံ၊ တောမှော်၊ ဟောင်ပါး စတဲ့ဒေသတွေမှာ ကျွန်တော်တို့ရောက်တုန်းကနဲ့ ယခုအချိန်မှာ ကျွန်တော်တို့ တီဗွီထဲမှာ တွေ့ရပါတယ်။ စာစောင်တွေ ထဲမှာလည်း ဓာတ်ပုံတွေ တွေ့ပါတယ်။ ကျွန်တော်တို့ တောလုံးပြောင်၊ တောင်လုံးပြောင်၊ တောင်တွေပြားပြားဝပ် ကျွန်တော်တို့ ဖြစ်ခဲ့ပါပြီ ။ မိုးကုတ် ဒေသမှာတော့ ဒီဖားကန့်ဒေသလောက် မဆိုးတာ ကျွန်တော် တို့တွေ့ပါတယ်။ ဒါကတော့ မိုးကုတ်ဒေသ ဟာလည်း ကျောက်စိမ်းလို ကြီးကြီးမားမားတူးဖော်ရတာ မဟုတ်တဲ့အတွက်ကြောင့် ကျွန်တော်တို့ ယခင်တွေ့ခဲ့တဲ့ မိုးကုတ်နဲ့ ပတ်ဝန်းကျင်ဟာ လူနေအိမ်ခြေထူထပ်ပြီး အင်မတန် လူဦးရေများပြားတာကို ကျွန်တော်တို့ တွေ့ရှိပါတယ်။ ဒါဟာ ကျွန်တော်တို့ ကျောက်စိမ်းကျောက်မျက်ရတနာဖော်ခြင်းရဲ့ အခြေအနေကို တင်ပြလိုခြင်းဖြစ်ပါတယ်။ ကျောက်စိမ်းဆိုတဲ့နေရာမှာ ကချင်ပြည်နယ်အနှံ့အပြားမှာ ဒါထော်ကော်၊ လော့ခေါင်ဒေသ၊ ခန္တီးဒေသ နောက်တစ်ခါ ကျွန်တော်တို့ ပူတာအိုဒေသမှာလည်း သင့်တင့်တဲ့ကျောက်စိမ်းများ ထွက်ရှိကြောင်းသိရှိပါတယ်။ အလားတူပဲ ကျောက်မျက်ရတနာသက်လို့ ပတ္တမြား၊ နီလာ အဓိကတော့ ပတ္တမြား၊ နီလာ၊ ကချင်ပြည်နယ်၊ ကမ်ပိုင်၊ ကမ်ရဆိပ်ဒေသမှာ ထွက်ရှိကြောင်းသိရပါတယ်။ အလားတူရှမ်းပြည်နယ် ပင်လုံဒေသ၊ မိုင်းရှူးဒေသမှာလည်း ဒီကျောက်မျက်တွေ ထွက်ရှိပါတယ်။ ကျန်တဲ့ ကျောက်မျက်တွေလည်းပဲ စိန် တို့စသည်အားဖြင့် ကျောက်တွေလည်းပဲ ကျွန်တော်တို့ ဒါအနှံ့အပြားမှာ ထွက်ရှိပါတယ်။ အဲဒီတော့ ကျွန်တော် တင်ပြလိုတာကတော့ ဒီကျောက်စိမ်းကျောက်မျက် အဖိုးတန်တဲ့ ကျောက်မျက်ရတနာတွေဟာ နိုင်ငံမှာ ဘယ်နှို င်ငံမှာမှမရှိတဲ့ ရတနာမျိုး ကို ကျွန်တော်တို့ ပိုင်ဆိုင်ထား တာ ဖြစ်ပါတယ်။ ဒီလိုဖြစ်တဲ့အခါမှာ ဒီကျောက်စိမ်းကျောက်မျက် ဖွံ့ဖြိုးတိုးတက်ဖို့အတွက် ဆောင်ရွက်တဲ့နေရာမှာ ဒီတူးဖော်တဲ့လုပ်ငန်းဟာလည်းပဲ ကျွန်တော်တို့ စနစ်တကျ ထိန်းသိမ်းပြီးတော့ စနစ်တကျ ဖြစ်သင့်ပါတယ်။ လက်ရှိလည်းပဲ အတတ်နိုင်ဆုံးလုပ်နေတာလို့ ယူဆပေမယ့် သဘာဝ ပတ်ဝန်းကျင်မှာ ပျက်စီးယိုယွင်းလာတာ ကျွန်တော်တို့မျက်မြင်ပဲ ဖြစ်ပါတယ်။ နောက် ကျွန်တော်တို့ တူးဖော်ရရှိတဲ့ဟာကိုလည်းပဲ ကျွန်တော်တို့ အလုံးလိုက်၊ ကုန်ကြမ်းအလိုက် ရောင်းချ ရတာ အများစုဖြစ်နေတာ တွေ့ရှိရပါတယ်။ ဒါကြောင့်မို့လို့ ဒီကျောက်မျက်ရတနာကဏ္ဍဖွံ့ဖြိုးတိုးတက် ဖို့ဆိုရင် ကျွန်တော်တို့မှာ ဒီထွက်ရှိတဲ့ကျောက်တွေကိုအလုံးလိုက် ရောင်းခြင်းအားဖြင့် ကျွန်တော်တို့ နားလည်တတ်ကျွမ်းတဲ့ကိရိယာ၊ အဆင့်မြင့်တဲ့ နည်းပညာများနဲ့ ကျွန်တော်တို့ ပြုပြင်မယ်

ဆိုရင် ဒီထက်ပိုပြီးတော့မှ ဈေးရရှိနိုင်တယ်လို့ သုံးသပ်ရပါတယ်။ နောက်တစ်ချက်ကတော့ အဆင့်မြင့်မားတဲ့ နည်းပညာသုံးတဲ့ပစ္စည်းများနဲ့ ပုံစံ၊ ဒီဇိုင်းစသည်အားဖြင့် နည်းပညာများနဲ့ ထုတ်လုပ်မယ်ဆိုရင် ကမ္ဘာ့ဈေးကွက်မှာ ယှဉ်ပြိုင်ရောင်းချပြီး value added ခေါ်တဲ့ တန်ဖိုးမြင့်ပစ္စည်းများ ရောင်းချခြင်းအားဖြင့် ပိုပြီးတော့ဈေးပိုမိုရရှိနိုင်မယ်လို့ ယူဆပါတယ်။ ဒါကြောင့်မို့လို့ ထုတ်လုပ်တဲ့အပိုင်းမှာလည်းပဲ ဒါရေရှည် ထုတ်လုပ်သုံးစွဲနိုင်အောင်၊ တခြားနေရာ တွေမှာလည်းပဲ ထုတ်လုပ် သုံးစွဲမယ်ဆိုရင်လည်းပဲ စနစ်တကျ ဖြစ်အောင် နောက် ဒီကုန်ကြမ်း အနေနဲ့ ရောင်းချခြင်းမပြုဘဲနဲ့ ကုန်ချောအနေနဲ့ ရောင်းချဖို့အတွက် ကျွန်တော်တို့ မှာ နည်းပညာလိုပါတယ်။ နောက်တစ်ချက်က တော့ ကျွန်တော်တို့ဈေးကွက်လည်း လိုပါတယ်။ ကျောက်မျက်ကျောက်စိမ်းရဲ့ နည်းပညာဈေး ကွက်သည် အင်မတန်နူးညံ့တဲ့ အနေအထားရှိ ပါတယ်။ ဒါကြောင့်မို့လို့ ကျွန်တော် တို့သည် နိုင်ငံတကာရဲ့ ဈေး ကွက်အနေအထားကိုလည်းပဲ ကောင်းကောင်းသိရှိဖို့ ကျွန်တော်တို့လိုအပ်ပါတယ်။ အဲ ဒီတော့ ကျွန်တော်တို့ အမှန်အားဖြင့် ဒီပစ္စည်းတွေက မြန်မာပြည်မှာ မြန်မာနိုင်ငံမှာပဲ ထွက်တဲ့ပစ္စည်းတွေပဲဖြစ်ပါတယ်။ သို့သော်လည်းပဲ ကျွန်တော်တို့အင်မတန် အရောင်းအဝယ်ဖြစ် နေတဲ့လူကြိုက်များပြီးတော့၊ ဈေးကောင်းပေးနေတဲ့ နေရာတွေသည် ဟောင်ကောင်၊ တရုတ်၊ ဂျပန်၊ ယိုးဒယား နောက်တစ်ချက်ကတော့ ထိုင်း နိုင်ငံ နောက်တစ်ချက်ကတော့ အနောက်နိုင်ငံတွေမှာဖြစ်နေတာ ကျွန်တော်တို့တွေ့ရှိပါတယ်။ ဒါကြောင့် မို့လို့ ကျွန်တော်တို့ဟာ ဒီအနောက်ဖြစ်စေ၊ အရှေ့ဖြစ်စေ ဒီဈေးကွက်တွေကို ထိုးဖောက်နိုင်ဖို့ အတွက် ကျွန် တော်တို့သည် အဆင့်မြင့်၊ တန်ဖိုးမြင့်ပစ္စည်းများ ထုတ်လုပ်ရောင်းချဖို့ ပိုပြီး သင့်လျော်ကြောင်း တင်ပြဆွေးနွေးလိုခြင်း ဖြစ်ပါတယ်။ ဥပမာအားဖြင့် ကျွန်တော်တို့ ကျွန်းမြစ်ဆုံ တစ်ဆုံကို ဒေါ်လာ (၅၀)နဲ့ ကျွန်တော်တို့ ရောင်းခဲ့ပါတယ်။ ကျွန်းမြစ်ဆုံ တစ်ဆုံကို ဒေါ်လာ(၅၀)နဲ့ရောင်းတဲ့အခါမှာ(၃)နှစ်လောက် ကြာတဲ့အခါမှာ ကျွန်တော်တို့ တရုတ်နိုင်ငံကို အလည်အပတ်ခရီးသွားတဲ့အချိန်မှာ ကျွန်းမြစ်ဆုံတစ်ဆုံကို ဒေါ်လာ (၁၀၀၀၀၀)နဲ့ ရောင်းနေတာ ကျွန်တော်တို့တွေ့ရပါတယ်။ အဲ ဒီတော့ သူတို့ ကျွန်တော်တို့ ဆီက ဝယ်သွားတာ ဈေးပေါပေါနဲ့ ဝယ်သွားပါတယ်။ အဲတော့ သူတို့အနုပညာလက်ရာများနဲ့ ပြုစုပြီးတော့ ပြုပြင်ပြီးတော့ ရောင်းချတဲ့အခါမှာ တန်ဖိုးမြောက်မြားစွာ ခြားနားနေတာ တွေ့ရှိပါတယ်။ အလားတူပဲ ကျွန်တော်တို့ဆီကထွက်ရှိတဲ့ အင်ကြင်းကျောက် ဒါလည်းပဲ ကျွန်တော်တို့ သိန်း ဆယ်ဂဏန်း သေးသေးလောက်ပဲ ကျွန်တော်တို့ရောင်းခဲ့တာ ဖြစ်ပါတယ်။ သို့သော် အခုအချိန်မှာ တစ်ဖက်

အိမ်နီးချင်းနိုင်ငံတွေမှာ ဒေါ်လာသိန်းနဲ့ချီပြီး အရောင်းအဝယ်ရှိနေတာ တွေရှိပါတယ်။ ဒါကြောင့် မို့လို့ ကျွန်တော်တို့က အရိုင်းလိုက် ၊ အလုံးလိုက်၊ အကြမ်းလိုက် ကျွန်တော်တို့ ရောင်းချ သည့် ပစ္စည်းများသည် အိမ်နီးချင်းနိုင်ငံတွေ ရောက်သွားတဲ့အခါမှာ ဒါ အင်မတန်အနုပညာဆန်ဆန် ဒါအတွေ့အကြုံနဲ့ နည်းပညာနဲ့ ပြုပြင်ထုတ်လုပ် လိုက်တဲ့အခါမှာဆိုရင် ဈေးနှုန်းဟာ အင်မတန် မြင့်မားလာတာ ကျွန်တော်တို့တွေ့ရှိပါတယ်။ ဒါကြောင့်မို့လို့ ကျောက်စိမ်းကျောက်မျက် ဈေးကွက် ဖွံ့ဖြိုးတိုးတက်ဖို့ဆိုရင် ကျွန်တော်တို့ဟာ ဒီနည်းပညာများ နဲ့ အရောင်းအဝယ်များကို အားပေး သင့်တယ်လို့ ဆွေးနွေးတင်ပြလိုပါတယ်။ ဒီကျောက်စိမ်းကျောက်မျက် ဖွံ့ဖြိုးဖို့အတွက် ဆွေးနွေး တဲ့အခါမှာ အမှန်အားဖြင့် ဒီကျောက်စိမ်းကျောက်မျက် တစ်ခုတည်း ကျွန်တော်တို့ စီးပွား ဖြစ် သွားတာမဟုတ်ပါဘူး။ ဒါနဲ့ဆက်နွှယ်ပြီးတော့ ဟိုတယ်လုပ် ငန်းတွေ၊ စားသောက်ဆိုင်လုပ်ငန်း တွေစသည်အားဖြင့် တခြားလုပ်ငန်းတွေလည်းပဲ အများကြီးဆိုတတ်ပြီးတော့ စီးပွားဖြစ်သွား နိုင်ပါတယ်။ ဒါကြောင့်မို့လို့ ကျွန်တော်တို့နိုင်ငံမှာ ရတနာတွေ နေရာအနှံ့အပြားမှာ ထွက်ရှိ ပါတယ်။ ဒါတွေကို ကျွန်တော်တို့ နည်းပညာကောင်းကောင်းနဲ့ ကျွန်တော်တို့ကပဲ ဒီတန်ဖိုးမြင့် ပစ္စည်းတွေကို ထိန်းသိမ်းထုတ်လုပ်မယ်ဆိုရင် သားစဉ်မြေးဆက် သုံး စွဲနိုင်မယ်လို့ ကျွန်တော်တို့ ဒါထင်မြင်ပါတယ်။ ဒါ ကြောင့်မို့လို့လည်း ကျောက်စိမ်းကျောက်မျက် ဖွံ့ဖြိုးတိုး တက်ဖို့အတွက် နိုင်ငံတော်ကပဲ ဦးစီးပြီးတော့ ဆောင်ရွက်ပေးသင့်ကြောင်း ကျွန်တော်တို့ သုံးသပ်တွေ့ရှိပါတယ်။ နိဂုံးချုပ်အနေနဲ့ ကျွန်တော်တို့ ကျောက်စိမ်းကျောက်မျက်များသည် ၊ ကျွန်တော်တို့ ဒီနယ်မြေ များသည် ဒီနယ်မြေမှာလုပ်ကိုင်နေတဲ့ ပုဂ္ဂိုလ်များသည် တစ်ဖက်ကကြည့်ရင် လောဘ၊ ဒေါသများ ပါတယ်။ တစ်ဖက်ကလည်းပဲ ဒီအလုပ်လုပ်ရင် သီလရှိမှလုပ်လို့ရတယ်ဆိုတဲ့ အနေအထားလည်း ကျွန်တော်တို့ ကြားသိရပါတယ်။ ဒါကြောင့်မို့လို့ ကျွန်တော်တို့ သားစဉ် မြေးဆက်များ စားသုံးနိုင် ဖို့အတွက်ချင့်ချိန်ပြီး ကျွန်တော်တို့ လုပ်ငန်းရှင်များကသော်လည်းကောင်း၊ နိုင်ငံ တော် အစိုးရ သော်လည်းကောင်း ဖွံ့ဖြိုးတိုးတက်ဖို့အတွက် နိုင်ငံတော်အရေး ဖြစ်တဲ့အတွက်ကြောင့် ဒီအဆိုကို ကျွန်တော်ထောက်ခံတင်ပြလိုပါတယ်ခင်ဗျား ကျေးဇူးတင်ဖော်မယ်။(ဩဘာသံများ)

အချိန်၊ ၁၃:၄၉။

ဥက္ကဋ္ဌ။ ။ဆက်လက်ပြီး မကွေးတိုင်းဒေသကြီး မဲဆန္ဒနယ်အမှတ် (၂)မှ ဦးအောင်ငြိမ်း ဆွေးနွေးနိုင်ပါတယ်။

အချိန်၊ ၁၃:၄၉။

ဦးအောင်ငြိမ်း၊ မကွေးတိုင်းဒေသကြီး မဲဆန္ဒနယ်အမှတ်(၂)။ ။လေးစားအပ်ပါ

သော အမျိုးသားလွှတ်တော်ဥက္ကဋ္ဌကြီး နှင့် ပြည်ထောင်စုဝန်ကြီးများ ၊ အမျိုးသားလွှတ်တော် ကိုယ်စားလှယ်များခင်ဗျား။ ယခုလို ဆွေးနွေးခွင့်ရတဲ့အတွက် အထူးကျေးဇူးတင်ရှိပါကြောင်း ဦးစွာပြောကြားလိုပါတယ်။ ရှမ်းပြည်နယ် မဲဆန္ဒနယ်အမှတ်(၉) အမျိုးသားလွှတ်တော်ကိုယ်စားလှယ် ဦးနေဝင်းထွန်း မှ ပြည်ထောင်စုသမ္မတမြန်မာနိုင်ငံတော်အား ကျောက်စိမ်း ကျောက်မျက် ဖွံ့ဖြိုး တိုးတက်သော နိုင်ငံတော်ဖြစ်စေရေးအဆိုကို တင်သွင်းသွားပါတယ်။ ယင်း အဆိုနဲ့ပတ်သက်ပြီး ကျွန်တော် ဦးအောင်ငြိမ်း၊ မကွေးတိုင်းဒေသကြီး မဲဆန္ဒနယ်အမှတ် (၂) အမျိုးသားလွှတ်တော် ကိုယ်စားလှယ်က ဆွေးနွေးထောက်ခံသွားမှာ ဖြစ်ပါတယ်။ ဆွေးနွေးထောက်ခံချက် များကို ဖတ်ကြားဆွေးနွေးခွင့်ပြုပါရန် လေးစားစွာပန်ကြားအပ်ပါတယ်။

ဥက္ကဋ္ဌ။ ။ ခွင့်ပြုပါတယ်။

ဦးအောင်ငြိမ်း၊ မကွေးတိုင်းဒေသကြီး မဲဆန္ဒနယ်အမှတ်(၂)။ ။ဥက္ကဋ္ဌကြီးခင်ဗျား။

ကျွန်တော်တို့ မြန်မာနိုင်ငံဟာ မြေအောက်သယံဇာတများစွာ ကြွယ်ဝသော နိုင်ငံဖြစ်ပြီးတော့ အထူးအားဖြင့် ကမ္ဘာမှာကျောက်စိမ်းအများဆုံးနဲ့ အကောင်းဆုံးထွက်ရှိတဲ့ နိုင်ငံဖြစ်ပါတယ်။ ဒါ့အပြင် ကျွန်တော်တို့ ပတ္တ မြား၊ နီလာများလည်း အများဆုံးနဲ့ အကောင်းဆုံးထွက်ရှိတဲ့ နိုင်ငံ အဖြစ် ကမ္ဘာမှာထင်ရှားကျော်ကြားသော နိုင်ငံတစ်နိုင်ငံဖြစ်ပါတယ်။ ပြည်တန်ကျောက် ထင်ရှား တဲ့ ပတ္တမြား ငမောက်ဟာ ဒဏ္ဍာရီမဟုတ်ဘဲ အမှန်ထွက်ရှိခဲ့တဲ့ ပတ္တမြားကျောက်မျက် ရတနာ ဖြစ်ပါတယ်။ အမေရိကန်ဒေါ်လာသန်းတန် ကျောက်များကိုလည်း ထွက်ရှိခဲ့၊ ထွက်ရှိနေဆဲ ထွက်ရှိဦးမှာဖြစ်ပါတယ်။ ကမ္ဘာ့အကြီးဆုံးပတ္တမြားကိုလည်းကောင်း၊ အကောင်းဆုံး ပတ္တမြားကို လည်းကောင်း မြန်မာ့မြေပင် ထွက်ရှိခဲ့ပါတယ်။ ကမ္ဘာ့အကြီးဆုံး ကျောက်စိမ်းတုံးကြီး တန်(၃၀၀၀)ကိုလည်း ဖားကန့်ရတနာမြေ နတ်မော်ဒေသမှာ ကျောက်စိမ်းနဂါးကုမ္ပဏီမှ တူးဖော် ရရှိခဲ့ပြီးတော့ အဆိုရှင် ဦးနေဝင်းထွန်းအဖွဲ့မှပဲ နိုင်ငံတော်ကို လှူဒါန်းခဲ့ပြီးဖြစ်ကြောင်း သိရှိ ရပါတယ်။ ဥက္ကဋ္ဌ ကြီးခင်ဗျား။ ယင်းကဲ့သို့ ကျောက်စိမ်းကို ဖားကန့်၊ လုံးခင်း ဒေသ၊ ခန္တီးဒေသ၊ မော်လူးမော်ဟန်ဒေသများမှာ မြောက်မြားစွာ ထွက်ရှိနေသလို ပတ္တမြားကို မိုးကုတ်ဒေသ၊ မိုင်းရှူးဒေသ၊ ပင်လုံဒေသ များတွင်လည်း များစွာ ထွက်ရှိနေပါတယ်။ ကမ္ဘာမှာ အခြားမည်သည့်

နိုင်ငံထက်မဆို သိသာများပြားစွာ ပိုမိုကြွယ်ဝစွာ ဖြစ်တည်နေသော ကျောက်စိမ်းကျောက်မျက် ရတနာများကို အကျိုးရှိစွာ စနစ်တကျတူးဖော်ထုတ်လုပ်ပြီး လက်ရှိမြန်မာနိုင်ငံဈေးကွက်သာ မကဘဲနဲ့ နိုင်ငံတကာရဲ့ရတနာဈေးကွက် ဖြစ်အောင် ဆောင်ရွက်ပေးခြင်းဖြင့် ဦးနေဝင်းထွန်း အဆိုတင်သွင်းတဲ့ ပြည်ထောင်စုသမ္မတမြန်မာနိုင်ငံတော်အား ကျောက်စိမ်းကျောက်မျက် ကဏ္ဍဖွံ့ဖြိုးတိုးတက်သော နိုင်ငံတော်ဖြစ်စေရေးအတွက် နိုင်ငံတော်မှ ဘက်ပေါင်းစုံ ဖြည့်ဆည်း ဆောင်ရွက်ပေးသင့်ပါကြောင်း အကြံပြုရင်း အဆိုကို လေးလေးနက်နက် ထောက်ခံအပ် ပါတယ်ခင်ဗျား။ အားလုံးကျေးဇူးတင်ပါတယ်။ (ဩဘာသံများ)

ဥက္ကဋ္ဌ ။ဆက်လက်ပြီး ကယားပြည်နယ် မဲဆန္ဒနယ်အမှတ်(၈)မှ ဦးပိုးရယ်အောင်သိန်း ဆွေးနွေးနိုင်ပါပြီ။

အချိန် ၁၃:၅၂။

ဦးပိုးရယ်အောင်သိန်း၊ ကယားပြည်နယ်မဲဆန္ဒနယ်အမှတ်(၈)။ ။လေးစားရတဲ့ အမျိုးသားလွှတ်တော်ဥက္ကဋ္ဌနှင့် ပြည်ထောင်စုဝန်ကြီးများ၊ ဧည့်သည်တော်များ၊ အမျိုးသား လွှတ်တော်ကိုယ်စားလှယ်များခင်ဗျား။ မင်္ဂလာပါလို့ နှုတ်ခွန်းဆက်သဂါရဝ ပြုအပ်ပါတယ်။ ရှမ်းပြည်နယ် မဲဆန္ဒနယ်အမှတ် (၉)မှ အမျိုးသားလွှတ်တော်ကိုယ်စားလှယ် ဦးနေဝင်းထွန်းရဲ့ ပြည်ထောင်စုသမ္မတမြန်မာနိုင်ငံတော်အား ကျောက်စိမ်းကျောက်မျက်ကဏ္ဍ ဖွံ့ဖြိုးတိုးတက်သော နိုင်ငံတော် ဖြစ်စေရေးအဆိုကို တင်သွင်းခဲ့ပါတယ်။ အဲဒီအဆိုနဲ့ပတ်သတ်ပြီး ကယားပြည်နယ် မဲဆန္ဒနယ်အမှတ်(၈)မှ အမျိုးသားလွှတ်တော်ကိုယ်စားလှယ် ကျွန်တော် ဦးပိုးရယ်အောင်သိန်း က ဆွေးနွေး ထောက်ခံသွားမှာ ဖြစ်ပါတယ်။ ဆွေးနွေးထောက်ခံချက်များကို ဖတ်ကြား ဆွေးနွေး ခွင့်ပြုရန် လေးစားစွာ ပန်ကြားအပ်ပါတယ်။

ဥက္ကဋ္ဌ ။ ခွင့်ပြုပါတယ်။

ဦးပိုးရယ်အောင်သိန်း၊ ကယားပြည်နယ် မဲဆန္ဒနယ်အမှတ်(၈)။ ။ဥက္ကဋ္ဌကြီး ခင်ဗျား။ ကျွန်တော်တို့ ကျောက်စိမ်းတွေဟာ ဖားကန့်၊ လုံးခင်းဒေသ၊ ခန္တီး ဒေသ၊ မော်လူးမော်ဟန် ဒေသ များမှ မြောက်မြားစွာထွက်ရှိသလို ပတ္တမြားကိုလည်း မိုးကုတ်ဒေသ၊ မိုင်း ရှူးဒေသ၊ ပင်လုံဒေသ များမှာ များစွာထွက်ရှိနေပါတယ်။ ဥက္ကဋ္ဌကြီးခင်ဗျား ။ ခုနက ဝန်ကြီး ဆွေးနွေးသလို ကမ္ဘာမှာ အခြားမည်သည့်နိုင်ငံထက်မဆို သိသာများပြားစွာ ပိုမိုကြွယ်ဝစွာ ဖြစ်တည်နေတဲ့ ကျောက်စိမ်း

ကျောက်မျက်ရတနာများ ရှိနေသော်လည်းပဲ ပြည်သူများဟာ ကျောက်မျက်ကဏ္ဍမှာ ပါဝင် လုပ်ကိုင်မှုမှာ စိတ်ဝင်စားမှု နည်းပါးပြီးတော့ နိုင်ငံခြားမှာ တရားဝင်သော်လည်းကောင်း၊ တရားမဝင်သော်လည်းကောင်း သွားရောက် အလုပ်လုပ်ကိုင်နေကြတာကို တွေ့ရပါတယ်။ အဲဒီလို ပြင်ပအလုပ်အကိုင်ကို အကြောင်းပြုပြီး တော့ မလိုလားအပ်တဲ့ လူကုန်ကူးခြင်းကိုလည်း တွေ့ကြုံရပြီးတော့ လူမှုဒုက္ခအပေါင်းမှ ရင် ဆိုင်ရတာကို တွေ့မြင် နေရပါတယ်။ ၎င်းအပြင် ဒေသတွင်း အလုပ်အကိုင်နှင့် ပတ်သ က်ပြီးတော့ နီးစပ် လွယ်ကူရာ လုပ်ကိုင်ပြီးရင်း မသမာတဲ့ စီးပွားရေးသမားများရဲ့ လှည့်ဖျားစည်းရုံးခြင်း အောက်မှာလည်းပဲ ဘိန်းစိုက်ပျိုးခြင်း၊ ဘိန်းချက် လုပ်ခြင်း၊ ကယ်ရီလုပ်ခြင်း၊ ဘိန်းကုန် ကူးခြင်းတို့ကို လုပ်မိကြပါတယ်။ အဲ ဒီလို တရားမဝင် အသက်မွေးဝမ်းကျောင်းမှုဖြင့် အမှောင်လမ်းကို ရောက်ပြီးတော့ အမှောင်သံသရာမှာ လည်ကြရင်း တစ်ဖန် နီးစပ်လွယ်ကူမှုကြောင့် ဘိန်းသုံးစွဲကြခြင်းကြောင့် လူညွန့်တုံးရကြောင်း မြင်တွေ့ နေရ ပါတယ်။ အဲဒီလို လူမှုဒုက္ခများမှ ကယ်တင်နိုင်ရန်အတွက် လုပ်ငန်းအစား ထိုးဖြစ်တဲ့ ကျောက်စိမ်း ကျောက်မျက်နှင့် သတ္တုတူးဖော်ထုတ်လုပ် ရောင်းဝယ်ခြင်းလုပ်ငန်းများကို လုပ်ကိုင် လာကြမယ် ဆိုရင် လူမှုဘဝ အမှောင်လမ်းမှ လွတ်မြောက်ကြပြီးတော့ အနာ ဂတ်လမ်းမှန်ပေါ်မှာ တိုးတက် ဖွံ့ဖြိုးစွာ လျှောက်လှမ်းနိုင်ကြမှာဖြစ်တဲ့အတွက် ကျောက်စိမ်းကျောက်မျက်နဲ့ သတ္တုကဏ္ဍဖွံ့ဖြိုး တိုးတက်ရေး အဆိုကို ကြိုဆိုထောက်ခံအပ်ပါတယ်ခင်ဗျား။ ကျေးဇူးတင်ပါတယ်။

(ဩဘာသံများ)

အချိန် ၁၃:၅၅။

ဥက္ကဋ္ဌ။ ။ဆက်လက်ပြီး ပဲခူးတိုင်းဒေသကြီး မဲဆန္ဒနယ်အမှတ် (၄)မှ ဦးရဲ မြင့် ဆွေးနွေးနိုင်ပါပြီ။

အချိန် ၁၃:၅၅။

ဦးရဲမြင့်၊ ပဲခူးတိုင်းဒေသကြီး မဲဆန္ဒနယ်အမှတ်(၄)။ ။လေးစားအပ်ပါသော အမျိုးသားလွှတ်တော်ဥက္ကဋ္ဌကြီးနှင့်တကွ ကြွရောက်လာကြသော ပြည်ထောင်စုဝန်ကြီးများ ၊ အမျိုးသားလွှတ်တော်ကိုယ်စားလှယ်များခင်ဗျား။ အားလုံးမင်္ဂလာပါလို့ နှုတ်ခွန်းဆက်သအပ်ပါ တယ်။ ကျွန်တော်ကတော့ ပဲခူးတိုင်းဒေသကြီး မဲဆန္ဒနယ်အမှတ်(၄)မှ အမျိုးသားလွှတ်တော် ကိုယ်စားလှယ် ဦးရဲမြင့် ဖြစ်ပါတယ်။ ကျွန်တော့်အနေနဲ့ ဦးနေဝင်းထွန်းရဲ့ အဆိုကို လိုလိုလားလား

ထောက်ခံတယ်ဆိုတဲ့အကြောင်း အကျဉ်းအားဖြင့် တင်ပြလို ပါတယ်ခင်ဗျား။ ကျွန်တော်တို့ တွင်းထွက်သယံဇာတအကြောင်း အနည်းငယ်ရှင်းပြလိုပါတယ်။ ကျွန်တော်တို့ အဓိပ္ပာယ် သတ်မှတ်ထားတာက ဘူမိသယံဇာတဆိုသည်မှာ ကမ္ဘာ့မြေထုအတွင်း ကမ္ဘာ့မြေမျက်နှာပြင်ပေါ်တွင် သဘာဝအလျောက်ဖြစ်တည်လျက်ရှိသော ဓာတ်သတ္တုများ၊ စွမ်းအင်လောင်စာ အရင်းအမြစ်များ၊ ရေသယံဇာတများ၊ မြေသားသွင်ပြင်ဆိုင်ရာ သယံဇာတများကျောက်သားထုဆိုင်ရာ သယံဇာတများ၊ တွင်းထွက်သယံဇာတများဖြစ်တယ်လို့ ဆိုထားပါတယ်။ နောက် ဓာတ် သတ္တုအရင်းအမြစ် ဆိုတာကတော့ မြေပေါ်မြေအောက်ထုတ်ယူနိုင်တဲ့ တွင်းထွက်များ၊ သတ္တုရိုင်းများ၊ လောင်စာများ ဖြစ်သည်ဟု ဆိုပါတယ်။ ဒါပေမယ့် အဲဒါတွေကို တွင်းထွက် သယံဇာတလို့ ဆိုပါတယ်။ တွင်းထွက်သယံဇာတပစ္စည်းနဲ့ ပတ်သက်ပြီး ၁၉၆၁ ခုနှစ် ပြည်ထောင်စုသတ္တု တွင်းများနဲ့ သတ္တုများအက်ဥပဒေပုဒ်မ ၂(ဃ)မှာ အဓိပ္ပာယ်ဖွင့်ဆိုထားတာကတော့ သတ္တုဆိုသည်မှာ ၁၉၅၇ ခုနှစ် ရေနံပင်ရင်းအခြေအမြစ်များ အက်ဥပဒေတွင် အဓိပ္ပာယ်ဖော်ပြထားတဲ့ ရေနံမှတစ်ပါး မည်သည့် တွင်းထွက်ပစ္စည်းမဆို ဆိုလိုသည့်အပြင် ထိုစကားရပ်တွင် မြေအောက် ရေလည်းပါဝင်သည်ဟု ဆိုထားပါတယ်။ နောက်တစ်ခုက တွင်းထွက်သယံဇာတ ပစ္စည်းများ ပိုင်ဆိုင် မှုအနေနဲ့ အဲဒီ ဥပဒေပုဒ်မ ၃ မှာပဲ ပြည်ထောင်စုအတွင်း မည်သည့်မြေပေါ်မြေတွင်းသို့မဟုတ် မြေအောက်တွင် မဆိုဖြစ်စေ၊ မည်သည့်ရေအောက်တွင်မဆိုဖြစ်စေတွေ့သည့်သဘာဝအတိုင်းရှိသောသတ္တုပင်ရင်း အခြေအမြစ်များမှာ နိုင်ငံတော်ပိုင်ပစ္စည်းဖြစ်သည်ဟု မှတ်ယူရမည် ဟု ပြဋ္ဌာန်း ထားပါတယ် ခင်ဗျား။ သို့သော်လည်း ပဲ ကျွန်တော်တို့ ပြီးခဲ့တဲ့ ကျွန်တော်တို့ တပ်မတော်အစိုးရလက်ထက်မှာ အများပြည်သူ စီးပွားဖွံ့ဖြိုးတိုးတက်အောင်အများကြီးဆောင်ရွက်နိုင်ခဲ့ပြီးတော့ ဥပဒေအချို့ကိုလည်း ပြင်ဆင်နိုင်ခဲ့တာတွေ့ရပါတယ်။ ယခု နောက်ဆုံး နိုင်ငံတော် သမ္မတကြီးရဲ့ ပြည်ထောင်စုအဆင့် အဖွဲ့အစည်းများမှ အကြီးအကဲများ ပြည်ထောင်စုအစိုးရအဖွဲ့ဝင်များကို မိန့်ခွန်းပြောကြားရာမှာ ကျွန်တော်အနည်းငယ် ကိုးကားတင်ပြလိုပါတယ်။ သူပြောတာက ပုဂ္ဂလိကနှင့် အစုအဖွဲ့ပိုင် လုပ်ငန်းတွေကို ကိုယ့်တိုင်းဒေသကြီးနှင့် ပြည်နယ်တွေမှာများများအားပေးဖို့လို့ပါတယ်။ တချို့သော ရေအားလျှပ်စစ် အသေးစားလုပ်ငန်းတွေ၊ လျှပ်စစ်ဓာတ်အား ထုတ်လုပ်ဖြန့်ဝေရောင်းချတဲ့ လုပ်ငန်းတွေ၊ သတ္တုနှင့် ကျောက်မျက်တူးဖော်တဲ့လုပ်ငန်းတွေ၊ စက်မှုလက်မှုလုပ်ငန်းတွေမှာ တစ်ဦးချင်းသော်လည်းကောင်း၊ အစုအဖွဲ့သော်လည်းကောင်း၊ ကိုယ့်တိုင်းရင်းသားတွေ ကိုယ့်ဒေသမှာ လုပ်ကိုင်နိုင်စွမ်းရှိလာအောင် ဖန်တီးဖော်ဆောင်ပေး ဖို့ လို့ ပါတယ်လို့ ဒါ တိုးတက်ပြီးတော့

ဖော်ပြလာတာတွေရပါတယ်ခင်ဗျား။ ဒါကြောင့်ကျွန်တော် တို့ ဦးနှောင်းထွန်းအဆိုတင်သွင်းတဲ့ အဆိုမှာ တွေ့ရတာကတော့ ဒီကျောက်စိမ်းကျောက်မျက်နဲ့ ပတ်သက်ပြီးတော့ လက်ရှိအစိုးရက ခွင့်ပြုထားတဲ့ နိုင်ငံတော်နဲ့ အကျိုးတူကဏ္ဍတွင် နိုင်ငံတော်ခံစားခွင့် အချိုး (၄၀)ရာခိုင်နှုန်းနှင့် လုပ်ငန်းရှင်ခံစားခွင့် အချိုး (၆၀)ရာခိုင်နှုန်းကို နိုင်ငံတော်က (၂၀) ရာခိုင်နှုန်းနဲ့ လုပ်ငန်းရှင်က (၈၀)ရာခိုင်နှုန်း ပြင်ဆင်သတ်မှတ်ပေးဖို့ တိုက်တွန်းထားပါတယ်။ အဲဒါကိုလည်း ကျွန်တော် အနေနဲ့ ထောက်ခံပါတယ် ။ နိုင်ငံတော်က ခံစားခွင့် (၄၀) ရာခိုင်နှုန်းနဲ့ (၂၀) ရာခိုင်နှုန်းကို ဖွဲ့ပြီးတော့ ပုဂ္ဂ လိကကို ပေးလိုက်တဲ့သဘောပါခင်ဗျား ။ အဲဒါကြောင့် ၂၀ နဲ့ ၈၀ ဖြစ်သွားတဲ့ သဘောပါပဲ။ ဒါနဲ့ပတ်သက်လို့လည်း အကိုးအကားအနည်းငယ်တင်ပြလိုပါတယ်။ ကျွန်တော်တို့ ဒီတစ်ပိုင်တစ်နိုင် ကျွန်တော် တို့တိုင်းရင်းသား လက်လုပ်လက်စားငယ်တွေရွေ့လို့ သတ္တုတွေမှာ လုပ်သလို ကျောက်စိမ်းကျောက်မျက်မှာလည်း လုပ်ရင် အောင်မြင်မှုရနိုင်မယ်လို့ ယူဆပါတယ်။ ကျွန်တော် လုံးခင်း ၊ ဖားကန့်ဒေသနဲ့ ကချင်ပြည်နယ်မှာ တာဝန်ထမ်းဆောင်ခဲ့စဉ်က တရားဝင် လုပ်ခွင့်မရှိသော်လည်း အနီးအနားမှာထွက်နေတာ ပြည်သူ့အတော်များများက လက်ခံရရှိပြီးတော့ နောက်ဆုံးမှာ ပီ ကင်း၊ ကိန်းမှားနဲ့ ရွှေလီတို့မှာ သွားပြီးတော့ ကျောက်စိမ်း ဈေးကွက်ကြီးတွေ ဖြစ်သွားတာကို တွေ့ရပါတယ်။ အကျဉ်းချုပ်အားဖြင့်ဆိုလျှင် သူတို့ ဒီအောက်လမ်းက သယ်ဆောင်တယ်လို့ ပြောတာပေါ့။ ဒီလက်နက်ကိုင်သောင်းကျန်းသူ အချို့ကလည်း ငြိမ်းချမ်း ရေးအဖွဲ့ပေါ့။ ဒီနေရာကနေ ပြီးတော့ တစ်ဆင့်အစိုးရက တရားဝင်ခွင့်ပြုထား ခြင်း မရှိတဲ့ အခါကျတော့ ဟိုဘက်ကို သယ်တယ်လို့ဆိုပါတယ် ။ ဘယ်လိုပဲဖြစ်ဖြစ် ဟိုဘက်မှာပိုင်ဆိုင်သူကို ကြည့်လိုက်တယ်ဆိုရင် ကျွန်တော်တို့ ပွင့်ပွင့်လင်းလင်းပြောရပါမယ်။ တစ်ချိန်က သောင်းကျန်းသူ အဖွဲ့အစည်းတွေရဲ့ ဇနီး ၊ မိသားစုတွေပိုင်ဆိုင်တဲ့ ကျောက်စိမ်းဆိုင်ကြီးတွေ တရုတ်ပြည်သူ ဘက်မှာ အများကြီး သွားတွေ့ရပါတယ်။ ဆိုလိုတာကတော့ ကျွန်တော် ဘယ်သူ ကိုမှ အပြစ် ပြောလိုခြင်းမရှိပါဘူး။ တကယ်လို့သာ ဒီဥစ္စာတွေကို ဒီတစ်ပိုင်တစ်နိုင်တွေကို ကျွန်တော်တို့ နိုင်ငံတော်က တစ်ဧကသော်လည်းကောင်း ၊ နှစ်ဧကသော်လည်းကောင်း ၊ လုပ်ကွက်ပေးခဲ့ ပြီးတော့ တရားဝင် လက်ခံခဲ့ရင် ဒီပစ္စည်းတွေဟာ ကျွန်တော်တို့ဘက် ရောက်လာ မယ်လို့ ယူဆပါတယ်။ အခုနိုင်ငံတော်က လုပ်နေတာတွေ ကျွန်တော် ကိုယ်တိုင်လည်း ရတနာဆိုင်လုပ်တဲ့ အတွက် အချို့ကိစ္စလေးတွေမှာတော့ မြင်ပါတယ်။ အခုနိုင်ငံတော်က တစ်နှစ်တစ်ကြိမ် ပွဲကျင်းပ နေတာကနေ ၆ လတစ်ကြိမ်၊ အခု ၃ လတစ်ကြိမ် လုပ် လာတဲ့အတွက် တရုတ်မှာ ရှိတဲ့

ကျောက်စိမ်းဈေးကွက်က အတော်အသင့် ယိုင်နဲ့သွားပြီလို့ ကျွန်တော် ယူဆပါတယ်။ ဒီတရုတ်ဈေးကွက်ကတော့ မြန်မာပြည်သို့ဦးတည်လာခဲ့ပြီလို့ ထောက်ခံရင်းနဲ့ တင်ပြလိုပါတယ်။ နောက်တစ်ခု သက်သေပြုလိုတာကတော့ တနင်္သာရီတိုင်းဘက်မှာ ထားဝယ် ၊ မြိတ်ဒေသမှာ ကျွန်တော်တာဝန် ထမ်းဆောင်ခဲ့တဲ့အခါမှာ တစ်နာရီလောက်ခဲသတ္တုကို သာမန်လူတစ်ယောက်က ကျင်လိုက်ရင် တစ်နေ့ကုန်စာလို့ရတဲ့ငွေကြေးကို ရရှိနိုင်ပါတယ်။ အဲဒီတော့ ခဲသတ္တုအများအပြား ယိုးဒယားဘက်ကို ရောက်သွားတယ်။ ယိုးဒယားဘက် ရောက်သွားပြီးတော့ ကမ္ဘာ့ နာမည်ကြီးတာ ယိုးဒယားခဲလို့ နာမည်သွားကြီးပါတယ်။ ဒါက ဒီဘက်မှာ တရားဝင် လုပ်ကွက် ကြီးကြီးမားမား တွေသာ ပေးပြီးတော့ အသေးအဖွဲ့ကို မပေးတဲ့အခါကျ တော့ ဟိုဘက်ရောက်သွားတယ်ဆိုတဲ့ သဘောပါပဲ ။ ဒါအကျဉ်းအား ဖြင့် တင်ပြခြင်းဖြစ်ပါတယ်။ ဒီလိုပဲကျောက်စိမ်းမှာလည်း ဒီလို လုပ်ရင် အောင်မြင် မယ်လို့ ယုံကြည် ယူဆပါတယ်။ နောက်တစ်ခုက ကျောက်စိမ်း၊ ပတ္တမြား ထွက်ရှိမှုတွေဟာ အရင်ကဆို ရင် မိုးကုတ်လို သက်ရင့်ကျောက်မြေမှာပဲ ပတ္တမြားထွက်ရှိမယ်လို့ ကမ္ဘာ့ဘူမိပညာရှင်တွေယူဆခဲ့သော်လည်း ပင်လုံနဲ့မိုင်းရှူးမှာ တွေ့တဲ့အခါမှာ အခြားမြေ အမျိုးအစားမှာလည်း တွေ့နိုင် တယ်လို့ ပြင်ဆင်သတ်မှတ်ခဲ့ ရတယ်လို့ ကြားဖူးပါတယ်။ ဆိုလိုတာကတော့ ကျွန်တော်တို့ မြန်မာနိုင်ငံမှာ ကျောက်စိမ်းဟာ ဖားကန့်လိုနေရာမှာ မဟုတ်ဘဲနဲ့ အခု ခန္တီးလိုနေရာမဟုတ်ဘဲ ပူတာအိုဘက် နေရာမဟုတ်ဘဲ အခြားနေရာမှာ လည်းတွေ့ကောင်း တွေ့လာနိုင်ပါတယ်။ နောက်တစ်ခုက မကြာသေးခင်က အဆိုရှင် တစ်ဦး တင်သွင်းသွားသလို ဒီကျောက်စိမ်းကို ဖြေးဖြေးလျှော့ပြီးတော့ အနာဂတ်အတွက် တူးဖော်ဖို့ဆိုတဲ့ ဟာကိုတော့ ကျွန်တော်ထောက်ခံ လိုပါဘူး။ ဦးနေဝင်းထွန်းပြော တဲ့ အများ ပြည်သူကို ပေးပြီးတော့ အလုပ်လုပ်ရင် ပိုပြီးအောင်မြင်မယ် ဆိုတာကို ကျွန်တော်ထောက်ခံပါတယ် ။ ဘာလို့လဲဆိုတော့ ကျွန်တော်တို့ကျောက်စိမ်းဟာ ကျွန်တော်တို့ အဖိုးအဘွား လက်ထက်တုန်းက ဒီပတ္တမြားမြေဟာ ခန်းပြီဆိုပြီးတော့ အတော် လေးကျယ်ကျယ် ပြန့်ပြန့် သိရှိလာပါတယ်။ နောက်ပိုင်းမှာ သူတို့အဆိုရတော့ ဒါဒုတိယအဆင့် ဆိုရင် သစ်ပင်အရင်းက တွေ့လိမ့် မယ်။ တတိယအဆင့်ဆိုရင် ရေထဲက တွေ့လိမ့် မယ်လို့ဆိုပါတယ်။ သို့သော်လည်းပဲ တကယ်တမ်းမှာ ပတ္တမြား နဂါးကုမ္ပဏီက ဦးနေဝင်းထွန်းတို့တွေ့ရှိခဲ့သလို ကျောက် စိမ်းငုတ်တုံးကြီးကို ကျွန်တော် တို့တွေ့ရှိရပါတယ်။ အဲဒီလိုအလားတူ မြေအောက်မှာရှိတဲ့ မမြင်ရတဲ့ဟာ မှန်းဆလို့မရပါဘူး ။ ဒါကြောင့် ကုန်ခန်းသွားမယ်လို့ ကျွန်တော်တို့မယုံကြည်ပါ ဘူး။ နောက်ပြီးတော့ ဒါဟာလည်း

အချိန်၁၄၀၆။

ဥက္ကဋ္ဌ။ ။ ဆက်လက်ပြီး ကချင်ပြည်နယ် မဲဆန္ဒနယ်အမှတ်(၂) မှ ဦးဂျေယောဝူ ဆွေးနွေး နိုင်ပါတယ်။

အချိန်၁၄၀၆။

ဦးဂျေယောဝူ၊ ကချင်ပြည်နယ် မဲဆန္ဒနယ်အမှတ်(၂)။ ။ လေးစားအပ်ပါသော အမျိုးသားလွှတ်တော် ဥက္ကဋ္ဌကြီးနှင့်တကွ ပြည်ထောင်စု ဝန်ကြီးများ၊ တိုင်းဒေသကြီးနဲ့ ပြည်နယ်လွှတ်တော်ဥက္ကဋ္ဌကြီးများ၊ အမျိုးသားလွှတ်တော်ကိုယ်စားလှယ်တော်ကြီးများအားလုံးပဲ မင်္ဂလာပါ။ ကျွန်တော်ကတော့ ကချင်ပြည်နယ် မဲဆန္ဒနယ်အမှတ် (၁၂)မှ အမျိုးသားလွှတ်တော် ကိုယ်စားလှယ် ဦးဂျေယောဝူ ဖြစ်ပါတယ်။ ကျွန် တော့်အနေနဲ့နိုင်ငံတော်ရဲ့ စီးပွားရေးအင်အား အတွက် ကျောက်စိမ်းကျောက်မျက် ကဏ္ဍ ဖွံ့ဖြိုးတိုးတက်ရေးသည်လည်း အလွန်အရေးပါသည် ဖြစ်၍ ရှမ်းပြည်နယ် မဲဆန္ဒနယ်အမှတ်(၉) အမျိုးသားလွှတ်တော်ကိုယ်စားလှယ် ဦးနေဝင်းထွန်း၏ ပြည်ထောင်စုသမ္မတမြန်မာနိုင်ငံတော်အား ကျောက်စိမ်းကျောက်မျက် ဖွံ့ဖြိုးတိုးတက်သော နိုင်ငံတော်ဖြစ်စေရေးအဆိုကို အလေးအနက် ထောက်ခံဆွေးနွေးသွားမှာဖြစ်ပါတယ်။ လေးစား အပ်ပါသော ဥက္ကဋ္ဌကြီးခင်ဗျား။ ကျွန်တော့်အား ဆွေးနွေးချက်ထောက်ခံချက်များကို ဖတ်ကြား တင်ပြခွင့်ပြုပါရန် လေးစားစွာ ပန်ကြားအပ်ပါတယ်ခင်ဗျား။

ဥက္ကဋ္ဌ။ ။ ခွင့်ပြုပါတယ်။

ဦးဂျေယောဝူ၊ ကချင်ပြည်နယ် မဲဆန္ဒနယ်အမှတ်(၂)။ ။ ဥက္ကဋ္ဌကြီးခင်ဗျား ။ ဦးနေဝင်းထွန်း အဆိုပြု သွားတဲ့ အဆိုပြု လွှာနှင့်ပတ်သက် လို့ အောက်ပါအတိုင်း ပြုပြင် ပြောင်းလဲပါက ရရှိမည့်အကျိုးကျေးဇူးလက္ခဏာများကို တွေ့ရှိရမှာ ဖြစ်ပါတယ်။ ကျောက်မျက် လုပ်ကွက်ချထားရာတွင် ဧက ရာဂဏန်းရှိတဲ့လုပ်ကွက်များရှိသလို ဧကအကွက်များ လည်း ဖော်ထုတ်ပြီး လုပ်ပိုင်ခွင့်ချထားပေးခြင်းဖြင့် တိုင်းရင်းသားလုပ်ငန်းရှင်ငယ်များပါ တစ်ပိုင်တစ်နိုင် ဝင်လာနိုင်ပါတယ်။ အခွန်လည်း လုပ်ငန်းရှင်ကြီးရော၊ လုပ်ငန်းရှင် ငယ်များထံမှပါ ရရှိလာမှာ ဖြစ်ပါတယ်။ ကျောက်မျက်ကဏ္ဍတွင် ဒေသခံပြည်သူများအား တစ်ပိုင်တစ်နိုင်လုပ်ကွက်များ ဖော်ထုတ်လုပ်ကိုင်စေခြင်းဖြင့် ငွေရလွယ်သည့်ဘိန်းစိုက်ပျိုးခြင်းများပျောက်ပြီး ဘိန်းကြော့ဖြစ်ပေါ် လာမယ့် ဆိုးကျိုးအားလုံးကိုလည်း ကာကွယ်ပြီးဖြစ်လာမှာ ဖြစ်ပါတယ်။ ကျောက်မျက်တူးဖော်ပြီး

မြေနေရာများတွင် ရတနာတန်းဝင် ကျွန်းပင်၊ ပျဉ်းကတိုး၊ တမလန်း၊ ရာဘာသစ်မွှေးပင်များ၊ နှစ်ရှည်နှစ်တိုစားပင်သီးပင်များ အစားထိုးခြင်းဖြင့် ပတ်ဝန်းကျင် ပြန်လည်စိမ်းလန်းစိုပြည် နေမှာဖြစ်ပြီး သီးနှံများ ဝင်ငွေ တစ်ဖက်တစ်လမ်းရရှိကာ ဒေသခံ ပြည်သူဘဝ တိုးတက်လာမှာ ဖြစ်ပါတယ်။ အခုမျက်မှောက်ကာလမှာတော့ ကချင်ပြည်နယ် တောင်တန်းဒေသ ခက်ခဲသည့် နေရာအချို့ ရှိနေပါသေးတယ်။ ဆော့လော် မြို့နယ် ခေါင်လန်ဖူး ယခင် ခေါ်ဘူဒဲမြို့နယ်၊ နောင်မွန်းမြို့နယ်၊ မချမ်းဘောမြို့နယ် ဝေးလံခေါင်ပါးသည့် နေရာများတွင် လူသွားလမ်း၊ တံတား အလွန်ခက်ခဲခြင်း၊ စားဝတ်နေရေး ၊ ကျန်းမာရေး၊ ပညာရေး အလွန်ခက်ခဲနေကြပါတယ်။ ကျောင်းသူကျောင်းသားလေးများ၊ နိုင်ငံတော်ဝန်ထမ်းများ၊ တပ်မတော်သားများ ခက်ခက်ခဲခဲ တစ်ပတ်နှစ်ပတ်ကြာ ကိုယ့်ရိက္ခာကိုယ်ထမ်းပြီး မိုးထဲလေထဲ တောကျွတ်ကြီးများ၊ ကျွတ်အသေးများ ပေါများ၍ ဖက်ယားဆူးများ၊ ချုံများကြားမှာတိုးဝှေ့၍ လေးဘက်ထောက်သွားရသည့် နေရာများ သည်လည်း ရှိနေပါသေးတယ် ။ စားဝတ်နေရေးအတွက် ကုန်ဈေးနှုန်းမြင့်မား၍ ဆားကြမ်း အခဲ တစ်ပိဿာလျှင် ၅၀၀၀ ကျပ်၊ ပါရာဆီတမော့ အဖျားကျ ဆေးတစ် လုံးလျှင် ၅၀၀ကျပ်၊ ဆန်တစ်တင်းလျှင် ၅၀၀၀ကျပ် ဝယ်စားရ၍ ဝင်ငွေမရှိခြင်း ဆင်းရဲခက်ခဲနေကြသော ဒေသခံများလည်းများစွာရှိသောကြောင့် ကချင်ပြည်နယ်အတွင်း ထွက်ရှိသည့် အလှဆင်ကျောက်များ ဖြစ်သည့် စလင်းကျောက်၊ ပူတာအိုမှာ ထွက်တာကတော့ ဖားကန့်ကျောက်မဟုတ်ပါဘူး ဥဒေါင်ဆိုတဲ့ ဂါးနက်ဖြစ်ပါတယ်။ အလှဆင်ကျောက် မိုးညှင်းမှနီလာ၊ မြစ်ဆုံကျောက်၊ တနိုင်းမှ ပယင်း၊ အန်ဖာ စသည့် ကျောက်မျက်များကို တစ်နှစ်လျှင် နှစ်ကြိမ် သုံးကြိမ်မျှ အသေးစား ကျောက်မျက်ပွဲတော် Emporium ကို ကချင်ပြည် နယ်မြို့တော် မြစ်ကြီးနား၌ ပြုလုပ်ခွင့်ပေးပြီး ပြည်တွင်းပြည်ပ ကုန်သည်များအား ခေါ်ယူရောင်းချခွင့်ရပါက ပြည်နယ်အတွက်ရော နိုင်ငံတော် အတွက်ပါ အကျိုးရှိမည်ဟု ယူဆမိပါသည်။ ပူတာအိုဒေသတွင် နို င်ငံခြားဧည့်သည်များ အမြောက်အမြားလာရောက် လည်ပတ်ကြသည်ဖြစ်၍ ဒေသ ထွက်ကျောက်များကို အချောထည် လုပ်ပြီး နိုင်ငံခြားငွေဖြင့် လွတ်လပ်စွာရောင်းချခွင့်ပြုခြင်း ၎င်းကျောက်မျက်ကို ရှာဖွေတူးဖော်ရန် အတွက် ဒေသခံများကို တစ်နိုင်တစ်ပိုင် ရှာဖွေတူးဖော်ခွင့်များလည်း ပေးသင့်ပါတယ်။ ဥက္ကဋ္ဌကြီးခင်ဗျာ၊ ဒေသခံများ ဆင်းရဲနွမ်းပါးမှုအခြေအနေ ကုစားဖို့ရန်အတွက် ပြည်နယ်အတွင်း ကျောက်စိမ်းရုပ်တုရုပ်ကြွင်း စက်ရုံများ၊ ပုတီးစက်ရုံများ၊ ကျောက်သွေး အသေးစားစက်ရုံများကို နိုင်ငံတော်မှမတည်ပြီး ဒေသခံများကို ပြုလုပ်ပေးသင့် ပါသည်။ ၎င်းလုပ်ငန်းများ ရရှိလာပါက

ကျောက်မျက်ကုန်သည်သူဌေးများ အလာအလွန်နည်းပါတယ်။ ကိုယ်စားလှယ်များသာလာစေခြင်း ဖြစ်ပါတယ်။ Emporium သို့လာကြသော တရုတ်လူမျိုးအများစုမှာ ကျောက်အနည်းအကျဉ်း နားလည်သော ပွဲစားများ၊ တက္ကစီဒရိုင်ဘာ၊ စားပွဲထိုး အလုပ်သမားများ၊ မြင်းလှည်းဆရာများသာ ဖြစ်ကြပြီး နေ့စားအနေနဲ့ (၅)ယွမ်၊ Emporium ကျောက်မျက်ပွဲတော်သို့ ဈေးကစားရန်၊ လက်ဝါးကြီးအုပ်ရန် ရောက် ရှိလာ၍ ပြည်တွင်းဈေးကွက် ကြီးကို ချယ်လှယ်ရန် ရောက်ရှိ လာခြင်းဖြစ်ပါတယ်။ လော်ပန်ကြီးများမလာရခြင်းမှာ ကျောက်မျက်လုပ်ငန်းလုပ်ခြင်း မလုပ်ခြင်း သူတို့အတွက်အကြောင်းမဟုတ်ပါဘူး။ သူတို့ကိုယ်တိုင်က ပြီးပြည့်စုံပြီး ဖြစ်လို့ပဲဖြစ်ပါတယ်။ သူတို့လာပါကလည်း လုံခြုံရေး ၊ ရာသီဥတု၊ နေရေးထိုင်ရေး၊ စားသောက်ရေးအခက်အခဲ များကြောင့် မလာခြင်းဖြစ် သည်သာမက ပြည်တွင်းဈေးကွက် တိုးတက်မှုမရှိမှသာ သူတို့ တရုတ်ပြည်သို့ မှောင်ခိုလမ်းဖြင့် ဝင်ရောက်လာနိုင် မည်ဖြစ်ပါတယ်။ ဤသို့ဖြင့် Emporium ဈေးကွက်ကို စီးပွား ရေးအနိုင်ကျင့်ခြင်းသာဖြစ်ပါတယ်။ လေး စားအပ်ပါသောဥက္ကဋ္ဌကြီးခင်ဗျား။ သို့သော်လည်း လစဉ်ကျောက်မျက်ပြပွဲ ပြုလုပ်ပေးခြင်းဖြင့် နေပြည်တော်တွင် ကျောက်ဈေးကွက် တက်လာပြီး ခိုင်မာသော ဈေးကွက်လည်း ရရှိလာမှာ ဖြစ်ပါတယ်။ နိုင်ငံ တော်နိုင်ငံတကာ ကျောက်မျက် ဈေးကွက်ကြီးဖြစ်လာနိုင်ပြီး ယင်းမှ အကျိုးဆက်အနေဖြင့် နေပြည်တော်၌ဆိုင်ငွား အိမ်ငွားများပြားလာခြင်း၊ အချောထည်စက်ရုံ များရှိလာပြီး အလုပ်အကိုင်အခွင့် အလမ်းများ ဖြစ်လာစေခြင်း၊ တရုတ်နိုင်ငံမှ ကုန်သည်များလည်း တရုတ်နိုင်ငံသို့ အကြမ်းထည်တင်သွင်းရန် ခက်ခဲ၍ အချောထည်များအနေဖြင့်သာ တင်သွင်း နိုင်ကြ၍ နိုင်ငံခြားကုန်သည်များမှ လည်း နေပြည်တော်တွင်အချောထည်စက်ရုံများများစွာ ပေါ်ပေါက်လာပြီး အချောထည်ပြုလုပ်သည့် နည်းပညာများလည်း ရရှိလာမှာဖြစ်ပါတယ်။ ကျောက်ဝယ်ခွင့်ရရှိသူများကိုလည်း ငွေပေးချေခွင့် ရက်(၁၂၀)အစား ရက် (၆၀)သို့ လျော့ချပေးရန်နှင့် ရက်(၆၀)သတ်မှတ်ပါက ငွေမပေးချေသည့် ကျောက်ကို အနီးဆုံးကျောက်မျက်ပြပွဲတွင် ရောင်းချခွင့်ရရှိကာ ငွေလည်ပတ်မှု မြန်ဆန် အဆင်ပြေလာမှာ ဖြစ်ပါတယ်။ ကျောက်မျက်ကျောက်စိမ်းကဏ္ဍ ဖွံ့ဖြိုးတိုးတက်လာပါက နိုင်ငံတော်အကျိုး ပြည်သူ့အကျိုးအတွက် အခွန်အရပ်ရပ်တိုးတက်လာပြီး ဘက်စုံဖွံ့ဖြိုးတိုးတက် လာကာ ဒီမိုကရေစီ နိုင်ငံတော်ကြီး သာယာဝပြောလာမှာဖြစ်တဲ့အတွက် ဦးနေဝင်းထွန်း အဆိုပြုထားတဲ့ ပြည်ထောင်စုသမ္မတမြန်မာနိုင်ငံတော်အား ကျောက်မျက်ကျောက်စိမ်းကဏ္ဍ

လုပ်ဆောင်သွားနိုင်ဖို့ လိုအပ်မှာဖြစ်တဲ့ အတွက်သော်လည်းကောင်း၊ ထို့အပြင် ကျွန်တော်လည်း နိုင်ငံသားတစ်ဦး ပြည်နယ်သားတစ်ဦးဖြစ်တဲ့အပြင်ဖားကန်မှာလည်းပဲ နှစ်ပေါင်းနှစ်ဆယ်ကျော် သွားလာနေထိုင်ခဲ့တဲ့ကျေးဇူးတာဝန် ကျွန်တော့်မှာလည်း ရှိတဲ့အတွက်ကြောင့် ကျွန်တော့် အနေနဲ့ လည်း တင်ပြဆွေးနွေးသွားမှာ ဖြစ်ပါ တယ်။ ကျွန်တော့် ကို ဥက္ကဋ္ဌကြီးခင်ဗျား ။ ဖတ်ကြားကြည့်ရှု တင်ပြခွင့်ပြုပါရန် တောင်းခံပါတယ်။

ဥက္ကဋ္ဌ ။ ခွင့်ပြုပါတယ်။

ဦးခက်ထိန်နန်၊ ကချင်ပြည်နယ် မဲဆန္ဒနယ်အမှတ်(၁)။ ။ကျောက်စိမ်းကျောက်မျက် တူးဖော်ရောင်းချရေး လုပ်ငန်းဟာ နိုင်ငံတော်နဲ့သတ္တုတွင်း ဝန်ကြီးဌာနရဲ့ ကြိုးစားမှုကြောင့် ဟိုး ယခင်နဲ့မတူတော့ဘဲနဲ့ နိုင်ငံ တော်နဲ့ ပြည်သူတွေအတွက် ကြီးမားတဲ့လုပ်ငန်း ၊ ဝင်ငွေတွေ မြောက်များစွာ ရရှိတဲ့လုပ်ငန်းဖြစ်လာစေခဲ့ပါတယ်။ ၁၉၉၀အလွန်မှစပြီးတော့ ကျောက်စိမ်း ကျောက်မျက် တူးဖော်ရောင်းချရောာ ပိုပြီးအသက်င်လှုပ်ရှား ကြိုးစားလာခဲ့တာဟာ၂၀၀၀ ခုနှစ် ကျော်လာတဲ့အခါ ပိုပြီးကြိုးစား တူးဖော် ထုတ်လုပ်ရောင်းချလာခဲ့တဲ့အတွက် ကြီးမားတဲ့ အောင်မြင်မှု၊ အံ့မခန်းတဲ့အောင်မြင်မှုကို ရရှိလာခဲ့တာဖြစ်ပါတယ်။ ဒါကြောင့်မို့ လို့ ဒီနေ့ အချိန်အခါမှာ သတ္တုတွင်း ဝန်ကြီးဌာနနဲ့ နိုင်ငံတော်အစိုးရကို ကျွန်တော့် အနေနဲ့ ကျေးဇူး တင်သလိုအလွန်ပဲချီးကျူးသင့်တဲ့ ဝန်ကြီးဌာနတစ်ခုအနေနဲ့ ရပ်တည်ခဲ့တာ ဖြစ်ပါတယ်။ အလွန်ပဲ အောင်မြင်ခဲ့တဲ့ ဝန်ကြီးဌာနတစ်ခုအနေနဲ့ ရပ်တည်ခဲ့တာဖြစ်ပါတယ်။ မြန်မာနိုင်ငံရဲ့ သမိုင်းမှာ ကျောက်စိမ်းဟာလည်း သမိုင်းရဲ့အခန်းကဏ္ဍ တစ်ခုအနေနဲ့ ရှိခဲ့တာကိုလည်း လေ့လာသိရှိရပါတယ်။ ပဉ္စမသင်္ဂီယ နာတင် ဘ ဝရှင်မင်းတရားကြီးဖြစ်တဲ့ မင်းတုန်းမင်း နန်းစံ စဉ်အခါမှာ ကံဆီးသူက စမော့နော်ဟာ လူ ၁၆ ယောက်ထမ်းရတဲ့ မိုးပြင်းမှော်မှ ကျောက်စိမ်းကို မင်းတုန်းမင်းထံ သွားရောက်ဖူးမြော် ပြီး ဆက်သခဲ့ပါတယ်။ ပါလိုက်ပပသာယာ ဇာကိုင်ဆိုတဲ့ ဘွဲ့ထူး တစ်ကြောင်းစာ စာချွန်တော်ဖြင့် သူကောင်းပြုမှု ကိုလည်း ခံယူခဲ့ပါတယ်။ အဲသလိုပဲ ၁၃ ရာစုလောက်မှာ မြန်မာနိုင်ငံ မြောက်ဖျားမှာ တရုတ်ကုန်သည် တွေဟာ လာပြီးတော့ ကျောက်စိမ်းကို လားပေါ်တင်သွားပြီးတဲ့နောက်မှာ ၁၄ ရာစု၊ ၁၅ ရာစု၊ ၁၆ ရာစုတွေမှာ တရုတ်ပြည် ကနေပြီးတော့ ယူနန်ကနေပြီးတော့ ကျွန်တော်တို့ ဆီ ရာသီအချိန်ခါရောက်တိုင်း လာလာပြီးတော့ ကျောက်စိမ်းကုန်သွယ်လာခဲ့တာဟာ ၁၇၈၄ ခုနှစ်နောက်ပိုင်းမှာ တစ်ခေါက်

တစ်ခေါက်လာရင် လူပေါင်း ၂၀ ကျော် ၃၀ ကျော်လာပြီးတော့ ရှာဖွေကြိုးစားလာခဲ့ တာကို သိရပါတယ်။ သို့သော် လည်းပဲ အဲဒီအချိန်အခါမှာ လူရိုင်းများကြောင့်သော် လည်းကောင်း၊ ငှက်ဖျားကြောင့်သော်လည်းကောင်း၊ တရုတ်ပြည် ယူနန်ကိုပြန်ရောက်ခဲ့တာကတော့ အနည်းငယ် သာ ပြန်ရောက် လာခဲ့တဲ့အကြောင်းကို သိရှိခဲ့ရပါတယ်။ ၁၉၄၀ အင်္ဂလိပ်က ကျောက်စိမ်းတွင်း စည်းမျဉ်း ဥပဒေ The Jade Mine Regulation Manual 1940 ကိုပြဋ္ဌာန်းပေးပြီးတော့ ပုဂ္ဂလိကကို လိုင်စင် ပေးပြီးတော့လုပ်ခဲ့တယ်ဆိုတာကို လေ့လာ သိရှိရပါတယ်။ ၄.၅.၁၉၄၈ မှာတော့ ကျောက်စိမ်း တွင်းနည်းဥပဒေ ပြု ဋ္ဌာန်းပြီးတော့ ပုဂ္ဂလိက ကို လုပ်ခိုင်းခဲ့ပါတယ်။ အခွန်ငွေ ၃၃ ရာခိုင်နှုန်းယူ ခဲ့တယ်လို့လေ့လာသိရှိရပါတယ်။ အဲဒီတုန်းက ၁၉၄၈ ခုနှစ်တုန်းက လုပ်သား ၁၀၀၀၀ ကျော် ရှိခဲ့တယ်ဆိုတာကို လေ့လာသိရှိခဲ့ရပါတယ်။ ၁၉၆၃ ခုနှစ်မှာတော့ တော်တော်လေ့လာစည်စည်ကားကားနဲ့ လုပ်သားပေါင်း လေးသောင်းရှစ်ထောင်ကျော်နဲ့ ကျင်းပေါင်း တစ်သောင်းကျော် လုပ်ခဲ့တယ်ဆိုတာကို ဖတ်ရှုသိရှိရပါတယ်။ အဲဒီအချိန်အခါတုန်းက ဟင်္သာတ ဦးမြဲဆိုတဲ့ ပုဂ္ဂိုလ်ကလည်း ပဲ ကျောက်စိမ်းမှာ အောင်မြင်ပြီးတော့ နိုင်ငံခြားအထိ သွားရောက် ရောင်းခဲ့တယ်ဆိုတာကို သိရှိရပါတယ်။ ၁၁.၄.၁၉၆၄ မှာ တော်လှန်ရေးကောင်စီကကျောက်စိမ်းနဲ့ ပတ်သက်တဲ့ဟာကို ပြည်သူပိုင်သိမ်းပြီးတော့ ၁.၁၂.၆၄ မှ ၁၅.၁၂.၆၄ ခုနှစ်ထိ ပထမဦးဆုံး ရန်ကုန်အင်းလျားကန်ဟိုတယ်မှာ ကျောက်မျက်ပြပွဲကို လုပ်ခဲ့တယ်လို့သိရပါတယ်။ ၂၇.၈.၁၉၆၅ မှာ အင်းလျားကန်ဟိုတယ်မှာပဲ ဒုတိယအကြိမ်ပြပွဲကို လုပ်ခဲ့တယ်ဆိုတာ သိရှိရပါတယ်။ အဲဒီအချိန်တုန်းကတော့ လက်ဖြင့် ၊ သံတိုင်ဖြင့်၊ ပေါက်ပြားဖြင့်၊ ဂေါ်စောင်းဖြင့် ကျွန်တော်တို့ တူးဖော်တဲ့အချိန်အခါဖြစ်တဲ့အတွက် တစ်နှစ်ကို ပျမ်း မျှတန်(၅၀)ခန့် ထွက်ရှိတယ်လို့ သိရှိခဲ့ရ ပါတယ်။ ဒါ့ကြောင့်မို့လို့ ၁၉၇၈ ခုနှစ်က နေပြီး ၁၉၈၈ခုနှစ်အထိကတော့တန်ချိန် (၅၀၀)ကျော် (၁၀)နှစ်လောက်အတွင်းမှာ တန်ချိန်(၅၀၀) ကျော် ထွက်ခဲ့တယ်လို့လေ့လာတွေ့ ရှိရပါတယ်။ ၁၉၉၇ ဝန်းကျင်ကစပြီးတော့ ဖက်စပ်စနစ်နဲ့ ပုဂ္ဂလိကကို ပြန်ပြီးတော့ ချပေးလာတာကိုသိရှိရ ပါတယ်။ အဲဒီအချိန် ၁၉၉၀ ဝန်းကျင်လောက်ကတော့ ကျွန်တော်လဲဖားကန်မြေကို ဝန်ထမ်းဘနဲ့ လာပြီးတော့ ရောက်ရှိတဲ့ အချိန်လဲဖြစ်လာပါပြီ။ ၁၉၈၈ခုနှစ်မှ နေပြီးတော့ ၁၉၉၅ခုနှစ် အထိ ကတော့ တန်ပေါင်း (၂၃၉၈) အဲဒီဝန်းကျင် တူးဖော်ထုတ်လုပ်ခဲ့ ရတယ်လို့သိရှိရပါတယ်။ ၁၉၉၅ - ၁၉၉၆ ဝန်းကျင်မှစပြီးတော့ ဒါပုဂ္ဂလိကကို ကျောက်စိမ်းကျောက်မျက်တူးဖော်ရေးကျောက်မျက် ကုမ္ပဏီလီမိတက်ဖြင့် ဒါဟာလုပ်ပိုင်ခွင့်လုပ်ကွက်တွေချပေး ပြီးတော့ တူးဖော်လာတဲ့ အချိန်အခါကို

ပြန်လည်ရောက်ရှိလာတာ တွေ့ရပါတယ်။ နဝတအစိုးရက ၂၉.၅.၉၅ခုနှစ်မှာကျောက်မျက်ရတနာ ဥပဒေကိုပြဋ္ဌာန်းခဲ့ပါတယ်။ ၄-၁၀-၉၅မှာ ကျောက်မျက်ရတနာ နည်းဥပဒေများ ပြဋ္ဌာန်းခဲ့ပါတယ်။ အဲဒီလိုနည်းနဲ့ ကျောက်မျက်လော ကကို ကြိုးစားလာခဲ့တာဟာ ၂၀၀၀ ခုနှစ်မှာ နိုင်ငံတော်နဲ့ နိုင်ငံသားပုဂ္ဂလိကတို့ အကျိုးတူပူးပေါင်းပြီးတော့ ကျောက်မျက် ရတနာ ထုတ်လုပ်ရောင်းချမှုအပေါ် ခွဲဝေခံစားတဲ့ အကျိုးတူ ကျောက်စိမ်းရိုင်း တူးဖော်ခြင်း လုပ်ငန်း များ ကိုလည်း စတင်လုပ်ဆောင်ခဲ့ခြင်းဖြစ်ကြောင်းကို တွေ့ရှိရပါတယ်။ ကျွန်တော်တို့ ပြပွဲများကို ကြည့်ရင် ရန်ကုန်အင်းလျားကန် ဟိုတယ် မြန်မာ့ကျောက်မျက်ရတနာ ပြပွဲခန်းမနဲ့ Myanmar Convention Centre ၊ ၂၀၁၀ နိုဝင်ဘာမှ စပြီးတော့ နေပြည်တော် မဏိရတနာ ကျောက်စိမ်း ခန်းမတွေမှာ ယနေ့အထိကျင်းပပြုလုပ် နေပြီ ဖြစ်ပါတယ်။ ၁၉၇၈ ကနေ ၁၉၈၈ (၁၀)နှစ် ဝန်းကျင်အတွင်းမှာ တန်ချိန်၅၀၀ ကျော် ထုတ်လုပ်နိုင်ခဲ့ပါတယ်။ ၁၉၈၈ ကနေ ၁၉၉၅မှာ ၇နှစ် ဝန်းကျင်အတွင်းမှာ တန်ချိန် ၂၃၀၀ ကျော် ထုတ်လုပ်နိုင်ခဲ့ပါတယ်။ ထိုနည်းတူ ၂၀၀၉ - ၂၀၁၀ မှာ တန်ချိန်ပေါင်း ၂၅၀၀၀ ကျော် ထုတ်လုပ်နိုင်ခဲ့ပါတယ်။ ၂၀၁၀-၂၀၁၁ ပထမ ၅လပိုင်း ဝန်းကျင်လောက်မှာ တန်ချိန်နှစ် သောင်းကျော်လောက်ပဲ ဒါဟာ ထုတ်လုပ်နိုင် ခဲ့ပါတယ်။ ကျွန်တော့်အနေနဲ့ စ နစ်တကျရေရှည်အတွက် တူးဖော်ခြင်းဆိုတဲ့ဟာ ပြောဆိုပြီးတော့ ဒီမှာ အတည်ပြုခဲ့တဲ့ဟာက ကျွန်တော့်အနေနဲ့ ဈေးကွက်ရဲ့ လိုအပ်ချက်ပေါ် မှာ မူ တည်ပြီးတော့မှ အဲဒီတုန်းက တင်ပြဆွေးနွေးအတည်ပြုချက်ရယူနိုင်ခဲ့ခြင်းဖြစ်ပါတယ်။ ယနေ့အချိန်မှာ ကြည့်ရင် ကျွန်တော်တို့ တန်ချိန်ပေါင်း သောင်းနဲ့ချီ ပြီးတော့မှ သောင်းဂဏန်းထပ်ပြီးတော့ အချိန်တိုတို အတွင်းမှာ ထုတ် လာနိုင်တဲ့အခါမှာ ဒီဟာကို ကုန်ချောထုတ်တဲ့ ခပ်များများ ကုန်ချော ထုတ်တဲ့၊ တရုတ် ပြည်ထဲမှာ ယူသွားသလောက်ကို ချက်ချင်း ချက်ချင်း (၃-၄-၅)လ ၆လအတွင်းမှာ ကုန်ချော မထုတ်လုပ်နိုင်တဲ့အတွက် သူတို့မှာလည်း ပဲ ဒီအရိုင်းတုံးတွေဟာ ဒီကဝယ်ယူသွားတဲ့ အရိုင်းတုံးတွေဟာအတော်များများလည်း များနေတာကိုသိရှိရပါတယ်။ ဒါတွေကို ကြည့်ခြင်းအား ဖြင့် ဒီအရိုင်းတုံး တွေဟာ တန်ချိန် သောင်းထပ်ပြီးတော့ သင်္ဘောတွေနဲ့ တရုတ်ပြည်ကြီးကို ရောက် သွားတာဟာ ကျွန်တော်တို့ မြန်မာနိုင်ငံရဲ့ ကျောက်စိမ်းရတနာသိုက်တွေ တရုတ်ပြည်ကို ပြောင်းရွှေ့နေတဲ့ ပုံစံလည်း တစ်နည်းအားဖြင့် ဖြစ်နေပါတယ်။ ဒါတွေဟာ တကယ်ဈေးကွက်မှာ လိုအပ်တာထက်ပိုပြီးတော့ လျှံပြီးတော့ထုတ်လုပ်တဲ့ အနေအထား ရောက်ရှိလာတဲ့အတွက် ဖြစ်ပါတယ်။ ဒီလိုဖြစ် လာတဲ့အတွက်ကြောင့် ကျွန်တော်တို့ ထုတ်လုပ်တဲ့ နိုင်ငံလုပ်ငန်းရှင်များ၊

ကုမ္ပဏီများဟာ ဈေးကစားတာကို ခံနေရပါတယ်။ ဝယ်ပြီးတော့ ပိုက်ဆံ မရှင်းတဲ့အတွက် လုပ်ငန်းရှင်တွေ ငွေလည်ပတ်မှု ၊ လုပ်ငန်းလည်ပတ်မှု ဒုက္ခဖြစ်နေတာ တွေလည်း တွေ့နေရပါတယ်။ အလုပ်နဲ့ ဝယ်ယူသွားပြီးတော့ ပိုက်ဆံလာမရှင်းတဲ့ ကိစ္စတွေဟာလည်း ပဲ တစ်ကြိမ်နဲ့ တစ်ကြိမ် ဖြစ်ဖြစ်လာတာကို တွေ့ရှိရမှာဖြစ်ပါတယ်။ ဒါတွေဟာ ကျွန်တော်တို့ရဲ့ ထုတ်လုပ်မှုနဲ့ ဈေးကွက်ရဲ့ လိုအပ်ချက်တွေကို ကျွန်တော်တို့ ဒီနေ့ရောက်ရှိလာတဲ့ အနေအထားကို တင်ပြခြင်းဖြစ်ပါတယ်။ လုပ်ငန်းတွေဟာ ကျွန်တော့် အနေနဲ့ ထင်မြင်ယူဆတာက အရှိန်အဟုန်နဲ့ အလျင်အမြန် တိုးတက်အောင်မြင်ပြီးတော့ အောင်မြင်မှု မြန်ဆန်လွန်းရင်လည်း ပဲ ပြန်ပြီးတော့ စနစ်တကျဖြစ်ဖို့အတွက် Control လုပ်ရပါမယ်လို့ ကျွန်တော့် အနေနဲ့ ယူဆပါတယ်။ ကျွန်တော်တို့အနေနဲ့ ဒီအောင်မြင်လာတဲ့ အတွက် အောင်မြင်နေတဲ့အတွက် အမြောက်အမြား တူးဖော်ထုတ်လုပ်ရောင်းချရေးဆိုတဲ့ဟာကိုပဲ ဦးစားပေးလာတဲ့ အခါမှာ စောင့်ရှောက် ထိန်းသိမ်းရမယ့်အပိုင်းတွေ ၊ ခေတ်နဲ့စနစ်နဲ့ ပြောင်းလဲသင့်တဲ့ အရာတွေ မပြောင်းလဲနိုင်တဲ့ဟာတွေ ရှိလာတဲ့အတွက်ကြောင့် ဆယ်စုနှစ်နဲ့ချီပြီး ကြာလာတဲ့အခါမှာ သဘာဝ ပတ်ဝန်းကျင် ချောင်း၊ မြောင်း၊ အင်းအိုင်၊ သစ်ပင်သစ်တော၊ တောင်ကုန်း ချိုင့်ဝှမ်းများဟာ ပျက်စီးလာပြီးတော့ ဒီနေ့ ဥရုချောင်းကြီးဟာလည်း ကယ်သူဝေးပြီးတော့ ဆယ်သူလည်း ဝေးနေသလို ငိုပွဲဆင်ရသလို ဖြစ်နေရတာကိုတွေ့ရှိရပါတယ်။ ဖားကန့် -လုံးခင်းမြို့ ဆိပ်မူကျေးရွာ၊ အခြားရွာအချို့မှာလည်း အိမ်များဟာ ရေမြုပ်တဲ့ဟာရှိသလို ရွံ့နွံထဲမှာ မြုပ်တာတွေလည်း ကျွန်တော်တို့ တွေ့မြင်ရပါတယ်။ ဒီပုံစံအတိုင်း ကျွန်တော်တို့စနစ်တကျ ပြုပြင် ဆောင်ရွက်သွားခြင်းမရှိရင် ပိုပြီးတော့ ကျွန်တော်တို့ ခက်ခဲလာနိုင်တဲ့ အနေအထားလည်းရှိပါတယ်။ ဒီအချိန်မှာ ကျွန်တော်တို့ ဖားကန့်ဒေသရဲ့ ပတ်ဝန်းကျင်တွေပျက်စီးလာတာ အားလုံးသိတဲ့ အတိုင်း ဖြစ်လာသလို ဒေသခံ ပြည်သူများရဲ့ နေထိုင်မှု ၊ စားသောက်မှု တို့ဟာလည်းပဲ ခက်ခဲလာတာကို တွေ့ရှိရပါတယ်။ ထိုနည်းတူ ဒီနေ့ဆိုရင် လုပ်ငန်းရှင်များဟာလည်း ဈေးကွက်ရောင်းဝယ်မှုမှာ ၊ လည်ပတ်မှုမှာ ငွေလာမရှင်းတဲ့ကိစ္စတွေမှာ ဒုက္ခတွေရှိလာတဲ့အနေအထား ရှိတယ်ဆိုတာကို သိရှိ လာရပါတယ်။ ဒါကြောင့်မို့လို့ ဒီနေ့ပြည်ထောင်စု သတ္တုတွင်းဝန်ကြီးဌာနသည်သော်လည်းကောင်း၊ ပြည်ထောင်စု အစိုးရသည်လည်းကောင်း၊ ပြည်သူ့တွေကရွေးကောက်တဲ့ အစိုးရဖြစ်တဲ့အတွက်ကြောင့် ပြည်သူ့ အစိုးရဖြစ်တဲ့အတွက်ကြောင့် ဒီပတ်ဝန်းကျင်ရဲ့ ပျက်စီးလာမှုတွေဟာ ဒေသခံပြည်သူတွေရဲ့ နေမှု၊ ထိုင်မှု၊ စားမှု၊ သောက်မှု အခက်အခဲတွေဟာ လုပ်ငန်းရှင်တွေရဲ့ အခက်အခဲရှိလာမှု

တွေဟာ အားလုံးရဲ့အစိုးရ၊ အားလုံးရဲ့ သတ္တုတွင်းဝန်ကြီးဌာန ဖြစ်တဲ့အတွက်ကြောင့် ဒီအတိုင်း ဆက်သွားနေရင် သတ္တုတွင်းဝန်ကြီးဌာနနဲ့ အစိုးရအပေါ်မှာ ဝန်ထုတ်ဝန်ပိုးများ ရှေ့ဆက်ပြီးတော့ လုပ်ဆောင်ရမယ့်ဟာတွေ များလာမလားလို့ ကျွန်တော့် အနေနဲ့ လေး စားစွာတင်ပြရခြင်း ဖြစ်ပါတယ်။ ဒါကြောင့်မို့လို့ ကျွန်တော်တို့အနေနဲ့ နိုင်ငံတော်နဲ့ ပြည်သူ့ အတွက် လုပ်ငန်းကြီးဝင်ငွေကြီး ဖြစ်နေတဲ့ ကျောက်စိမ်းကျောက်မျက်လုပ်ငန်းကို နိုင်ငံအကျိုး ၊ ပြည်သူ့အကျိုးကို မျှော်ကိုး ပြီးတော့ ဈေးကွက်ရောင်းချခြင်းစနစ် ၊ ကုန်ချောထုတ်လုပ် နိုင်တဲ့အဆင့် အလုပ်အကိုင် များ ဖန်တီးပေးနိုင်တဲ့အဆင့်တွေကို စနစ်တကျ လုပ်ဆောင်ရန် လိုအပ်လာပြီလို့ ကျွန်တော့် အနေနဲ့ တင်ပြလိုပါတယ်။

နောက်ပြီးတော့ ကျွန်တော်တို့ ဦးနေ ဝင်းထွန်းရဲ့ အဆိုပိုင်းဆိုင်ရာများမှာ လည်းပဲ ကျောက်မျက်ရတနာလုပ်ငန်းကို အရင်းအနှီးကြီး သူများ လက်ဝါး ကြီးအုပ်မှုမှ ကာကွယ် ရန်နှင့် လုပ်ငန်းရှင်များတိုးပွား လုပ်ကိုင်လာနိုင်စေရန် အရင်းအနှီးနည်းသော လုပ်ငန်းရှင်များ လည်း လုပ်ကိုင်နိုင်ရန်အတွက် လုပ်ကွက်ကို တစ်ဧကလုပ်ကွက်များ သတ်မှတ်၍ လုပ်ကိုင်လို သူများအား ခွဲဝေချထားပေးရန်ဆိုတဲ့ အချက်ကိုလည်း ကျွန်တော်တို့ ဒါဖွဲ့စည်းပုံ အခြေခံဥပဒေ ပုဒ်မ အခန်း ၁ ပုဒ်မ ၃၆ အပိုဒ် (ခ) မှာ စီးပွားရေး လုပ်ငန်းများတွင် တရားသဖြင့် ယှဉ်ပြိုင်ခြင်းကို ပျက်ပြားစေရန် တစ်ဦးတစ်ယောက်ကဖြစ်စေ အစုအဖွဲ့ကဖြစ်စေ လက်ဝါးကြီးအုပ်ဆောင်ရွက်မှု သို့မဟုတ် ဈေးကစားမှုပြုခြင်းဖြင့် အများပြည်သူတို့၏ အကျိုးစီးပွားကို ထိခိုက်နစ်နာစေခြင်း မှ တားဆီးကာကွယ်မည် ဆိုတဲ့ဟာ ပါပါတယ်။

နောက်တစ်ချက်ကတော့ ကျွန်တော်တို့နိုင်ငံမှာ ကျောက်စိမ်းကျောက်မျက်ကဏ္ဍကို ဥပဒေနှင့်အညီ လျှောက်ထား၍ လုပ်ကိုင်ခွင့်ရနေသော်လည်း ထိုသို့လုပ်ကိုင်ရန်သိရှိသူ ရာခိုင်နှုန်း နည်းပါးတဲ့ အတွက် ကျောက်စိမ်းကျောက်မျက်ကဏ္ဍမှာ အများပြည်သူပါဝင်လာခြင်းမှာ အားနည်း သည်ကို တွေ့ရှိရပါတယ်။ ထို ကဲ့သို့ တရားဝင် လုပ် ကိုင်ရမည်ကို သိရှိနားလည်မှု မရှိကြတဲ့အတွက် မိမိတို့ရဲ့ စားဝတ်နေရေးလွယ်ကူစွာ လုပ်ကိုင် စားသောက်ရန်အတွက် ဘိန်း စိုက်ပျိုးခြင်း ဘိန်းချက်လုပ်ခြင်း၊ မူးယစ်ဆေးဝါးထုတ်လုပ်ခြင်း၊ ရောင်းချခြင်း၊ အိမ်နီးချင်းနိုင်ငံများနှင့် ဆက်သွယ်ရောင်းချခြင်းများအထိ လုပ်ကိုင်မိ ကြတဲ့ အချက်တွေဟာ ဖားကန့်နဲ့တနိုင်းဘက်မှစည်း မနေ့ကပဲ တနိုင်းလွှတ်တော် ကိုယ်စားလှယ်ပြော သလို လယ်ယာကဏ္ဍမှာပြောခဲ့တဲ့အချက်မှာ တော်တော်လေးကို ရှိနေတာကိုတွေ့ရှိရပါတယ်။

ဒါကြောင့်မို့လို့ ကျွန်တော်တို့ရဲ့ ကျောက်စိမ်းကျောက်မျက်ကဏ္ဍမှာ အအောင်မြင်ဆုံး အချိန် လည်း ဖြစ်နေပါတယ်။ ဒါပေမယ့် ရှေ့ဆက်ပြီးတော့ ဒီအောင်မြင်မှုကို ကျွန်တော်တို့ ထိန်းထိန်း

သိမ်းသိမ်းဖြစ်သွားဖို့အတွက် စနစ်တကျတူးဖော်ခြင်း ၊ စနစ်တကျ ဈေးကွက်ကို ကျွန်တော်တို့ ဆောင်ရွက်ခြင်းများမှာ သတ္တုတွင်းဝန်ကြီးဌာနမှသော်လည်းကောင်း၊ မြန်မာနိုင်ငံ ကျောက်မျက် အသင်းမှသော်လည်းကောင်း၊ ကုမ္ပဏီများ၊ ပုဂ္ဂလိကများနည်းလမ်းများရှာဖွေပြီးတော့ ဆောင်ရွက် သွားရမည့်အချိန်ရောက်ပါပြီလို့ ကျွန်တော့်အနေနဲ့ ယုံကြည်ပါတယ်။ ဒါကြောင့်မို့လို့ စနစ်တကျ တူးဖော်ထုတ်လုပ်ခြင်းအရောင်းချခြင်း ဈေးကွက်ကုန်ချောထုတ်လုပ်ခြင်း ဈေးကွက်များကိုစနစ်တကျ ဆောင်ရွက်ခြင်း တူးဖော်ပြီးတဲ့နောက်မှာ ပျက်စီးသွားတဲ့ပတ်ဝန်းကျင် ၊ သဘာဝပတ်ဝန်းကျင်၊ လမ်းတံတား၊ မြို့ရွာဒေသများကိုလည်း စနစ်တကျ ပြန်လည်ထိန်းသိမ်း စောင့်ရှောက်ခြင်းများ ကိုလည်း စီစဉ်ဆောင်ရွက်သွားဖို့ လိုအပ်မယ်လို့ ကျွန်တော့် အနေနဲ့ ယုံကြည်တဲ့ အချက်တွေနဲ့ အတူ ဦးနေဝင်းထွန်း၊ ရှမ်းပြည်နယ်မဲဆန္ဒနယ်အမှတ်(၉)ရဲ့ပြည်ထောင်စု သမ္မတမြန်မာနိုင်ငံတော် အား ကျောက်စိမ်းကျောက်မျက် ကဏ္ဍဖွံ့ဖြိုးတိုးတက်သော နိုင်ငံတော်ဖြစ်စေရေးဆောင်ရွက်ရန် ဆိုတဲ့ အဆိုကိုထောက်ခံဆွေးနွေးအပ်ပါတယ်။ ကျေးဇူးတင်ပါတယ်။ (ဩဘာသံများ)

အချိန် ၁၄၃၅။

ဥက္ကဋ္ဌ။ ။လွှတ်တော်ကိုယ်စားလှယ်များခင်ဗျား။ အစည်းအဝေးကို ခေတ္တ ရပ်နားပါမယ်။ ၃ နာရီတိတိအချိန်မှာ ပြန်လည်စတင်မှာ ဖြစ်ပါတယ်။

အခမ်းအနားမှူး။ ။အမျိုးသားလွှတ်တော် ဥက္ကဋ္ဌကြီး ပြန်လည်ထွက်ခွာပါပြီခင်ဗျား။

အခမ်းအနားမှူး။ ။အားလုံးထွက်ခွာနိုင်ပါပြီခင်ဗျား။

[အစည်းအဝေးကို ၁၄:၃၅ နာရီ အချိန်တွင် ခေတ္တရပ်နားပြီး နေ့လယ် ၁၃:၀၀ နာရီ အချိန်တွင် ပြန်လည်ကျင်းပပါသည်။]

အချိန် ၁၅၀၀။

အခမ်းအနားမှူး။ ။အမျိုးသားလွှတ်တော်ကိုယ်စားလှယ်များခင်ဗျား။ အစည်းအဝေး ပြန်လည်စတင်တော့မှာဖြစ်ပါတယ်။

အခမ်းအနားမှူး။ ။အမျိုးသားလွှတ်တော်ဥက္ကဋ္ဌကြီး ကြွရောက် လာပါပြီခင်ဗျား။

[အမျိုးသားလွှတ်တော် ဥက္ကဋ္ဌသည် ဥက္ကဋ္ဌအတွက် သတ်မှတ်ထားသည် စင်မြင့်ပေါ်သို့ ကြွရောက်နေရာယူပါသည်။]

အခမ်းအနားမှူး ။အားလုံးထိုင်နိုင်ကြပါပြီ။

အချိန်၁၅၀၀။

ဥက္ကဋ္ဌ ။ သတ္တုတွင်းဝန်ကြီးဌာန ၊ ပြည်ထောင်စုဝန်ကြီးက ပြန်လည်ဖြေရှင်း ဆွေးနွေးဖို့ဖြစ်ပါတယ်။

အချိန်၁၅၀၀။

ဦးသိန်းထိုက်(ပြည်ထောင်စုဝန်ကြီး၊ သတ္တုတွင်းဝန်ကြီးဌာန) ။လေးစားအပ်

ပါသော အမျိုးသားလွှတ် တော်ဥက္ကဋ္ဌကြီးနှင့် အမျိုးသား လွှတ်တော်ကိုယ်စားလှယ်များခင်ဗျား။ အားလုံးမင်္ဂလာအပေါင်းနဲ့ပြည့်စုံပါစေလို့ ဂါရဝပြု နှုတ်ခွန်း ဆက်သအပ်ပါတယ်။ ကျွန်တော် ကတော့ သတ္တုတွင်းဝန်ကြီးဌာန၊ ပြည်ထောင်စုဝန်ကြီးဦးသိန်းထိုက် ဖြစ်ပါတယ်။ ကျွန်တော် ဖြေကြားတင်ပြရမှာကတော့ဖြင့် ရှမ်းပြည်နယ် မဲဆန္ဒနယ်အမှတ် (၉)မှ အမျိုးသားလွှတ်တော် ကိုယ်စားလှယ် ဦးနေဝင်းထွန်းရဲ့ အဆိုနဲ့ပတ်သက်၍ ကျွန်တော်ဖြေကြားတင်ပြသွားမှာ ဖြစ် ပါတယ်။ဥက္ကဋ္ဌကြီးခင်ဗျား။ ဒီလိုမတင်ပြခင် အမျိုးသားလွှတ်တော်ကိုယ်စားလှယ် ဦးနေဝင်းထွန်း ရဲ့ အဆိုနဲ့ပတ်သက်ပြီးတော့မှ ထောက်ခံဆွေးနွေးသွားတဲ့ ကိုယ်စားလှယ် (၇) ယောက်ရှိကြောင်း သိရပါတယ်။ဒီအမျိုးသားလွှတ်တော်ကိုယ်စားလှယ်များက အမျိုးသားလွှတ်တော်ကိုယ်စားလှယ် ဦးနေဝင်းထွန်းရဲ့ အဆိုနဲ့ပတ်သက်ပြီး ထောက်ခံဆွေးနွေးသွားတာကို ကျွန်တော့် အနေနဲ့ နားထောင်ရင်းနဲ့ ပိုင်းခြားသုံးသပ်တွေ့ ရှိလာရတာကို အမျိုးသားလွှတ်တော် ကိုယ်စားလှယ်များ သိရှိအောင် အမျိုးသား လွှတ်တော်ဥက္ကဋ္ဌကြီးမှ တစ်ဆင့် တင်ပြခွင့်ပြုပါခင်ဗျား။ ဥက္ကဋ္ဌကြီး ခင်ဗျား။ အမျိုးသားလွှတ်တော်ကိုယ်စားလှယ် ဦးနေဝင်းထွန်းရဲ့ အဆိုနဲ့ ပတ်သက်ပြီးတော့မှ ကိုယ်စားလှယ်ကြီး(၇)ယောက်က ထောက်ခံဆွေးနွေးသွားတာဟာ ဒီတင်ပြတဲ့ အမျိုးသား လွှတ်တော်ကိုယ်စားလှယ် ဦးနေဝင်း ထွန်းရဲ့ မြန်မာနိုင်ငံတော်အား ကျောက်စိမ်း ကျောက်မျက် ကဏ္ဍဖွံ့ဖြိုးတိုးတက်စေရန်အတွက် ပြုပြင်ပြောင်းလဲရေး အဆိုပြုချက်အပေါ်မှာ အဆိုပြုချက်ပါ အချက်များကို တစ် ချက်ချင်းစီ တစ်ချက်ချင်းစီ ပိုင်းစစ် ပိုင်းခြားပြီးတော့မှ သုံး သပ်တင်ပြသွား တာမျိုး ထောက်ခံ သွားတာမျိုး မတွေ့ရပါဘူး။ အမျိုးသားလွှတ်တော် ကိုယ်စားလှယ်ကြီးများက အဆိုရှင်ရဲ့အဆိုကို မိမိတို့ နှစ်သက်ရာ နှစ်သက် ရာအပိုင်းများ ကိုသာလျှင် ထုတ် နှုတ်ပြီးတော့မှ ထောက်ခံသွားတာတွေ့ရပါတယ်ခင်ဗျား။ ဒီအချက်နဲ့ ပတ်သက်ပြီးတော့မှ အမျိုးသားလွှတ်တော်

ကိုယ်စားလှယ် ဦးနေဝင်း ထွန်းရဲ့အဆိုနဲ့ ပတ်သက်ပြီး ကျွန်တော်မှ ဖြေကြားတဲ့ စိစစ်ပိုင်း ခြား
 ဖြေကြားချက်များအပေါ်မှသုံးသပ်ပြီးတော့ ဥက္ကဋ္ဌကြီးနဲ့တကွ အမျိုးသားလွှတ်တော်ကိုယ်စားလှယ်
 များက စဉ်းစား သုံးသပ် ဆောင်ရွက်ကြဖို့ ကျွန်တော့်အနေနဲ့ တင်ပြအပ်ပါတယ်။ အမျိုးသား
 လွှတ်တော်ကိုယ်စားလှယ် ဦးနေဝင်း ထွန်းရဲ့အဆိုနဲ့ ပတ်သက်ပြီးတော့ ကျွန်တော့်အနေနဲ့
 ပိုင်းစစ်ပိုင်းခြားပြီးတဲ့အခါမှာ အချက်(၉)ချက်ပါရှိကြောင်းတွေ့ရပါတယ် ခင်ဗျား။ ဥက္ကဋ္ဌကြီး
 ခင်ဗျား။ ဒီအချက်များကတော့ဖြင့် ပထမတစ်ချက်က အဆိုရှင်ရဲ့အဆိုမှာ ကျောက်မျက် ရတနာ
 လုပ်ငန်းများကို အရင်းအနှီး နည်းသူများမှ လက်ဝါးကြီး အုပ် လုပ်ဆောင်ခြင်းမှ ကာကွယ်ရန်နှင့်
 အရင်းအနှီးနည်းသော လုပ်ငန်းရှင်များ လုပ်ကိုင်နိုင် ရန်ဆိုတဲ့အဆိုပြုချက်တစ်ခုပါရှိပါတယ်။
 ဒါနဲ့ပတ်သက်ပြီးတော့ အဆိုရှင်ရဲ့အဆိုကော ၊ ဒီအဆိုကို ထောက်ခံတဲ့ အမျိုးသားလွှတ်တော်
 ကိုယ်စားလှယ်များရဲ့ထောက်ခံချက်များကော အားလုံး ဥက္ကဋ္ဌကြီးနှင့်တကွ အမျိုးသား
 လွှတ်တော်ကိုယ်စားလှယ်များ အားလုံး အသိပဲဖြစ်မယ်လို့ ကျွန်တော့်အနေနဲ့ တင်ပြအပ်ပါတယ်။
 အဲဒီတော့ ဒီအဆိုနဲ့ပတ်သက်ပြီးတော့ ကျွန်တော်တို့ နိုင်ငံတော်က လက်ဝါးကြီးအုပ် လုပ်ဆောင်
 ခြင်းမှ ကာကွယ်ရန်နှင့် အရင်းအနှီးနည်းသော လုပ်ငန်းရှင်များမှ လုပ်နိုင်ရန်ဆိုပြီးတော့မှ
 လုပ်ကွက်များကိုစနစ်တကျ ဖော်ထုတ်ပေးလျက်ရှိ ပါတယ်။ ဒီ လိုလုပ်ကွက်တွေဖော်ထုတ်တဲ့
 အခါမှာ လုပ်ငန်းရှင်များအတွက် ဖော်ထုတ်လုပ်ကွက်က ၁၅၂၆၆ ကွက်ရှိပါတယ်။ သတ်မှတ်
 လုပ်ကွက်လို့ဆိုတဲ့ လုပ်ကွက်က လုပ်ကွက်ပေါင်း ၅၀၃၀ ရှိပါတယ်ခင်ဗျား။ နောက်လေ့လာ
 လုပ်ကွက် အနေနဲ့ကတော့ ၁၇၂၇ ကွက်ရှိပါတယ်။ အဲဒီမှာ အချိုးတူလုပ်ကွက်ဆိုတာလဲ ၂၂၁
 ကွက်ရှိပါတယ်။ ဒါကြောင့် စာရင်းဇယားကိန်း ဂဏန်း အားဖြင့် ချမှတ်ပေးထားတဲ့ စုစုပေါင်း
 လုပ်ကွက်ကတော့ ၂၂၂၄၄ ကွက်ရှိပါတယ်ခင်ဗျား။ ဒီလုပ် ကွက်ကိုလုပ်တဲ့သူတွေက ပုဂ္ဂလိက
 ဆိုတာ လုပ်ကွက် တစ်ကွက်ကို တစ်ဧကချင်းစီ လုပ်ကွက်ဖြစ်ပါတယ်။ အကွက်ပေါင်း (၂၀၂၉၆)
 ကွက်အထိ နိုင်ငံတော်က စနစ်တကျ အဆင့် ဆင့်သောအဖွဲ့အစည်းများနဲ့ စိစစ်ပြီးတော့မှ ချပေး
 ထားတာဖြစ်ပါတယ်။ ဒါ့ကြောင့် အဆိုရှင်ရဲ့ အဆိုပါ အရင်းအနှီးနည်းသော လုပ်ငန်းရှင်များ
 လုပ်ကိုင်နိုင်ရန် လုပ်ကွက်များဆိုတာလည်း ဒါရှင်းရှင်းလင်းလင်းရှိကြောင်း တင်ပြအပ်ပါတယ်။
 ဥက္ကဋ္ဌကြီးခင်ဗျား။ ဒါ့အပြင် ဒီလုပ်ကွက်တွေဟာ ပုဂ္ဂလိကလုပ်ငန်းရှင်တွေကို တစ်ဧက ချင်းစီ
 တစ်ဧကချင်းစီ လုပ်ကိုင်နိုင်အောင် နိုင်ငံတော်ကစနစ်တကျ စိစစ်ချပေးထားခြင်းသာ ဖြစ်ပါတယ်။
 ဒါ့အပြင် နိုင်ငံတော်နဲ့ အကျိုးတူ လုပ်ကွက် တွေလဲ ရှိပါတယ် ။ အဲဒီမှာတော့ဖြင့် ကျွန်တော်တို့

တစ်ဧကကနေ (၅၀)ဧကအထိ ချပေး ထားပါတယ်။ ဒီလုပ်ကွက်တွေကိုတော့ လုပ် ကွက်ကြီးတဲ့ အားကြီးတဲ့လုပ်ငန်းရှင်များ ကစနစ်တကျ လုပ်နိုင်အောင်လို့ ချပေးထားတာ ဖြစ်ပါတယ်။ ဒါ့ကြောင့် ဒီလုပ်ကွက်တွေ ချပေးထားတာကို စနစ်တကျ ပြန်လည်သုံးသပ်ကြည့်မယ်ဆိုရင် ၊ ဥက္ကဋ္ဌကြီးနှင့်တကွ အမျိုးသားလွှတ်တော်ကိုယ်စား လှယ်များ ခင်ဗျား။ နိုင်ငံတော်သည် ကျောက်မျက်ရတနာလုပ်ငန်းများကို အရင်းအနှီးများသူ များမှ လက်ဝါးကြီးအုပ်လုပ်ဆောင်ခြင်း မှ ကာကွယ်နိုင်ရန်နှင့် အရင်းအနှီးနည်းသော လုပ်ငန်းရှင်များလုပ်ကိုင်နိုင်ရန် လုပ်ကွက်များ ချပေးတယ်ဆိုတာ ရှင်းရှင်းလင်းလင်း စာ ရင်းဇယားအရပေါ်လွင်နေကြောင်း တင်ပြအပ် ပါတယ်။ ဒါ့ကြောင့်အဆိုရှင်ရဲ့ တင်ပြတဲ့ တင်ပြပါ ပထမဆုံးအချက်ဟာဖြင့် မလိုအပ်သော အဆို ဖြစ်ပါတယ်။ဘာ့ကြောင့်လဲဆိုတော့ အဆိုရှင် မတင်သွင်းမီ နှစ်ပေါင်းများစွာကတည်းက နိုင်ငံတော်ကစနစ်တကျတွက်ချက်ပြီးတော့မှ ဒီလို လုပ်ကွက်တွေ ချပေးထားကြောင်း ပေါ်လွင် ကြောင်း တင်ပြအပ်ပါတယ်။ ဒုတိယအချက် ကတော့ မြန်မာနိုင်ငံရဲ့မြို့တော် နေပြည်တော်တွင် နိုင်ငံတကာအဆင့် ကျောက်စိမ်း ကျောက်မျက် ပုလဲရောင်းချပွဲများကို ကျွန်တော်တို့စနစ်တကျနဲ့ တစ်နှစ်လျှင်(၃)ကြိမ် ကျင်းပပေးလျက်ရှိပါတယ်။ အဆိုရှင် ရဲ့ အဆိုမှာတော့ဖြင့် ဒီလို တစ်နှစ်ကို (၃)ကြိမ် ကျင်းပပေးမယ့်အစား ရောင်းချပွဲများကို တစ်လတစ်ကြိမ် ပြုလုပ်ပေးရန်ဆိုပြီး တော့ အဆိုနှင့်တင်ပြလာတာကိုတွေ့ရပါတယ်။ ကျွန်တော်တို့ရောင်းချပွဲများကို မတ်လမှာဆိုရင် အမှတ်စဉ်အလိုက်ရောင်းချတဲ့ပွဲဖြစ်ပါတယ်။ အခုဆိုရင်တော့ ၂၀၁၁ ခုနှစ်၊ မတ်လမှာ (၄၈)ကြိမ် မြောက်ပွဲရောင်းချပြီး ဖြစ်ပါတယ်။ဇွန်၊ ဇူလိုင်လမှာဆိုရင်တော့ အထူးပွဲဆိုပြီးသတ်မှတ်ပြီး ရောင်းချ ပေးလျက်ရှိပါတယ်။ နောက်တစ်ခါ အောက်တိုဘာ ဒါမှမဟုတ် နိုဝင်ဘာ လမှာ ဆိုရင်တော့ နှစ်တစ်နှစ်ရဲ့ ဘဏ္ဍာရေးနှစ်ရဲ့နှစ်လယ် ဖြစ်တဲ့အတွက် နှစ်လယ်ရောင်းချပွဲဆိုပြီးတော့ (၃)ကြိမ် ရောင်းချပေးလျက်ရှိပါတယ်။ဒီလိုရောင်းချ ပေးတာကို နိုင်ငံတော် အကြီးအကဲများက စနစ်တကျ စီမံတွက်ချက်ပြီးတော့မှ ဆောင်ရွက်ပေးသွားတာ ဖြစ်ပါတယ်။ ဒီလိုဆောင်ရွက်ပေးသွားတဲ့ အတွက်လည်း ယခင် ကျွန်တော်တို့ မြန် မာနိုင်ငံရဲ့မြို့တော် ရန်ကုန် မြို့တော်ကြီးမှာ ကျွန်တော်တို့ ကျင်းပခဲ့ပါတယ်။ နောက် တစ်ခါ ၂၀၁၀ ခုနှစ်၊ အောက်တိုဘာလမှ စပြီးတော့ မြန်မာနိုင်ငံရဲ့ မြို့တော်ဖြစ်လာတဲ့ နေပြည် တော်မှာပြောင်းလဲ ကျင်းပပေးလျက်ရှိပါတယ်။ ဒီလို စနစ်တကျစီမံ ဆောင်ရွက်ပေးခဲ့တဲ့အတွက် ယခင်တုန်း က ကျွန်တော်တို့ မြန်မာနိုင်ငံက ထွက်ရှိတဲ့ ကမ္ဘာပေါ်မှာ တစ်မျိုးတည်းသော အမျိုးအစားကောင်းတဲ့ ကျောက်စိမ်းနဲ့ပတ်သက်တဲ့ ပွဲတွေဟာ ကျွန်တော်တို့

နိုင်ငံမှာမရှိခဲ့ပါဘူး။ ပြည်ပနိုင်ငံရဲ့ အချို့သောမြို့တွေမှာပဲ ကျောက်ရောင်းတဲ့ ဈေးကွက်တွေဟာ ဖြစ်ထွန်းခဲ့ပါတယ်။ ဒါကို စနစ်တကျနဲ့ စီမံပေးတဲ့အတွက် ၂၀၀၆ ခုနှစ်၊ နှစ်ဆန်းပိုင်းက စပြီးတော့မှ ဒီကျောက်မျက် ပြပွဲ၊ ကျောက်မျက်ရောင်းချပွဲတွေဟာ နိုင်ငံတော်မှာပဲ ရှိရမယ်ဆိုတဲ့ ရည်မှန်းချက်ချပြီးစနစ်တကျ လုပ်ဆောင် ခဲ့တဲ့အတွက် ဒီနေ့ဒီအချိန်မှာဖြင့် ရင် ကျောက်မျက် ကျောက်စိမ်းရောင်းချပွဲဟာ ကျွန်တော်တို့နိုင်ငံတော်ထဲမှာပဲ ရှိပြီးတော့မှ ကျွန်တော်တို့နိုင်ငံတော် နှင့်ဆောင်ရွက်လျက်ရှိတဲ့ နိုင်ငံသားလုပ်ငန်းရှင်များရဲ့ လက်ဝယ်ရောက်ရှိပြီးတော့မှ ကျွန်တော်တို့ ကသာ စနစ်တကျစီမံဆောင်ရွက်ပေးနိုင်ပြီးတော့မှ ကျောက်မျက်ပွဲကို ဖန်တီးနိုင်တဲ့ အခွင့်အရေး ရရှိပြီး ဆောင်ရွက်နေတယ်ဆိုတာ အားလုံးအသိပဲဖြစ်ပါတယ်။ ဒီပွဲတွေမှာ ကျွန်တော်တို့က တစ်နှစ်ကို(၃)ကြိမ် ဆောင်ရွက်ပေးမှာဖြစ်ပါတယ်။ ဒီလိုဆောင်ရွက်ခဲ့တဲ့ နေရာမှာလည်း စနစ်တကျနဲ့ ဆောင်ရွက်ပေးနေတာဖြစ်တဲ့အတွက် တစ်နှစ်ထက်တစ်နှစ် နိုင်ငံတကာလုပ်ငန်း ရှင်များ၊ပြည်တွင်းကလုပ်ငန်းရှင်များလည်း အရေအတွက် တိုးမြှင့်ပြီးတော့မှ လာရောက်ဝယ်ယူ လျက်ရှိတယ်ဆိုတာ အားလုံး ဥက္ကဋ္ဌ ကြီးနှင့်တကွ အမျိုးသား လွှတ်တော်ကိုယ်စားလှယ်များ အားလုံးအသိပဲဖြစ်ပါတယ်။ကျွန်တော့်အနေနဲ့ ပြီးခဲ့တဲ့ရှင်းလင်းပွဲ မှာလည်း တင်ပြခဲ့ပြီး ဖြစ်ပါ တယ်။ကျွန်တော်တို့ဒီလိုလုပ် သော်လည်းပဲ ကျောက်မျက်ဈေးကွက်က ကျောက်စိမ်းဈေးကွက်က ကျွန်တော်တို့နိုင်ငံရဲ့ ကျွန်တော်တို့ နိုင်ငံသားလုပ်ငန်းရှင်များရဲ့ လက်ဝယ်မှာ ရောက်ရှိနေပြီဖြစ် ပါတယ်။သို့သော်တစ်ဖက်နိုင်ငံရဲ့ သူတို့နိုင်ငံရဲ့ အကောက်ခွန်ကောက်ခံမှုစနစ်အရ သူတို့နိုင်ငံရဲ့ အခြေအနေအရ အချို့သော စနစ်တွေမှာ ပီပီပြင်ပြင် မရှိသေးတဲ့ အတွက် ကျွန်တော်တို့ လုပ်ငန်း ရှင်များက စာချုပ် ချုပ်ဆိုပြီးတော့မှ ကျောက်မျက်ကျောက်စိမ်းများကို ရောင်းချရသော်လည်း လက်တွေ့လာရောက် ဝယ်ယူနိုင်မှုအပိုင်းမှာ အားနည်းချက်များ ဖြစ်ပေါ် လျက်ရှိနေပါတယ်။ ဒီအားနည်းချက်များကိုလည်း ကျွန် တော်တို့ နိုင်ငံတော်မှတာဝန်ပေးထားတဲ့ တာဝန်ရှိသူများနဲ့ မြန်မာနိုင်ငံ ကျောက်မျက်လုပ်ငန်းရှင်များအသင်းမှ တာဝန်ရှိသူများ၊ ပူးပေါင်းပြီးတော့မှ တစ်ဖက် နိုင်ငံက တာဝန်ရှိသူများ ၊ ကျောက်မျက်လုပ်ငန်းရှင်များ၊ အသင်းကြီးများနှင့် ပူးပေါင်းပြီးတော့မှ ဖြေရှင်းနိုင်အောင် ကျွန်တော်တို့ဆောင်ရွက်လျက်ရှိပါတယ်။ ဒါဟာလည်း အလားအလာကောင်း လျက်ရှိတယ်လို့ကျွန်တော်တို့ သိရပါတယ်။ ဒီကာလအတွင်းမှာ ကျွန်တော်တို့ တစ်နှစ်ကို (၃)ကြိမ်ခန့်မှန်းခြေ အားဖြင့် (၄)လကိုတစ်ကြိမ်ကျင်းပတဲ့ အကြိမ်တွေမှာတောင်မှ ကျွန်တော်တို့ အနေနဲ့ရရန်ရှိတဲ့ နိုင်ငံခြားငွေများသည် တစ်ရစ်ထက်တစ်ရစ် ရရန်ကျန် အဖြစ်ရှိနေတဲ့ အ နေ

အထားရှိပါတယ်။ ဒါကြောင့်မို့လို့ (၄)လတစ်ကြိမ် လုပ်ဖို့တောင်မှ အစစအရာရာ ပြင်ဆင် စီမံ ဆောင်ရွက်ပြီးတော့ဆောင်ရွက်လျက်ရှိပါတယ်။ အဆိုရှင်ရဲ့ ရောင်းချပွဲများကို တစ်လတစ်ကြိမ် ပြုလုပ်ရန်ဆိုတဲ့ အဆို ဟာတော့ဖြင့် လက်ရှိကျောက်စိမ်းဈေးကွက်ရဲ့ ဝယ်လိုအား အခြေအနေ ၊ ငွေပေးချေမှုစနစ်များအခြေအနေအရ ဖြစ်နိုင်ဖွယ်ရာမရှိသေးပါဘူး။ ဒါကြောင့် ဒီအဆိုဟာလည်း ဆီလျော်သင့်လျော်ကောင်းမွန်တဲ့အဆို မဟုတ်ကြောင်း ကျွန်တော့် အနေနဲ့ တင်ပြ အပ်ပါတယ်။ ဥက္ကဋ္ဌကြီးခင်ဗျား။ ကျွန်တော်တို့ရဲ့ နိုင်ငံတကာ ကျောက်စိမ်းကျောက်မျက် ရောင်းချပွဲများကို နိုင်ငံတကာအဆင့်မီ ရောင်းချပွဲများဖြစ်အောင် တစ်ကြိမ်ထက်တစ်ကြိမ် ပိုမိုကောင်း မွန်အောင် ကျွန်တော်တို့ စီမံဆောင်ရွက်လျက်ရှိကြောင်း တင်ပြ အပ်ပါတယ်။ အဆိုရှင်ရဲ့ တတိယ ဆွေးနွေး ချက်နဲ့ပတ်သက်ပြီးတော့မှ ကျွန်တော့် အနေနဲ့ ဆက်လက်တင်ပြ သွားမှာဖြစ်ပါတယ်။ ဥက္ကဋ္ဌကြီး ခင်ဗျား။ ကျောက်စိမ်း၊ ကျောက်မျက်၊ ပုလဲရောင်းချပွဲများကို လုပ်ငန်းရှင်များက ဦးစီးပြီးတော့မှ ဆောင်ရွက်သင့်ပါတယ်ဆိုတဲ့ အဆိုနဲ့ပတ်သက်ပြီးတော့ ဆွေးနွေးရှင်းလင်းတင်ပြ သွားမှာ ဖြစ်ပါတယ်။ လက်ရှိကျွန်တော်တို့ ကျောက်စိမ်း၊ ကျောက်မျက်၊ ပုလဲ ရောင်းချပွဲများကို ပြည်ထောင်စုအစိုးရအဖွဲ့ရဲ့ လမ်းညွှန်မှုဖြင့် သတ္တုတွင်းဝန် ကြီးဌာန ဖွဲ့စည်းထားတဲ့ အဆင့် ဆင့် သော အဖွဲ့အစည်းများသည် မြန်မာနိုင်ငံကျောက်မျက်လုပ်ငန်းရှင်များအသင်းရဲ့ ပါဝင် ပူးပေါင်း ဆောင်ရွက်မှုဖြင့် ဆောင်ရွက်လျက်ရှိပါတယ် ။ လက်ရှိအနေအထားမှာ ကျောက်မျက် ပြပွဲများ တစ်ပွဲထက်တစ်ပွဲ ပိုတိုးတက်အောင် မြင်နေတယ်ဆိုတာ သက်သေသာမက ပြလျက်ရှိပါ တယ်။ ကျွန်တော်တို့ရရှိထားတဲ့ မြန်မာ့ကျောက်စိမ်းဈေးကွက်က ဒီနေ့မြန်မာပြည်မှာ ရရှိ နေပြီးဖြစ် ပါတယ်။ ဒါကို ကျွန်တော်တို့ဆက်ပြီးတော့မှ ခိုင်မာအောင်၊ မှန်ကန်အောင် ကျွန်တော်တို့ လက်ဝယ်မှာသာ ပိုင်ပိုင်ရှိနေအောင် ဆက်လက်ပြီး ထိန်းသိမ်းလုပ်ဆောင်သွားဖို့ လိုအပ်လျက်ရှိ ပါတယ်။ ဒါကိုလည်း ကျွန်တော်တို့ ပြည်ထောင်စု အစိုးရအဖွဲ့ရဲ့ လမ်းညွှန်မှုဖြင့် သတ္တုတွင်း ဝန်ကြီးဌာနက မြန်မာနိုင်ငံကျောက်မျက်ရတနာလုပ်ငန်းရှင်များ အသင်း၊ ကျောက်မျက်လုပ်ငန်း ရှင်များအဖွဲ့ဝင်များနှင့် ပူးပေါင်းပြီးတော့မှဆက်လက်ဆောင်ရွက်သွားမှာ ဖြစ်ပါတယ်။ ဒါမှသာလျှင် လက်ရှိ ကျွန်တော်တို့ရရှိထားတဲ့ ခိုင်ခိုင်မာမာရှိနေပြီးဖြစ်တဲ့ ကျောက်စိမ်းဈေးကွက်က ကျွန်တော်တို့နိုင်ငံတွင်းမှာပင် ရှိမှာဖြစ် ပါတယ်။ ကျွန်တော်တို့နိုင်ငံမှာ ရထားတဲ့ ကျောက်စိမ်း ဈေးကွက်က အလိုအလျောက် လွယ်လွယ်ကူကူ နဲ့ ရထားတာမဟုတ်ပါဘူး။ အခြားသော နိုင်ငံ တွင်းမှာရှိတဲ့ ကျောက်စိမ်းဈေးကွက်များကို အကြီးအကဲများက စနစ်တကျ နဲ့စီမံပြီး လိုအပ်တဲ့

ငွေများကို ကြိုတင်ငွေ ၁၀ရာခိုင်နှုန်းကို ရက်ပေါင်း ၃၀အတွင်း ပေးသွင်းစေရန်၊ ဒီလို ပေးသွင်း ပြီးနောက်၊ နောက်ထပ် ရက်ပေါင်း ၆၀ အတွင်းမှာ ရာခိုင်နှုန်းဖြင့် အပြည့် ပေးသွင်းရန်၊ မပေး သွင်းပါက စာချုပ်ပါ အချက်များကို ဖျက်သိမ်း ပြီးတော့မှ သူတို့ကြိုတင်သွင်းထားတဲ့ စပေါ်ငွေ များကို သိမ်းရန်ဆိုတဲ့မူများ၊ စနစ်များချမှတ်ပြီး ဆောင်ရွက်လျက်ရှိပါတယ်။ ဒီ စနစ်သည် လက်ရှိ ငွေပေးချေမှုစနစ်အရ လက်ရှိဖြစ်ပေါ်နေတဲ့ အခြေအနေများအရ အသင့်တော်ဆုံးပဲ ဖြစ်ပါတယ်။ ဒါကိုကျွန်တော်တို့က မူသေ အဖြစ် ဆုပ်ကိုင်ထားမှာမဟုတ်ဘဲနဲ့ နောင်မှာ ဖြစ်ပေါ် ပြောင်းလဲ လာမယ့် ငွေပေးချေမှုစနစ်တွေ အခြေအနေကို မူတည်ပြီးတော့မှ လိုအပ်သ လို ပြောင်းလဲ ဆောင်ရွက်သွားမှာဖြစ်ပါတယ်။ ဒါကြောင့် အဆိုရှင်ရဲ့ ကြိုတင်ငွေများကို ငွေပြည့် ကို ရက်ပေါင်း (၃၀)အတွင်းအပြီးသတ်ချေဖို့ဆိုတဲ့အဆိုသည် လက်ရှိအခြေအနေအရ မှန်ကန်သ င်လျော်မှု မရှိကြောင်းတင်ပြအပ်ပါတယ်။ ဥက္ကဋ္ဌကြီးခင်ဗျား။ ဒါ့အပြင် နေပြည်တော်မှာ ကျောက်စိမ်း ကျောက်မျက်တန်ဖိုးမြင့် လက်ဝတ်ရတနာများ၊ ရုပ်ထုရုပ်လုံးနှင့် ပန်းချီပန်းပုများ အဆင့်မြင့်မားစွာ ထုတ်လုပ်နိုင်ရေးအတွက် ကျောက်စိမ်း ဇုန်တစ်ခုကို ထူထောင်ပြီးတော့မှ စနစ်တကျ ဆောင် ရွက် သွားမှာဖြစ်ပါတယ်။ ဒါတွေကို လည်း လိုအပ်တဲ့ မြေရရှိရေး အပါအဝင် အခြေခံလိုအပ်ချက်များ ကို စတင် စီမံဆောင်ရွက်လျက်ရှိပါတယ်။ ဒါ့အပြင် ယခု ကျွန်တော်တို့ နိုင်ငံမှာဖြစ်ထွန်းနေတဲ့ ကျောက်စိမ်းကျောက်မျက်တန်ဖိုးမြင့်လက်ဝတ်ရတနာများ အထိုက် အလျောက် ထုတ်လုပ်နိုင်ပြီ ဖြစ်တဲ့ စစ်ကိုင်းတိုင်း၊ မန္တလေး တိုင်းနဲ့ ရန်ကုန်တိုင်းတို့မှာ ရှိတဲ့ လုပ်ငန်းများကိုလည်း ဒီ ထက် ပိုတိုးချဲ့နိုင်အောင် ဆောင်ရွက်ပေးသွားမှာ ဖြစ်ပါတယ်။ ဒါ့ကြောင့် အဆိုရှင်ရဲ့အဆိုဟာ အဆိုပါ အချက်များဟာ ကျွန်တော်တို့နိုင်ငံတော်အစိုးရရဲ့ လမ်းညွှန်မှု နှင့်အညီ တာဝန်ရှိသူများက စနစ်တကျစီမံဆောင်ရွက်နေတာ ဖြစ်တဲ့အတွက် တင်သွင်းရန်၊ တင်ပြရန် မလိုအပ်သော အဆိုသာ ဖြစ်ပါကြောင်းတင်ပြပါတယ်ခင်ဗျား။ ဒါ့အပြင် အဆိုရှင်ရဲ့ အဆိုပါ ကျောက်စိမ်းက ကျောက်မျက် ထုတ်လုပ်မှုကဏ္ဍဟာ ပုဂ္ဂလိကလုပ်ငန်းရှင်များက ထုတ်လုပ်ရောင်းချတဲ့ အပေါ်မှာ ၄၀ ရာခိုင်နှုန်း၊ ၆၀ ရာခိုင်နှုန်း ခွဲဝေခံစားခြင်းသည် လက်ရှိအခြေအနေနှင့် သင့်တော်မှုမရှိကြောင်း၊ ၂၀ ရာခိုင်နှုန်း၊ ၈၀ ရာခိုင်နှုန်း ခွဲဝေခံစားသင့်ကြောင်းအစရှိသဖြင့် အဆိုတင်သွင်းသွားတာကိုလည်း တွေ့ရဖူးတယ်။ ဒါနဲ့ပတ်သက်လို့ ကျွန်တော်အသေးစိတ် ရှင်းလင်းတင်ပြသွားမှာဖြစ်ပါတယ်။ ဥက္ကဋ္ဌကြီးခင်ဗျား။ ဒီကျောက်စိမ်းကျောက်မျက် ထုတ်လုပ်မှုကဏ္ဍမှာ ကျွန်တော်တို့က ပထမပိုင်းမှာ တင်ပြခဲ့သလို ပုဂ္ဂလိကလုပ်ငန်းရှင်များက တစ်ဧကလုပ်ကွက်များကို လုပ်ခွင့်ရှိပါတယ်။ ဒါ့အပြင် အချို့သော

လုပ်ငန်းကြီးများလုပ်ချင်တဲ့ ကုမ္ပဏီများကလည်း အကျိုးတူလုပ်ကွက်များကို လုပ် ခွင့်ရှိပါတယ်။ ပုဂ္ဂလိကလုပ်ငန်းရှင်များက မိမိလုပ်ပိုင်ခွင့်ရတဲ့ တစ်ဧက လုပ်ကွက်မှာရရှိတဲ့ ကျောက်များ ၊ ကျောက်မျက်များ တူးဖော်ရတဲ့အခါမှာ တွင်းဝခွန် တစ်နည်းအားဖြင့် Dirty ခေါ်တဲ့ ဒြပ်သတ္တုခွန် ဒါကိုဒေသမှာ သတ်မှတ်ထားတဲ့ ရတနာ တန်ဖိုးဖြတ်တဲ့အဖွဲ့ကနေ သတ်မှတ်ပေးပြီးတော့မှ အခွန် သွင်းရပါတယ်။ သွင်းပြီးတဲ့အခါမှာ ဒီ ပုဂ္ဂ လိကလုပ်ငန်းရှင်ဟာ မိမိရတနာခွန် ဆောင်ပေးပြီးတဲ့ ရတနာများကို မိမိထုတ်ယူရရှိတဲ့ ဒေသကနေပြီးတော့မှ မြန်မာနိုင်ငံအနှံ့အပြား ကို နယ်စပ် ဒေသများမှအပ သယ်ယူသွားနိုင်ပါတယ်။ သင့်လျော်ရာမှာ ရောင်းချနိုင်ခွင့်ရှိပါတယ်။ သင့်လျော် သောသူသည် ရတနာတန်းဝင်ပစ္စည်းများဖြင့် လက်ဝတ်ရတနာများ ထုတ်လုပ်ခွင့် ရှိပါတယ်။ ဒီနိုင်ငံတော်ကို တွင်းဝ ခွန်ပေးပြီးတဲ့နောက်ပိုင်းမှာ ကျွန်တော်တို့ နိုင်ငံတော် ကနေပြီးတော့မှ စီမံ ဆောင်ရွက်လျက်ရှိတဲ့ သတ္တုတွင်းဝန်ကြီးဌာန အနေနဲ့ အခွန်များ ထပ်မံကောက်ခံခြင်းမရှိပါဘူး။ တစ်နည်းအားဖြင့် ဒီ ပုဂ္ဂလိကလုပ်ငန်းရှင်ဟာ မိမိထုတ်လုပ်ရရှိတဲ့ လုပ်ငန်းခွင်ကရရှိတဲ့ ကျောက်များကို တွင်းဝ ခွန်ပေးပြီးတဲ့နောက်ပိုင်းမှာ မြန်မာနိုင်ငံအနှံ့အပြား နယ်စပ်ဒေသများမှ အပ ကြိုက်နှစ်သက်ရာကို တရားဝင်သယ်ဆောင် ခွင့်ရှိပါတယ်။ သို့သော် လက်ဝတ်ရတနာများ ထုတ်လုပ်မှာဆိုရင်တော့ ဖွဲ့စည်းပုံအခြေခံဥပဒေပါအတိုင်း တိုင်းဒေသကြီးနှင့် ပြည်နယ်အစိုးရများ က သတ်မှတ်တဲ့ အခွန် အကောက်တော့ ပေးပြီးတော့ လက်ဝတ် ရတနာလုပ်ရမှာ ဖြစ်ပါတယ်။ ဒီလုပ်ငန်းရှင်က မိမိရဲ့ကျောက်များကို ကျွန်တော်တို့ ကျင်းပလျှ က်ရှိတဲ့ Emporium လို့ခေါ်တဲ့ ကျောက်မျက်ပြပွဲမှာ တင်ပြီးရောင်းချမယ် ဆိုလည်း ရောင်းချခွင့်ရှိပါတယ်။ ရောင်းချပြီးတော့ ရောင်းချရတဲ့ငွေမှာတော့ဖြင့် နိုင်ငံခြား ငွေဝ ရာခိုင်နှုန်းကို နိုင်ငံတော်ကိုအခွန်ဆောင်ပြီးတဲ့အခါမှာ ကျန်တဲ့ ၉၀ရာခိုင်နှုန်းကို ရယူပိုင်ခွင့်ရှိပါတယ် ကျန်သောအခွန်အခများ ပေးခွင့်မရှိပါဘူး။ ကျောက်မျက်ရတနာလုပ်ငန်းရှင်များ ကျောက်မျက်ရတနာလုပ်ငန်းလုပ်လျက်ရှိတဲ့ ပုဂ္ဂလိက လုပ်ငန်းရှင်များအတွက် ထူးခြားတဲ့ အထူးအခွင့်အရေး ရရှိနေ တာပဲဖြစ်ပါတယ်။ ၄၀ရာခိုင်နှုန်း၊ ၆၀ရာခိုင်နှုန်း ဆိုတာကတော့ဖြင့် စောစောက ကျွန်တော်တင်ပြခဲ့တဲ့ ဧက(၅၀) ခွဲဝေ သတ်မှတ်ရတဲ့ လုပ်ငန်းရှင်ကြီးများက ဧက (၅၀)ရတဲ့အတွက် နိုင်ငံတော်နှင့် အကျိုးတူ လုပ်ပါမယ်ဆိုပြီးတော့ ကတိကဝတ်ပြုစာချုပ်ပြီးတော့မှ လုပ်တဲ့လုပ်ငန်း ဖြစ်ပါတယ်။ ဒါဟာလည်း ဒီလုပ်ငန်းရှင်များကို ကျွန်တော်တို့တစ်နိုင်ငံတော်ကျခင်ဗျားတို့လုပ်ပါ) လို့ မပြောပါဘူး၊ လုပ်ငန်းရှင်များက သာလျှင်တစ်စာစာနဲ့ (လုပ်ချင်ပါတယ်) လို့ လုပ်ပြီးတော့မှ နိုင်ငံတော်နဲ့စာချုပ်ချုပ်တာဖြစ်ပါတယ်။

ဒါကြောင့် စာချုပ်ပါအတိုင်း အကျိုး အမြတ်ရတဲ့အခါမှာ ၄၀ ရာခိုင်နှုန်း၊ ၆၀ရာခိုင်နှုန်း နိုင်ငံတော်ကိုပေးခြင်းသည်အားဖြင့် သဘောတရားမျှတပါတယ်။ ဥက္ကဋ္ဌကြီးနှင့်အမျိုးသားလွှတ်တော်ကိုယ်စားလှယ်များ ခင်ဗျား။ ဒီလုပ်ငန်း ရှင်များက အခုဆိုရင် ကျွန်တော်တို့လုပ်ငန်းများ အကျိုးတူ လုပ်ငန်းများကို (၂၂၁)ခုပဲ ကျွန်တော်တို့ သတ်မှတ်ထားပါတယ်။ တခြားသော လုပ်ငန်းရှင်များက ဒီလိုနိုင်ငံတော် နှင့် (၄၀/၆၀)ရာခိုင်နှုန်း ဧရိယာအကျယ်၏ ဧက(၅၀)ခန့်လုပ်ရတဲ့အတွက် ကြီးစွာသော အကျိုး အမြတ်တွေရတယ်လို့ ယူဆတဲ့အတွက် လက်တွေ့မှာလည်း ကြီးစွာသော အကျိုးအမြတ် များ ခံစားနေရတဲ့အတွက် ကျွန်တော်တို့နဲ့ ဆက်သွယ်ပြီးတော့မှ အကျိုးတူလုပ်ငန်းများလုပ်ပါရစေလို့ တောင်းဆိုလျက်ရှိသော လုပ်ငန်းရှင်များအများကြီးရှိပါတယ်။ ဒါကိုလည်းအဆိုရှင် ကိုယ်တိုင်အသိပဲ ဖြစ်တယ်လို့ ယူဆပါတယ်။ ဒါကြောင့် အကျိုးအမြတ် ဒီနိုင်ငံတော်နဲ့ အကျိုးတူဆောင်ရွက်နေတဲ့ လုပ်ငန်းရှင်များဟာ အကျိုးအမြတ်တွေများစွာနေတာဖြစ်တဲ့အတွက် နိုင်ငံတော်က ၄၀ ရာခိုင်နှုန်း ယူပြီးတော့မှ ဒီလိုအကျိုး အမြတ်များစွာရတဲ့ လုပ်ငန်းရှင်များက ၆၀ ရာခိုင်နှုန်း ယူခြင်းသည် မှန်ကန်သင့်လျော် ကောင်းမွန်ကြောင်း တင်ပြအပ်ပါတယ်။ အကယ်၍ ဒီလုပ် ငန်းရှင်များက မလုပ်ချင်ဘူးဆိုလည်း ကျွန်တော် တို့ တာ ဝန်ရှိသူများက အခြားသော လုပ်ငန်းရှင်များကို ခွဲဝေ ပေးဖို့ အစီအစဉ်ရှိပါတယ်။ အခြားသော လုပ်ငန်းရှင်များကလည်း နိုင်ငံတော်နှင့် အကျိုးတူ လုပ်ချင်ကြောင်း အကျိုးတူလုပ်ရန်လိုအပ်ပါကြောင်း များစွာတောင်းဆိုထားသော လုပ်ငန်းရှင် များလည်း ရှိကြောင်း တင်ပြအပ်ပါတယ်။ ဒါကြောင့်မို့လို့ အဆိုရှင်ရဲ့ (၄၀/၆၀) အစား (၂၀/၈၀) ဆိုတဲ့ ခွဲဝေခံစားမှုတွက်ချက်တင်ပြခြင်းသည် အခြားသော စီးပွားရေးလုပ်ငန်းများမှာ သင့်လျော် ကောင်းမွန်မှု ဖြစ်ကောင်းဖြစ်ပါလိမ့်မယ်။ သို့သော် ကျွန်တော်တို့ ကျောက်စိမ်း ထုတ်လုပ်ရေး လုပ်ငန်းမှာတော့ဖြင့် သူ့ အစား လုပ်ငန်းရှင်လည်း အကျိုးရှိ နိုင်ငံတော်လည်း လိုအပ်သော အခွန်အခများ အပြည့်အဝရတဲ့(၄၀/၆၀)ခွဲဝေ ခံစားခြင်းသည်သာ အကောင်းဆုံး ဖြစ်ပါကြောင်း နှင့် နောင်ကိုလည်း ဒီအတိုင်းဆက်လက် ကျင့်သုံးသွားမည်ဖြစ်ပါကြောင်း တင်ပြ အပ်ပါသည်။

ဥက္ကဋ္ဌကြီးနှင့် အမျိုးသားလွှတ်တော် ကိုယ်စားလှယ်များခင်ဗျား။ ကျွန်တော် တို့ ဒီကျောက်စိမ်း၊ ကျောက်မျက် ထုတ်လုပ်ရာ ဖားကန့် ရတနာမြေ၊ ကျွန်တော် တို့က လုံးခင်း - ဖားကန့် - ရတနာမြေ လို့ခေါ် ပါတယ်။ ကျွန်တော်တို့မှာ သတ်မှတ် ထားတဲ့ ရတနာမြေ (၇)ခု ရှိပါတယ်။ လုံးခင်း - ဖားကန့် ကျောက်မျက်ရတနာမြေဟာ (၇)ခုထဲက တစ်ခုအပါအဝင်ဖြစ်

ပါတယ်။ အဆိုရှင်ရဲ့ တင် ပြချက်ထဲမှာ ကျောက်စိမ်း၊ ကျောက်မျက် လို့ ပါသော်လည်းပဲ အဓိက ကတော့ဖြင့် ကျောက်စိမ်း ထုတ်လုပ်ရာဒေသကိုပဲ ရည်ရွယ်ပြီး တင်ပြရ ခြင်းဖြစ်ကြောင်း ကျွန်တော်တို့ နားလည် ရပါတယ်။ သို့သော် အဆိုကို ထောက်ခံသွားတဲ့ အမျိုးသားလွှတ်တော် ကိုယ်စားလှယ်ကြီးများကတော့ မိမိတို့ရဲ့တွေ့ရှိရာအချက် တွေပေါ်မူတည်ပြီးတော့မှ ကြားရ သူများ၊ ကိုယ်စားလှယ်ကြီးများ အင်မတန်မှ ကျွန်တော်တို့ ကောင်းမွန်အောင် ဒေသ ရဲ့ဖြစ်တဲ့ အခြေအနေများကိုသိရှိအောင်တင်ပြသွားတဲ့အတွက်လည်း ကျွန်တော်တို့ကကျေးဇူးတင်ကြောင်း ပြောလိုပါတယ်။ သို့သော်လည်း အချို့သောတင် ပြချက်များမှာ လက်တွေ့သဘာဝကျကျ ဖြစ်နေ တာထက်ပိုလို့ပြီး တင်ပြတာလည်းရှိကြောင်းတင်ပြအပ်ပါတယ်။ ဥပမာ - ကျွန်တော်တို့ ကျောက်စိမ်း ထုတ်လုပ်ရာဒေသဖြစ်တဲ့ ဖားကန့်မှာအခုနှစ် ၂၀၁၁ခုနှစ်၊ဧပြီလ၁၅ ရက်နေ့ကစပြီး ကျွန်တော်တို့ ကော်မတီတစ်ရပ်ကို ဖွဲ့စည်းပြီး တော့မှ လုံးခင်း - ဖားကန့် ရတနာမြေ သဘာဝပတ်ဝန်းကျင် ထိန်းသိမ်းရေးနှင့် ဥရုချောင်း ရေစီးရေလာ ကောင်းမွန်ရေးဆိုပြီးတော့မှ အဖွဲ့ကိုဖွဲ့ပြီး စနစ်တကျ စီမံဆောင်ရွက်လျက်ရှိပါတယ်။ တခြားဟာ များကို ကျွန်တော်တို့ အခြေ အနေနဲ့ အချိန်အခါအရ ဆောင်ရွက်ဆဲကိစ္စတွေဖြစ်တဲ့အတွက် တိုး တက်မှုအနည်းအကျဉ်းသာ ရှိတယ်လို့ ပြောနိုင် သော်လည်းပဲ ဒီနေ့ ဥရုချောင်းက တော့ဖြင့် အခုကာလမှာ ကျွန်တော်တို့ရဲ့ တိုင်းတာချက်အရ ရေအနက်ဆုံးနေရာက (၁၄)ပေရှိပြီးတော့မှ ရေအတိမ်ဆုံးနေရာက (၁၀)ပေအထိရောက် အောင် ကျွန်တော်တို့ စနစ်တကျစီမံ ဆောင်ရွက်လျက်ရှိပါတယ်။ ဥက္ကဋ္ဌကြီးခင်ဗျား။ စောစောက အဆိုတင်သွင်းသွားတဲ့ အမျိုးသားလွှတ်တော်ကိုယ်စားလှယ်ကြီးများ တကယ်လို့ အခုကာလ အတွင်းမှာ လုံးခင်း - ဖားကန့်ရတနာ မြေကိုသွား နိုင်ရင်သွားပါ။ ကျွန်တော်တို့ အားပေးပါတယ်။ ဥရုချောင်းထဲမှာ စက်လှေစီးလို့ရပါတယ်။ ဒီနေ့အချိန်ထိမှာတော့ စက်လှေမောင်း လို့ရတဲ့ အခြေအနေရှိပါကြောင်းနဲ့ တကယ်အခြေအနေမှန်သည် ဥရုချောင်း ကောင်းမွန်ရေးအတွက် ကျွန်တော်တို့ရေစီးရေလာ ကောင်းမွန်ရေး ထိန်းသိမ်းလျက်ရှိပါတယ်။ နောင်လာမယ့် အောက်တိုဘာလကနေ စပြီးတော့လည်း ချောင်းကြမ်းပြင်နိမ့်ကျရေးကို စနစ်တကျစီမံဆောင်ရွက် လျက်ရှိပါတယ်။ ဒါ့အပြင် လုံးခင်း-ဖားကန့် ရတနာမြေ ကျောက်စိမ်းထုတ်လုပ်တဲ့ ဒေသတွေမှာ အချို့သောဒေသများကို ယခင်တုန်းက ချိုင့်တွေရှိ တာကို ကျွန်တော်တို့ မြေဇာများ ပြန်ဖြည့်ပြီး တော့မှ အရိပ်ရ ပင်၊ လေကာပင် ဒါတွေကို စိုက်ပျိုးစေလျက်ရှိပါတယ်။ သစ်ပင်တွေစိုက်ပျိုး ပါတယ်။ သစ်တောများကိုလည်း ထူထောင် ပေးလျက်ရှိပါတယ်။ သစ်တောရေးရာဝန်ကြီးဌာနရဲ့

အကူအညီနဲ့ လိုအပ်သောအရိပ်ရပင်၊ လေကာပင်၊ ရတနာတန်းဝင် အပါစိုက်ပျိုးခင်းများ
 Nursery များကိုလည်း ထူထောင်ပြီးတော့မှ ဆောင်ရွက်ပေးလျက် ရှိပါတယ်။ ဒါကိုလည်းပဲ
 ကျွန်တော်တို့စဉ်ဆက်မပြတ် လုပ်ဆောင်သွားမှာ ဖြစ်ပါတယ်။ ဒါကြောင့် ကျွန်တော်တို့
 နိုင်ငံတော်အစိုးရရဲ့ ဦးဆောင်မှုနှင့်အညီ ကျွန်တော်တို့ တာဝန်ရှိသူများက လုံခင်း -ဖားကန့်
 ရတနာမြေအလားတူပဲ မိုးကုတ်ရတနာ မြေ ဒီဒေသတွေမှာလည်း သဘာဝပတ်ဝန်းကျင်
 ထိန်းသိမ်းရေးနဲ့ ဒေသစိမ်းလန်းစိုပြည်ရေး၊ ဒေသမှာရှိတဲ့ မြစ်ချောင်းတွေရဲ့ ရေစီးရေလာ
 ကောင်းမွန်ရေးကို ကျွန်တော်တို့ ဆောင်ရွက်လျက် ရှိကြောင်း တင်ပြအပ်ပါတယ်။ အမျိုးသား
 လွှတ်တော်ဥက္ကဋ္ဌကြီးနှင့် အမျိုးသားလွှတ်တော် ကိုယ်စားလှယ် ကြီးများခဏ်း။ ကျွန်တော့်အနေနဲ့
 အဆိုရှင်ဦးနေဝင်းထွန်းရဲ့ အဆိုပါအချက်များ ကို အပိုဒ် ထုတ်လုပ်ပြီးတော့မှ အပိုဒ် ၈ ချက်ပါ
 အချက်များကို ကျွန်တော့်အနေနဲ့ ဖြေကြားရှင်းလင်း တင်ပြပြီးဖြစ်ပါတယ်။ ဒါ့ကြောင့် ကျွန်တော်
 တင်ပြပါ တင်ပြခဲ့တဲ့အတိုင်း ဒေသဖွံ့ဖြိုး တိုးတက်ရေး အပါအဝင် နိုင်ငံတော်မှာ ကျောက်စိမ်း
 ကျောက်မျက် ကဏ္ဍဖွံ့ဖြိုးတိုးတက်ရေးအတွက် လုပ်ငန်းများကို နိုင်ငံတော်အကြီးအကဲများ က
 အစ နိုင်ငံတော်အစိုးရအဖွဲ့က စနစ်တကျ အလေးထားပြီး စီမံဆောင်ရွက်လျက်ရှိကြောင်း
 သိရှိနိုင်အောင် တင်ပြခြင်းဖြစ်ပါတယ်။ ဒါ့ ကြောင့် နိုင်ငံတော် က နိုင်ငံတော်နှင့် ပြည်သူတို့၏
 အကျိုးအတွက် ရှေးရှုပြီးတော့မှ ကျောက်စိမ်းကျောက်မျက် နိုင်ငံတော်မှာ ကျောက်စိမ်း
 ကျောက်မျက်ကဏ္ဍ ဖွံ့ဖြိုးတိုးတက်စေရေးအတွက် ကျယ်ကျယ် ပြန့်ပြန့်စဉ်းစားတယ်။ ပြီးတော့
 ခိုင်ခိုင်မာမာဆောင်ရွက်တယ်။ လုပ်ငန်းတွေကို စနစ်တကျ လုပ်ဆောင် တာဝန်ပေးလျက် ရှိပါ
 တယ်။ ဒါ့ကြောင့် ရှမ်းပြည်နယ် ၊ အမှတ်(၉)မဲဆန္ဒနယ် အမျိုးသားလွှတ်တော်ကိုယ်စားလှယ်
 ဦးနေဝင်းထွန်းရဲ့ ပြည်ထောင်စုသမ္မတ မြန်မာနိုင်ငံတော်က ကျောက်စိမ်းကျောက်မျက်ကဏ္ဍ
 ဖွံ့ဖြိုးတိုးတက်စေရန်အတွက် ပြုပြင်ပြောင်းလဲရေးဆိုတဲ့ အဆိုသည် အဆိုပါအချက်များအ
 နိုင်ငံတော်မှစနစ်တကျလုပ်ဆောင်နေကြောင်း ဖြစ်တဲ့အတွက် ဒီအဆိုကို အဆိုရှင် ဦးနေဝင်းထွန်း
 အနေနဲ့ အဆိုတင်သွင်းရန် မလိုအပ်ပါကြောင်းနှင့် အဆိုရှင်မှအဆိုကို ရုပ်သိမ်းသင့် ပါကြောင်း
 တင်ပြအပ်ပါတယ်ခင်ဗျား။ ဥက္ကဋ္ဌကြီးနှင့် အမျိုးသားလွှတ်တော်ကိုယ်စားလှယ်များ အားလုံး
 ဂုဏ်ပြုအပ်ပါတယ်။ (ဩဘာသံများ)

များဟာ အချို့စကား ရပ်များကို အင်္ဂလိပ်စာနဲ့ သုံးနှုန်းခွင့်ပြုဖို့နဲ့ အချို့အကြောင်းအရာများကို စာရွက်ကြည့်ပြီးတော့ ပြောဆိုခွင့် ခွင့်ပြုနိုင်ပါရန် တင်ပြအပ်ပါတယ်။

ဥက္ကဋ္ဌ။ ။ ခွင့်ပြုပါတယ်။

ဦးလှဆွေ၊ မကွေးတိုင်းဒေသကြီးမဲဆန္ဒနယ်အမှတ်(၁၂)။ ။ လေးစားအပ်ပ ၂၁

သော ဥက္ကဋ္ဌကြီးခင်ဗျား။ စိုက်ပျိုးရေးဆိုင်ရာ အဆိုအမိန့်တစ်ရပ်ရှိပါတယ်။ Without irrigation you cannot say farming လို့ဆိုပါတယ်။ ရေမသွယ်ရင် လယ်ယာချောင်း မြောင်းလို့ လာမပြောပါနဲ့ဆိုတဲ့ သဘောပါပဲ။ အဲဒါကြောင့် လယ်ယာချောင်းမြောင်း အတွက်ကို လယ်ယာအတွက်ကို ချောင်းတွေမြောင်းတွေ သွယ်ပေးရမှာ ဖြစ်ပါတယ်။ ရေရရှိရေး အစီအစဉ် မရှိရင် ဒီလယ်ကွင်း တစ်ကွင်းဟာ ဘယ်လိုနည်းနဲ့မှ မဖြစ်နိုင်ပါဘူး။ အဲဒီတော့ ဦးမြင့်ထွန်း တင်ပြတဲ့ မြေယာတွေ တိုးချဲ့ဖို့လိုသလို တစ်ဧက အထွက်နှုန်းတိုးတက်အောင် လုပ်ဖို့ကလည်း ပညာသားပါပါတယ်။ လယ်တစ်ကွက်ဟာ ခါတိုင်းတင်း(၁၀၀)ထွက်နေတာကို တင်း(၂၀၀) ထွက် အောင် လုပ်နိုင်လို့ရှိရင် ကျွန်တော်တို့ မြေယာတိုးချဲ့သလို အကျိုးခံစားရမှာ ဖြစ်ပါတယ်။ အဲဒီ အတွက်ကို ကျွန်တော်တို့က တောင်သူတွေကို များ များပညာပေးဖို့လိုပါတယ်။ မြေကိုပြင်ရမည် လူကို သင်ရမည်ဆိုတဲ့ ဆောင်ပုဒ်ဟာ ကျွန်တော်တို့ ရဲ့ လက်ကိုင်ဆောင်ပုဒ် ဖြစ်ပါတယ်။ ကျွန်တော်တို့ မြေကိုပြင်တဲ့နေရာမှာ အရင်တုန်းက အစွဲအလမ်းတွေ တောင်သူ တွေမှာရှိပါတယ်။ ထယ်ရေးနက်နက်၊ ထွန်ရေးညက်ညက်ဆိုတဲ့စကားဟာ ဒီအချိန်မှာ မှားနေပြီဆိုတာကို အချို့ တောင်သူတွေက မသိသေးပါဘူး။ ထယ်ရေးနက်လေ မြေကျွံခြင်းဆိုတဲ့ ရောဂါဖြစ်ပြီးတော့ အမြစ်မစွဲနိုင်ဘဲနဲ့ စပါးဟာ အဖျင်းပုံဖြစ်ပြီးတော့ အစေ့အဆံမအောင်နိုင် ပါဘူး။ အိမ်နီးချင်း နိုင်ငံတစ်ခုဖြစ်တဲ့ စပါးထိပ်တန်းတင်ပို့နိုင်တဲ့ နိုင်ငံဟာ သူတို့ဆီမှာ စိုက်ပျိုးရေးဟာ Roller bater လို့ခေါ်တဲ့ မြေကြီးကို ခုတ်ပစ်တဲ့စက်တွေကို အသုံးပြုပြီးတော့ ထယ်မထွန်တော့ပါဘူး။ အဲဒီနည်းနဲ့ အသုံးပြုပြီးတော့ စိုက်တဲ့အခါမှာ တစ် နှစ်ကိုသုံးသီး အေးအေး ဆေးဆေး စိုက်နိုင် တာ ဖြစ်ပါတယ်။ မြေကျွံခြင်းဖြစ်သွားတဲ့ လယ်တစ်ကွက်ဟာ နဂိုမြေအနေ အထားပြန်ရဖို့ (၃) နှစ်ကနေ (၆)နှစ်လောက်အထိအောင် ပြုပြင်ရတဲ့အတွက် အင်မတန် ဆိုးဝါးပါတယ်။ ဒီအခြေ အနေတွေကို မဖြစ်အောင် ကျွန်တော်တို့က တောင်သူတွေကို ပညာပေးရ ပါမယ်။ နောက် ဒုတိယ အချက်နေနဲ့က ပေါင်းမြက်ကိစ္စဖြစ်ပါတယ်။ နိုင်ငံတစ်ခုရဲ့ သောင်းကျန်းသူ၊ သူပုန်ဆိုတာ အဲဒီ

နိုင်ငံရဲ့ နယ်စပ်မှာနေတယ်။ အခြေအနေပေးတာနဲ့ နိုင်ငံထဲ ကိုဝင်လာမယ်။ ဗုံးထောင်မယ်။ မိုင်းခွဲမယ်၊ ချောင်းပစ်မယ်၊ လူသတ်မယ်။ ဆက်ကြား တောင်းတယ်။ ပြီးရင် နယ်စပ်မှာ ပြန်ပြီး ခိုလှုံမယ်။ ဒါ သူ့ရဲ့သဘာဝပါ။ လယ်တစ်ကွက်ရဲ့ သီးနှံဖျက်ပိုးဟာလည်း အဲဒီလယ်ကွက်ရဲ့ နယ်စပ်ဖြစ်တဲ့ ကန်သင်းရိုးမှာနေတယ်။ ကန်သင်းရိုးက လက်ခံပင်ပေါ်မှာ နေပြီးတော့ အခြေ အနေပေးတာနဲ့ လယ်ကွင်း ထဲကို ရောက် လာမယ်။ အနှံ့ကိုဖျက်မယ်။ အသီးကိုကိုက်မယ်။ အမြစ်ကိုစားမယ်။ ဒီလိုလုပ်ခြင်းအား ဖြင့် ပြီးရင် ကန်သင်းပေါ်မှာ ပြန်ပုန်းနေမယ်။ ကန်သင်းရိုး ကိုအပြောင် ရှင်းဖို့ရန်အတွက် ကျွန်တော်တို့ အိမ်နီး နားချင်း စပါးထိပ်တန်း နိုင်ငံကြီးဟာ ဆေးဝါး သုံးစွဲမှုမှာ ၆၀ရာခိုင်နှုန်းကို ပေါင်းမြက်သုတ်သင်ရာမှာ အသုံးပြုနေတာကို ကျွန်တော် လေ့လာတွေ့ရှိရပါတယ်။ ဒီလို ပေါင်းပင်တွေကို သတ်တဲ့အခါမှာ အခုဆိုရင် စပါးပေါင်း သတ်ဆေး၊ ပဲပေါင်းသတ်ဆေး၊ ကြက်သွန်ပေါင်းသတ်ဆေး ဒါတွေဟာ

ဥက္ကဋ္ဌ။ ။ ဦးလှဆွေအနေနဲ့ ခေါင်းစဉ်နဲ့ကိုက်ညီတာနဲ့ပဲ ဆွေးနွေးဖို့ လိုပါတယ်။

ဦးလှဆွေ၊ မကွေးတိုင်းဒေသကြီးမဲဆန္ဒနယ်အမှတ်(၁)။ ။ဟုတ်ကဲ့။ ကျွန်တော် တို့ စပါးတစ်ဧကအထွက်နှုန်းတိုးတက်ဖို့ရာအတွက် မြေယာချဲ့ထွင်ခြင်းနဲ့အတူ ပေါင်းသတ်ဆေး သုံးခြင်းအားဖြင့် စပါးအထွက်နှုန်းတိုးလာမှာဖြစ်ပါတယ်။ ဒီလိုတက်လာတဲ့အခါမှာ အထွက်နှုန်း တိုးလာတာနဲ့အမျှ စိုက်ဧကတိုးတက်သလို သီးနှံအထွက်နှုန်းက တိုးတက်လာပြီးတော့ ကျွန်တော် တို့ တောင်သူတွေ အကျိုးဖြစ်ထွန်းမှာ ဖြစ်ပါတယ်။ ဦးမြင့်ထွန်းတင်ပြသလိုပဲ ကျွန်တော်တို့ မကွေးတိုင်းမှာလည်း လယ်ယာမြေတွေအများကြီး စိုက်ပျိုးနေကြတဲ့ ကုမ္ပဏီကြီးများရှိပါတယ်။ ဒီကုမ္ပဏီကြီးများဟာလည်း တကယ်တမ်း ထိထိရောက်ရောက် စိုက်ပျိုးတဲ့ ကုမ္ပဏီကြီး တွေရှိ သလို တချို့ကုမ္ပဏီကြီးတွေဟာလည်း ထိထိရောက်ရောက် စိုက်ပျိုးတာ မတွေ့ရပါဘူး။ အဲဒီတော့ ကျွန်တော်တို့ စိုက်ပျိုးရေးဆောင်ရွက်တဲ့ နေရာမှာ ဧကတိုးပြီးတော့စိုက်တာ ဧကချဲ့ ထွင်ဖို့လိုသလို တစ်ဧကအထွက်နှုန်း တိုးဖို့ရာအတွက် NPK လို့ခေါ်တဲ့ နိုက်ထရိုဂျင် ဖေဖိုစဖိတ် ဒီ(၃)မျိုးဟာ အဓိကလိုအပ်ချက်ဖြစ်တာကို တောင်သူ တွေကို ပညာပေးဖို့ရာအတွက် အရေးကြီး ပါတယ်။ P_H က အနည်းအများရှိဖို့ကလည်း အရေးကြီးပါတယ်။ အချို့ဒေသတွေမှာ ဆိုလိုရှိရင် ကျွန်တော်တို့ ထွန် စက်မောင်းသွားတာနဲ့ ကိရိယာတစ်ခု ကနေ တစ်ခါတည်းနဲ့ပြုပြီးတော့ မှ

ဒီလယ်မြေတွေဟာ ဘာ ဓာတ်တွေလိုနေပြီဆိုတာ ကျွန်တော်တို့ ဖော် ပြနိုင်တဲ့စက်တွေ အသုံးပြု နေတာကို ကျွန်တော်တို့ လေ့လာတွေ့ရှိရပါတယ်။ ကျွန်တော်တို့ ဆီမှာလည်း သုံးနိုင်မယ်ဆိုရင် စိုက်ဧကတွေ တိုးတက်လာသလို တစ်ဧကသီးနှံ ထွက်နှုန်း တွေလည်းတိုးတက်လာပြီးတော့ တောင်သူတွေ ဝင်ငွေတိုးတက်လာမယ်ဆိုတာကို သိရှိရပါတယ်။ ဒါကြောင့်မို့လို့ မြေယာများ ချဲ့ထွင်ခြင်းအားဖြင့် တောင်သူများ ပိုမိုအကျိုးရှိ လာမှာ ဖြစ်သလို တစ်ဧကအထွက်နှုန်း တိုးတက် ရေးအတွက် တောင်သူများကို ပညာပေးဖို့ ဟာလည်း အရေးကြီးပါကြောင်း၊ ထို့ကြောင့် ဦးမြင့်ထွန်း၏ စိုက်ဧကများ တိုးချဲ့ရေးအစီအစဉ် အဆို ကို ကျွန်တော့်အနေနဲ့ အလေးအနက် ထောက်ခံပါကြောင်း တင်ပြရင်း နိဂုံးချုပ်ပါတယ်ခင်ဗျား။ (ဩဘာသံများ)

အချိန်၊ ၁၅:၃၇။

ဥက္ကဋ္ဌ။ ။ ဆက်လက်ပြီးတော့ ပဲခူးတိုင်းဒေသကြီး မဲဆန္ဒနယ်အမှတ်(၁၁) မှ ဦးအောင်ချိုဦး ဆွေးနွေးနိုင်ပါပြီ။

အချိန်၊ ၁၅:၃၇။

ဦးအောင်ချိုဦး၊ ပဲခူးတိုင်းဒေသကြီး မဲဆန္ဒနယ်အမှတ်(၁၁)။ ။ လေးစားအပ်ပါ သော အမျိုးသားလွှတ်တော်ဥက္ကဋ္ဌကြီးနှင့် ပြည်ထောင်စုဝန်ကြီးများ၊ ဧည့်သည်တော်များ ၊ ကိုယ်စားလှယ်များခင်ဗျား။ ကျွန်တော်ကတော့ ပဲခူးတိုင်းဒေသကြီး မဲဆန္ဒနယ်အမှတ်(၁၁)မှ အမျိုးသားလွှတ်တော် ကိုယ်စားလှယ် ဦးအောင်ချိုဦးဖြစ်ပါတယ်။ ကျွန်တော့် အနေနဲ့ ပဲခူးတိုင်း ဒေသကြီး မဲဆန္ဒနယ် အမှတ်(၁၀)မှ ဦးမြင့်ထွန်း တင်သွင်းထားတဲ့ မြေလွတ်မြေရိုင်းများ ကို လယ်ယာမြေအဖြစ်တိုးချဲ့ဖော်ထုတ်ပေးရန် ပြည် ထောင်စုအစိုးရအား တိုက်တွန်းကြောင်း အဆို နှင့်ပတ်သက်၍ ထောက်ခံဆွေးနွေးသွားမှာ ဖြစ်ပါတယ်ခင်ဗျား။ ဥက္ကဋ္ဌကြီးခင်ဗျား။ ကျွန်တော်၏ ဆွေးနွေးမှုကို ဖတ်ကြားခွင့်ပြုပါရန် ပန်ကြားအပ်ပါတယ်။

ဥက္ကဋ္ဌ။ ။ ခွင့်ပြုပါတယ်။

ဦးအောင်ချိုဦး၊ ပဲခူးတိုင်းဒေသကြီး မဲဆန္ဒနယ်အမှတ်(၁၁)။ ။ ဥက္ကဋ္ဌကြီးခင်ဗျား။ အဆိုရှင်တင်သွင်းသွားတဲ့အဆိုဟာ အားလုံးသိရှိပြီးတဲ့အတိုင်း နိုင်ငံတော်ရဲ့ အဓိက ကျေးဇူးရှင် ပြည်သူအများစုဖြစ်တဲ့အတွက် ကျေးလက်နေတောင်သူလယ်သမားများအတွက် များစွာ အကျိုး ရှိမယ့် အဆိုတစ်ခုဖြစ်တယ်လို့ ကျွန်တော်ယူဆပါတယ်။ အဆိုမှာပါတဲ့အတိုင်း ကျွန်တော်တို့

နိုင်ငံဟာ ဆန် စပါးကို အခြေခံ တဲ့အလျောက် စပါးသီးနှံအတွက် လယ်ယာမြေတွေ ပေါပေါ များများ ဖော်ထုတ်စေလိုတဲ့အချက်ဟာ လျော်ကန်သင့်မြတ်လှပါတယ်။ တိုးတက်လာမယ့် နိုင်ငံ လူဦးရေအတွက် ကြိုတင်စီမံဆောင်ရွက်ထားခြင်းလည်းဖြစ်ပါတယ်။ အခုချိန်မှာ နိုင်ငံတော်အစိုးရ ရဲ့ ဦးဆောင် မှုနဲ့လယ်ယာစိုက်ပျိုးရေးနှင့်ဆည်မြောင်းဝန်ကြီးဌာနမှ တောင်သူလယ်သမားများနဲ့ ကျေးလက်နေပြည်သူအများစုအတွက် များစွာအကျိုးရှိမယ့် ကောင်းမွန်တဲ့ နည်းပညာတွေ၊ ထောက်ပံ့မှုတွေ စီမံဆောင်ရွက်နေခြင်း ကိုလည်း ဝမ်းမြောက်ဝမ်းသာ တွေ့ရ မှာဖြစ် ပါတယ်။ အဆိုရှင် တင်သွင်း သွားတဲ့ လယ်ယာမြေတိုးချဲ့ဖော်ထုတ်ရေးဆိုတဲ့နေရာမှာ ကျွန်တော် တို့ ဒီနေ့ဆွေးနွေးနေကြတဲ့အတိုင်း သဘာဝပတ်ဝန်းကျင်ထိန်းသိမ်းရေးနဲ့ သစ်တော သယံဇာတ တွေ မပြုန်းတီးရေးအတွက်လည်း အထူးသတိထားဆောင်ရွက် သွားကြဖို့လိုအပ်ပါတယ်။ လယ်ယာတွေဖော်ထုတ်တယ်ဆိုတိုင်း မြေဆီဩဇာတွေကောင်းတဲ့ ကြိုးဝိုင်းနှင့်ကြိုးပြင် ကာကွယ် တောတွေကို ရှောင်ရှားရမယ့်အချက်တွေ၊ ဒေသခံပြည်သူတွေ နားလည် ထားဖို့လည်း လိုအပ်မှာ ဖြစ်ပါတယ်။ လယ်ရှားတယ်ဆိုပြီး ကြိုးဝိုင်းအတွင်း ဒေသခံတွေအနေနဲ့ ဝင်စိုက်ရာက နေပြီး တော့ ဒီ နေ့ကြိုးဝိုင်းဧရိယာတွေနည်းပါးလာတာကိုလည်း သတိထားရမှာဖြစ်ပါတယ်။ ဥက္ကဋ္ဌကြီး ခင်ဗျား။ အဓိက အဆိုရှင်တင်သွင်းသွားတဲ့ အချက်ထဲမှာ လေ့လာကြည့်မယ် ဆိုရင် လယ်မြေတွေ ကျဉ်းမြောင်းလာခြင်းဟာမြို့တွေတိုးချဲ့ခြင်းစွမ်းများဖောက်ခြင်းနှင့်အခြားအကြောင်းအချက်များစွာ ပါဝင်နေပါတယ်ဆိုတဲ့ အချက်တွေထဲက အချို့မှာရေနက်ကွင်း ဧရိယာတွေဖြစ်နေတာကို တွေ့ရမှာဖြစ်ပါတယ်။ ရေနက်ကွင်းဧရိယာတွေဟာ မိုးရာသီနဲ့ ရေတွေ ဝင်ရောက်ပြီးတော့ လယ်မြေများရေနစ်တဲ့အတွက် အဲဒီရေနက်ကွင်းတွေမှာ မြေသားတမံတွေ၊ ရေထိန်းတံခါးတွေ တည်ဆောက်ဖော်ထုတ်ပေးလျှင် ကောင်းမွန်တဲ့ တန်ဖိုးရှိတဲ့ လယ်ယာမြေများ ရရှိမှာဖြစ်ပါတယ်။ အထူးသဖြင့် ယခုနှစ်မှာ မိုးသည်းထန်စွာရွာသွန်းခဲ့တဲ့ အတွက် ကျွန်တော်တို့ တိုင်းဒေသကြီး ပတ်ဝန်းကျင်မှာလယ်မြေများ ရေလွှမ်းမိုးမှုတွေဖြစ်ခဲ့ပါတယ်။ ဒါကိုအစိုးရအဆင့်ဆင့်နဲ့ လယ်ယာ စိုက်ပျိုးရေးနှင့်ဆည်မြောင်းဝန်ကြီးဌာနမှ အချိန်မီပြန်လည်ဖြည့်ဆည်းပေးနိုင်ခဲ့လို့ တောင်သူများ အတွက်များစွာ အကျိုးဖြစ်ထွန်းခဲ့တာကို တွေ့ရမှာဖြစ်ပါတယ်။ ဥက္ကဋ္ဌကြီးခင်ဗျား။ အထူး သဖြင့် ကျွန်တော်တို့မဲဆန္ဒနယ်မြေဖြစ်တဲ့ မင်းလှမြို့နယ်၊ မိုးညိုမြို့နယ်တွေမှာ ဧရာဝတီ မြစ်ရေကြီးမှုကို ကာကွယ်တဲ့အနေနဲ့ ရေတားတမံတွေတည်ဆောက်ထားရပါမယ်။ တစ်ဖက်ကလည်း မြစ်အတွင်းကို စီးဝင်ကြတဲ့ချောင်းကြီးတွေ ရှိပါတယ်။ အဲဒီချောင်းကြီးတွေဟာ ရေကြီးလာတဲ့အတွက် ရေထိန်း

တံခါးတွေ တည်ဆောက်ပေးမယ်ဆို လျှင် နှစ်စဉ်ရေကြီးတဲ့အချိန်များမှာ ရေကို ထိန်းသိမ်းခြင်း၊ လယ်ယာမြေတွေကို စိုက်ပျိုး လာနိုင်မှာဖြစ်မယ်လို့ ကျွန်တော် တင်ပြလိုပါတယ်။ ယခု အချိန်မှာ ကျွန်တော်တို့ ရေထိန်း တံခါးတွေ တည်ဆောက်ရန် လိုအပ်နေတဲ့အတွက် မိုးအခါ မှာ လယ်တွေ မစိုက်နိုင်ကြပဲ ဒေသခံ တွေဟာ ရေလုပ်ငန်းတွေကိုသာ ဆောင်ရွက်ရပါတယ်။ အထူးသဖြင့် မိုးကြီးတဲ့ ယခုလိုနှစ်များမှာ ဆိုလျှင် အချို့နေရာ တွေမှာ ရေလုပ်ငန်းတောင် လုပ်လို့ မရဘဲ ရေကျချိန်ရောက်တဲ့အခါမှာ ကျွန်တော်တို့ဆောင်းသီးနှံတစ်မျိုးလောက်ပဲ စိုက်ပျိုး နိုင်တဲ့အနေ အထားကိုတွေ့ရပါတယ်။ဒါတွေကို အဆက်ဆက်က အစိုးရတွေက ဖြေရှင်းဆောင်ရွက် ပေးခဲ့တာ ကိုလည်း တွေ့ရှိရပါတယ်။ ရေနက် ကွင်းစပါး/ ငါး/ လယ်ယာလုပ်ငန်းတွေ ဖော်ထုတ်ပေးခဲ့ တာကိုလည်း တွေ့ပါတယ်။ ဒါပေမယ့် အထက်မှာ တင်ပြခဲ့သလို အကြောင်း အမျိုးမျိုးကြောင့် အောင်မြင်တဲ့နေရာတွေရှိသလို ရပ်ဆိုင်းနေတဲ့နေရာတွေလည်း ရှိပါတယ်။ ထို့ကြောင့် အဆိုရှင် တင်သွင်းသွားသလို ပြန်လည်စိစစ်ပြီး ခွင့်ပြုခွင့်အနေနဲ့ ဒေသခံတွေအတွက် လုပ်ကိုင်ခွင့်တွေ ပေးစေလိုပါတယ်။ လုပ်ကိုင်ခွင့်ဆိုတဲ့နေရာမှာလည်း တိတိကျကျဆောင်ရွက် ပေးဖို့လိုပါတယ်။ အဆိုရှင်တင်သွင်းသွားတဲ့ အချက်မှာပါတဲ့အတိုင်း မြေလွတ်မြေရိုင်းများကို စို က်ပျိုးမြေအဖြစ် ဖော်ထုတ်တဲ့နေရာမှာ (၃)နှစ်ခန့်ကြာတဲ့အတွက် (၃)နှစ်လုပ်ကိုင် ဆောင်ရွက်ပြီးမှ လုပ်ကိုင်ခွင့် တွေမှာ အငြင်းပွားဖွယ်ရာတွေလည်းမဖြစ်အောင် စနစ်တကျ စီမံဆောင်ရွက် မှုအပြင် လုပ်ခွင့်ရ တဲ့ နယ်မြေတွေမှာ ရေကြီးမှုမဖြစ် ပေါ်အောင် နိုင်ငံတော်အစိုးရအနေ ဖြင့် ရေထိန်းတံခါးများ၊ ရေထုတ်တံခါးများ စီမံဆောင်ရွက်ပေးဖို့တင်ပြလိုပါတယ်။ ယခုလည်း သက်ဆိုင်ရာဝန်ကြီးဌာနမှ တိုင်းတာမှုတွေ ဆောင်ရွက်နေပြီ ဖြစ်တယ်လို့လည်း သိ ရှိရပါတယ်။ အဲဒီလို ဆောင်ရွက်ပေးလျှင် ရေနက်ကွင်းမှာနေကြတဲ့ ကျွန်တော်တို့ဒေသခံ ပြည်သူတွေအနေနဲ့ ဒီလုပ်ငန်းတစ်ခုထဲ မဟုတ်ဘဲနဲ့ မိုး စပါး၊ ဆောင်းသီးနှံများပါ လုပ်ကိုင်လာနိုင်မှာ ဖြစ်တဲ့အတွက် ဒေသဖွံ့ဖြိုးရေး အတွက်များစွာ အထောက်အကူဖြစ်စေပါကြောင်း တင်ပြလိုပါတယ်။

လေးစား အပ်ပါသော ဥက္ကဋ္ဌကြီး ခင်ဗျား။ အဆိုရှင်တင်သွင်းသွားတဲ့အထဲမှာ ပါတဲ့ အတိုင်း ကျွန်တော်တို့ လယ်ယာမြေတွေ ဖော်ထုတ်ပြီးတဲ့ အခါမှာ ဖော်ထုတ် ပြီးတဲ့ လယ်မြေများ ရဲ့ မြေဆီလွှာ အရည်အသွေး စစ်ဆေးတဲ့လုပ်ငန်းများကို နိုင်ငံတော်အစိုးရ သက်ဆိုင်ရာ ဝန်ကြီးဌာနက စီမံဆောင် ရွက်လျက်ရှိပါတယ်။ ဒါလေးတွေ ကိုလည်း ကျွန်တော်တို့ ကျယ်ကျယ် ပြန့်ပြန့် စီမံဆောင်ရွက်ပေး နိုင်မယ်ဆိုရင် ထွက်ပေါ်လာတဲ့ မြေရဲ့ အရည်အသွေးပေါ်

မူတည်ပြီးတော့ ဒေသခံတောင်သူများရဲ့ မိရိုးဖလာစိုက်ပျိုးရေးတွင်မကပဲနဲ့ ဈေးကွက်ဝင် သီးနှံတွေ စက်မှုသီးနှံတွေကို စိုက်ပျိုး လာနိုင်မှာ ဖြစ်တဲ့အတွက် ဒေသခံ လယ်သမားများအဖို့ များစွာအကျိုးရှိမှာဖြစ်တဲ့အပြင် ဈေးကွက်လိုအပ်ချက်ကို အခြေခံပြီးတော့ စုပေါင်းအကောင် အထည်ဖော်ပေးမယ့် တောင်သူလယ်သမား အစုအဖွဲ့များကိုလည်း ဥပဒေဖြင့် အဆိုရှင် တင်သွင်းသွားတဲ့အတိုင်း ဖွဲ့စည်းပေးနိုင်မယ်ဆိုရင် ဈေးကွက်ရော၊ တောင်သူ လယ်သမားများ၏ အကျိုးကို များစွာဖြစ်ထွန်းစေမှာ ဖြစ်တဲ့အတွက်ကြောင့် အဆိုရှင် ဦးမြင့်ထွန်း တင်သွင်းသွားတဲ့ အဆိုတစ်ခုလုံးသည် ကျေးလက်ဒေ သနေပြည်သူအများစုအတွက် များစွာ အထောက်အကူရမှာ ဖြစ်တဲ့အတွက် ကျွန်တော့်အနေနဲ့ လေးလေးနက်နက် ထောက်ခံတင်ပြ အပ်ပါတယ်ခင်ဗျား။ ကျေးဇူးတင်ပါတယ်ခင်ဗျား။ (ဩဘာသံများ)

အချိန်၊ ၁၅:၄၃။

ဥက္ကဋ္ဌ။ ။ ဆက်လက်ပြီး ပဲခူးတိုင်းဒေသကြီး မဲဆန္ဒနယ်အမှတ်(၆)မှ ဦးသက်နိုင်ဦးဆွေးနွေးနိုင်ပါပြီ။

အချိန်၊ ၁၅:၄၃။

ဦးသက်နိုင်ဦး၊ ပဲခူးတိုင်းဒေသကြီး မဲဆန္ဒနယ်အမှတ်(၆)။ ။ လေးစားအပ် ပါသော အမျိုးသားလွှတ်တော်ဥက္ကဋ္ဌကြီးနှင့်တကွ ပြည်ထောင်စု အစိုးရအဖွဲ့ဝင်ဝန်ကြီးများ၊ အမျိုးသားလွှတ်တော်ကိုယ်စားလှယ်များ၊ ဖိတ်ကြားထားသော ဧည့်သည်တော်များ ခင်ဗျား။ ကျွန်တော်ကတော့ ပဲခူးတိုင်းဒေသကြီး မဲဆန္ဒနယ်အမှတ်(၆) အမျိုးသားလွှတ်တော် ကိုယ်စားလှယ် ဦးသက်နိုင်ဦးဖြစ်ပါတယ်။ ကျွန်တော့်အနေနဲ့ ပဲခူးတိုင်း ဒေသကြီး မဲဆန္ဒနယ်အမှတ်(၁၀) မှ ဦးမြင့်ထွန်း တင်သွင်းသွားတဲ့ မြေလွတ်မြေရိုင်းများအား လယ်ယာမြေအဖြစ် ဖော်ထုတ် ရေးအဆိုကို ဖြည့်စွက်ထောက်ခံဆွေးနွေး သွားမှာ ဖြစ်ပါတယ်။ ကျွန်တော် အကြံပြု ဆွေးနွေး ဖြည့်စွက်ဆွေးနွေးမယ့်အပိုင်းကတော့ နိုင်ငံတော်တစ်ဝန်းမှာ မြစ်၊ ချောင်းသွယ် များမှာ ပေါ်ထွန်း လျက်ရှိတဲ့မြေနုကျွန်းများနှင့်ပတ်သက်တဲ့အပိုင်းကို အဓိကထားပြီး ဆွေးနွေးသွားမှာဖြစ်ပါတယ်။ ကျွန်တော့် ဆွေးနွေးချက်ကို စာဖြင့်ဖတ်ကြားခွင့်ပြုပါရန် တင်ပြအပ်ပါတယ်ခင်ဗျား။

ဥက္ကဋ္ဌ။ ။ခွင့်ပြုပါတယ်။

ဦးသက်နိုင်ဦး၊ ပဲခူးတိုင်းဒေသကြီး မဲဆန္ဒနယ်အမှတ် (၆)။ ။ဥက္ကဋ္ဌကြီးခင်ဗျား။

ကျွန်တော်တို့ မြန်မာပြည်တစ်ဝန်းမှာ မြစ်၊ ချောင်း၊ ကြီး /ငယ်များစွာရှိပါတယ်။ လာမည့်ဒီဇင်ဘာ၊ ဇန်နဝါရီလများဖြစ်တဲ့ ပွင့်လင်းရာသီ ရောက် တဲ့အချိန်မှာ မြန်မာပြည်တစ်ဝန်း မှာ သောင်ထွန်း မြေကုန်းများ နှစ်စဉ်အလိုအလျောက် ပေါ်ထွန်းလာပါတယ်။ သို့ဖြစ်ပါ၍ ရာသီသီးနှံ၊ ပဲမျိုးစုံ တို့ စိုက်ပျိုးတဲ့နေရာမှာ အထွက်နှုန်းပိုမိုကောင်း မွန်တဲ့ မြေများဖြစ်ပါတယ်။ ထိုနည်းတူ ကျွန်တော်တို့ ပဲခူးတိုင်းဒေသကြီး ဖြူး၊ တောင်ငူ၊ ထန်းတပင်၊ ကျောက်ကြီး ၊ စစ်တောင်း မြစ်ဝှမ်းတစ်လျှောက်မှာ ချောင်းလက် တက်ငယ် များမှာရှိတဲ့ မြေကုန်းများ ပေါ်ထွန်းလျက်ရှိပါ တယ်။ အဲ ဒီမြေကုန်းများကလည်း နှစ်စဉ် ဧကပေါင်း မနည်းလှပါဘူး။ ဒီနေရာတွေမှာ ကျွန်တော်တို့ လွတ်တော်ကိုယ်စားလှယ်များနဲ့ ဌာနဆိုင်ရာများပူးပေါင်းပြီး လယ်ယာလုပ်ကို င်တဲ့ လယ်ယာမဲ့လယ်သမားများကို စနစ်တကျ လုပ်ကိုင်နိုင်ရန် အခွင့် အလမ်းပေးပြီး စနစ်တကျ ဥပဒေနှင့်အညီ ဆောင်ရွက်ပေးနိုင်လျှင် ပို မိုသင့်လျော်ပါမယ်။ ဒါပေမယ့်လည်း တချို့ နေရာတွေမှာ အထူးသဖြင့် ရပ်ကွက်ကျေးရွာ အဆင့်တွေမှာ လက်သင့်ရာဆွမ်းလောင်းပြီးတော့ ပေါ်ထွက်လာတဲ့ လယ်လုပ်ကိုင်နိုင်တဲ့ မြေကွက်များကို စာရင်းမရှိ ရရှိတဲ့နေရာကို ရာသီချိန်အတွက် ရရှိတဲ့သူက ရောင်းစားခြင်းများ ရှိပါသဖြင့် တိုင်းပြည်အတွက် အများကြီး နစ်နာခဲ့ရပါတယ်။ တိုင်းပြည်အကျိုး ၊ လယ်သမား အကျိုးရှေ့ရှုပြီး နန်းတင်မြေကုလယ်ယာမြေ များအား ဖော်ထုတ်ကာ လယ်မရှိတဲ့ လယ်သမားများကို ဥပဒေနှင့်အညီ လုပ်ပိုင်ခွင့် ပေးခြင်းနဲ့ နိုင်ငံတော်ရဲ့ ဆင်းရဲနွမ်းပါးမှု လျော့ကျရေးလုပ်ငန်းကို အထောက်အကူပြုနိုင်မယ် ထင်ပါတယ်။ ထို့ပြင် မြန်မာပြည်တစ်ဝ န်းမှာလည်း ရာသီချိန် လယ်ယာမြေများ ဧကများစွာပေါ်ထွန်းလာမှာ ဖြစ်ပါတယ်။ ကိုယ်စားလှယ်များ ကိုယ် တိုင်ကလည်း မြစ်ချောင်းတစ်လျှောက် ကိုယ်တိုင်ဆင်း ပြီး လယ်ယာမြေ ဖော်ထုတ်ပေးနိုင်လျှင် ပိုမိုပြီးတော့လည်း သင့်လျော်ပါလိမ့်မယ်။

ဥက္ကဋ္ဌကြီးခင်ဗျား။ ပဲခူးတိုင်းဒေသကြီး မဲဆန္ဒနယ်အမှတ် (၁၀)မှ ဦးမြင့်ထွန်း

တင်သွင်းထားတဲ့ မြေလွတ်မြေရိုင်းများအား လယ်ယာမြေအဖြစ် ဖော်ထုတ်ရေးအဆိုမှာ လယ်ယာ မြေကျဉ်းကျုံ့လာခြင်း၊ လူတစ်ဦးချင်း မိသားစုချင်း၊ ကုမ္ပဏီ ၊ အသင်းအဖွဲ့တစ်ခုချင်း လုပ်ကိုင် နိုင်သလောက် ခွင့် ပြုမိန့်ရရှိရေး လယ်သမားများက လယ်ယာ မြေများစွန့်ပြီး လက်လုပ် လက်စား ဘဝပြောင်းခဲ့ခြင်းတို့မှာ လက်ရှိလယ်သမားဘဝနှင့် ဆက်စပ်သည့် အမှန် တကယ် ဖြစ်

စဉ်များ ဖြစ်ပါသဖြင့် ကျွန်တော့် အနေဖြင့် ဖြည့်စွက်ဆွေးနွေး ချက်နှင့်အတူ လေးလေး နက်နက် ထောက်ခံတင်ပြအပ်ပါတယ်။ ကျေးဇူးတင်ပါတယ်။(ဩဘာသံများ)

အချိန်၊ ၁၅:၄၇။

ဥက္ကဋ္ဌ။ ။ ဆက်လက်ပြီး မန္တလေးတိုင်းဒေသကြီး မဲဆန္ဒနယ်အမှတ်(၉)မှ ဦးမှတ်ကြီး ဆွေးနွေးနိုင်ပါပြီ။

အချိန်၊ ၁၅:၄၇။

ဦးမှတ်ကြီး၊ မန္တလေးတိုင်းဒေသကြီး မဲဆန္ဒနယ်အမှတ်(၉)။ ။ လေးစားအပ်ပါ သော အမျိုးသားလွှတ်တော်ဥက္ကဋ္ဌကြီးနှင့်တကွ ပြည်ထောင်စုဝန်ကြီးများ၊ အမျိုးသားလွှတ်တော် ကိုယ်စားလှယ်များခင်ဗျား။ ကျွန်တော်ကတော့ မန္တလေးတိုင်းဒေသကြီး မဲဆန္ဒနယ်အမှတ်(၉)မှ ဦးမှတ်ကြီးဖြစ်ပါတယ်။ ကျွန်တော့်အနေနဲ့ ပဲခူးတိုင်းဒေသကြီး မဲဆန္ဒနယ်အမှတ်(၁၀) ဦးမြင့်ထွန်းရဲ့ မြေလွတ်မြေရိုင်းများ ကိုလယ်ယာမြေအဖြစ် တိုးချဲ့ဖော်ထုတ်ပေးရန်ဆိုတဲ့အဆိုကို ကျွန်တော်ဆွေးနွေးသွားမှာဖြစ်ပါတယ်။ ကျွန်တော်တို့ သီးနှံစိုက်ပျိုးထုတ်လုပ်မှု တိုးတက်စေရေး မှာ ကျွန်တော်တို့နည်းလမ်း(၇)သွယ်ရှိပါတယ်။ပထမနည်းလမ်းကတော့ကျွန်တော်တို့ မြေဧရိယာ ကို တိုးချဲ့ဆောင်ရွက် တယ်ဆိုတဲ့ အနေအထားဖြစ်ပါတယ်။ မြေဧရိယာကို တိုးချဲ့ စိုက်ပျိုးဧရိယာ တိုးတက်ဖို့ဆောင်ရွက်တဲ့နေရာမှာ မြေဧရိယာတိုးချဲ့ဖော်ထုတ်ခြင်းဆိုတဲ့ လုပ်ငန်းတစ်ရပ်ရယ်၊ နောက်တစ်ခါ သီးထပ်သီးညှပ်များကို စိုက်ပျိုးခြင်းဖြင့်လည်း စိုက်ဧရိယာများကို တိုးတက် စေပါတယ်။ အဲဒီနေရာမှာ နောက်တစ်ခါ ကျွန်တော်တို့ သီးညှပ်စိုက်ပျိုးခြင်း အားဖြင့်လည်း ဆောင်ရွက်နိုင်တယ်ဆိုတဲ့ အချက်(၃)ချက်ကို သွားတွေ့ပါတယ်။ အဲဒီတော့ စိုက်ပျိုးဧရိယာ တိုးတက် စေခြင်းဆိုတဲ့နေရာမှာ သီးထပ်စိုက်ပျိုးခြင်းနေရာမှာလည်း မိုးစပါး၊ နွေစပါးဆိုရင် ရေကန့်သတ်ချက်ကြောင့် ကန့်သတ်ချက်တွေရှိတဲ့အတွက်ကြောင့် ကျွန်တော်တို့ တိုးချဲ့တဲ့နေရာ မှာ ကျွန်တော်တို့ အခက်အခဲရှိလာ နိုင်ပါတယ်။ နောက်တစ်ခုကလည်း မြေဧရိယာတိုးချဲ့ ဖော်ထုတ်တဲ့နေရာမှာလည်း ကျွန်တော်တို့ ဒီနေ့တိုးတက်လာသော လူဦးရေများနဲ့အညီ မြို့ ၊ ရွာ များတိုးတက်ပြီးတော့ ကျွန်တော်တို့ ဆောင်ရွက်လာတဲ့အတွက် မြေဧရိယာများ တဖြည်းဖြည်းနဲ့ လျော့နည်းလာပါတယ်။ လျော့နည်းလာတဲ့အတွက် ကျွန်တော် တို့ မြေဧရိယာ ဖော်ထုတ်တဲ့ လုပ်ငန်းကို တစ်ဖက်ကဆောင်ရွက်ရမှာဖြစ်ပါတယ်။ သို့သော်လည်းပဲ မြေဧရိယာကို ဖော်ထုတ်

(၁၄)ချက်ကို ဆောင်ရွက်နေတဲ့အတွက် ဒါဟာ သင့်မြတ်တဲ့ အခြေ အနေဖြစ်ပါကြောင်း တင်ပြရင်း နိဂုံးချုပ်အပ်ပါတယ်။ (ဩဘာသံများ)

အချိန်၊ ၁၅:၅၂။

ဥက္ကဋ္ဌ။ ။ လယ်ယာစိုက်ပျိုးရေးနှင့် ဆည်မြောင်း ဝန်ကြီးဌာန၊ ပြည်ထောင်စု ဝန်ကြီးက ပြန်လည်ဖြေရှင်းဆွေးနွေးဖို့ ဖြစ်ပါတယ်။

အချိန်၊ ၁၅:၅၂။

ဦးမြင့်လှိုင်(ပြည်ထောင်စုဝန်ကြီးလယ်ယာစိုက်ပျိုးရေးနှင့်ဆည်မြောင်းဝန်ကြီးဌာန)။ ။ လေးစာအပ်ပါသော အမျိုးသားလွှတ်တော်ဥက္ကဋ္ဌကြီးနှင့် လွှတ်တော်ကိုယ်စားလှယ် တော်ကြီးများ၊ ဖိတ်ကြားထားသော ဧည့်သည်တော်များ မင်္ဂလာအပေါင်းနှင့် ပြည့်စုံခညောင်းပါ စေကြောင်း ပဏာ မဦးစွာ မေတ္တာပို့သအပ်ပါတယ်။ ကျွန်တော် လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန၊ ပြည်ထောင်စုဝန်ကြီး ဦးမြင့်လှိုင်အနေဖြင့်ပဲခူးတိုင်းဒေသကြီး မဲဆန္ဒနယ် အမှတ်(၁၀) အမျိုးသားလွှတ်တော်ကိုယ်စားလှယ် ဦးမြင့်ထွန်း၏ အဆိုအပေါ် ရှင်းလင်းဖြေကြား သွားမှာဖြစ်ပါတယ်။ ကိုယ်စားလှယ်တော်ကြီးအနေနဲ့ လယ်သမားများရဲ့ အကျိုး၊ နိုင်ငံတော်ရဲ့ အကျိုးအင်မတန်စေတနာရှေ့ထားပြီးတော့မှ အဆိုပြုတင်ပြခဲ့တဲ့ အပေါ်နဲ့ ဒီအဆိုပေါ်မှာ ထောက်ခံဆွေးနွေးသွားတဲ့ ကိုယ်စားလှယ်တော်ကြီးများရဲ့ နိုင်ငံတော်အပေါ်မှာ၊ လယ်သမားများ အပေါ်မှာ လက်တွေ့ကျတဲ့ စေတနာအပြည့်အဝပေါ်မှာ အထူးလေးစားစွာဖြင့် ကျွန်တော့်အနေနဲ့ လိုရင်းအချက်များကို ပြန်လည်ဖြေကြားသွားမှာ ဖြစ်ပါတယ်။ ကိုယ်စားလှယ်တော်၏ အဆိုပြု ချက်မှာ အဓိကအားဖြင့် အချက်(၃)ချက်ကို ဖော်ပြထားကြောင်းတွေ့ရှိ ရပါတယ်။

ပထမအချက်အနေနဲ့ လယ်ယာများကို တိုးတက်ဖော်ထုတ်ပေးစေလိုကြောင်းနှင့် မြေလွတ်မြေရိုင်းများ ဧကများစွာအား လက်ဦးမှုရယူထားရှိသော ပုဂ္ဂိုလ်အချို့အနေဖြင့် ဟန်ပြ သဘောလုပ်ကိုင်နေခြင်းသာရှိပြီး၊ လက်တွေ့လုပ်ကိုင်မှုမရှိသည်ကို စိစစ်ဆောင်ရွက်ပေးရန်နှင့် လယ်ယာမြေ လျော့နည်းဆုံးရှုံးမှုများကြောင့် တောင်သူလယ်သမားများအနေဖြင့် လယ်ယာ လုပ်ငန်းခွင်ကိုစွန့်ပစ်ပြီး ပျံ့ကျ လက်လုပ်လက်စားလူတန်းစားများ ပိုမိုများပြားလာနေကြောင်း၊ လယ်သမားများကို ယခုထက်ပို၍ အရေးတယူဆက်ဆံပြီး လို အပ်သည့်ကူညီမှုများပေးစေလို ကြောင်း တင်ပြထားရှိသည်ကို တွေ့ရှိရပါတယ်။

ဒုတိယအချက်အနေဖြင့် နိုင်ငံတော်မှ ထုတ်ချေးပေးနေသည့် စိုက်ပျိုးစရိတ်ချေးငွေ များကို မသမာမှု၊ အလွဲသုံးစားမှုများ မဖြစ်စေရေးအတွက် ကြပ်မတ်ကွပ်ကဲဆောင်ရွက်ပေးရန် တင်ပြ ထားသည်ကို တွေ့ရှိရပါတယ်။

တတိယအချက်အနေဖြင့် မြေဆီအရည်အသွေး စမ်းသပ်ကိရိယာများကို မြို့နယ် အဆင့်မှာ ထားရှိပေးခြင်းအားဖြင့် မြေဆီပညာကို လယ်သမားများနှင့် နီးစပ်လာအောင် စီမံပေး ရန်နှင့် လယ်ယာစနစ်များတိုးတက်သည်ထက် တိုးတက်အောင် ဆောင်ရွက်ပေးနိုင် ပါရန် တင်ပြ ထားသည်ကို တွေ့ရှိရပါတယ်။

ပထမအချက်နှင့်ပတ်သက်ပြီး ရှင်းလင်းဖြေကြားရလို့ရှိရင် လယ်ယာမြေများ ဆုံးရှုံး လျော့နည်းမှုမဖြစ်စေရေးအတွက် တည်ဆဲလယ်ယာမြေ ဥပဒေ ပြဋ္ဌာန်းချက်များအရ နိုင်ငံတော် နှင့် လယ်ယာစိုက်ပျိုးရေးနှင့် ဆည်မြောင်းဝန်ကြီးဌာနအနေဖြင့် ကြီးကြပ်ကွပ်ကဲစီမံ ဆောင်ရွက် လျက်ရှိနေပါတယ်။ မိမိတို့လယ်ယာစိုက်ပျိုးရေးနှင့် ဆည်မြောင်းဝန်ကြီးဌာနအနေဖြင့် လယ်ယာ စိုက်ပျိုးမြေများစနစ်တကျ တိုးတက်ဖွံ့ဖြိုးလာစေရေး တာဝန်အပေါ်မှာလည်းပဲ စက်မှုလယ်ယာ နှင့် ဆည်ရေသောက်စနစ်များကို မြှင့်တင်ဆောင်ရွက်ပေးလျက်ရှိသည့်နည်းတူ ဖြစ်ထွန်းနိုင်သမျှ ယာမြေများကို လယ်မြေများအဖြစ် ဦးစားပေးပြီးတော့မှ စက်ယန္တရား အင်အားဖြင့် ဖော်ထုတ် ပြုပြင်ဆောင်ရွက်ပေးလျက်ရှိပါတယ်။ ယခုဆိုလို့ရှိရင် မူလလက်မှုလယ်ယာစနစ်မှ စက်မှုလယ်ယာ စနစ်သို့ ကူးပြောင်းနိုင်ရေးအတွက် ဧကကွက်များအဖတ်ထုတ်ပြီးတော့မှ လယ်ယာမြေများ ဖွံ့ဖြိုးတိုး တက်မှုကို လက်တွေ့ဆောင်ရွက်ပေးမှုအခြေအနေတွေပေါ်မှာလည်း ကိုယ်စားလှယ်တော်ကြီးများ အသိပဲဖြစ်ပါတယ်။ မြေလွတ်မြေရိုင်းများ အသုံးပြုမှုနှင့်ပတ်သက်၍ ယခင်ဗဟိုအဖွဲ့၏ လုပ်ထုံး လုပ်နည်းများအရ မြေလွတ်မြေရိုင်း လုပ်ကိုင်ခွင့်အတွက် နိုင်ငံတော်မှ ပြည် သူလူထု၏ အလုပ်အကိုင်အခွင့်အလမ်းများပိုမိုတိုးတက် ရရှိနိုင်စေရန် စေတနာ အပြည့်အဝနဲ့ နိုင်ငံတော်သို့ ပေးသွင်းရန် အာမခံကြေးငွေကို တစ်ဧကလျှင် ကျပ် (၁၀၀)နှုန်းသာ သတ်မှတ်ခွင့်ပြုထားခဲ့ခြင်း အပေါ်မှာ ဤအခွင့်အရေးကို အချို့သော သူများအနေဖြင့် လက်တွေ့စိုက်ပျိုးလုပ်ကိုင် အသုံးပြုခြင်းမရှိဘဲ မြေဧကများစွာကို ရယူထားကြ ခြင်းကြောင့် စိုက်ပျိုးရေးကို စိတ် ဝင်စား၍ အမှန်တကယ် လုပ်ကိုင်ရင်းနှီး ဆောင်ရွက်လိုကြတဲ့ ပြည်တွင်းရင်းနှီးမြှုပ် နှံ့လို့သူများအပြင် နိုင်ငံခြားမှငွေကြေးအလုံးအရင်းဖြင့် ရင်းနှီးမြှုပ်နှံ လိုကြတဲ့ ကုမ္ပဏီများအတွက်ပါ အခြေအနေ

မပေးတော့ဘဲနဲ့ အခြေခံပြည်သူ့လူထုအတွက်လည်း ဝင်ငွေရရှိနိုင်မည့် အလုပ်အကိုင် အခွင့်အလမ်းများ ဆုံးရှုံးနေတာကို တွေ့ရှိရပါတယ်။

ဤအချက်ကို အစိုးရသစ်အနေနဲ့ ခေတ် နှင့်အညီလိုက်လျောညီထွေစွာ ပြုပြင်ပေးနိုင် ဖို့အတွက် နိုင်ငံတော်သမ္မတရုံး၏ ၁၂-၇-၂၀၁၁ ရက်စွဲပါ အမိန့်ကြော်ငြာစာ အမှတ် ၆၇/၂၀၁၁ ဖြင့် မြေလွတ်၊ မြေလပ်နှင့် မြေရိုင်းများ စီမံခန့်ခွဲရေး ဗဟိုကော်မတီသစ်ကို ဖွဲ့စည်းတာ ဝန် ပေးအပ် ထားပြီးဖြစ်ပါတယ်။ ဗဟိုကော်မတီအနေဖြင့် မြေလွတ်မြေရိုင်းများကို တိုးတက် ပြောင်းလဲနေတဲ့ ခေတ်စနစ်နဲ့အညီ စီမံခန့်ခွဲ နိုင်ရန် လိုက်လျောညီထွေဖြစ်စေမည့် ဥပဒေ လုပ်ထုံး လုပ်နည်းအသစ်များ ရေးဆွဲပြုစုပြီး အစိုးရအဖွဲ့သို့ (မူကြမ်း)အဆင့်ဆင့်ပြုစု တင်ပြ ဆောင်ရွက်ထားပြီးဖြစ်ပါတယ်။ ထိုမှတစ်ဆင့် လုပ်ထုံးလုပ်နည်းများနှင့်ညီညွတ်စွာ လွှတ်တော်သို့ အတည်ပြုပြဋ္ဌာန်းနိုင်ရေး ကြိုးပမ်းဆောင်ရွက်လျက်ရှိပါကြောင်း တင်ပြအပ်ပါတယ်။

ဤသို့ဆောင်ရွက်နိုင်ခြင်းအားဖြင့် ရေ၊ မြေ၊ သယံဇာတပေါကြွယ် ဝသော မိမိတို့ နိုင်ငံ မှာ နိုင်ငံတော်သမ္မတကိုယ်တိုင် မကြာခဏမိန့်ကြားတိုက်တွန်းချက်ဖြစ်သည့် မြေရှိ၊ ရေရှိလျှင် အလုပ်ရှိရမည်၊ ပြည်သူ့လူထု အလုပ်အကိုင်အခွင့် အလမ်းရရှိပြီး၊ အလုပ်အကိုင် ကြိုးစား လုပ်ကိုင်ကြခြင်းအားဖြင့် လူထု၏ လူနေမှုဘဝနှင့် ဝင်ငွေတိုးတက်ရရှိနိုင်အောင် ဆောင်ရွက် ကြရမည်ဆိုသည့် လမ်းညွှန်ချက်အပေါ် ထိရောက်စွာ အကောင်အထည် ဖော်နိုင်မည်ဖြစ် ကြောင်း၊ အမျိုးသားလွှတ်တော်ကိုယ်စားလှယ် ဦးမြင့်ထွန်း၏ ပထမအဆိုပြု တင်ပြချက်အပေါ် မှာ နိုင်ငံတော်မှ လက်ရှိအရေးယူဆောင်ရွက်မှု အခြေအနေကို ဖြေကြားအပ်ပါတယ်။

ဒုတိယအချက်ဖြစ်သည့် စိုက်ပျိုးရေး စရိတ်ချေးငွေများကို အလွဲသုံးမှု မဖြစ်ရေးနှင့် ပတ်သက်ပြီး ဆက်လက်ရှင်းလင်း တင်ပြပါမယ်။

တောင်သူလယ်သမားများ၏ စိုက်ပျိုးစရိတ် ရင်းနှီးငွေကို နိုင်ငံတော်အစိုးရမှ မူလ တစ်ဧကလျှင်ကျပ် (၂၀၀၀၀/-)နှုန်း ထုတ်ချေးခဲ့ရာမှ ယခုစပါးစိုက်တစ်ဧကလျှင် ကျပ် (၄၀၀၀၀/-) နှုန်းဖြင့် (၂)ဆ ထုတ်ချေးပေးလျက်ရှိနေပြီ ဖြစ်ပါတယ်။

တောင်သူလယ်သမားများအနေဖြင့် နိုင်ငံတော်ရဲ့ စေတနာကို သိရှိနားလည်ပြီး မိမိတို့ တစ်ဦးချင်း၏စိုက်ပျိုးစရိတ် ရင်းနှီးငွေများကို ထိရောက်မှန်ကန်စွာ အသုံးပြုကြရန် နှင့် လောင်း

ကစားဝိုင်းများအပါအဝင် မသင့်လျော်သော အခြားနေရာများတွင် အသုံးမပြုကြရန် နိုင်ငံတော် အနေနဲ့ မပြတ်တိုက်တွန်းနှိုးဆော် ကြပ်မတ်လျက်ရှိပါတယ်။

တောင်သူများ၏ စိုက်ပျိုးငွေ အရင်းအနှီး၊ အထောက်အပံ့အပါအဝင် ကုန်ထုတ် လုပ်ငန်းငယ်များ အရင်းအနှီးရရှိနိုင်ရေးအတွက် လည်း ကျေးရွာအလိုက် ငွေစုငွေချေးအသင်း ငယ်များ ထူ ထောင်ဆောင်ရွက်နေကြပြီး ငွေများထုတ်ယူသုံးစွဲရာတွင် တစ်ပိုင်တစ်နိုင် စိုက်ပျိုး မွေးမြူရေးလုပ်ငန်းများ ဖွံ့ဖြိုးတိုးတက်ရေးအတွက် ထိ ထိရောက်ရောက် မှန်ကန်စွာ အသုံးပြု ကြရန် ဝိုင်းကြီးချုပ်စနစ်ဖြင့် ဆောင်ရွက်ကြရန်လည်းပဲ ကြပ်မတ်ဆောင်ရွက်လျက် ရှိပါတယ်။

မသမာမှုများအပါအဝင် လေလွင့်ဆုံးရှုံးမှုများမရှိစေရန် အချင်းချင်းဝိုင်းကြီးချုပ် စနစ် ဖြင့် ကြပ်မတ်ဆောင်ရွက်ကြရာမှာ လိုအပ်သလို၊ ငွေစုငွေချေးအဖွဲ့ငယ်များ အား စိတ်တူကိုယ်တူ ဆန္ဒတူ၊ မိမိတို့တစ်ဦးချင်းမှသည် ကျေးရွာ၊ မြို့နယ်၊ ခရိုင်၊ ပြည်နယ်နှင့် တိုင်း ဒေသကြီး၊ နိုင်ငံနှင့် အဝန်းလုံး ဖွံ့ဖြိုးတိုးတက်လာရေးအတွက် ပူးပေါင်းအကောင်အထည် ဖော်နိုင်ရေးအတွက် အဆင့်ဆင့် ဆောင်ရွက်လျက်ရှိပါကြောင်း တင်ပြအပ်ပါတယ်။

စိုက်ပျိုးစရိတ်နဲ့ရင်းနှီးငွေများကို ထုတ်ချေးရာမှာ အလွဲသုံးစားမှုနှင့် အဂတိတရားများ ကင်းရှင်းရေးအတွက် မြန်မာ့ လယ်ယာဖွံ့ဖြိုးရေးဘဏ် တာဝန်ရှိသူမန်နေဂျာများအနေဖြင့် တောင်သူများလက်ဝယ် အချိန်မှန်၊ မှန်မှန်ကန်ကန် မြန်မြန်ဆန်ဆန် အပြည့်အဝ ရောက်ရှိရေးကို ကြပ်မတ်ဆောင်ရွက်ပေးလျက်ရှိနေပါတယ်။ တစ်ဦးတစ်ယောက်၊ ဌာနများမှ မသမာမှုအလွဲသုံးစား ပြုလုပ်မှုများရှိလာပါက ကျူးလွန်သည့်ဝန်ထမ်းများကို ထိရောက်ပြင်းထန်စွာ စံနမူနာပြု အရေးယူ ဆောင်ရွက်လျက်ရှိပြီး ထပ်မံကျူးလွန်မှုရှိပါကလည်း ဝန်ကြီးဌာနသို့ တိုက်ရိုက် ဖြစ်စေ၊ သက်ဆိုင်ရာ ပြည်နယ်နှင့်တိုင်းဒေသကြီး အစိုးရအဖွဲ့များထံသို့ဖြစ်စေ အဆင့်ဆင့်တိုင်ကြားခြင်း အားဖြင့် ထိန်းကျောင်းကူညီပေးကြပါရန်လည်းပဲ တိုက်တွန်းထားရှိပြီး ဖြစ်ပါ တယ်။

တောင်သူလယ်သမားထု၏ အကျိုးကိုရှေးရှုပြီး၊ လယ်ယာကုန်ထုတ်လုပ်မှု တိုးတက် မြင့်မားရေးအတွက် အထောက်အကူဖြစ်စေရန် ၊ နိုင်ငံတော်၏ စေတနာမှန်ကို တုံ့ပြန်သောအား ဖြင့် ထုတ်ချေးငွေများကို လယ်ယာကဏ္ဍဖွံ့ဖြိုးရေးတွင် အပြည့်အဝအသုံးချ ဆောင်ရွက်ကြရန် နှင့် လုပ်ငန်းအောင်မြင်ရေးကို အနှောင့်အယှက်ဖြစ်စေမည့် မသမာမှုများကို လွှတ်တော်

ကိုယ်စားလှယ်တော်ကြီးများ ကိုယ်တိုင်အပိုင်းကလည်းပဲ ပိုင်း ဝန်းကာကွယ် သတင်းရယူ ဖော်ထုတ် တားဆီးကာကွယ် ပေးကြပါရန်တိုက်တွန်း ရှင်းလင်း တင်ပြအပ်ပါတယ်။

တတိယအချက်ဖြစ်သည့် စိုက်စနစ်များ ပိုမို၍ တိုးတက်လာစေရန်နှင့် မြေဆီပညာကို လယ်သမားများ နီးစပ် သည်ထက် နားလည်လာအောင် စီမံပေးရေးနှင့် ပတ်သက်ပြီး၊ လယ်ယာ စိုက်ပျိုးရေးနှင့် ဆည်မြောင်း ဝန်ကြီးဌာနအနေဖြင့် လေ့ကျင့် ပညာပေးရေး လုပ်ငန်းတာဝန် ဖြစ် သည့် မြေဆီလွှာအကျိုးရှိစွာ အသုံးပြုနိုင်ရေးအပါအဝင် သိပ္ပံနည်းကျ စိုက်ပျိုးရေး စနစ်များကို တောင်သူများပိုင်ပိုင်နိုင်နိုင်လက်ဝယ် ကျင့်သုံးဆောင်ရွက်နိုင်ရေး၊ သီးနှံအလိုက် ဒေသရေ၊ မြေ နှင့် ကိုက်ညီနိုင်သော သီးနှံစိုက်ပုံစံများ၊ စိုက်ပျိုးမြေပြုပြင်နည်းများ၊ ရေအသုံးချမှုနည်းစနစ်များ၊ သီးနှံစိုက်ပျိုးမှုနည်းစနစ်များကို ပညာပေးလုပ်ငန်းစဉ်များ စဉ်ဆက်မပြတ်ဆောင်ရွက်ပေးလျက် ရှိနေပါတယ်။

လယ်ယာစိုက်ပျိုးရေးနှင့်ဆည်မြောင်းဝန်ကြီးဌာနမှ ၂ ပတ်တစ်ကြိမ် ထုတ် ဝေလျက် ရှိတဲ့ လယ်ယာစီးပွားသတင်းစာစောင်များမှလည်းကောင်း၊ ပြန်ကြားရေးဝန်ကြီးဌာနနှင့် ပူးပေါင်း ညှိနှိုင်း၍ ရုပ်မြင်သံကြားအစီအစဉ်များမှလည်းကောင်း၊ သတင်းဂျာနယ်များမှ လည်းကောင်း၊ ပညာပေးလုပ်ငန်းအစီအစဉ်များကို တောင်သူလယ်သမားများ လက်ဝယ်သို့ ထိထိရောက် ရောက် သိရှိလက်ခံကျင့် သုံးလာနိုင်စေရန်အတွက် ပညာပေး ဆောင်ရွက်မှု လုပ်ငန်းများကို လည်းပဲ ယခုထက် ပိုမိုကျယ်ကျယ်ပြန့်ပြန့် ဆောင်ရွက်ပေးသွားမည်ဖြစ်ကြောင်း ရှင်းလင်း ဖြေကြား အပ်ပါတယ်။

အမျိုးသားလွှတ်တော်ကိုယ်စားလှယ် ဦးမြင့် .ထွန်းရဲ့ အဆိုပြုတင်ပြချက်များသည် မိမိတို့နိုင်ငံတော်ရဲ့ လယ်ယာကဏ္ဍ ဖွံ့ဖြိုးတိုးတက်မှုအတွက် ပကတိအခြေအနေ လိုအပ်ချက် များနှင့် တောင်သူလယ်သမားများဘဝ ဖွံ့ဖြိုးတိုးတက်စေရေးအတွက် စိတ်ရင်း စေတနာကောင်း ခံစားချက် အပြည့်အဝဖြင့် အပြုသဘောဆောင်သော သုံးသပ်တင်ပြချက်များ ဖြစ်ကြောင်းတွေ့ရှိ ရပါတယ်။

နိုင်ငံတော်၏ လယ်ယာကဏ္ဍဖွံ့ဖြိုးတိုးတက်စေရေးအတွက် လယ်ယာစိုက်ပျိုးရေးနှင့် ဆည်မြောင်းဝန်ကြီးဌာနအနေဖြင့် အောက် ပါလုပ်ငန်းစဉ်(၅)ရပ်ကို တိတိကျကျ ချမှတ်ပြီး၊ အကောင်အထည်ဖော် ဆောင်ရွက်ကြရန် လိုအပ်ပါကြောင်း ပညာပေးလုပ်ငန်းအဖြစ် နိုင်ငံနှင့် တစ်ဝန်း တောင်သူလယ်သမားများအပါအဝင် တာဝန်ရှိသူအဆင့်ဆင့်မှ ကျယ်ကျယ်ပြန့်ပြန့်

ပူးပေါင်းပါဝင် လုပ်ဆောင်ပေးနိုင်ရေးအတွက် ပညာပေးလုပ်ငန်းများကိုဆောင်ရွက် ပေးလျက် ရှိနေပါတယ်။ အဆိုပါလုပ်ငန်းစဉ်(၅)ရပ်အနေနဲ့ကတော့ အထွက်ကောင်းမျိုးကောင်းမျိုးသန့်များ ကို တောင်သူများလက် ဝယ်အရောက် အသုံးပြုနိုင်ရန် စီမံဆောင်ရွက်ပေးရန် လိုအပ်ခြင်း၊ ခေတ်မီသီးနှံအလိုက်သိပ္ပံနည်းကျစိုက်ပျိုးနည်းစနစ်များကို တောင်သူလယ်သမားများ လက်ဝယ် အရောက်အသုံးပြုနိုင်အောင် စီမံဆောင်ရွက်ပေးခြင်း၊ သွင်းအားစု၊ စိုက်ပျိုးရေး အပါအဝင် ဓာတ်မြေဩဇာ၊ သဘာဝမြေဆီများကိုအချိန်ကိုက်၊ အချိုးကျ အသုံးပြုတတ်ကြစေရန် ဆောင်ရွက် ပေးခြင်း၊ မျိုးစေ့၊ သွင်းအားစုအပါအဝင် အပင်စိုက်ပျိုးချိန်မှ ရိတ်သိမ်းအချိန်အထိ အလေအလွင့်၊ ဆုံးရှုံးမှုနည်းအောင် ကြပ်မတ်ဆောင်ရွက်ပေးခြင်း၊ ထွက်ရှိလာသည့် သီးနှံများအပေါ်တွင် တွက်ခြေကိုက်ပြီး၊ ဈေးကွက်ခိုင်မာအောင် ဆောင်ရွက်ပေးရန် လိုအပ်ခြင်း စတဲ့ အချက်များကို အဆင့်ဆင့် ဆောင်ရွက်ပေးနိုင်ခြင်းအားဖြင့် တောင် သူလယ်သမားများရဲ့ ဝင်ငွေတိုးတက်လာ စေပြီးတော့မှ မိမိတို့ရဲ့ လယ်ယာကဏ္ဍတစ်ခုလုံးဖွံ့ဖြိုးတိုးတက်လာစေမှာဖြစ်တဲ့ အတွက်ကြောင့် ဤအချက်များအပေါ်မှာ လယ်ယာစိုက်ပျိုးရေးနှင့်ဆည်မြောင်းဝန်ကြီးဌာနအနေဖြင့် အလေးထား ဆောင်ရွက်လျက်ရှိပါကြောင်း တင်ပြအပ်ပါတယ်။

လေးစားအပ်ပါသော အမျိုးသားလွှတ်တော် ဥက္ကဋ္ဌကြီးနှင့် လွှတ်တော်ကိုယ်စားလှယ်တော်ကြီးများ ခင်ဗျား။ ယခုကျင်းပလျက်ရှိသည့် ပထမ အကြိမ် ပြည်ထောင်စုလွှတ်တော်၏ ဒုတိယပုံမှန်အစည်းအဝေး ပထမနေ့တွင် နိုင်ငံတော်သမ္မတ ကိုယ်တိုင် တက်ရောက်ပြီး မိန့်ခွန်းပြောကြားခဲ့ရာမှာ ပြည်သူများ ၊ တောင်သူလယ်သမားများနဲ့ အလုပ်သမားများ လူမှုစီး ပွားဘဝဖွံ့ဖြိုးတိုး တက်လာစေရန် တတ်နိုင်သမျှ ကူညီဆောင်ရွက် ရမည်ဟူသော ဖွဲ့စည်းပုံအခြေခံ ဥပဒေပါ ပြ ဋ္ဌာန်းချက်နဲ့အညီ ကျေးလက်ဒေသ ဖွံ့ဖြိုးရေးနှင့် ဆင်းရဲနွမ်းပါးမှုလျှော့ချရေး လုပ်ငန်းများကို နိုင်ငံတဝန်းလုံးမှာ လက်တွေ့ကျကျ အကောင် အထည်ဖော် ဆောင်ရွက် နေပြီဖြစ်ကြောင်း၊ ဖွဲ့စည်းပုံအခြေခံဥပဒေပါ နိုင်ငံတော်သည် စိုက်ပျိုး ထုတ်လုပ်သည့် ကောက်ပဲသီးနှံများ သင့်တင့်မျှတသည့် တန်ဖိုးရရှိရန် ကူညီဆောင်ရွက်မည် ဟူသော ပြဋ္ဌာန်းချက်နှင့်အညီ မိမိတို့အစိုးရအနေဖြင့် တောင်သူ လယ်သမားများ ထုတ်လုပ်မှု စရိတ် မကာမိသည့်အပြင် ဈေးနှိမ်ခံရခြင်း စတဲ့အခက်အခဲများမှ လွတ် ကင်းစေရန် ပုဂ္ဂလိက ကဏ္ဍနှင့်ပါပူးပေါင်းပြီး ကူညီပံ့ပိုးမှုများ ဆောင်ရွက်သွားနိုင်ရန် ကြိုးပမ်းဆောင်ရွက် လျက်ရှိပါ တယ်။ ဒါ့အပြင် တောင်သူ လယ်သမား များအနေဖြင့် နိုင်ငံတော်မှ လုပ်ကိုင်ခွင့် ပေးထားသည့် လယ်မြေများကို ဥပ ဒေနှင့်အညီ စိတ်ချလက်ချဖြင့် သားစဉ်မြေး ဆက်တိုင် စိုက်ပျိုးထုတ်လုပ်နိုင်

အောင် အစီအမံများ ဆောင်ရွက်ပေးသွားမည်ဖြစ်ပါကြောင်းကို အတိအလင်း ရှင်းလင်းမိန့်ကြား ခဲ့ပြီးဖြစ်ပါတယ်။ သို့ဖြစ်ပါ၍ အမျိုးသားလွှတ်တော်ကိုယ်စားလှယ် ဦးမြင့်ထွန်း၏ အဆိုပြုတင်ပြ ချက်များသည် နိုင်ငံတော် အစိုးရမှ တောင်သူလယ်သမားများ၏ အကျိုးအတွက်မျက်ခြည်မပြတ် ဖော်ဆောင်ပေးလျက်ရှိနေပြီ ဖြစ်သော လက်တွေ့လုပ်ငန်းစဉ်များနှင့် တိုက်ရိုက်ကိုက်ညီ ထင်ဟပ် မှုရှိနေပြီးဖြစ်သည့်အပေါ် ကိုယ်စားလှယ်တော်ကြီးအနေဖြင့် သိရှိလက်ခံပေးနိုင်ပါရန်နှင့် ကိုယ်စားလှယ်တော်၏ အဆိုအား ပြန်လည် ရုပ်သိမ်းပေးနိုင်ပါရန် မေတ္တာရပ်ခံ ပန်ကြားအပ်ပါ တယ်ခင်ဗျား။ အထူးပဲကျေးဇူး တင်ရှိပါတယ်။ (ဩဘာသံများ)

အချိန်၊ ၁၆:၀၄။

ဥက္ကဋ္ဌ။ ။အဆိုရှင်ဦးမြင့်ထွန်းက အဆိုကို ရုပ်သိမ်းလိုခြင်းရှိ / မရှိ တင်ပြဖို့ ဖြစ်ပါတယ်။

အချိန်၊ ၁၆:၀၅။

ဦးမြင့်ထွန်း။ ။ ဥက္ကဋ္ဌကြီးခင်ဗျား။ လေးစားစွာတင်ပြအပ်ပါတယ်။ အခု ပြည်ထောင်စုဝန်ကြီးက အသေးစိတ်ရှင်းလင်းပေးသွားတာလည်း တွေ့ရပါတယ်။ ကျွန်တော်တို့ တင်ပြတဲ့အဆိုမှာလည်း လုပ်ဆောင်ချက်တွေပြည့်စုံနေကြောင်း တွေ့ရှိရပါတယ်။ ဒါ့ကြောင့်မို့လို့ ကျွန်တော့် အဆိုကို ပြန်လည်ရုပ်သိမ်းပါတယ်။ ကျေးဇူးတင်ပါတယ်။

ဥက္ကဋ္ဌ။ ။ဦးမြင့်ထွန်းရဲ့အဆိုကို ပြန်လည်ရုပ်သိမ်းခွင့်ပြုပါရန် လွှတ်တော်က သဘောတူပါ သလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

ဥက္ကဋ္ဌ။ ။လွှတ်တော်ကသဘောတူတဲ့အတွက် ဦးမြင့်ထွန်း ရဲ့အဆိုကိုပြန်လည် ရုပ်သိမ်းခွင့်ပြုကြောင်းကြေညာပါတယ်။ (ဩဘာသံများ)

ဦးဆွေအောင်၊ ရန်ကုန်တိုင်းဒေသကြီး မဲဆန္ဒနယ်အမှတ်(၁၂)၏ နိုင်ငံတော်အစိုးရအနေဖြင့် ယနေ့ဖြစ်ပေါ်နေသောလက်နက်ကိုင် ပဋိပက္ခအပေါ် ငြိမ်းချမ်းရေးနှင့် အပစ်အခတ်ရပ်စဲရေး အတွက် တွေ့ဆုံ ဆွေးနွေးရေး ဆောင်ရွက်နိုင်ရန်နှင့် ထိုသို့ဆောင်ရွက်ရာတွင် တို့တာဝန် အရေးသုံးပါးကို ထိပါးမခံဘဲဆွေးနွေးညှိနှိုင်းဆောင်ရွက်ခြင်းမျိုးသာဆောင်ရွက်သင့်ကြောင်း ပြည်ထောင်စု အစိုးရအား တိုက်တွန်းကြောင်းအဆိုကို တင်သွင်းခြင်းနှင့် လက်ခံဆွေးနွေးရန် သင့်/မသင့် အဆုံးအဖြတ်ရယူခြင်း

အချိန်၊ ၁၆:၀၆။

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်များခင်ဗျား။ ရန်ကုန်တိုင်း ဒေသကြီးမဲဆန္ဒနယ်အမှတ်(၁၂)မှ ဦးဆွေအောင်က နိုင်ငံတော်အစိုးရအနေဖြင့် ယနေ့ဖြစ်ပေါ် နေသော လက်နက်ကိုင် ပဋိပက္ခအပေါ် ငြိမ်းချမ်းရေးနှင့် အပစ်အခတ်ရပ်စဲရေးအတွက် တွေ့ဆုံ ဆွေးနွေးရေး ဆောင်ရွက် နိုင်ရန်နှင့် ထိုသို့ဆောင်ရွက်ရာတွင် တို့တာဝန်အရေးသုံးပါးကို ထိပါး မခံဘဲ ဆွေးနွေးညှိနှိုင်း ဆောင်ရွက်ခြင်းမျိုးသာ ဆောင်ရွက်သင့်ကြောင်းနဲ့ စပ်လျဉ်းတဲ့ အဆို တစ်ရပ် တင်သွင်းလိုကြောင်း အမျိုးသားလွှတ်တော်သို့ ပေးပို့ထားပါတယ်။ ယခု ဦးဆွေအောင် က အဆိုတင်သွင်းဖို့ဖြစ်ပါတယ်။

အချိန်၊ ၁၆:၀၆။

ဦးဆွေအောင်၊ ရန်ကုန်တိုင်း ဒေသကြီးမဲဆန္ဒနယ်အမှတ်(၁၂)။ ။ လေးစားအပ် ပါသော အမျိုးသားလွှတ်တော်ဥက္ကဋ္ဌကြီးနှင့် ပြည်ထောင်စုဝန်ကြီးများ၊ ဧည့်သည်တော်များ ကိုယ်စားလှယ်များခင်ဗျား ကျွန်တော်ကတော့ ရန်ကုန်တိုင်း ဒေသကြီးမဲဆန္ဒနယ်အမှတ် (၁၂)မှ အမျိုးသားလွှတ်တော်ကိုယ်စားလှယ်ဦးဆွေအောင်ဖြစ်ပါတယ်။ ဥက္ကဋ္ဌကြီးခင်ဗျား ။ ကျွန်တော့် အဆိုကို ဖတ်ကြားခွင့်ပြုပါခင်ဗျား။

ဥက္ကဋ္ဌ။ ။ ခွင့်ပြုပါတယ်။

ဦးဆွေအောင်၊ ရန်ကုန်တိုင်း ဒေသကြီးမဲဆန္ဒနယ်အမှတ်(၁၂)။ ။ မြန်မာနိုင်ငံ၏ ပြည်တွင်း သောင်းကျန်းမှုသမိုင်းကို လေ့လာပါက လွတ်လပ်ရေးလှုပ်ရှားမှု၊ နိုင်ငံရေးလှုပ်ရှားမှု များနှင့် ဆက်နွှယ်နေသည်ကို တွေ့ရှိရမည်ဖြစ်ပါသည်။ ပြည်တွင်း သောင်းကျန်းမှုသမိုင်းတွင် လက်နက်ကိုင်အဖွဲ့အစည်းများပေါ်ထွက်လာခဲ့ရာ ၎င်းတို့မှာနိုင်ငံရေးအယူအဆ ကွဲပြားမှုကြောင့်

လည်းကောင်း၊ ကျဉ်းမြောင်းသော အမြင်များကြောင့် လည်းကောင်း လက်နက်ကိုင် ဆူပူ
သောင်းကျန်းမှုများ ဖြစ်ပေါ်လာသည်ကို တွေ့ရှိရပါသည်။ လက်နက်ကိုင် ဆူပူသောင်းကျန်းမှုမှ
မလွဲမသွေ ကြုံတွေ့ရမည့် အကျိုးဆက်မှာ ဒေသဖွံ့ဖြိုးတိုးတက်ရေးကို ထိခိုက်စေသော ပျက်စီးမှု
ဆိုးကျိုးများပင် ဖြစ်ပါသည်။ နိုင်ငံအသီးသီးတွင် ပြည်တွင်းသောင်းကျန်းမှုများ ပစ်ခတ် မှုများ
ဖြစ်ပွားနေပါက နိုင်ငံတော်အစိုးရမှ နိုင်ငံ၏ ဖွံ့ဖြိုးတိုးတက်မှုကို မည်သို့ပင်ကြိုးစား ဆောင်ရွက်
စေကာမူ ဖွံ့ဖြိုး သင့်သလောက် ဖွံ့ဖြိုးတိုးတက်မှု မရရှိသည်ကို တွေ့ရှိရ မည်ဖြစ်ပါသည်။ နိုင်ငံ
တော်တွင် အစိုးရ အဆက်ဆက်မှာလည်း ၁၉၄၇ ခုနှစ်တွင် စတင်ပေါ်ပေါက်လာသော
ပြည်တွင်းသောင်းကျန်းသူချုပ်ငြိမ်းစေရေး၊ ငြိမ်းချမ်းသာယာမှုရရှိစေရေးနှင့် နယ်မြေဒေသ
ဖွံ့ဖြိုးတိုးတက်စေရေးတို့အတွက် ရည်ရွယ်၍ ကြိုးပမ်းဆောင်ရွက်ခဲ့ရာတွင် အချို့ အပစ်အခတ်
ရပ်စဲရေးနှင့်ငြိမ်းချမ်းရေးဆွေးနွေးပွဲများ၌ ပြည်ပကို မျှော်၍ ပြည်ထောင်စု အစိတ်စိတ် အမွှာမွှာ
ပြိုကွဲစေရေး တောင်းဆိုမှုများ တိုင်းရင်းသားစည်းလုံးညီညွတ်မှုကို ပျက်ပြားစေသော တောင်းဆို
မှုများနဲ့ အချုပ်အခြာအာဏာကိုထိပါးစေသော တောင်းဆိုမှုများကြောင့် ဆွေးနွေးပွဲများ ပျက်ပြား
ခဲ့ရသလိုနိုင်ငံတော် အစိုးရ၏ သဘောထားအမှန်ကို သိရှိနားလည် ယုံကြည်၍ ယုံကြည်မှုအရ
တည်ဆောက်အောင်မြင်ခဲ့သော ဆွေးနွေးပွဲများရှိခဲ့သ ည်ကိုလည်း တွေ့ရှိရ ရမည်ဖြစ်ပါသည်။
သို့ဖြစ်ပါ၍ နိုင်ငံတော်အစိုးရအနေဖြင့် ယနေ့ဖြစ်ပေါ်နေသော ပြည်တွင်းသောင်းကျန်း သူများ
နှင့် ပစ်ခတ်မှု များအပေါ် ငြိမ်းချမ်းရေးနှင့် အပစ်အခတ် ရပ်စဲရေးအတွက် တွေ့ဆုံဆွေးနွေးရေး
ဆောင်ရွက်နိုင်ရန်နှင့် ထိုသို့ဆောင်ရွက်ရာတွင် တို့တာဝန်အရေး(၃)ပါးကို ထိပါးမခံပဲ ဆွေးနွေး
ညှိနှိုင်းဆောင်ရွက်ခြင်းမျိုးသာ ဆောင်ရွက်သင့်ကြောင်း အဆိုကိုလေးစားစွာ တင်ပြအပ်ပါသည်။
အားလုံးကျေးဇူး တင်ပါတယ်။ (ဩဘာသံများ)

အချိန် ၁၆:၀၈။

ဥက္ကဋ္ဌ။ ။အဆိုကို ထောက်ခံမယ့်သူရှိပါက ဆက်လက် ဆောင်ရွက်ဖို့ ဖြစ်ပါ
တယ်။

ဦးမန်းအောင်တင်မြင့် ကရင်ပြည်နယ် မဲဆန္ဒနယ်အမှတ်(၁၂)။ ။လေးစားအပ်

တဲ့ အမျိုးသားလွှတ်တော်ဥက္ကဋ္ဌကြီးနှင့်တကွ ပြည်ထောင်စုဝန်ကြီး ၊ တိုင်းဒေသကြီးနှင့် ပြည်နယ်
များမှ လွှတ်တော်ဥက္ကဋ္ဌများနှင့် အမျိုးသားလွှတ်တော် ကိုယ်စားလှယ်ကြီးများခင်ဗျား။ ကျွန်တော်

ကတော့ ကရင်ပြည်နယ် မဲဆန္ဒနယ်အမှတ် (၁၂)က မန်းအောင်တင်မြင့် ဖြစ်ပါတယ်။ ရန်ကုန် တိုင်းဒေသကြီး မဲဆန္ဒနယ်အမှတ် (၁၂)ကအမျိုးသားလွှတ်တော်ကိုယ်စားလှယ် ဦးဆွေအောင်က နိုင်ငံတော် အစိုးရအနေဖြင့်ယနေ့ဖြစ်ပေါ်နေသော လက်နက်ကိုင် ပဋိပက္ခအပေါ် ငြိမ်းချမ်းရေး နှင့် အပစ်အခတ်ရပ်စဲရေးအတွက် တွေ့ဆုံဆွေးနွေးရေး ဆောင်ရွက်နိုင်ရန်နှင့် ထိုသို့ ဆောင်ရွက် ရာတွင်တို့တာဝန် အရေး(၃)ပါးကိုထိပါးမခံပဲ ဆွေးနွေးညှိနှိုင်း ဆောင်ရွက်ခြင်းမျိုးသာ ဆောင်ရွက် သင့်ကြောင်း ပြည်ထောင်စုအစိုးရအား တိုက်တွန်းထားတဲ့ အဆိုအပေါ် လက်ခံဆွေးနွေးရန် သင့်တော်ပါကြောင်း ထောက်ခံတင်ပြ အပ်ပါတယ်။ ကျေးဇူးတင်ပါတယ်။

ပြည်ထောင်စုဝန်ကြီးက ပြန်လည်ရှင်းလင်းဆွေးနွေးခြင်း

အချိန်၊ ၁၆:၁၁။

ဥက္ကဋ္ဌ။ ။ပြန်ကြားရေးဝန်ကြီးဌာန ပြည်ထောင်စုဝန်ကြီးက ရှင်းလင်းဆွေးနွေး ရန်ရှိပါက ရှင်းလင်းဆွေးနွေးဖို့ဖြစ်ပါတယ်။

အချိန်၊ ၁၆:၁၁။

ဦးကျော်ဆန်း(ပြည်ထောင်စုဝန်ကြီး၊ပြန်ကြားရေးဝန်ကြီးဌာန)။ ။လေးစားအပ် ပါသော ဥက္ကဋ္ဌကြီးနှင့်တကွ အမျိုး သားလွှတ်တော်ကိုယ်စားလှယ်များခင်ဗျား ။ အားလုံး ကိုယ်၊ စိတ်နှစ်ဖြာကျန်းမာချမ်းသာပြီး မင်္ဂလာအပေါင်းနဲ့ ပြည့်စုံပါစေလို့ ထပ်မံဆုတောင်းရင်း နှုတ်ခွန်း ဆက်သအပ်ပါတယ်။ ရန်ကုန်တိုင်းဒေသကြီး မဲဆန္ဒနယ်အမှတ်(၁၂) အမျိုးသား လွှတ်တော် ကိုယ်စားလှယ် ဦးဆွေအောင် တင်သွင်းသွားတဲ့အဆိုကို ကိုယ်စားလှယ်တော် ကြီးများအားလုံး ကြားသိကြပြီး ဖြစ်ပါတယ်။ ဒီအဆိုနဲ့ပတ်သက်ပြီး နိုင်ငံတော်အစိုးရရဲ့ကိုယ်စား ပြောရေးဆိုခွင့် အဖွဲ့ခေါင်းဆောင် ကျွန်တော့်အနေနဲ့ ရှင်းလင်းပြောကြား သွားမှာဖြစ်ပါတယ်။ ဒီလိုရှင်း လင်း ပြောကြားတဲ့အခါမှာ မူလတုန်းကတော့ ဥက္ကဋ္ဌကြီးသတ်မှတ်ထားတဲ့ အချိန်အတွင်းမှာပဲ အကျဉ်းချုပ် ပြီး ရှင်းလင်းဖို့ စီစဉ်ခဲ့ပါတယ်။ သို့သော်လည်း ဒီမနက်မှာပဲ ဒီကိစ္စဟာ အရေးကြီးတဲ့ ကိစ္စ ဖြစ်တဲ့အတွက် ဒီထက်ကျယ်ကျယ်ပြန့်ပြန့်လေး ရှင်းလင်းသင့်တယ်လို့ ညှိနှိုင်း ရရှိခဲ့ပါတယ်။ ဘာကြောင့် ကျယ်ကျယ်ပြ န်ပြန့်ရှင်းလင်းဖို့ လိုတာလဲ လို့မေးရင် ဦးဆွေအောင် တင်သွင်း သွားတဲ့အဆိုဟာ အရေးကြီးတဲ့အဆို ဖြစ်ပါတယ်။ ဒီအဆိုမှာပါဝင်နေတဲ့ တို့တာဝန်အရေး (၃)ပါး ဆိုတာဟာလည်း ကျွန်တော်တို့ရဲ့ ပြည်ထောင်စုသမ္မတမြန်မာနိုင်ငံတော်ကြီး ထာဝစဉ် တည်တံ့

ခိုင်မြဲဖို့အတွက် အဓိက အခြေခံလိုအပ်တဲ့ လိုအပ်ချက်ဖြစ်ပါတယ်။ ဒီလိုအပ်ချက်ဟာ ကျွန်တော် တို့အားလုံးအတွက် ထာဝရမှန်ကန်နေမယ့် အချက်လည်း ဖြစ်ပါတယ်။ ဒါ့အပြင်ကနေ့ လက်နက် ကိုင် ပဋိပက္ခတွေ့ချုပ်ငြိမ်းပြီး ငြိမ်းချမ်းအောင် တည်ဆောက်ဖို့ကလည်း ပကတိလိုအပ်ချက် ဖြစ်ပါတယ်။ အဲဒီလို ငြိမ်းချမ်းရေးရရှိအောင် တည်ဆောက် ကြတဲ့ အခါမှာလည်းပဲ ဒီ တို့တာဝန် အရေး(၃)ပါးဟာ ဆက်စပ်ပါဝင် ပတ်သက်လာ မှာဖြစ်ပါတယ်။ ဒါကြောင့် အရေးကြီးတာဖြစ် ပါတယ်။ ဒီလိုအရေးကြီးတာကို အနည်းငယ်ပြည့်စုံအောင် ဆွေးနွေးသွားရမှာ ဖြစ်တဲ့အတွက် သတ်မှတ်ချိန်ထက် ကျော်လွန်ဖြေ ကြားခွင့်ပြုဖို့ ဥက္ကဋ္ဌကြီးကို ကြိုတင်တင်ပြပါတယ်။ တစ်ဆက် တည်းမှာပဲ တက်ရောက်လာကြတဲ့ အမျိုးသားလွှတ်တော်ကိုယ်စား လှယ်ကြီးများကိုလည်း အချိန် ဟာလည်း (၄)နာရီကျော်နေပါပြီ။ အဲဒီ တော့ဒီအကြောင်းအရာဟာ အားလုံးနဲ့လည်း သက်ဆိုင် အရေးကြီးတာ ဖြစ်တဲ့အတွက် သည်းခံနားထောင်ပေးဖို့နဲ့ တတ်နိုင်သမျှ နားစိုက်ပေး ဖို့လည်း ကျွန်တော်မေတ္တာရပ်ခံအပ်ပါတယ်။ ဒီလိုဆွေးနွေးတဲ့အခါမှာလည်းပဲ မူလစီစဉ်ထား တာပင် မဟုတ်ပဲ ထပ်မံဖြည့်စွက် ဆွေး နွေးရမှာဖြစ်တဲ့အတွက် ဒီမနက်မှာပဲ ကျွန်တော့်ရဲ့ မှတ်စုမှတ်ရာ စာအုပ်တွေကို ပြန်လှန်ပြီး ကျွန်တော်ရှာဖွေပါတယ်။ ဒါ့ကြောင့် တချို့အချက်တွေကို ကျွန်တော် အလွတ်ရှင်းလင်းမှာဖြစ်ပေမယ့် တစ်ချို့အချက်တွေကိုတော့ စာအုပ်ကို လှန်ပြီး ကျွန်တော် တို့ ကိုးကားပြောဆိုမှာဖြစ်တဲ့အတွက် ဒီအတွက်ကိုလည်း ခွင့်ပြုပေးဖို့ ဥက္ကဋ္ဌကြီးကို ကြိုတင် တင်ပြ အပ်ပါတယ်။

ဥက္ကဋ္ဌ။ ။ခွင့်ပြုပါတယ်။

ဦးကျော်ဆန်း(ပြည်ထောင်စုဝန်ကြီး၊ပြန်ကြားရေးဝန်ကြီးဌာန)။ ။ဥက္ကဋ္ဌကြီးခင်ဗျာ။

ဦးဆွေအောင်ရဲ့ အဆိုကို ဆက်လက်ရှင်းပြရမယ်ဆိုရင် ၁၉၄၈ ခုနှစ် တိုင်းပြည်လွတ်လပ်ရေး ရတဲ့အချိန်ကစပြီးတော့ ဝါဒစွဲ ၊ ဂိုဏ်းဂဏအစွဲ၊ လူမျိုးရေးအစွဲ၊ နယ်ချဲ့ရဲ့ပယောဂများကြောင့် လွတ်လပ်ရေးနှင့်အတူ လက်နက်ကိုင် ပဋိပက္ခများလည်း တစ်ပါတည်း ပေါ်ပေါက်ခဲ့တာ ဖြစ်ပါ တယ်။ ခေတ်အဆက်ဆက် တာဝန်ယူခဲ့ကြတဲ့ အစိုးရအဖွဲ့အသီးသီးကလည်း အဲဒီ လက်နက်ကိုင် ပဋိပက္ခတွေ့ချုပ်ငြိမ်းပြီး ငြိမ်းချမ်းရေးရအောင် နည်းမျိုးစုံနဲ့ကြိုးပမ်းဆောင်ရွက်ခဲ့ကြပါတယ်။ သို့သော်လည်း ထိထိရောက်ရောက် အောင်မြင်မှု မရရှိခဲ့ကြပါဘူး။ ဒါပေမယ့် ၁၉၈၈ ခု တပ်မတော်အစိုးရလက်ထက်မှာတော့ အရင်အစိုးရများကျင့်သုံးတဲ့ နည်းဗျူဟာများနဲ့ မတူပဲ

ပြည့်ဝတဲ့ ဒီမိုကရေစီနိုင်ငံတော်တည်ဆောက်ရေးအတွက် ဆောင်ရွက်လျက်ရှိပါတယ်။ ဒီလို ဆောင်ရွက်တဲ့အခါမှာ နိုင်ငံရဲ့စီးပွားရေးတိုးတက်အောင် ကုန်သွယ်မှုဆိုင်ရာ အကောက်အခွန် အခတွေကိုလည်း လျော့နည်းဆောင်ရွက်ပေးလျက်ရှိပါတယ်။ Micro စီးပွားရေး မူဝါဒများ ပြုပြင်နိုင်ဖို့နဲ့ Micro စီးပွားရေး အတွက် လုပ်ငန်းစဉ် (၈)ရပ် ချမှတ် ဆောင်ရွက် နေမှုတွေကို လည်းဆောင်ရွက်နေပြီဖြစ်ပါတယ်။ ဥပဒေနဲ့ ပတ်သက်ရင်လည်းပဲ ပြင်ဆင်သင့်တဲ့ ဥပဒေများကို ပြင်ဆင်ဖို့ဖြည့်စွက်သင့်တဲ့ဥပဒေများကိုဖြည့်စွက်ဖို့နဲ့ပယ်ဖျက်သင့်တဲ့ ဥပဒေများကို ပယ်ဖျက်ပြီး အသစ်ပြဋ္ဌာန်းဖို့အတွက်လည်း စတင်ဆောင်ရွက် နေပြီဖြစ်ပါတယ်။ အလားတူ လူမှုရေးအတွက် လည်း ဝန်ထမ်းအငြိမ်းစားလစာများတိုးမြှင့်ပေးသလို ပညာရေး၊ ကျန်းမာရေးအတွက်လည်းပဲ အဖက်ဖက်က ပြုပြင်ပြောင်းလဲဆောင်ရွက် နေပြီဖြစ်ပါတယ်။ နိုင်ငံတကာ ဆက်ဆံရေးမှာလည်း ပိုမိုတိုးတက်ကျယ်ပြန့်စွာ ဆက်ဆံဆောင်ရွက်လျက်ရှိပါတယ်။ နိုင်ငံရေးနဲ့ ပတ်သက်ရင်လည်းပဲ အခြေခံဥပဒေနှင့်အညီ ဆောင်ရွက်ပေးလျက်ရှိတဲ့အပြင် သဘောတူညီတဲ့ ကိစ္စတွေမှာ ပူးပေါင်း ဆောင်ရွက်နိုင်ဖို့လည်းကြိုးစားဆောင်ရွက်လျက်ရှိပါတယ်။ဒီလိုဆောင်ရွက်မှုများဟာ နိုင်ငံတော် အစိုးရရဲ့စေတနာမှန်ကို ပြသဆောင်ရွက်နေမှုများပဲဖြစ်ပါတယ်။ဒါ့အပြင် ပဋိပက္ခများ ချုပ်ငြိမ်း ပြီး ငြိမ်းချမ်းရေးရရှိအောင်လည်းနိုင်ငံတော်အစိုးရအနေနဲ့ တိုင်းရင်းသားလက်နက်ကိုင် အဖွဲ့များနဲ့ တွေ့ဆုံဆွေးနွေး အဖြေရှာ ဆောင်ရွက်သွားမှာပဲဖြစ်ပါတယ်။ အဲဒီလို တွေ့ဆုံဆွေးနွေး အဖြေရှာ ဆောင်ရွက်နိုင်ဖို့အတွက်လည်း ငြိမ်းချမ်းရေးကမ်းလှမ်းချက်ကို အစိုးရအဖွဲ့ရဲ့ ကြေညာချက် အမှတ် (၁/၂၀၁၁) နဲ့ ၁၈-၈-၂၀၁၁ ရက်နေ့မှာထုတ်ပြန်ခဲ့ပြီး ဖြစ်ပါတယ်။ အဲဒီကမ်းလှမ်းချက် မှာ ပါတဲ့အချက်တွေကတော့(၁)နိုင်ငံတော်အစိုးရဟာ တို့တာဝန်အရေးသုံးပါးကို ထိန်းသိမ်း ပြီး အေးချမ်းသာယာ၍ ခေတ်မီဖွံ့ဖြိုးတိုးတက်သော နိုင်ငံတော်ကို တည်ဆောက်ရန်အတွက် နိုင်ငံတော်အတွင်းရှိ လက်နက်ကိုင် ပဋိပက္ခများ ချုပ်ငြိမ်းပြီး ပြည်တွင်းငြိမ်းချမ်းရေးကို တည်ဆောက်ကာ နေရာဒေသအနှံ့ ဖွံ့ဖြိုးတိုးတက်ရေး လုပ်ငန်းများ ကို နိုင်ငံတော်နှင့် ပြည်သူ တစ်ရပ်လုံး ပူးပေါင်းတည်ဆောက်သွားရန် အထူးပင် လိုအပ်သည်ဟု ယုံကြည်ပါကြောင်းဆိုပြီး တစ်ချက်ပါရှိပါတယ်။ ဒီမှာ တို့တာဝန်အရေး(၃)ပါးကို ဦးတည်ပြော ဆိုထားတာ တွေ့ရမှာ ဖြစ်ပါတယ်။(၂)လက်နက်ကိုင် ပဋိပက္ခများဖြေရှင်းပြီး ငြိမ်းချမ်းရေး ဆောင်ရွက်လိုသော တိုင်းရင်းသားလက်နက်ကိုင် အဖွဲ့များသည် မိမိတို့တစ်ဖွဲ့ချင်းအလိုက် ပထမအဆင့် အနေဖြင့် ပဏာမဆောင်ရွက်ရန်လိုအပ်သော လုပ်ငန်းစဉ်များကို ဆောင်ရွက်နိုင် ရန်အတွက် သက်ဆိုင်ရာ

ပြည်နယ်နဲ့ တိုင်း ဒေသကြီးအစိုးရအဖွဲ့နဲ့ ဆက်သွယ်ဆောင်ရွက်ရန် (၃) ပဏာမ ဆောင်ရွက် ဖွယ်များဆောင်ရွက်ပြီးပါက နိုင်ငံတော်အစိုးရဘက်မှ ဆွေးနွေးမည့် အဖွဲ့အစည်းဖွဲ့ပြီး သက်ဆိုင်ရာ ငြိမ်းချမ်းရေး ဖော်ဆောင်မည့် အဖွဲ့ အစည်းများနှင့် ဆွေးနွေး ရေးလုပ်ငန်းစဉ်များ ကို ဆောင် ရွက်သွားမည် ဖြစ်ကြောင်းလို့ပါရှိပါတယ်။ ဒါ့ကြောင့် နိုင်ငံတော် အစိုးရအနေနဲ့ ငြိမ်းချမ်းရေးကမ်းလှမ်းလာတဲ့ တိုင်းရင်းသား လက်နက်ကိုင်များကို အဲဒီ ကြေညာချက်အမှတ် (၁/၂၀၁၁)အတိုင်း လက်ခံဆွေးနွေးပြီး ပထမအဆင့် ယာယီ အပစ်အခတ် ရပ်စဲရေးနှင့် ၎င်းကမှ တစ်ဆင့် ထာဝရငြိမ်းချမ်းရေးရရှိအောင် ဆွေးနွေး အကောင် အထည်ဖော် ဆောင်ရွက်သွားမှာ ဖြစ်ကြောင်းပြောကြားလိုပါတယ်။ ဥက္ကဋ္ဌကြီးနှင့်တကွကိုယ်စားလှယ်တော်ကြီးများခင်ဗျား။ အဲဒီလို ငြိမ်းချမ်းရေးကို ဆွေးနွေးအကောင်အထည် ဖော်ရာမှာလည်း နိုင်ငံတော်သမ္မတကြီးရဲ့ လမ်းညွှန် မိန့်ကြားချက်များနဲ့အညီ အကောင်အထည် ဖော်မှာဖြစ်ပါတယ်။

နိုင်ငံတော်သမ္မတကြီး မိန့်ကြားခဲ့တာကတော့ သမိုင်းရဲ့သင်ခန်းစာတွေအရ

ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှု မပြိုကွဲရေးနဲ့ အချုပ်အခြာ အာဏာ တည်တံ့ခိုင်မြဲရေးဆိုတဲ့ တို့တာဝန်အရေး(၃)ပါးဟာ ကျွန်တော် တို့ လက်ထက်သာမက သားစဉ် မြေးဆက် လက်ထက်အထိ ကမ္ဘာတည်သရွေ့ နိုင်ငံသားတိုင်း လိုက်နာစောင့်ရှောက် ကာကွယ် သွားရမယ့် အမျိုးသားရေးတာဝန်ဖြစ်ကြောင်း၊ ဒါ့ကြောင့် ကျွန်တော်တို့ အစိုးရ လက်ထက်မှာ လည်း ဒီတာဝန်ကြီး(၃)ရပ်ကို ဦးထိပ်ပန်ဆင်ပြီး ဆက် လက် ဆောင်ရွက်သွားမှာ ဖြစ်ကြောင်းလို့ မိန့်ကြားခဲ့တာဖြစ်ပါတယ်။ ဒီလမ်းညွှန် မိန့်ကြားချက်များနှင့် အညီ နိုင်ငံတော် အစိုးရအနေနဲ့ ငြိမ်းချမ်းရေးကို တည်ဆောက်တဲ့အခါမှာ အခြေခံဥပဒေနှင့်အညီ တို့တာဝန် အရေး(၃)ပါးကို မထိခိုက်နိုင်တဲ့၊ တို့တာဝန်အရေး(၃)ပါးကို အာမခံနိုင်တဲ့ဘောင်အတွင်း ကနေ လိုက်လျော နိုင်သမျှလိုက်လျောပြီးမျှမျှတတနဲ့ထာဝရငြိမ်းချမ်းရေးရအောင် ဆက်လက် ဆွေးနွေး ဆောင်ရွက် သွားမှာဖြစ်ကြောင်း ပြောကြားလို ပါတယ်။ ငြိမ်းချမ်းရေး တည်ဆောက်တဲ့အခါမှာ ဘာ့ကြောင့် တို့တာဝန်အရေး(၃)ပါးကို အာမခံနိုင်တဲ့ဘောင်အတွင်းက တည်ဆောက် ဖို့ လိုသလဲဆိုတာကို အနည်းငယ်တင်ပြလိုပါတယ်။ အားလုံးသိကြပြီးဖြစ်တဲ့အတိုင်းကျွန်တော်တို့နိုင်ငံဟာကျွန်တော်တို့ထက် နယ်မြေအကျယ်အဝန်းအရရော၊ လူဦးရေအရရော အဆမတန် ကျယ်ပြန့်များပြားတဲ့ နိုင်ငံကြီး ၂ခုရဲ့ ကြားမှာ တည်ရှိနေတာဖြစ်ပါတယ်။ မြောက်ဘက်မှာရှိတဲ့ နိုင်ငံကြီးရဲ့ အကျယ်အဝန်းက စတုရန်းကီလိုမီတာပေါင်း ၉သန်းကျော် ရှိပါတယ်။ ကျွန်တော်တို့ထက် ကျွန်တော်တို့ က

စတုရန်းကီလိုမီတာ ၆ သိန်းပဲရှိတာမို့ ကျွန်တော်တို့ထက် အဆ ၁၂၀ ကျော် ကျယ်ပါတယ်။ ကြည့်ပါ။ လူဦးရေအားဖြင့် အဲဒီနိုင်ငံကြီးက သန်းပေါင်း ၁၃၃၉ ကျော် အထိ ယနေ့ရှိနေပြီးတော့ အနောက်ဘက်မှာရှိတဲ့ နိုင်ငံကြီးရဲ့အကျယ်အဝန်းက ကီလိုမီတာ သန်းပေါင်း ၃ သန်းကျော် ရှိပြီး တော့ ကျွန်တော်တို့ထက် ၅ ဆ ကျော်ကြီးတယ်။ လူဦးရေ အားဖြင့် သန်းပေါင်း ၁၁၇၉ သန်း ကျော်ရှိတာမို့ ကျွန်တော်တို့လူဦးရေထက် သန်း ၂၀နီးပါး များပြားပါတယ်။ ဒီအခြေအနေ ကြောင့် ကျွန်တော်တို့ရဲ့ ပြည်ထောင်စုကြီး ထာဝစဉ် တည်တံ့ခိုင်မြဲဖို့အတွက် တိုင်းရင်းသားစည်းလုံး ညီညွတ်မှုမပြိုကွဲရေး၊ ပြည်ထောင်စုမပြိုကွဲရေး၊ အချုပ်အခြာအာဏာတည်တံ့ခိုင်မြဲရေးဆိုတဲ့ တို့တာဝန်အရေး ၃ ပါးဟာဘယ်လောက်အထိ ခိုင်မာတောင့်တင်းဖို့လိုအပ်တယ်ဆိုတာ တွေ့မြင် နိုင်မှာဖြစ်ပါတယ်။ အလားတူပါဘဲ ကျွန်တော်တို့ရဲ့ အနောက်ဘက်မှာရှိတဲ့ နိုင်ငံတစ်နိုင်ငံ ဟာ လည်း သူ့ရဲ့နယ်မြေ အကျယ်အဝန်းနဲ့ သူ့ရဲ့လူဦးရေ မမျှမတဖြစ်နေတဲ့ အနေအထားရှိပါတယ်။ အဲဒီနိုင်ငံရဲ့ အကျယ်အဝန်း က စတုရန်းကီလိုမီတာ ပေါင်း တစ်သိန်းကျော်သာရှိပါတယ်။ ကျွန်တော်တို့ထက် ၅ ဆ သေးပါတယ်။ လူဦးရေကျတော့ သန်းပေါင်း ၁၆၂ သန်း ရှိနေတဲ့ အတွက် ကျွန်တော်တို့ထက် လူဦးရေ ၂.၅ ဆကြီးပါတယ်။ ဒါဟာလည်း အနာဂတ်နိုင်ငံတော်ကို ရေရှည်တည်တံ့အောင် သွားကြလုပ်ကြတဲ့အခါမှာ တို့တာဝန်အရေးသုံးပါးခိုင်မြဲဖို့ ဘယ်လောက် လိုအပ်တယ်ဆိုတာတွေ့မြင်နိုင်မှာဖြစ်တယ်လို့ကျွန်တော်ရှင်းပြလိုပါတယ်။ ဒါ့အပြင် ကျွန်တော်တို့ နိုင်ငံဟာ ကိုယ်စားလှယ်ကြီးများအားလုံးသိတဲ့အတိုင်း တိုင်းရင်းသားပေါင်း ၁၃၅ မျိုး တစ်နည်း အားဖြင့်ပြောရင် တိုင်းရင်းသားပေါင်း ၁၀၀ ကျော်နဲ့ ရောနှောနေထိုင်ကြတဲ့ ပြည်ထောင်စုဖြစ်ပါ တယ်။ အဲဒီ ရောနှောနေထိုင်ကြတဲ့ အနေအထားများဟာလည်းပဲ ပြန်ကြည့်ရင် ရှမ်းပြည်နယ်မှာ လူဦးရေ ၅.၃ သန်းရှိပြီး လူမျိုးစု ၇၁ စုနေထိုင်ပါတယ်။ ရန်ကုန်မှာ လူဦးရေ ၆ သန်းကျော်ရှိပြီး လူမျိုးစုပေါင်း ၅၈ မျိုး နေထိုင်ပါတယ်။ ဒါဟာကျွန်တော်တို့ရဲ့ အရင်စောစောက ကိန်းဂဏန်းဖြစ်ပါတယ်။ ယနေ့အချိန်အခါမှာဆိုရင် ရန်ကုန်မှာနေတဲ့ လူမျိုးစု ၅၈ စု မကနိုင် ဘူးလို့ ကျွန်တော် သုံးသပ် ပါတယ်။ အလားတူ ကရင်ပြည်နယ်မှာ လူဦးရေ ၁.၆ သန်းရှိပြီး လူမျိုးစုပေါင်း ၄၂ စု နေပါတယ်။ ကရင်ပြည်နယ်မှာ ရှိနေတဲ့ ကရင်လူမျိုးရဲ့ လူဦးရေဟာ သိန်း ကျော်သာရှိပြီး၊ ကျန်နေထိုင်ကြတဲ့ တိုင်းရင်းသားများ ရဲ့ လူဦးရေက သူထက်များ နေတာကို လည်းပဲ တွေ့ရှိနိုင်ပါတယ် ။ ဧရာဝတီတိုင်းကို ကြည့်ရင်တော့ လူဦးရေ (၇.၅) သန်းရှိပြီး ကရင်တိုင်းရင်းသားများရဲ့ လူဦးရေက (၁.၅) သန်းနေထိုင်ပါတယ်။ ဧရာဝတီတိုင်းမှာ နေထိုင်တဲ့

ကရင်တိုင်းရင်းသားများရဲ့ အရေအတွက်ဟာ ကရင်ပြည်နယ် မှာနေထိုင်တဲ့ ကရင်တိုင်းရင်းသားများရဲ့ အရေအတွက်ထက် များနေတာကိုလည်း တွေ့ရမှာဖြစ်ပါတယ်။ ကချင်ပြည်နယ်ကို ကြည့်ရင် လူဦးရေ (၁.၃၄)သန်းရှိပြီး လူမျိုးစုများစွာ နေထိုင်ပါတယ်။ ကရင်လူမျိုးက (၀.၅) သန်းကျော်သာရှိပြီး ရှမ်း၊ ဗမာ ကျန်တိုင်းရင်းသားများရဲ့ အရေအတွက်က ကချင်တိုင်းရင်းသားများထက် ကျွန်တော် စောစောက ပြောသွားတာ မှားသွားတယ်လို့ထင်ပါတယ်။ ကချင်ပြည်နယ်မှ လူဦးရေ ၁.၃၄သန်း လူမျိုးစုအများအပြားနေတယ်။ အဲဒီအထဲမှာ ကချင်လူဦးရေ(၀.၅)သန်း ကျော်ရှိပြီးတော့ ရှမ်း၊ ဗမာနဲ့ ကျန်တိုင်းရင်းသားများက ကချင်လူဦးရေထက် များ ပြားနေတာကို တွေ့ရမှာပါ။ အဲဒီလိုအခြေအနေကြောင့် ကျွန်တော်တို့ အမေရိကန်နိုင်ငံရဲ့ အရှေ့အာရှနဲ့ ပစိဖိတ်ဒေသလက်ထောက် နိုင်ငံခြားရေးဝန်ကြီး Mr. Topcombel လာတဲ့အခါမှာ ကျွန်တော်တို့ အမျိုးသားလွှတ်တော်ဥက္ကဋ္ဌကြီးအပါအဝင်ကျွန်တော်တို့အဖွဲ့က ကျွန်တော့်နိုင်ငံရဲ့တိုင်းရင်းသားများနေထိုင်မှု အခြေအနေ ထူးခြားမှုနဲ့အနာဂတ်ကိစ္စကို ရှင်းပြခဲ့ပါတယ်။ အဲလို ရှင်းပြတဲ့ စာပိုဒ်ကလေးကို ကျွန်တော် ထုတ်ဖတ် ပြရရင် ဒီလိုရောနှောနေထိုင်မှုဟာ တိုင်းပြည်ဖွဲ့စည်းတည်ဆောက်မှု ပုံသဏ္ဍာန်ကို ပြဋ္ဌာန်းလျက်ရှိတယ်။ ဒါကြောင့် ရောနှောနေထိုင်မှု အခြေအနေကို နားလည်မယ်ဆိုရင် Federal စနစ် ကျင့်သုံးခြင်းဟာ နိုင်ငံအတွက် အန္တရာယ် အလွန်ကြီးမားတယ်ဆိုတာ အဆွေတော်တွေ့နိုင်ပါတယ်လို့ ဒီလိုကျွန်တော်တို့ ရှင်းလင်းတင်ပြခဲ့ပါတယ်။ ဒါကြောင့် ဒါအရေးကြီးတာ ဆွေးနွေးပွဲကို ဆွေးနွေးညှိနှိုင်းပြီး ငြိမ်းချမ်းရေးကို တည်ဆောက်တဲ့အခါမှာ တို့တာဝန်အရေးသုံးပါးဟာ အင်မတန် အရေးကြီးတာ ဖြစ်ပါတယ်ဆိုတာကို ပြောလိုပါတယ်။ ဆက်လက် ပြီးတဲ့အခါမှာ တိုင်းပြည်တစ်ပြည် ပြိုကွဲရင် ၊ ပြည်ထောင်စုတစ်ခုပြိုကွဲရင် ဘယ်လောက်အထိ အနိဋ္ဌာရုံတွေရှိတယ်ဆိုတာကိုလည်း ကိုယ်စားလှယ်ကြီးများ သိကြပြီး ဖြစ်မှာပါ။ သို့သော်လည်းပဲ ပညာရှိများဟာ သတိမမူ ဂူမ မြင် ဖြစ်တတ်ပြီးတော့ ဂူကိုပါ မြင်နိုင်အောင် အနည်းငယ်တင်ပြလိုပါတယ်။ အဲဒီလိုတင်ပြလိုတဲ့အခါမှာတော့ အီရတ်နိုင်ငံရဲ့ သာဓကကို တင်ပြပါမယ်။ ၂၀၀၃ ခုနှစ်မှာ အမေရိကန်နိုင်ငံက ခိုင်လုံတဲ့အကြောင်းပြချက်မရှိဘဲနဲ့ ကုလသမဂ္ဂ လုံခြုံရေးကောင်စီရဲ့ အမိန့်ကိုလည်း မနာခံ ဘဲနဲ့ အီရတ်နိုင်ငံကို ကျူးကျော်တိုက်ခိုက်ခဲ့ပါတယ်။ ဆက်ဒမ် ကောင်း၏ မကောင်း၏ ကျွန်တော် ဘာမှ မပြောလိုပါဘူး။ အဲဒီလို ကျူးကျော်တိုက်ခိုက်ခဲ့တဲ့အတွက် အီရတ်နိုင်ငံ ပြိုကွဲခဲ့ပါတယ်။ အဲဒီလိုပြိုကွဲခဲ့တဲ့အခါမှာ အီရတ် အစိုးရနဲ့ အမေရိကန်အစိုးရနဲ့ တိုက်ခိုက်တဲ့ရက်ကာလဟာ နည်းနည်းလေးပါ။ သို့သော်လည်းပဲ အဲဒီ

တိုက်ခိုက်မှုတွေဟာ ၂၀၀၃ ခုနှစ်ကနေ ယနေ့(၈)နှစ်ကျော် ကာလအထိ မပြီးသေးပါဘူး။ အဲဒီမှာ ဘယ်သူတွေ တိုက်ခိုက်နေတာလဲ လို့မေးရင် အဲဒီအီရတ်နိုင်ငံမှာပဲ နေကြတဲ့ တိုင်းရင်းသား တွေပါပဲ။ သူတို့ င်းရင်းသားတွေကို ပြန်ကြည့်တဲ့ အခါမှာ တိုင်းရင်းသား (၂)မျိုးပဲ ရှိပါတယ်။ တစ်မျိုးက ကတ်ချ်၊ နောက်တစ်မျိုးက ဆွန်နီရီးအိုက် တို့ပါဝင်ကြတဲ့ အာရတ်မျိုးနွယ် ကက်ချ် တွေဖြစ်ပါတယ်။ နှစ်မျိုးဘဲရှိပါတယ်။ ဘာသာရေးအရ၊ လူမျိုးရေးအရ ခွဲကြည့်လိုက်ရင် တော့ (၃)မျိုးရှိပါတယ်။ ကတ်ချ်ရယ်၊ ဆွန်နီမွန်ဆလင် ဘာသာဝင်ဖြစ်ကြတဲ့ အီရတ်အာရပ်နွယ်ဖွား တွေရယ်၊ ရှီးအိုက်မူဆလင်ဘာသာဝင်ဖြစ်တဲ့ အာရပ်နွယ်ဘွားတွေရယ် ဒီ (၃)ခု ပဲဖြစ်ပါတယ်။ ဒီ ၃ ခု ဟာ လူမျိုးရေးအရ ရော၊ ဘာသာရေးအရ ရော တိုက်ကြခိုက်ကြ သတ်ကြ ဖြတ်ကြနဲ့ ယနေ့ အထိ အတောမသတ်ပါဘူး။ ဒါကြောင့်ယနေ့ ထိ ကျွန်တော်တို့ရရှိတဲ့ ကိန်းဂဏန်းကို ကျွန်တော် တင်ပြရရင် ယနေ့အထိ သေဆုံးခဲ့တဲ့ အီရတ်ပြည်သူအပေါင်းက တစ်သန်း လေးသိန်း ငါးသောင်း ငါးထောင် ငါးရာ ကိုးဆယ် ၁.၄ သန်းကျော် ရှိပါတယ်။ ခြေပြတ်၊ လက်ပြတ်၊ မျက်စိ ကွယ် အဲဒီလိုထိခိုက်ဒဏ်ရာရရှိခဲ့တဲ့ အီရတ်ပြည်သူပေါင်းက တစ်သန်း ငါးသိန်း ခြောက် သောင်း ခြောက်ထောင် ကိုးရာ သုံးဦး၊ ၁.၅ သန်းကျော်ဖြစ်ပါတယ်။ ပြည်တွင်းမှာ အိုးမဲ့အိမ်မဲ့ အတိဒုက္ခ ရောက်ကြရတဲ့ အီရတ်ဒုက္ခသည်ပေါင်းက နှစ် သန်း ခုနှစ်သောင်း နှစ်ထောင် လေးရာငါးဆယ် (၂)သန်းကျော်ဖြစ်ပါတယ်။ ပြည်ပကိုထွက်ပြေး ဒုက္ခရောက်နေကြတဲ့ Refugee ပေါင်းက (၂.၂) သန်းကျော်ဖြစ်နေတာကို တွေ့ရပါတယ်။ သူတို့နိုင်ငံမှာ သုံးဖွဲ့ပဲရှိပါတယ်။ ကျွန်တော်တို့ နိုင်ငံမှာ ဒီလိုများ နိုင်ငံတော်ပြိုကွဲခဲ့ရင်၊ တိုင်းပြည်ပြိုကွဲခဲ့ရင်၊ တိုင်းရင်းသားပေါင်း ၁၀၀ ကျော် ရှေ့မှာ ကျွန်တော် ပြောတဲ့အတိုင်း ရောနှောပူးတွဲ နေထိုင်လျက်ရှိကြတဲ့အတွက် ဘယ်လောက်အထိ အန္တရာယ်တွေ ရှိနိုင်တယ်ဆိုတာကို မြင်တွေ့နိုင်ပါတယ်။ ဒီလိုဆုံးရှုံးမှုတွေ အပြင် အီရတ်ပြည်သူတွေရဲ့ လူမှုဘဝကို ကြည့်ရင် အီရတ်လူမျိုးတွေက အီရတ်နိုင်ငံမှာရှိ တဲ့ ပြည်သူတွေက ကနေ့ ပြောနေတာဟာ အီရန်လက်ထက်တုန်းက သုခဘုံ၊ ကနေ့ ကာလကတော့ သူတို့ငရဲဘုံ ဒီလို ပြောပါတယ်။ အဲဒီတော့ ဒါနဲ့ ပတ်သက်ပြီး လေ့လာကြည့်ရင် အီရတ်ပြည်သူတွေဟာ ဆတ်ဒမ် လက်ထက်တုန်းက Double Income ရရှိခဲ့ပါတယ်။ Income တစ်ခုက ဘာလဲဆိုရင် အစိုးရက ပေးတဲ့ ရိက္ခာ Ration ဖြစ်ပါတယ်။ အစိုးရက သူ့ရဲ့ပြည်သူ (၂၆) သန်း ကလေးမွေးစ ကလေးကနေ အဖိုးအဖွားအထိ ရိက္ခာ ၁၃ မျိုးပေးပါတယ် ဂျုံ၊ ပြောင်း၊ ဆီ၊ ရေ ၊ သကြား၊ ဆား၊ ပဲ ၊ ဆပ်ပြာ ၊ ဆေးဝါး၊ ကလေးနို့မှုန့်၊ အနီးပိတ်ဖြစ်ပါတယ်။

ဒါကိုလည်း သူလစဉ်၊ နေ့စဉ်ရပါတယ်။ ဒါ့အပြင် အီရတ်ပြည်သူတွေက သူ့ရဲ့ကာယ၊ ဉာဏ၊ ဝိရိယအလိုက် လုပ်ချင်တဲ့ အလုပ်ကို လုပ်နိုင်တယ်။ အဲဒီလိုလုပ်လို့ရတဲ့ ဝင်ငွေကလည်း သူ့ရပါတယ်။ ဒါကြောင့် Double income ဖြစ်ခဲ့ပါတယ်။ သို့သော်လည်းပဲ အခုကာလကို ကြည့်ရင်တော့ ဒါတွေအားလုံး မရှိတော့ပါဘူး။ ပျက်သွားပါပြီ။ ဒါကြောင့်လွန်ခဲ့တဲ့ တစ်နှစ်လောက်က အင်တာနက်တို့၊ ရုပ်မြင် သံကြားတို့မှာ ကျွန်တော်တို့ တွေ့ရတာကတော့ စားရသောက်ရမဲ့ဖြစ်လို့ အီရတ် အမျိုးသမီးကြီး တွေဟာ လမ်းပေါ်မှာ ဖိတ်နေတဲ့ ဆန်ကို ဆန်ကောနဲ့ လိုက်ကောက် နေရတဲ့အနေအထားကို ကျွန်တော်တို့တွေ့ရပါတယ်။ ဒါ့အပြင် ယခင်အခါက အီရတ်ပြည်သူတွေ အတွက် ကျန်းမာရေး အတွက် အခမဲ့ ဆေးကုခွင့်၊ ပညာရေးအတွက်အခမဲ့သင်ယူခွင့်၊ ဆေးရုံ၊ ဆေးခန်း၊ စာသင်ကျောင်း၊ ဆက်သွယ်ရေး၊ လမ်းတံတား အပြည့် အစုံနီးပါးရှိခဲ့တာကို တွေ့ရပါတယ်။ ယနေ့အခါမှာတော့ ရေနံတွင်းနဲ့ ရေနံအဆောက်အအုံ ဆိုင်ရာပေါင်း (၁၄၅) ခုပျက်သွားပါပြီ၊ ဆည်/တာ တမံပေါင်း (၂၀၀) ပျက်သွားပါပြီ၊ စက်ရုံအလုပ်ရုံ မိုင်းတွင်းပေါင်း(၁၂၀)ပျက်သွားပါပြီ၊ တက္ကသိုလ်၊ ကောလိပ်ပေါင်း (၄၀)ပျက်သွားပါပြီ၊ အထက်တန်းကျောင်း၊ အလယ်တန်းကျောင်း၊ မူလတန်း ကျောင်းပေါင်း (၃၉၆၀) ပျက်ပါပြီ။ ဆေးရုံ၊ ကျန်းမာရေးအဆောက်အအုံ (၄၂၁)ခုပျက်ပါပြီ။ ဆက်သွယ်ရေးတာဝါ(၄၇၅)ခု ပျက်ပါပြီ ၊ တံတားအကြီးစားများ (၂၆၀)၊ ပလီနဲ့ ခရစ်ယာန် ကျောင်းပေါင်း (၁၅၉)၊ အခြားအထွေထွေ အဆောက် အအုံပေါင်း (၈၃၀) ဒီလိုပျက်တယ်လို့ ကျွန်တော်တွေ့ရပါတယ်။ ဒါကြောင့် ကျွန်တော်တို့ ငြိမ်းချမ်းရေးကို ဆွေးနွေး တည်ဆောက် လုပ်ကိုင်ကြတဲ့အခါမှာ တို့တာဝန်အရေးသုံးပါးဟာ အရေးကြီးတယ်။ တို့တာဝန် အရေးသုံးပါးကို အာမခံနိုင်တဲ့ မူဘောင် အတွင်းကဘဲ လိုက်လျောနိုင်သမျှ လိုက်လျော ဆောင်ရွက်ရမှာ ဖြစ်တယ် ဆိုတာကို ရှင်းပြလိုပါတယ်။ အလားတူပါပဲ ဆိုဗီယက်ပြည်ထောင်စုရဲ့ သာဓကကိုလည်း အနည်းငယ်ပြောလိုပါတယ်။ ဆိုဗီယက်ပြည်ထောင်စုဟာ ၁၉၃၆ ခုနှစ်မှာ သူပုထမဆုံး ရေးဆွဲခဲ့တဲ့ အခြေခံဥပဒေနဲ့အညီ နိုင်ငံကိုတည်ဆောက်ခဲ့ပါတယ်။ သို့သော်လည်းပဲ ၁၉၆၁ ခုနှစ်မှာ ၁၉၃၆ ခုနှစ်ကရေးခဲ့တဲ့ အခြေခံ ဥပဒေကို ပြန်လည်ပြင်ဆင်ကျင့် သုံးခဲ့ ပါတယ်။ အဲဒီပြန်လည်ပြင်ဆင်တဲ့ အခြေခံဥပဒေမှာ ဘာပါလာသလဲလို့မေးရင် လွတ်လပ်စွာ ခွဲထွက်ခွင့်နှင့် သီးခြား ကိုယ်ပိုင်စစ်တပ် ထားခွင့်ပြုခဲ့ပါတယ်။ ၁၉၉၀ ခုနှစ်မှာ ဆိုဗီယက် ပြည်ထောင်စုကြီး ပြိုကွဲခဲ့ပြီး ကိုယ်ပိုင်စစ်တပ်များ ရှိတဲ့အတွက် အဲဒီစစ်တပ်များ နဲ့ တိုက်ကြခိုက်ကြတာမို့ များစွာနစ်နာ ဆုံးရှုံး ခဲ့ရပါတယ်။ ကနေ့ အချိန်ထိ လည်းပဲ အဲဒီသံသရာဟာ မငြိမ်းသေး တာကို

ကျွန်တော်တို့ တွေ့ရှိရတယ်ဆိုတာကို ကျွန်တော်တင်ပြလိုပါတယ်။ ဒါ့ကြောင့် ဒီနေရာမှာလည်းပဲ ဆက်စပ် ပြီးတော့ ငြိမ်းချမ်းရေး ကနေ့ တည်ဆောက်တဲ့အခါမှာ ကျွန်တော်တို့ နယ်စပ်ဒေသ လက်နက်ကိုင်တွေနဲ့လည်းတည်ဆောက်ရမယ်။ အခြေခံဥပဒေ နဲ့အညီ အသွင်မပြောင်း သေးတဲ့ တိုင်းရင်းသား လက်နက်ကိုင်တွေ နဲ့လည်း တည်ဆောက် ကြရမှာဖြစ်ပါတယ်။ အဲဒီတော့ ဒီနေ့နယ်စပ်ဒေသများမှာရှိတဲ့လက်နက်ကိုင်တွေရဲ့ အနေအထားကိုအနည်းငယ်ပြောလိုပါတယ်။ ကနေ့ နယ်စပ်ဒေသမှာရှိတဲ့ လက်နက်ကိုင်တွေ က United Nationality Federal Council ဆိုတာကို ၂၀၁၀ ခုနှစ် နိုဝင်ဘာလ မှာ စဖွဲ့ခဲ့ပါတယ်။ UNFC လို့ အတိုကောက် ခေါ်ပါတယ်။ အဲဒီအဖွဲ့ထဲမှာပါဝင်နေတာ အဓိကပါဝင်နေတာ အဖွဲ့(၆)ဖွဲ့တွေ့ရပါတယ်။ သူတို့ကြေညာချက် အရ(၆)ဖွဲ့ကိုတွေ့ရပါတယ်။ တစ်ဖွဲ့က ဘယ်သူလဲလို့မေးရင် KIO အဖွဲ့ဖြစ်ပါတယ်။ ကျွန်တော်တို့နဲ့ ဒါငြိမ်းချမ်းရေးတည်ဆောက်ခဲ့ပြီးတော့မှ အခြေခံဥပဒေနဲ့အညီ အသွင်မပြောင်း သေးတဲ့ အဖွဲ့ ဖြစ်ပါတယ်။ နောက်တစ်ဖွဲ့က New Mon State Party (NMSP) ဖြစ်ပါတယ်။ ဒါကလည်း ကျွန်တော်တို့နှင့် ငြိမ်းချမ်းရေးတည်ဆောက်ခဲ့တဲ့ မွန်တိုင်းရင်းသားလက်နက်ကိုင်အဖွဲ့ ဖြစ်ပါတယ်။ နောက်တစ်ဖွဲ့က Shan State Army (North) ဒါ အခြေခံဥပဒေဘောင် အတွင်း ဝင်လာပြီးတော့မှ ပြန်ထွက်သွားတဲ့အဖွဲ့ဖြစ်ပါတယ်။ နောက်တစ်ခါ အခြေခံဥပဒေ ဘောင်အတွင်း မဝင်ခဲ့တဲ့ Kayin National Union (KNU)၊ Kayinni National Progress Party (KNPP)နဲ့ Chin National Front (CNF) ပါဝင်တယ်လို့ သိရပါတယ်။ အဲဒီတော့ ဒီ (CNF) နဲ့ ပတ်သက်ပြီးတော့ သူ့ရဲ့မူဝါဒတွေကို ဒါကျွန်တော်တို့ လေ့လာပါတယ်။ အဲဒီတော့ မဇ္ဈိမ Correspondent ထွန်းထွန်းဆိုတဲ့ ပုဂ္ဂိုလ်က (CNFC)ရဲ့ အတွင်းရေးမှူး ဖြစ်တဲ့ ဦးနိုင်ဟံသာ ကို မေးခွန်းတွေ မေးပါတယ်။ အဲဒီ ဦးနိုင်ဟံသာရဲ့ ဖြေကြားတဲ့ဖြေကြားချက် အများအပြားထဲက မူဝါဒနဲ့ပတ်သက်လို့ အရေးကြီးတာတစ်ချက်ကို ကျွန်တော်ရှင်းပြပါမယ်။ အဲဒီမှာ မေးတာက တော့ အင်္ဂလိပ်လိုဖြစ်တဲ့အတွက်ကြောင့် အင်္ဂလိပ် လို ဖတ်ကြားခွင့်ပြုပါ။ What is the Major Demand of UNFC member? UNFC ရဲ့ အဓိက လိုလားချက် နဲ့မူဝါဒကဘာလဲလို့မေး ပါတယ်။ အဲဒီတော့ ဦးနိုင်ဟံသာ ပြန်ဖြေတာက Our Major Demand is to Build a Gunying Federal Union လို့ဖြေပါတယ်။ The Gunying Federal Union ဆိုတာဟာ စစ်မှန်တဲ့ Federal လို့ဆိုလိုခြင်းဖြစ်ပါတယ်။ ဒါဖြင့်ရင် ဒီနေ့ သူတို့တစ်တွေ ရည်မှန်းနေတဲ့ အဲဒီ Federal Union ဆိုတဲ့ စစ်မှန်တဲ့ Federal Union ဆိုတာဟာ ဘယ်က ဆင်းသက်လာတာလဲလို့

တစ်ရပ်မှာ အဲဒီလိုအလှည့်ကျ ကာကွယ်ရေးဦးစီးချုပ်တွေ ပြောင်းလဲနေရင် အမိန့်နဲ့ စည်းကမ်းနဲ့ လုပ်ရတဲ့ တပ်မတော် တစ်ရပ်ရဲ့အရည်အသွေး ဘယ်လိုဖြစ်လာနိုင်တယ်ဆိုတာကို သုံးသပ် ကြည့်လို့ရပါတယ်။ ဒါ့အပြင် ပုဒ်မ ၁၃၄ မှာ ပြည်နယ်များသည် လုံခြုံရေး တပ်ဖွဲ့များကို ဖွဲ့စည်းခွင့်ရှိသည်။ ပြည်နယ်လုံခြုံရေး တပ်ဖွဲ့ကို ပြည်နယ်လူဦးရေ ၏ ၀.၁ ရာခိုင်နှုန်းထက် မများသော အင်အားဖြင့် ဖွဲ့စည်းရမည်လို့ ပြဋ္ဌာန်းထားပါတယ်။ အဲတော့ ကိုယ်စားလှယ်ကြီးများ စဉ်းစားကြည့်ပါ။ ပြည်နယ်တိုင်းမှာသူ့ရဲ့ လုံခြုံရေးတပ်ဖွဲ့ရှိမယ်။ လက်နက်ကိုင်တပ်ဖွဲ့ ပြည်နယ် အစိုးရက ကွပ်ကဲသော သူ့ရဲ့အင်အား သည် သူ့ပြည်နယ် လူဦးရေ ၀.၁ရာခိုင်နှုန်းနဲ့ဖွဲ့မယ်။ ပြည်ထောင်စု ကြီးတစ်ခုလုံးကို ကာကွယ်ဖို့ အတွက်ကလည်း တစ်နိုင်ငံလုံးမှာရှိတဲ့ လူဦးရေ ရဲ့ ၀.၁ ရာခိုင်နှုန်းနဲ့ ဖွဲ့ရမယ်။ အဲဒီတော့ ပြည်ထောင်စုကြီးမှာရှိနေသော ကြည်း၊ ရေ ၊ လေ ကာကွယ်ရေးတပ်ဖွဲ့ရဲ့ အင်အားဟာ ပြည်ထောင်စု အတွင်းမှာ ပါဝင်နေတဲ့ ပြည်နယ်တိုင်း အသီးသီးရဲ့ ပြည်နယ်တိုင်း အသီးသီး မှာရှိနေတဲ့ တပ်ဖွဲ့ဝင်အင်အားနဲ့အညီအမျှ ဖြစ်နေတယ် ဆိုတာ ကျွန်တော်တို့တွေ့ရှိကြရမှာ ဖြစ်ပါတယ်။ ဒါကာကွယ်ရေးမှာ ပြဋ္ဌာန်းထားတဲ့ အခြေအနေ ပါ။ အဲတော့ ကနေ့ နိုင်ငံတကာရဲ့ အခြေအနေကိုကြည့်ရင် မည်သည့် နိုင်ငံမဆို ကမ္ဘာမှာ အချုပ်အခြာအာဏာပိုင် လွတ်လပ်တဲ့နိုင်ငံအဖြစ် တည်ရှိနိုင်အောင် အား သုံးအားနဲ့ရပ်တည် နေကြတာပါ။ (၁)က စည်းရုံးရေးအား ၊ (၂)က ကာကွယ်ရေးအားနဲ့ (၃)ကတော့ စီးပွားရေးအား ပါ။ အဲတော့ အဲလို နိုင်ငံတကာက တည်ဆောက်နေတဲ့အခါမှာ ကျွန်တော်တို့တစ်တွေကတော့ ခြောက်သောင်း ထက်မများဘဲဖွဲ့ရမယ်လို့ စဉ်းစားနေတာဟာ အခြေအနေချိန်အခါနဲ့ လိုက်လျော ညီထွေရှိရဲ့လား။တစ်ခါစောစောကကျွန်တော်တင်ပြခဲ့သလိုပတ်ဝန်းကျင်ကိုကြည့်ရင် တရုတ်နိုင်ငံ ရဲ့ ကာကွယ်ရေးအင်အားမှာ ၂.၃ သန်း ရှိပါတယ်။ ထိုင်းနိုင်ငံရဲ့ ကာကွယ်ရေး တပ်မတော်သား အင်အားက (၃.၅)သိန်း ရှိပါတယ်။ အိန္ဒိယနိုင်ငံရဲ့ ကာကွယ်ရေးအင်အား တပ်မတော်သား အင်အား စုစုပေါင်း က (၁.၅)သန်းရှိပါတယ်။ ဘင်္ဂလားဒေ့ရှ်နိုင်ငံရဲ့ တပ်မတော်သားအင်အားက (၂)သိန်းရှိပါတယ်။ ဒါတွေဟာဘာလဲလို့မေးရင် သူတို့တတွေစဉ်းစားထားတဲ့ Federal ပြည်ထောင်စုဖွဲ့စည်းပုံအခြေခံဥပဒေပါပဲ Federal စစ်စစ် ပြည်ထောင်စုစစ်စစ်ရဲ့ သဘောထား တွေပါပဲ။ အဲတော့ Federal စစ်စစ်မူလို့ပြောတဲ့အထဲမှာ ပြည်ထောင်စုကွဲထွက်နိုင်တယ်လို့ သတ်မှတ်ချက်တော့မပါဘူး။ သို့သော်လည်း စော စောက သူ့ ရဲ့ပြဋ္ဌာန်းချက်တွေကို ပြန် ပြီး ကြည့်ရင် ပြည်ထောင်စုက ခွဲထွက်နိုင်တယ်လို့ ပြဋ္ဌာန်းချက်မပါသော်လည်း ပြည်ထောင်စုကြီးကို

ပြိုကွဲသွားစေနိုင်တဲ့ မျိုးစေ့တော့ ပါနေတယ် ဆိုတာတွေ့ရမှာဖြစ်ပါတယ်။ မျိုးစေ့ပါနေရင် တစ်ချိန်ကျရင် အပင်ပေါက်မှာပါပဲ ၊ အပင်ပေါက်လာရင် ကျွန်တော်တို့ ပြည် ထောင်စုကြီး ပြိုကွဲသွားမှာပါပဲဖြစ်တယ် ဆိုတာကို ရှင်းလင်းပြောကြားလိုပါတယ်။ ဒါ့ကြောင့် နိုင်ငံတော် အစိုးရအနေနဲ့ တိုင်းရင်းသား လက်နက်ကိုင်အဖွဲ့များ၊ကျွန်တော်တို့နယ်စပ်ဒေသမှာ လက်နက်ကိုင် ဆန့်ကျင်နေတဲ့ တိုင်းရင်းသားလက်နက်ကိုင်တွေ၊ အခြေခံဥပဒေနဲ့အညီ အသွင်ပြောင်းမှုကို လက်မခံသေးတဲ့ တိုင်းရင်းသား လက်နက်ကိုင်တွေနဲ့ ငြိမ်းချမ်းရေးအတွက် ဆွေးနွေးဖော်ဆောင် တဲ့အခါမှာ နိုင်ငံတော်အစိုးရ အနေနဲ့ ၂၀၀၈ ဖွဲ့စည်းပုံ အခြေခံဥပဒေနှင့် အညီ တို့တာဝန် အရေးသုံးပါးကို အာမခံနိုင် တဲ့ မူဘောင်အတွင်းကနေလိုက်လျောနိုင်သမျှလိုက်လျောပြီးနှစ်ဖက် မျှမျှတတနဲ့ ထာဝရငြိမ်းချမ်းရေး တည်ဆောက်နိုင်အောင် ကြိုးပမ်းဆောင်ရွက်သွားမှာဖြစ် ကြောင်း ရှင်းလင်းပြောကြားလိုပါတယ်။ ဒါ့ကြောင့် ရန်ကုန်တိုင်း ဒေသကြီး ကျွန်တော်တို့ မဲဆန္ဒနယ်အမှတ်(၁၂) အမျိုးသားလွှတ်တော် ကိုယ်စားလှယ် ဦးဆွေအောင်ရဲ့ အဆိုဟာ ကနေ နိုင်ငံတော်အစိုးရက အကောင်အထည်ဖော် ဆောင်ရွက်နေတဲ့ မူဝါဒများနဲ့ တူညီလျက်ရှိပြီးတော့ နိုင်ငံတော်အစိုးရရဲ့ အကောင် အထည်ဖော် ဆောင်ရွက်နေတဲ့ မူဘောင် အတွင်းမှာ အကျုံးဝင် လျက်ရှိနေတယ် ဆိုတာ တွေ့ရမှာ ဖြစ်ပါတယ်။ အလားတူပါပဲ ကနေဒီမှာ တက်ရောက်လာကြတဲ့ အမျိုးသားလွှတ်တော်ကိုယ်စားလှယ်ကြီးများရဲ့ ယူဆချက်၊ သဘောထား၊ လိုလားချက်ကလည်းပဲ၊ အဲဒီလို ငြိမ်းချမ်းရေး တည်ဆောက်တဲ့ အခါမှာ ၂၀၀၈ ဖွဲ့စည်းပုံအခြေခံဥပဒေနှင့်အညီ တို့တာဝန်အရေး(၃)ပါးကို အာမခံနိုင်မယ့် မူဘောင်အတွင်း ကနေ လိုက်လျောနိုင်သမျှ လိုက်လျောပြီး နှစ်ဖက်မျှမျှတတနဲ့ ထာဝရငြိမ်းချမ်းရေး တည်ဆောက်ဖို့ပဲဖြစ်လိမ့်မယ်။ အဲဒါဟာ ဒီမှာတက်ရောက်လာတဲ့ အမျိုးသား လွှတ်တော် ကိုယ်စားလှယ်ကြီးများအားလုံးရဲ့ လိုလားချက် ဆန္ဒနဲ့လည်း ညီလိမ့်မယ်လို့ ကျွန်တော် ယုံကြည်ပါတယ်။ ဒါ့ကြောင့်မို့လို့ ဦးဆွေအောင် တင်သွင်းတဲ့အဆိုကို တက်ရောက်လာကြတဲ့ အမျိုးသားလွှတ်တော် ကိုယ်စားလှယ်ကြီးများ အားလုံးက နိုင်ငံတော်ရဲ့ အနာဂတ်အရေး အတွက် မျှော်တွေး ပြီးကာမှ ပြည့်ပြည့်ဝဝနဲ့ အားလုံး က ထောက်ခံအတည်ပြု ပေးနိုင်ကြလိမ့်မယ်လို့ ကျွန်တော် ယုံကြည်ကြောင်း တိုက်တွန်းရင်းနဲ့ နိဂုံးချုပ်ပါတယ်။အားလုံးကိုကျေးဇူးတင်ပါတယ်။(ဩဘာသံများ)

အချိန်၊ ၁၆:၅၀။

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်ကြီးများခင်ဗျား။ ဦးဆွေအောင် တင်သွင်းတဲ့အဆိုကို လွှတ်တော်ကိုယ်စားလှယ်တစ်ဦးက ထောက်ခံခဲ့တဲ့အပြင် ပြန်ကြားရေးဝန်ကြီးဌာန ပြည်ထောင်စုဝန်ကြီးကလည်း ဖြည့်စွက်ပြီးတော့ ပြည့်ပြည့်စုံစုံ ထောက်ခံသွားပါတယ်။ အဆိုမှာ နိုင်ငံတော်အစိုးရအနေဖြင့် ယနေ့ဖြစ်ပေါ်နေသော လက်နက် ကိုင် ပဋိပက္ခအပေါ် ငြိမ်းချမ်းရေး နဲ့ အပစ်အခတ် ရပ်စဲရေးအတွက် တွေ့ ဆုံဆွေးနွေး ဆောင်ရွက်နိုင်ရန်နှင့် ထို့သို့ဆောင်ရွက်ရာ တွင် တို့တာဝန်အရေး(၃)ပါးကို ထိပါးမခံဘဲ ဆွေးနွေးညှိနှိုင်းဆောင်ရွက်ခြင်းမျိုးသာ ဆောင်ရွက် သင့်ကြောင်း ပြည်ထောင်စု အစိုးရအား တိုက်တွန်းကြောင်း ဖြစ်ပါတယ်။ ဒါ့ကြောင့်အဆိုကို လက်ခံဆွေးနွေးရန် သင့် /မသင့် လွှတ်တော် ရဲ့ ဆန္ဒရယူပါမယ်။ အဆိုကို လက်ခံဆွေးနွေးဖို့ လွှတ်တော်ကိုယ်စားလှယ်များက သဘောတူပါ သလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

အဆိုကိုလက်ခံဆွေးနွေးဖို့ သဘောမတူတဲ့ လွှတ်တော် ကိုယ်စားလှယ်များ ရှိပါ သလားခင်ဗျား။ အဆိုကိုလက်ခံဆွေးနွေးဖို့ သဘောမတူတဲ့ လွှတ်တော် ကိုယ်စားလှယ်မရှိတဲ့ အတွက် ဦးဆွေအောင်ရဲ့ အဆိုကို လက်ခံဆွေး နွေးရန် လွှတ်တော်က သဘော တူကြောင်း ကြေညာ ပါတယ်။ (ဩဘာသံများ)

ဥက္ကဋ္ဌ။ ။ ဦးဆွေအောင် တင်သွင်း တဲ့အဆိုကို ဆွေးနွေး မယ့် လွှတ်တော် ကိုယ်စားလှယ်များရှိပါက အစည်းအဝေးရပ်နားတဲ့ အခါ အမျိုးသားလွှတ်တော်ဌာန ဒုတိယ ညွှန်ကြားရေးမှူးချုပ်ထံ အမည်စာရင်း ပေးပို့ကြဖို့ဖြစ်ပါတယ်။

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်များခင်ဗျား။ မှတ်တမ်းတင်ခြင်း တစ်ရပ် ဆောင်ရွက်ဖို့ရှိပါတယ်။ ယနေ့ အမျိုးသား လွှတ်တော် ကိုယ်စားလှယ်များက နေပြည်တော် ခုတင်(၁၀၀၀) ဆေးရုံကြီးကို အလှူ ငွေ သွားရောက် လှူဒါန်းမယ့် အစီအစဉ်ပဲ ဖြစ်ပါတယ်။ အလှူငွေမှာ ဒေါက်တာစင်ရွှေ သိန်း(၃၀၀)နှင့် ဦးနေဝင်းထွန်းက သိန်း(၃၀၀)မတည်ပြီး စုစုပေါင်း (၆၄၅,၉၀,၀၀၀)ဖြစ်ပါတယ်။ ဒီလို လှူဒါန်းတဲ့ကိစ္စကို အမျိုးသား လွှတ်တော်က မှတ်တမ်း တင်ကြောင်း ကြေညာပါတယ်။ (ဩဘာသံများ)

**အမျိုးသားလွှတ်တော် ဒသမနေ့ အစည်းအဝေး ရုပ်နားကြောင်းနှင့်
၁၁ ရက်မြောက်နေ့ အစည်းအဝေး ဆက်လက်ကျင်းပမည့်
နေ့ရက်နှင့်အချိန်ကို ကြေညာခြင်း**

အချိန်၊ ၁၆ : ၅၀။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များခင်ဗျား ။ ယခု အမျိုးသား လွှတ်တော် ဒုတိယပုံမှန် အစည်းအဝေး ဒသ မနေ့ကို ရုပ်နားပါမယ်။ အမျိုးသားလွှတ်တော် အစည်းအဝေး ဆက်လက်ကျင်းပမည့်နေ့ရက်နှင့် အချိန်ကို ကြိုတင်အကြောင်းကြားမှာ ဖြစ်ပါတယ်။ ပထမအကြိမ် ပြည်ထောင်စုလွှတ်တော် ဒုတိယ ပုံမှန်အစည်းအဝေးကို ၂၀၁၁ ခုနှစ်၊ စက်တင်ဘာလ ၅ ရက်နေ့ နံနက် ၁၀:၀၀ နာရီအချိန် ပြည်ထောင်စုလွှတ်တော် အစည်းအဝေး ခန်းမမှာ ကျင်းပမှာဖြစ်ကြောင်း ကြေညာပါတယ်။ (ဩဘာသံများ)

အချိန်၊ ၁၆ : ၅၀။

အခမ်းအနားမှူး ။အမျိုးသားလွှတ်တော်ဥက္ကဋ္ဌကြီး ပြန်လည်ထွက်ခွာပါပြီခင်ဗျား။

အခမ်းအနားမှူး ။အားလုံးပြန်လည်ထွက်ခွာနိုင်ပါပြီခင်ဗျား။

[ပထမအကြိမ်အမျိုးသားလွှတ်တော်ဒုတိယပုံမှန်အစည်းအဝေး ဒသမနေ့ကို၆:၅၁ နာရီ အချိန်တွင် ရုပ်နားပါသည်။]